

પ્રકાશક .

રાવજીભાઈ છગનભાઈ દેસાઈ,  
શ્રીમદ્ રાજચંદ્ર આશ્રમ;  
સ્ટેશન અગાસ, વાયા આણંદ

વિં સ વત

૨૦૨૭

આવૃત્તિ તેરમી

પ્રત ૫૦૦૦

( પુનર્મુદ્રણ )

સને

૧૯૭૧

મુદ્રક :

સ્વામિનારાયણ પ્રિન્ટીંગ પ્રેસ  
વલ્લભવિદ્યાનગર.

૫૧૧

૧૨

અહો સત્પુરુષનાં પ્રયનામૃત,  
મુદ્રા - અને સત્સમાગમ !

સુષુપ્ત ચેતનને જાગૃત કરનાર, પકતી  
વૃત્તિને સ્થિર રાખનાર, દર્શન માત્રથી  
પણ નિર્દોષ અપૂર્વ સ્વભાવને પ્રેરક,  
સ્વરૂપપ્રતીતિ, અપ્રમત્ત સંયમ, અને પૂર્ણ  
વીતરાગ નિર્વિકલ્પ સ્વભાવનાં કારણભૂત;—  
છેલ્લે અયોગી સ્વભાવ પ્રગટ કરી અનંત  
અવ્યાબાધ સ્વરૂપમાં સ્થિતિ કરાવનાર !  
ત્રિકાળ જયવંત વર્તો !

ૐ શાંતિ : શાંતિ : શાંતિ : ॥

“ શ્રીમદ્ રાજચંદ્ર. ”

# અનુક્રમણિકા

ગદ્ય વિભાગ:-

નંબર	વિષય	પૃષ્ઠ
૧	પુખ્પમાળા.	૧
૨	મહાનીતિ.	૨૦
૩	બત્રીસ યોગ.	૬૫
૪	સ્મૃતિમા રાખવા યોગ્ય મહાવાક્યો -	૬૮
૫	વચનામૃત.	૬૯
૬	થોડા વાક્યો	૮૫
૭	પ્રમાદને લીધે આત્મા	૮૯
૮	અનતાનુબંધી ક્રોધ	૯૨
૯	નીચેના દોષ ન આવવા જોઈએ.	૯૪
૧૦	કર્મ એ જડ વસ્તુ છે	૯૫
૧૧	કર્મગતિ વિચિત્ર છે નિરતર મૈત્રી પ્રમોદ	૯૭
૧૨	ખીજી કાઈ શોધ મા	૯૮
૧૩	નિરાળાધપણે જેની મનોવૃત્તિ રહ્યા કરે છે	૯૯
૧૪	ભાઈ, આટલું તારે અવશ્ય કરવા જેવું છે	૯૯
૧૫	સમજીને અલ્પભાષી થનારને	૧૦૨

નંબર	વિષય	પૃષ્ઠ
૧૬	સહજ.	૧૦૩
૧૭	નીચેના નિયમો પર બહુ લક્ષ અપાતું જોઈએ.	૧૦૪
૧૮	મહાવીરના યોધને પાત્ર કાણુ?	૧૦૫
૧૯	હું જીવ, તું બ્રિમા માં	૧૦૬
૨૦	વિશ્વાસથી વર્તી અન્યથાં	૧૧૨
૨૧	આજીવન, વાચા વગરનું	૧૧૨
૨૨	સહજ પ્રકૃતિ.	૧૧૩
૨૩	વચનાવલિ.	૧૧૪
૨૪	પુરાણ પુરુષને નમો નમ	૧૧૭
૨૫	જીવ સ્વભાવે દોષિત છે	૧૨૧
૨૬	જે જે પ્રકારે આત્માને ચિંતન કર્યો હોય	૧૨૨
૨૭	હું પરમકૃપાળુ દેવ!	૧૨૩
૨૮	મુમુક્ષુ જીવને આ કાળને વિષે	૧૨૩
૨૯	નિત્યનિયમ.	૧૨૪
૩૦	સર્વ વિભાવથી ઉદારીન	૧૨૭
૩૧	જે કપાય પરિણામથી અનંત	૧૩૧
૩૨	અનંતાનુબંધીનો બીજો પ્રકાર લખ્યો છે	૧૩૫
૩૩	પ્રથમ પદમા એમ કહ્યું છે, કે	૧૩૭
૩૪	એવ જૂત દષ્ટિથી	૧૩૮

નંબર	વિષય	પૃષ્ઠ
૩૫	સમસ્ત વિશ્વ ઘણું કરીને૦	૧૪૦
૩૬	કરવા યોગ્ય કંઈ કંઈ હોય૦	૧૪૦
૩૭	“ જ્ઞાનનુ ક્ષણ વિરતિ છે.”	૧૪૧
૩૮	સર્વ જીવ સુખને ઇચ્છે છે	૧૪૨
૩૯	સત્પુરુષોના અગાધ ગભીર સયમને૦	૧૪૪
૪૦	આત્મદશાને પામી૦	૧૪૬
૪૧	અપાર મહામોહ જળને૦	૧૪૭
૪૨	હે કામ ! હે માન ! હે સગઉદય	૧૪૭
૪૩	હે સર્વોત્કૃષ્ટ સુખના	૧૪૮
૪૪	જેમ ભગવાન જિને નિરૂપણ કર્યું છે૦	૧૪૯
૪૫	સર્વજ્ઞોપદિષ્ટ આત્મા૦	૧૪૯
૪૬	પ્રાણી માત્રનો રક્ષક૦	૧૫૦
૪૭	વીતરાગનો કહેલો૦	૧૦૧
૪૮	અનન્ય શરણના આપનાર૦ ( ૭ પદ )	૧૫૨
૪૯	આત્મસિદ્ધિ અર્થ.	૨૩૯
૫૦	મનને લઈને આ બધું છે.	૨૮૮
૫૧	ચિત્તમા તમે પરમાર્થની૦	૨૯૦
૫૨	એકાંતમા અવગાહવાને અર્થે આત્મસિદ્ધિ૦	૨૯૧
૫૩	ક્ષમાપના.	૨૯૪

## પદ્ય વિભાગ:-

નંબર	વિષય	પૃષ્ઠ
૧	અંધારંભ	૧૬૦
૨	નાભનંદનનાથ૦	૧૬૦
૩	પ્રભુ પ્રાર્થના-જળહળ જ્યાતિ સ્વરૂપ	૧૬૧
૪	સંસારમા મન અરે૦	૧૬૩
૫	મુનિને પ્રણામ.	૧૬૪
૬	કાળ દ્રોષ ને નહિ મરે.	૧૬૫
૭	ધર્મ વિષે.	૧૬૭
૮	સર્વમાન્ય ધર્મ૦	૧૭૦
૯	ભક્તિનો ઉપદેશ	૧૭૨
૧૦	બ્રહ્મચર્ય વિષે સુલાપિત.	૧૭૩
૧૧	સામાન્ય મનોરથ.	૧૭૪
૧૨	તૃણાની વિચિત્રતા	૧૭૬
૧૩	અમૂલ્ય તત્ત્વવિચાર.	૧૭૮
૧૪	જિનેશ્વરની વાણી.	૧૮૦
૧૫	પૂર્ણમાલિકા મગલ.	૧૮૦
૧૬	અનિત્યાદ ભાવના.	૧૮૧
૧૭	સુખકી સહેલી હૈ૦	૧૮૫
૧૮	લિન લિન મત દેખીએ૦	૧૮૬

નાંબર	વિષય	પૃષ્ઠ
૧૯	લોક પુરુષ સ્થાને કહ્યો	૧૮૭
૨૦	આજ મને ઉછરંગ	૧૯૦
૨૧	હોત આસવા પરિસવા.	૧૯૧
૨૨	મારગ સાચા મિલ ગયા.	૧૯૨
૨૩	ગીત સાધન બહુ કર્યાં	૧૯૩
૨૪	બિના નયન પાવે નહીં	૧૯૪
૨૫	હે પ્રભુ હે પ્રભુ	૧૯૫
૨૬	યમનિયમ સંજમ	૧૯૭
૨૭	જડ ભાવે જડ પરિણમે.	૨૦૦
૨૮	ગિનવર કહે છે જ્ઞાન તેને	૨૦૧
૨૯	અપૂર્વ અવસર એવો	૨૦૩
૩૦	મૂળ મારગ સામળો	૨૦૬
૩૧	પથ પરમપદ ગોધ્યો	૨૧૨
૩૨	ધન્ય રે દિવસ	૨૧૩
૩૩	જડ ને ચૈતન્ય બને	૨૧૫
૩૪	સદ્ગુરના ઉપદેશથી	૨૧૬
૩૫	હરે છે ને જોગી જન	૨૧૭
૩૬	આત્મસિદ્ધિ.	૨૧૯

# શ્રીમદ્ રાજચંદ્ર-પ્રણીત

## તત્ત્વજ્ઞાન

માંથી

(૧)

પુષ્પમાળા



ૐ સત્

- ૧ રાત્રિ વ્યતિક્રમી ગઈ, પ્રભાત થયું, નિદ્રાંથી મુક્ત થયા. ભાવનિદ્રા ટાળવાનો પ્રયત્ન કરજો.
- ૨ વ્યતીત રાત્રિ અને ગઈ જિંદગી પર દૃષ્ટિ ફેરવી જાઓ.
- ૩ સફળ થયેલા વખતને માટે આનંદ માનો, અને આજનો દિવસ પણ સફળ કરો. નિષ્ફળ થયેલા



દિવસને માટે પશ્ચાત્તાપ કરી નિષ્કળતા વિસ્મૃત કરો.  
 ૪ ક્ષણ ક્ષણ જતાં અનંતકાળ વ્યતીત થયો છતાં,  
 સિદ્ધિ થઈ નહીં.  
 ૫ સફળજન્ય એકે બનાવ તારાથી જો ન બન્યો  
 હોય તો ફરી ફરીને શરમા.  
 ૬ અઘટિત કૃત્યો થયાં હોય તો શરમાઈને મન,  
 વચન. કાયાના યોગથી તે ન કરવાની પ્રતિજ્ઞા લે.  
 ૭ જો તું સ્વતંત્ર હોય તો સંસારસમાગમે તારા  
 આજના દિવસના નીચે પ્રમાણે ભાગ પાડ:—

- (૧) ૧ પ્રહર—મકિતકર્ત્તવ્ય.
- (૨) ૧ પ્રહર—ધર્મકર્ત્તવ્ય.
- (૩) ૧ પ્રહર—આહારપ્રયોજન.
- (૪) ૧ પ્રહર—વિદ્યાપ્રયોજન.
- (૫) ૨ પ્રહર—નિદ્રા.
- (૬) ૨ પ્રહર—સંસારપ્રયોજન.
- ૮ પ્રહર

૮ જો તું યાગી હોય તો ત્વચ્ચા વગરની વનિતાનુ  
સ્વરૂપ વિચારીને સંસાર ભણી દ્રષ્ટિ કરજો.

૯ જો તને ધર્મનું અસ્તિત્વ અનુકૂળ ન આવતું હોય  
તો નીચે કહું છું તે વિચારી જજો :—

(૧) તું જે સ્થિતિ ભોગવે છે. તે શા પ્રમાણથી ?

(૨) આવતી કાલની વાત શા માટે જાણી  
શકતો નથી ?

(૩) તું જે ઇચ્છે છે તે શા માટે મળતું નથી ?

(૪) ચિત્રવિચિત્રતાનુ પ્રયોજન શું છે ?

૧૦ જો તને અસ્તિત્વ પ્રમાણભૂત લાગતું હોય  
અને તેના મૂળતત્ત્વની આશંકા હોય તો નીચે  
કહું છું :—

૧૧ સર્વ પ્રાણીમાં સમદ્રષ્ટિ,—

૧૨ કિંવા કોઈ પ્રાણીને જીવિતવ્યરહિત કરવાં નહીં,  
ગળત ઉપરાંત તેનાથી કામ લેવું નહીં.

૧૩ કિંવા સત્પુરુષો જે રસ્તે ચાલ્યા તે.

૧૪ મૂળતત્ત્વમાં કયાય ભેદ નથી, માત્ર દષ્ટિમાં ભેદ છે એમ ગણી આશય સમજી પવિત્ર ધર્મમાં પ્રવર્તન કરજે.

૧૫ તું ગમે તે ધર્મ માનતો હોય તેનો મને પક્ષપાત નથી, માત્ર કહેવાનું તાત્પર્ય કે જે રાહથી સંસારમળ નાશ થાય તે ભક્તિ, તે ધર્મ અને તે સદાચારને તું સેવજે.

૧૬ ગમે તેટલો પરતંત્ર હો તો પણ મનથી પવિત્રતાને વિસ્મરણ કર્યા વગર આજનો દિવસ રમણીય કરજે.

૧૭ આજે જે તું દુષ્કૃતમાં દોરાતો હો તો મરણને સ્મર.

૧૮ તારા દુઃખ ચુખના બનાવોની નોંધ આજે કોઈને દુઃખ આપવા તત્પર થાય તો સંભારી જા.

૧૯ રાજા હો કે રંક હો—ગમે તે હો, પરંતુ આ વિચાર વિચારી સદાચાર ભણી આવજો કે આ કાયાનાં પુદ્ગલ થોડા વખતને માટે માત્ર સાડાત્રણ હાથ ભૂમિ માંગનાર છે.

૨૦ તું રાજા હો તો ફિકર નહીં, પણ પ્રમાદ ન કર; કારણ નીચમાં નીચ, અધમમાં અધમ, વ્યભિચારનો, ગર્ભપાતનો, નિર્વાશનો, ચંડાલનો, કસાઈનો અને વેશ્યાનો એવો કણ તું ખાય છે. તો પછી ?

૨૧ પ્રજાનાં દુઃખ, અન્યાય, કર એને તપાસી જઈ આજે ઓછાં કર. તું પણ હે રાજા ! કાળને ઘેર આવેલો પરુણો છે.

૨૨ વકીલ હો તો એથી અર્ધા વિચારને મનન કરી જજો

૨૩ શ્રીમત હો તો પૈસાના ઉપયોગને વિચારજો. રણવાનું કારણ આજે શોધીને કહેજો.

૨૪ ધાન્યાદિકમાં વ્યાપારથી થતી અસંખ્ય હિંસા  
સંભારી ન્યાયસંપન્ન વ્યાપારમાં આજે તારું  
ચિત્ત ખેંચ.

૨૫ જો તું કસાઈ હોય તો તારા જીવના સુખનો  
વિચાર કરી આજના દિવસમાં પ્રવેશ કર.

૨૬ જો તું સમજણો બાળક હોય તો વિદ્યા ભણી  
અને આજા ભણી દષ્ટિ કર.

૨૭ જો તું યુવાન હોય તો ઉદ્યમ અને બ્રહ્મચર્ય  
ભણી દષ્ટિ કર.

૨૮ જો તું વૃદ્ધ હોય તો મોત ભણી દષ્ટિ કરી  
આજના દિવસમાં પ્રવેશ કર.

૨૯ જો તું સ્ત્રી હોય તો તારા પતિ પ્રત્યેની ધર્મ-  
કરણીને સંભાર;—દોષ થયા હોય તેની ક્ષમા  
ચાચ અને કુટુંબ ભણી દષ્ટિ કર.

૩૦ જો તું કવિ હોય તો અસંભવિત પ્રશંસાને  
સંભારી જઈ આજના દિવસમાં પ્રવેશ કર.

- ૩૧ જો તું કૃપણ હોય તો,—
- ૩૨ જો તું અમલમસ્ત હોય તો નેપોલિયન બોનાપાર્ટને બન્ને સ્થિતિથી સ્મરણ કર.
- ૩૩ ગર્હ કાઢે કોઈ કૃત્ય અપૂર્ણ રહ્યું હોય તો તે પૂર્ણ કરવાનો સુવિચાર કરી આજના દિવસમાં પ્રવેશ કર.
- ૩૪ આજે કોઈ કૃત્યનો આરંભ કરવા ધારતો હો તો વિવેકથી સમય, શક્તિ અને પરિણામને વિચારી આજના દિવસમાં પ્રવેશ કર.
- ૩૫ ત્રગ મૂકતાં પાપ છે, જોતાં ઝેર છે, અને માથે મરણ રહ્યું છે; એ વિચારી આજના દિવસમાં પ્રવેશ કર.
- ૩૬ અઘોર કર્મ કરવામાં આજે તારે પડવું હોય તો રાજપુત્ર હો તો પણ સિક્ષાચરી માન્ય કરી આજના દિવસમાં પ્રવેશ કરજો.

૩૭ ભાગ્યશાળી હો તો તેના આનંદમાં ખીજને  
ભાગ્યશાળી કરજે, પરંતુ દુર્ભાગ્યશાળી હો તો  
અન્યનું ખૂરું કરતાં રોકાઈ આજના દિવસમાં  
પ્રવેશ કરજે

૩૮ ધર્માચાર્ય હો તો તારા અનાચાર ભણી કટાક્ષ-  
દષ્ટિ કરી આજના દિવસમાં પ્રવેશ કરજે.

૩૯ અનુચર હો તો પ્રિયમાં પ્રિય એવા શરીરના  
નિભાવનાર તારા અધિરાજની નિમકહલાલી  
ઠંઠછી આજના દિવસમાં પ્રવેશ કરજે.

૪૦ દુરાચારી હો તો તારી આરોગ્યતા, ભય, પર-  
તંત્રતા, સ્થિતિ અને સુખ એને વિચારી  
આજના દિવસમાં પ્રવેશ કરજે.

૪૧ દુઃખી હો તો (આજની) આજીવિકા જેટલી  
આશા રાખી આજના દિવસમાં પ્રવેશ કરજે.

૪૨ ધર્મકરણીનો અવશ્ય વખત મેળવી આજની  
વ્યવહારસિદ્ધિમાં તું પ્રવેશ કરજે.

- ૪૩ કદાપિ પ્રથમ પ્રવેશે અનુકૂળતા ન હોય તો  
પણ રોજ જતા દિવસનું સ્વરૂપ વિચારી આજે  
ગમે ત્યારે પણ તે પવિત્ર વસ્તુનું મનન કરજો.
- ૪૪ આહાર, વિહાર, નિહાર એ સંગ્રામીની તારી  
પ્રક્રિયા તપાસી આજના દિવસમાં પ્રવેશ કરજો.
- ૪૫ તું કારીગર હો તો ઓળસ અને શક્તિના  
ગેરઉપયોગનો વિચાર કરી જઈ આજના  
દિવસમાં પ્રવેશ કરજો.
- ૪૬ તું ગમે તે ધંધાથી હો, પરંતુ આજીવિકાથે  
અન્યાયસપત્ત દ્રવ્ય ઉપાજ્ઞન કરીશ નહીં
- ૪૭ એ સ્મૃતિ ગ્રહણ કર્યા પછી શૌચક્રિયાયુક્ત  
થઈ ભગવદ્ભક્તિમાં લીન થઈ ક્ષમાપના યાચ.
- ૪૮ સંસારપ્રયોજનમાં જો તું તારા હિતને અર્થે  
અમુક સમુદાયનું અહિત કરી નાખતો હો તો  
અટકજો.



૪૯ જુલમીને, કામીને, અનાડીને ઉત્તજન આપતો હો તો અટકજે.

૫૦ ઓછામાં ઓછા પણ અર્ધ પ્રહર ધર્મકર્તવ્ય અને વિદ્યાસ પત્તિમાં ગ્રાહ્ય કરજે.

૫૧ જિંદગી ટૂંકી છે અને જન્મણ લાંબી છે, માટે જન્મણ ટૂંકી કર તો સુખરૂપે જિંદગી લાંબી લાગશે.

૫૨ સ્ત્રી, પુત્ર, કુટુંબ, લક્ષ્મી ઇત્યાદિ બધાં સુખ તારે ઘેર હોય તો પણ એ સુખમાં ગૌણતાએ દુઃખ રહ્યું છે એમ ગાંધી આજના દિવસમાં પ્રવેશ કર.

૫૩ પવિત્રતાનું મૂળ સદાચાર છે.

૫૪ મન દોરંગી થઈ જતું જનવવાને,—

૫૫ વચન શાંત, સમધુર, કૌમળ, સત્ય અને શૌચ જોલવાની આમાન્ય પ્રતિજ્ઞા લઈ આજના દિવસમાં પ્રવેશ કરજે.

૫૬ કાયા મળમૂત્રનું અસ્તિત્વ છે, તે માટે હું આ  
શું અયોગ્ય પ્રયોજને કરી આત્મ માનું છું  
એમ આજે વિચારજો.

૫૭ તારે હાથે કાઢીની આજીવિકા આજે તૂટવાની  
હોય તો,—

૫૮ આહારક્રિયામાં હવે તે પ્રવેશ કર્યો. મિતાહારી  
અકબર સર્વોત્તમ બાદશાહ ગણાયો.

૫૯ જો આજે દિવસે તને સૂવાનું મન થાય, તો  
તે વખતે ધંધરભક્તિપરાયણ થજો, કે સત્  
શાસ્ત્રનો લાભ લઈ લેજો.

૬૦ હું સમજું છું કે એમ થવું હુર્ધટ છે, તો પણ  
અભ્યાસ સર્વનો ઉપાય છે.

૬૧ ચાલ્યુ આવતું વૈર આજે નિર્મૂળ કરાયું તો  
ઉત્તમ, નહીં તો તેની સાવચેતી રાખજો

૬૨ તેમ નવું વૈર વધારીશ નહીં, કારણ વૈર કરી

કેટલા કાળનું સુખ ભોગવવું છે? એ વિચાર તત્વજ્ઞાનીઓ કરે છે.

૬૩ મહારાણી, હિંસાયુક્ત વ્યાપારમાં આજે પડવું પડતું હોય તો અટકજે.

૬૪ બહોળી લક્ષ્મી મળતાં છતાં આજે અન્યાયથી કોઈનો જીવ જતો હોય તો અટકજે.

૬૫ વખત અમૂલ્ય છે, એ વાત વિચારી આજના દિવસની રૂ.૧૬૦૦૦ વિપણને ઉપયોગ કરજે.

૬૬ વાસ્તવિક સુખ માત્ર વિરાગમાં છે માટે જંગળ મોહિનીથી આજે અભ્યંતરમોહિની વધારીશ નહીં.

૬૭ નવરાશનો દિવસ હોય તો આગળ કહેલી સ્વતંત્રતા પ્રમાણે ચાલજે.

૬૮ કોઈ પ્રકારની નિષ્પાપી ગંભીર ક્રિયા અથવા કંઈ નિષ્પાપી સાધને આજેની આનંદનીયતાને માટે શોધજે.

૬૮ સુયોજક કૃત્ય કરવામાં દોરાતું હોય તો વિલંબ કરવાનો આજનો દિવસ નથી, કારણ આજ જેવો મંગળદાયક દિવસ ખીલે નથી.

૭૦ અધિકારી હો તો પણ પ્રત્નહિત ભૂલીશ નહીં, કારણ જેનું (રાજનું) તું લૂણ ખાય છે, તે પણ પ્રત્નના માનીતા નોકર છે.

૭૧ વ્યાવહારિક પ્રયોજનમાં પણ ઉપયોગપૂર્વક વિવેકી રહેવાની સત્પ્રતિજ્ઞા લઈ આજના દિવસમાં વર્તજે.

૭૨ સાયંકાળ થયા પછી વિશેષ શાન્તિ લેજે.

૭૩ આજના દિવસમાં આટલી વસ્તુને ખાધ ન અણાય તો જ વાસ્તવિક વિચક્ષણતા ગણાય:  
(૧) આરોગ્યતા. (૨) મહત્તા. (૩) પવિત્રતા.  
(૪) ફરજ.

૭૪ જો આજે તારાથી કોઈ મહાન કામ થતું હોય તો તારા સર્વ સુખનો ભોગ પણ આપી દેજે.

૭૫ કરજ એ નીચ રજ (ક+રજ) છે; કરજ એ  
 યમના હાથની નીપજેલી વસ્તુ છે; (કર+જ)  
 કર એ રાક્ષસી રાજનો જીલમી કર ઉઘરાવનાર  
 છે. એ હોય તો આજે ઉતારજે, અને નવું  
 કરતાં અટકજે.

૭૬ દિવસ સંખ ધી કૃત્યનો ગણિતભાવ હવે જોઈ જા

૭૭ સવારે સ્મૃતિ આપી છે છતાં કંઈ અયોગ્ય  
 થયું હોય તો પશ્ચાત્તાપ કર અને શિક્ષા લે.

૭૮ કંઈ પરોપકાર, દાન, લાભ કે અન્યનું હિત  
 કરીને આવ્યો હો તો આનંદ માન. નિરાભિ-  
 માની રહે

૭૯ જાણતાં અજાણતાં પણ વિપરીત થયું હોય તો  
 હવે તે માટે અટકજે.

૮૦ વ્યવહારનો નિયમ રાખજે અને નવરાશે સંસારની  
 નિવૃત્તિ શોધજે

- ૮૧ આજ જેવા ઉત્તમ દિવસ ભોગવ્યો. તેવી તારી જિંદગી ભોગવવાને માટે તું આનંદિત થા તો જ આ—
- ૮૨ આજ જે પળે તું મારી કથા મનન કરે છે. તે જ તારું આયુષ્ય સમજ સદ્વૃત્તિમાં દોરાજે.
- ૮૩ સત્પુરુષ વિદુરના કહ્યા પ્રમાણે આજે એવું કૃત્ય કરજે કે રાત્રે સુખે સુવાય
- ૮૪ આજનો દિવસ સોનેરી છે, પવિત્ર છે, કૃતકૃત્ય થવારૂપ છે. એમ સત્પુરુષોએ કહ્યું છે; માટે માન્ય કર.
- ૮૫ જેમ બને તેમ આજના દિવસ સંખંધી, સ્વ-પત્ની સંખંધી પણ વિપયાસક્રાન્તિઓ રહેજે
- ૮૬ આત્મિક અને શારીરિક શક્તિની દિવ્યતાનુ તે ભૂળ છે, એ જ્ઞાનીઓનુ અનુભવસિદ્ધ વચન છે.
- ૮૭ તમાકુ સૂંઘવા જેવું નાનું વ્યસન પણ હોય તો આજે પૂર્ણ કર.-(૦) નવીન વ્યસન કરતાં ચાટક,

૯૮ કોઈએ તને કહ્યું કથન કહ્યું હોય તે વખત-  
માં સહનશીલના—નિરુપયોગી પણ,

૯૯ દિવસની ભૂલ માટે રાત્રે હસજે, પરંતુ તેણું  
હસવું ફરીથી ન થાય તે લક્ષિત રાખજે.

૧૦૦ આજે કંઈ બુદ્ધિપ્રભાવ વધાર્યો હોય, આત્મિક  
શક્તિ ઉજવાળી હોય, પવિત્ર કૃત્યની વૃદ્ધિ કરી  
હોય તો તે,—

૧૦૧ અયોગ્ય રીતે આજે તારી કોઈ શક્તિનો  
ઉપયોગ કરીશ નહીં,—મર્યાદાલોપનથી કરવો  
પડે તો પાપભીરુ રહેજે.

૧૦૨ સરળતા એ ધર્મનું બીજસ્વરૂપ છે. પ્રજ્ઞાએ  
કરી સરળતા સેવાઈ હોય તો આજનો દિવસ  
સર્વોત્તમ છે.

૧૦૩ બાઈ, રાજપત્ની હો કે દીનજનપત્ની હો,  
પરંતુ મને તેની કંઈ દરકાર નથી. મર્યાદાથી

વર્તતી મેં તો શું પણ પવિત્ર જ્ઞાનીઓએ  
પ્રશસી છે.

૧૦૪ સફળુણથી કરીને જો તમારા ઉપર જગતનો  
પ્રશસ્ત મોહ હશે તો હે બાઈ, તમને હું  
વંદન કરું છું.

૧૦૫ બહુમાન, નમ્રભાવ, વિશુદ્ધ અંતઃકરણથી પર-  
માત્માના ગુણ સંબંધી ચિંતવન, શ્રવણ,  
મનન, કીર્તન પ્રજ્ઞ-અર્થા એ જ્ઞાની પુરુષોએ  
વખાણ્યાં છે, માટે આજનો દિવસ શોભાવજો.

૧૦૬ સત્શીલવાન સુખી છે. દુરાચારી દુઃખી છે. એ  
વાત જો માન્ય ન હોય તો અત્યારથી તમે  
લક્ષ રાખી એ વાત વિચારી જુઓ.

૧૦૭ આ સઘળાંનો સહેલો ઉપાય આજે કહી દઉં છું  
કે દોષને ઓળખી દોષને ટાળવા.

૧૦૮ લાંબી દૂંધી કે કમાનુક્રમ ગમે તે સ્વરૂપે આ



૮૮ દેશ, કાળ, મિત્ર એ સઘળાંનો વિચાર સર્વ  
મનુષ્યે આ પ્રભાતમાં સ્વશક્તિ સમાન કરવો  
ઉચિત છે.

૮૯ આજે કેટલા સત્પુરુષોનો સમાગમ થયો, આજે  
વાસ્તવિક આનંદસ્વરૂપ શું થયું? એ ચિંતવન  
વિરલા પુરુષો કરે છે

૯૦ આજે તું ગમે તેવા ભયંકર પણ ઉત્તમ કૃત્યમાં  
તત્પર હો તો નાહિમ્મત થઈશ નહીં.

૯૧ શુદ્ધ સચ્ચિદાનંદ, કરુણામય પરમેશ્વરની ભક્તિ  
એ આજનાં તારાં સત્કૃત્યનું જીવન છે.

૯૨ તારું, તારા કુટુંબનું, મિત્રનું, પુત્રનું, પત્નીનું,  
માતાપિતાનું, ગુરુનું, વિક્ષાનનું, સત્પુરુષનું યથા-  
શક્તિ હિત, સન્માન, વિનય, લાભનું કર્તવ્ય  
થયું હોય તો આજના દિવસની તે સુગંધી છે.

૯૩ જેને ઘેર આ દિવસ કલેશ વગરનો, સ્વચ્છતાથી  
શૌચતાથી, સંપથી, સંતોષથી, સૌમ્યતાથી,

રનેહથી, સભ્યતાથી, સુખથી જશે તેને ઘેર  
પવિત્રતાનો વાસ છે.

૯૪ કુશળ અને કહ્યાગરા પુત્રો, આજ્ઞાવલંબની ધર્મ-  
યુક્ત અનુચરો, સદ્ગુણી સુંદરી, સંપીલું કુટુંબ,  
સત્પુરુષ જેવી પોતાની દશા જે પુરુષની હશે  
તેનો આજનો દિવસ આપણે સઘળાને વંદ-  
નીય છે.

૯૫ એ સર્વ લક્ષણસંયુક્ત થવા જે પુરુષ વિચક્ષણ-  
તાથી પ્રયત્ન કરે છે તેનો દિવસ આપણને  
માનનીય છે.

૯૬ એથી પ્રતિભાવવાળું વર્તન જ્યાં મચી રહ્યું છે  
તે ઘર આપણી કટાક્ષદષ્ટિની રેખા છે.

૯૭ ભલે તારી આજીવિકા જેટલું તું પ્રાપ્ત કરતો  
હો, પરંતુ નિરુપાધિમય હોય તો ઉપાધિમય  
પેલું રાજસુખ ઇચ્છી તારો આજનો દિવસ  
અપવિત્ર કરીશ નહીં.

૯૮ કોઈ એ તને કહ્યું કથન કહ્યું હોય તે વખત-  
માં સહનશીલતા—નિરુપયોગી પણ,

૯૯ દિવસની ભૂલ માટે રાત્રે હસજે, પરંતુ તેણું  
હસવું ફરીથી ન થાય તે લક્ષિત રાખજે.

૧૦૦ આજે કંઈ બુદ્ધિપ્રભાવ વધાર્યો હોય, આત્મિક  
શક્તિ ઉજવાળી હોય. પવિત્ર કૃત્યની વૃદ્ધિ કરી  
હોય તો તે,—

૧૦૧ અયોગ્ય રીતે આજે તારી કોઈ શક્તિનો  
ઉપયોગ કરીશ નહીં,—મર્યાદાલોપનથી કરવો  
પડે તો પાપભીરુ રહેજે.

૧૦૨ સરળતા એ ધર્મનું બીજસ્વરૂપ છે. પ્રજ્ઞાએ  
કરી સરળતા સેવાઈ હોય તો આજનો દિવસ  
સર્વોત્તમ છે.

૧૦૩ બાઈ, રાજપત્ની હો કે દીનજનપત્ની હો,  
પરંતુ મને તેની કંઈ દરકાર નથી. મર્યાદાથી

વર્તતી મેં તો શું પણ પવિત્ર જ્ઞાનીઓએ  
પ્રશસી છે.

૧૦૪ સદ્ગુણથી કરીને જો તમારા ઉપર જગતનો  
પ્રશસ્ત મોહ હશે તો હે બાઈ, તમને હું  
વદન કરું છું.

૧૦૫ બહુમાન, નમ્રભાવ, વિશુદ્ધ અંતઃકરણથી પર-  
માત્માના ગુણ સંબંધી ચિંતન, શ્રવણ,  
મનન, કીર્તન પૂજા-અર્ચા એ જ્ઞાની પુરુષોએ  
વખાણ્યાં છે, માટે આજનો દિવસ શોભાવજો.

૧૦૬ સતશીલવાન સુખી છે. દુરાચારી દુઃખી છે. એ  
વાત જો માન્ય ન હોય તો અત્યારથી તમે  
લક્ષ રાખી એ વાત વિચારી જુઓ.

૧૦૭ આ સઘળાંનો સહેલો ઉપાય આજે કહી દઉં છું  
કે દોષને ઓળખી દોષને ટાળવા.

૧૦૮ લાંબી ટૂંકી કે ક્રમાનુક્રમ ગમે તે સ્વરૂપે આ

મારી કહેલી, પવિત્રતાનાં પુષ્પોથી છવાયેલી  
 માળા પ્રભાતના વળતમાં સાયંકાળે અને  
 અન્ય અનુકૂળ નિવૃત્તિએ વિચારવાથી મંગળ-  
 હાયક થશે. વિશેષ શું કહું ?

(૨)

### મહાનીતિ

- ૧ સત્ય પણ કરુણામય જોલવું.
- ૨ નિર્દોષ સ્થિતિ રાખવી.
- ૩ વૈરાગી હૃદય રાખવું.
- ૪ દર્શન પણ વૈરાગી રાખવું.
- ૫ ડુંગરની તળેટીમાં વધારે યોગ સાધવો.
- ૬ બાર દિવસ પત્નીસંગ ત્યાગવો.
- ૭ આહાર, વિહાર, આળસ, નિદ્રા ઇં ને વશ કરવાં.
- ૮ સંસારની ઉપાધિથી જેમ જાને તેમ વિરકત થવું.

- ૯ સર્વ-સંગઢિપાધિ ત્યાગવી.
- ૧૦ ગૃહસ્થાશ્રમ વિવેકી કરવો.
- ૧૧ તત્ત્વધર્મ સર્વજ્ઞતા વડે પ્રણીત કરવો.
- ૧૨ વૈરાગ્ય અને ગંભીરભાવથી ઝેસવું.
- ૧૩ સઘળી સ્થિતિ તેમજ.
- ૧૪ વિવેકી, વિનયી અને પ્રિય પણ મર્યાદિત બોલવું.
- ૧૫ સાહસ કર્તાવ્ય પહેલાં વિચાર રાખવો.
- ૧૬ પ્રત્યેક પ્રકારથી પ્રમાદને દૂર કરવો.
- ૧૭ સઘળું કર્તાવ્ય નિયમિત જ રાખવું.
- ૧૮ શુકલ ભાવથી મનુષ્યનું મન હરણ કરવું.
- ૧૯ શિર જતાં પણ પ્રતિજ્ઞા ભંગ ન કરવી.
- ૨૦ મન, વચન અને કાયાના યોગવડે પરપત્ની ત્યાગ.
- ૨૧ વેશ્યા, કુમારી, વિધવાનો તેમજ ત્યાગ.
- ૨૨ મન, વચન, કાયા અવિચારે વાપરું નહીં.
- ૨૩ નિરીક્ષણ કરું નહીં.
- ૨૪ હાવભાવથી મોહ પામું નહીં.

૨૫ વાતચિત કરું નહીં

૨૬ એકાંતે રહું નહીં.

૨૭ સ્તુતિ કરું નહીં.

૨૮ ચિંતવન કરું નહીં,

૨૯ શૃંગાર વાંચું નહીં.

૩૦ વિશેષ પ્રસાદ લઉં નહીં.

૩૧ સ્વાદિષ્ટ ભોજન લઉં નહીં.

૩૨ સુગંધી દ્રવ્ય વાપરું નહીં.

૩૩ સ્નાન મંજન કરું નહીં,

૩૪

૩૫ કામ વિષયને લક્ષિત ભાવે યાચું નહીં.

૩૬ વીર્યનો વ્યાધાત કરું નહીં.

૩૭ વધારે જળપાન કરું નહીં.

૩૮ કટાક્ષદષ્ટિથી સ્ત્રીને નીરખું નહીં

૩૯ હસ્ત્રીને વાત કરું નહીં. (સ્ત્રીથી)

૪૦ શૃંગારી વસ્ત્ર નીરખું નહીં

- ૪૧ દંપતીસહવાસ સેવું નહીં.  
 ૪૨ મોહનીય સ્થાનકમાં રહું નહીં.  
 ૪૩ એમ મહા પુરુષોએ પાળવું. હું પાળવા  
 પ્રયત્ની છું.  
 ૪૪ લોકનિંદાથી ડરું નહીં.  
 ૪૫ રાજ્યભયથી ત્રાસું નહીં.  
 ૪૬ અસત્ય ઉપદેશ આપું નહીં.  
 ૪૭ ક્રિયા સદોપી કરું નહીં.  
 ૪૮ અહંપદ રાખું કે ભાખું નહીં.  
 ૪૯ સમ્યક્ પ્રકારે વિશ્વ ભણી દષ્ટિ કરું.  
 ૫૦ નિઃસ્વાર્થપણે વિહાર કરું.  
 ૫૧ અન્યને મોહની ઉપજાવે એવો દેખાવ કરું નહીં.  
 ૫૨ ધર્માનુરક્ત દર્શનથી વિચરું.  
 ૫૩ સર્વ પ્રાણીમાં સમભાવ રાખું.  
 ૫૪ ક્રોધી વચન ભાખું નહીં.  
 ૫૫ પાપી વચન ભાખું નહીં.



- ૫૬ અસત્ય આજ્ઞા ભાખું નહીં.  
 ૫૭ અપશ્ય પ્રતિજ્ઞા આપું નહીં.  
 ૫૮ સૃષ્ટિસૌંદર્યમાં મોહ રાખું નહીં.  
 ૫૯ સુખદુઃખ પર સમભાવ કરું.  
 ૬૦ રાત્રિભોજન કરું નહીં.  
 ૬૧ જેમાંથી નશો, તે સેવું નહીં.  
 ૬૨ પ્રાણીને દુઃખ થાય એવું મૃષા ભાખું નહીં.  
 ૬૩ અતિથિનું સન્માન કરું  
 ૬૪ પરમાત્માની ભક્તિ કરું.  
 ૬૫ પ્રત્યેક સ્વયંબુધને ભગવાન માનું.  
 ૬૬ તેને દિન પ્રતિ પૂજું.  
 ૬૭ વિક્રાનોને સન્માન આપું.  
 ૬૮ વિક્રાનોથી માયા કરું નહીં.  
 ૬૯ માયાવીને વિક્રાન કહું નહીં.  
 ૭૦ કેઈ દર્શનને નિન્દું નહીં.  
 ૭૧ અધર્મની સ્તુતિ કરું નહીં.

- ૭૨ એકપક્ષી મતભેદ બાંધું નહીં.
- ૭૩ અજ્ઞાનપક્ષને આરાધું નહીં.
- ૭૪ આત્મપ્રશંસા ઇચ્છું નહીં.
- ૭૫ પ્રમાદ કોઈ કૃત્યમાં કરું નહીં.
- ૭૬ માંસાદિક આહાર કરું નહીં.
- ૭૭ તૃષ્ણાને શમાવું.
- ૭૮ તાપથી મુક્ત થવું એ મનોજ્ઞતા માનું.
- ૭૯ તે મનોરથ પાર પાડવા પરાયણ થવું.
- ૮૦ યોગવડે હૃદયને શુદ્ધ કરવું.
- ૮૧ અસત્ય પ્રમાણથી વાતપૂર્તિ કરું નહીં.
- ૮૨ અસંભવિત કલ્પના કરું નહીં.
- ૮૩ લોકઅહિત પ્રણીત કરું નહીં.
- ૮૪ જ્ઞાનીની નિંદા કરું નહીં.
- ૮૫ વૈરીના ગુણની પણ સ્તુતિ કરું.
- ૮૬ વૈરભાવ કોઈથી રાખું નહીં.
- ૮૭ માતાપિતાને મુક્તિવાટે ચઢાવું.

- ૮૮ રૂડી વાટે તેમનો બદલો આપું.  
 ૮૯ તેમની મિથ્યા આજ્ઞા માનું નહીં.  
 ૯૦ સ્વસ્ત્રીમાં સમભાવથી વર્તું.  
 ૯૧  
 ૯૨ ઉતાવળો ચાલું નહીં.  
 ૯૩ જોસણેર ચાલું નહીં.  
 ૯૪ મરોડથી ચાલું નહીં.  
 ૯૫ ઉચ્છૃંખલ વસ્ત્ર પહેરું નહીં.  
 ૯૬ વસ્ત્રનું અભિમાન કરું નહીં.  
 ૯૭ વધારે વાળ રાખું નહીં.  
 ૯૮ અપોચપ વસ્ત્ર સળું નહીં.  
 ૯૯ અપવિત્ર વસ્ત્ર પહેરું નહીં.  
 ૧૦૦ બિનનાં વસ્ત્ર પહેરવા પ્રયત્ન કરું.  
 ૧૦૧ રેશમી વસ્ત્રનો ત્યાગ કરું.  
 ૧૦૨ શાંત ચાલથી ચાલું.  
 ૧૦૩ ખોટો ભપકો કરું નહીં.

૧૦૪ ઉપદેશકને દેવથી જોડે નહીં.

૧૦૫ દેવ માત્રનો ત્યાગ કરું.

૧૦૬ રાગદ્વિધી એકે વસ્તુ આરાધું નહીં.

૧૦૭ વૈરીના સત્ય વચનને માન આપું.

૧૦૮

૧૦૯

૧૧૦

૧૧૧

૧૧૨

૧૧૩

૧૧૪

૧૧૫

૧૧૬ વાળ રાખું નહીં. (ગૃ૦)

૧૧૭ કચરો રાખું નહીં.

૧૧૮ ગારો કરું નહીં—આંગણા પાસે.

૧૧૯ ફળિયામાં અસ્વચ્છતા રાખું નહીં. (સોધુ).

- ૮૮ રૂડી વાટે તેમનો બદલો આપું.  
 ૮૯ તેમની મિથ્યા આજ્ઞા માનું નહીં.  
 ૯૦ સ્વસ્ત્રીમાં સમભાવથી વતું.  
 ૯૧  
 ૯૨ ઉતાવળો આલું નહીં.  
 ૯૩ જોશભેર આલું નહીં.  
 ૯૪ મરોડથી આલું નહીં.  
 ૯૫ ઉચ્છૃંખલ વસ્ત્ર પહેરું નહીં.  
 ૯૬ વસ્ત્રનું અભિમાન કરું નહીં.  
 ૯૭ વધારે વાળ રાખું નહીં.  
 ૯૮ અપોગ્રપ વસ્ત્ર સળું નહીં.  
 ૯૯ અપવિત્ર વસ્ત્ર પહેરું નહીં.  
 ૧૦૦ ઊનનાં વસ્ત્ર પહેરવા પ્રયત્ન કરું.  
 ૧૦૧ રેશમી વસ્ત્રનો ત્યાગ કરું.  
 ૧૦૨ શાંત ચાલથી ચાલું.  
 ૧૦૩ ખોટો ભપકો કરું નહીં.

૧૦૪ ઉપદેશકને દેવથી જોડે નહીં.

૧૦૫ દેવ માત્રનો ત્યાગ કરું.

૧૦૬ રાગદ્વિષ્ટી એકે વસ્તુ આરાધું નહીં.

૧૦૭ વેરીના અત્ય વચનને માન આપું.

૧૦૮

૧૦૯

૧૧૦

૧૧૧

૧૧૨

૧૧૩

૧૧૪

૧૧૫

૧૧૬ વાળ રાખું નહીં. (ગૃહ)

૧૧૭ કચરો રાખું નહીં

૧૧૮ ગારો કરું નહીં—આંગણા પાસે.

૧૧૯ કૃત્રિયામાં અસ્વચ્છતા રાખું નહીં. (સાધુ)

૧૫૨ જોટી મોહિની પેદા કરું નહીં.

૧૫૩ વિદ્યા વિના મૂર્ખ રહું નહીં.

૧૫૪ વિનયને આરાધી રહું.

૧૫૫ માયાવિનયનો ત્યાગ કરું.

૧૫૬ અદત્તાદાન લઉં નહીં.

૧૫૭ કલેશ કરું નહીં.

૧૫૮ દત્તા અનીતિ લઉં નહીં.

૧૫૯ દુઃખી કરીને ધન લઉં નહીં.

૧૬૦ જોટો તોલ તોળું નહીં.

૧૬૧ જોટી સાક્ષી પૂરું નહીં.

૧૬૨ જોટા સોગન ખાઉં નહીં.

૧૬૩ હાંસી કરું નહીં.

૧૬૪ સમલાવથી મૃત્યુને જોઉં.

૧૬૫ મોતથી હર્ષ માનવો.

૧૬૬ કોઈના મોતથી હસવું નહીં.

૧૬૭ ત્રિદેહી હૃદયને કરતો જઉં.

- ૧૬૮ વિદ્યાનુ અભિમાન કરું નહીં.
- ૧૬૯ ગુરુનો ગુરુ બનું નહીં.
- ૧૭૦ અપૂજ્ય આચાર્યને પૂજું નહીં.
- ૧૭૧ ખોટું અપમાન તેને આપું નહીં.
- ૧૭૨ અકરણીય વ્યાપાર કરું નહીં.
- ૧૭૩ ગુણ વગરનું વકતૃત્વ સેવું નહીં.
- ૧૭૪ તત્ત્વજ્ઞ તપ અકાગિક કરું નહીં.
- ૧૭૫ શાસ્ત્ર વાચું.
- ૧૭૬ પોતાના મિથ્યા તર્કને ઉત્તેજન આપું નહીં.
- ૧૭૭ સર્વપ્રકારની ક્ષમાને આહું.
- ૧૭૮ સંતોષની પ્રયાચના કરું.
- ૧૭૯ સ્વાત્મલક્ષિત કરું.
- ૧૮૦ સામાન્ય લક્ષિત કરું.
- ૧૮૧ અનુપાસક થાઉં.
- ૧૮૨ નિરાભિમાની થાઉં.
- ૧૮૩ મનુષ્ય જાતિનો ભેદ ન ગણું.



૧૨૦ ક્રાંતલ કપડાં રાખું નહીં (સાધુ)

૧૨૧ અણુગળ પાણી પીઉં નહીં.

૧૨૨ પાપી જળે નાહું નહીં.

૧૨૩ વધારે જળ ઢાળું નહીં.

૧૨૪ વનસ્પતિને દુઃખ આપું નહીં.

૧૨૫ અસ્વચ્છતા રાખું નહીં.

૧૨૬ પહોરનું રાંધેલું ભોજન કરું નહીં.

૧૨૭ રસેન્દ્રિયની વૃદ્ધિ કરું નહીં.

૧૨૮ રોગ વગર ઔષધનું સેવન કરું નહીં.

૧૨૯ વિષયનું ઔષધ ખાઉં નહીં.

૧૩૦ ખોટી ઉદ્ધારતા સેવું નહીં.

૧૩૧ કૃપણ થાઉં નહીં.

૧૩૨ આજીવિકા સિવાય કોઈમાં માયા કરું નહીં.

૧૩૩ આજીવિકા માટે ધર્મ બોધું નહીં.

૧૩૪ વખતનો અનુપયોગ કરું નહીં.

૧૩૫ નિયમ વગર કૃત સેવું નહીં.

- ૧૩૬ પ્રતિજ્ઞા, વ્રત તોડું નહીં.  
 ૧૩૭ સત્ય વસ્તુનું ખંડન કરું નહીં.  
 ૧૩૮ તત્ત્વજ્ઞાનમાં શંકિત થાઉં નહીં.  
 ૧૩૯ તત્ત્વ આરાધતાં લોકનિંદાથી ડરું નહીં.  
 ૧૪૦ તત્ત્વ આપતાં માયા કરું નહીં.  
 ૧૪૧ સ્વાર્થને ધર્મ લાખું નહીં.  
 ૧૪૨ આરે વર્ગને મંડન કરું,  
 ૧૪૩ ધર્મ વડે સ્વાર્થ પેદા કરું નહીં.  
 ૧૪૪ ધર્મ વડે અર્થ પેદા કરું.  
 ૧૪૫ જડતા ભ્રમને આકોશ પામું નહીં.  
 ૧૪૬ જોદની સ્મૃતિ આણું નહીં.  
 ૧૪૭ મિથ્યાત્વને વિસર્જન કરું.  
 ૧૪૮ અસત્યને સત્ય કહું નહીં.  
 ૧૪૯ શૃંગારને ઉત્તેજન આપું નહીં.  
 ૧૫૦ હિંસાવડે સ્વાર્થ ચાહું નહીં.  
 ૧૫૧ સૃષ્ટિને જોદ વધારું નહીં.

૧૫૨ જોડી મોહિની પેદા કરું નહીં.

૧૫૩ વિદ્યા વિના મૂર્ખ રહું નહીં.

૧૫૪ વિનયને આરાધી રહું.

૧૫૫ માયાવિનયનો ત્યાગ કરું.

૧૫૬ અદત્તાદાન લઉં નહીં.

૧૫૭ કલેશ કરું નહીં.

૧૫૮ દત્તા અનીતિ લઉં નહીં.

૧૫૯ દુઃખી કરીને ધન લઉં નહીં.

૧૬૦ જોડો તોલ તોળું નહીં.

૧૬૧ જોડી સાક્ષી પૂરું નહીં.

૧૬૨ જોડા સોગન ખાઉં નહીં.

૧૬૩ હાંસી કરું નહીં.

૧૬૪ સમભાવથી મૃત્યુને જોઉં.

૧૬૫ મોતથી હર્ષ માનવો.

૧૬૬ કોઈના મોતથી હસવું નહીં.

૧૬૭ ત્રિદેહી હૃદયને કરતો જોઉં.

- ૧૬૮ વિદ્યાનું અભિમાન કરું નહીં.  
 ૧૬૯ ગુરુનો ગુરુ બનું નહીં.  
 ૧૭૦ અપૂજ્ય આચાર્યને પૂજું નહીં.  
 ૧૭૧ ખોટું અપમાન તેને આપું નહીં.  
 ૧૭૨ અકરાણીય વ્યાપાર કરું નહીં.  
 ૧૭૩ ગુણ વગરનું વકતૃત્વ સેવું નહીં.  
 ૧૭૪ તત્ત્વજ્ઞ તપ અકાળિક કરું નહીં.  
 ૧૭૫ શાસ્ત્ર વાંચું.  
 ૧૭૬ પોતાના મિથ્યા તર્કને ઉત્તેજન આપું નહીં.  
 ૧૭૭ સર્વપ્રકારની ક્ષમાને આહું.  
 ૧૭૮ સંતોષની પ્રયાચના કરું.  
 ૧૭૯ સ્વાત્મભક્તિ કરું.  
 ૧૮૦ સામાન્ય ભક્તિ કરું.  
 ૧૮૧ અનુપાસક થાઉં.  
 ૧૮૨ નિરાભિમાની થાઉં.  
 ૧૮૩ મનુષ્ય જાતિનો ભેદ ન ગણું.

૧૮૪ જડની દયા ખાઉં.

૧૮૫ વિશેષથી નયન ઠંડા કરું.

૧૮૬ સામાન્યથી મિત્રભાવ રાખું.

૧૮૭ પ્રત્યેક વસ્તુનો નિયમ કરું.

૧૮૮ સાદા પોશાકને ચાહું.

૧૮૯ મધુરી વાણી ભાખું.

૧૯૦ મનોવીરત્વની વૃદ્ધિ કરું.

૧૯૧ પ્રત્યેક પરિષદ સહન કરું.

૧૯૨ આત્માને 'પરમેશ્વર માનું.

૧૯૩ પુત્રને સારે રસ્તે ચઢાવું. (પિતા ઈચ્છા કરે છે)

૧૯૪ ખોટાં લાડ લડાવું નહીં. „

૧૯૫ મલિન રાખું નહીં. „

૧૯૬ અવળી વાતથી સ્તુતિ કરું નહીં. „

૧૯૭ મોહિનીભાવે નિરખું નહીં. „

૧૯૮ પુત્રીનું વેશવાળે યોગ્ય ગુણે કરું „

૧૯૯ સમવય જોઉં „

૨૦૦ સમગુણ જોઈ.

૨૦૧ તારો સિદ્ધાંત ત્રુટે તેમ સંસારબંધન ન ચલાવું.

૨૦૨ પ્રત્યેકને વાતસહ્યતા ઉપદેશું.

૨૦૩ તત્ત્વત્રી કંટાળું નહીં.

૨૦૪ વિધવા છું. તારા ધર્મને આંગીકૃત કરું.

(વિધવા ઇચ્છા કરે છે.)

૨૦૫ સુવાસીસાજ સબુ નહીં.

૨૦૬ ધર્મકથા કરું.

૨૦૭ નવરી રહું નહીં.

૨૦૮ તુચ્છ વિચાર પર જઈ નહીં.

૨૦૯ સુખની અદેખાઈ કરું નહીં.

૨૧૦ સંસારને 'અનિત્ય' માનું.

૨૧૧ શુદ્ધ પ્રેક્ષ્યર્થનું સેવન કરું.

૨૧૨ પરવેર જઈ નહીં.

૨૧૩ કોઈ પુરુષ સાથે વાંત કરું નહીં.

૨૧૪ અચળતાથી ચાલું નહીં.

૨૧૫ તાળી દર્ઝ વાત કરું નહીં.

૨૧૬ પુરુષલક્ષણુ રાખું નહીં.

૨૧૭ કેઈના કહ્યાથી રોપ આણું નહીં.

૨૧૮ ત્રિદંડથી ખેદ માનું નહીં.

૨૧૯ મોહદષ્ટિથી વસ્તુ નીરખું નહીં.

૨૨૦ હૃદયથી ખીજું રૂપ રાખું નહીં.

૨૨૧ સ્નેહ્યની શુદ્ધ ભક્તિ કરું (સામાન્ય)

૨૨૨ નીતિથી આણું.

૨૨૩ તારી આજ્ઞા તોડું નહીં.

૨૨૪ અવિનય કરું નહીં.

૨૨૫ ગળ્યા વિના દ્વંધ ખીડું નહીં.

૨૨૬ તેં ત્યાગ કરાવેલી વસ્તુ ઉપયોગમાં લઉં નહીં.

૨૨૭ પાપથી જય કરી આનંદ માનું નહીં.

૨૨૮ ગાયનમાં વધારે અનુરક્ત થઉં નહીં.

૨૨૯ નિયમ તોડે તે વસ્તુ ખાઉં નહીં.

૨૩૦ ગૃહસૌંદર્યની વૃદ્ધિ કરું.

- ૨૩૧ સારાં સ્થાનની ઇચ્છા ન કરું.
- ૨૩૨ અશુદ્ધ આહારજળ ન લઉં (મુનિત્વ ભાવ)
- ૨૩૩ કેશલોચન કરું.
- ૨૩૪ પરિપહ પ્રત્યેક પ્રકારે સહન કરું.
- ૨૩૫ તત્ત્વજ્ઞાનનો અભ્યાસ કરું
- ૨૩૬ કંઠમૂળનું ભક્ષણ ન કરું.
- ૨૩૭ કોઈ વસ્તુ જોઈ રાગ્યું નહીં.
- ૨૩૮ આજીવિકા માટે ઉપદેશક થઉં નહીં. (૨)
- ૨૩૯ તારા નિયમને તોડું નહીં.
- ૨૪૦ શ્રુતજ્ઞાનની વૃદ્ધિ કરું.
- ૨૪૧ તારા નિયમનું મંડન કરું
- ૨૪૨ રસગારવ થઉં નહીં.
- ૨૪૩ કપાય ધારું નહીં.
- ૨૪૪ બંધન રાગ્યું નહીં.
- ૨૪૫ અબ્રહ્મચર્ય સેવું નહીં.
- ૨૪૬ આત્મ પરાત્મ સમાન માનું (૨)



- ૨૪૭ ક્ષીયો ત્યાગ ત્યાગું નહીં.  
 ૨૪૮ મૃષા ઈં ભાપણું કરું નહીં.  
 ૨૪૯ કોઈ પાપ સેવું નહીં.  
 ૨૫૦ અળધ પાપ ક્ષમાવું  
 ૨૫૧ ક્ષમાવવામા માન રાખું નહીં. (મુનિ સામાન્ય)  
 ૨૫૨ ગુરુના ઉપદેશને તોડું નહીં.  
 ૨૫૩ ગુરુનો અવિનય કરું નહીં.  
 ૨૫૪ ગુરુને આસને બેસું નહીં.  
 ૨૫૫ કોઈ પ્રકારની તેથી મહત્તા ભોગવું નહીં.  
 ૨૫૬ તેથી શુકલહૃદયે તત્ત્વજ્ઞાનની વૃદ્ધિ કરું.  
 ૨૫૭ મનને સ્થિતિસ્થાપક રાખું.  
 ૨૫૮ વચનને સમજાણું રાખું.  
 ૨૫૯ કાયાને કૃમરૂપ રાખું.  
 ૨૬૦ હૃદયને ભ્રમરૂપ રાખું.  
 ૨૬૧ હૃદયને કમળરૂપ રાખું.  
 ૨૬૨ હૃદયને પથ્થરરૂપ રાખું.

- ૨૬૩ હૃદયને લીંબુરૂપ રાખું.  
 ૨૬૪ હૃદયને જળારૂપ રાખું.  
 ૨૬૫ હૃદયને તેલરૂપ રાખું.  
 ૨૬૬ હૃદયને અગ્નિરૂપ રાખું.  
 ૨૬૭ હૃદયને આદર્શરૂપ રાખું.  
 ૨૬૮ હૃદયને સમુદ્રરૂપ રાખું.  
 ૨૬૯ વચનને અમૃતરૂપ રાખું.  
 ૨૭૦ વચનને નિદ્રારૂપ રાખું.  
 ૨૭૧ વચનને તૃપારૂપ રાખું.  
 ૨૭૨ વચનને સ્વાધીનરૂપ રાખું.  
 ૨૭૩ કાયાને કમાનરૂપ રાખું.  
 ૨૭૪ કાયાને ચંચળરૂપ રાખું.  
 ૨૭૫ કાયાને નિરપરાધી રાખું.  
 ૨૭૬ કોઈ પ્રકારની ચાહના રાખું નહીં (પરમહ સ)  
 ૨૭૭ તપસ્વી છું; વનમા તપશ્ચર્યા કરું છું.  
 (તપસ્વીની ઇચ્છા)

૨૭૮ શીતળ છાયા લઈ છે.

૨૭૯ સમભાવે સર્વ સુખ સંપાદન કરું છું.

૨૮૦ માયાથી દૂર રહું છું.

૨૮૧ પ્રપંચને ત્યાગું છું.

૨૮૨ સર્વ ત્યાગવસ્તુને બાણું છું,

૨૮૩ ખોટી પ્રશંસા કરું નહીં. (મું પ્રં ઉં ગૂં  
સામાન્ય )

૨૮૪ ખોટું આગ આપું નહીં.

૨૮૫ ખોટી વસ્તુ પ્રણીત કરું નહીં.

૨૮૬ કુટુંબકલેશ કરું નહીં. (ગૂં ઉં )

૨૮૭ અભ્યાસ્યાન ધારું નહીં. ( સાં )

૨૮૮ પિશુન થઈ નહીં.

૨૮૯ અસત્યથી રાગું નહીં. (ર)

૨૯૦ ખર ખર હમું નહીં. (સ્ત્રી)

૨૯૧ કારણ વિના મોં મલકાવું નહીં.

૨૯૨ કોઈ વેળા હમું નહીં.

- ૨૯૩ મનના આનંદ કરતાં આત્માનંદને ચાહું.
- ૨૯૪ સર્વને યથાતથ્ય માન આપું (ગૃહસ્થ)
- ૨૯૫ સ્થિતિનો ગર્વ કરું નહીં (ગૃં મું)
- ૨૯૬ સ્થિતિનો ખેદ કરું નહીં.
- ૨૯૭ ખોટો ઉદ્વેગ કરું નહીં.
- ૨૯૮ અનુદ્વેગી રહું નહીં.
- ૨૯૯ ખોટી સલાહ આપું નહીં. (ગૃં)
- ૩૦૦ પાપી સલાહ આપું નહીં.
- ૩૦૧ ન્યાય વિરુદ્ધ કૃત્ય કરું નહીં. (૨-૩)
- ૩૦૨ ખોટી આશા કેઈને આપું નહીં (ગં મું  
પ્ર૦-ઉં)
- ૩૦૩ અસત્ય વચન આપું નહીં. ”
- ૩૦૪ સત્ય વચન ભંગ કરું નહીં. ”
- ૩૦૫ પાંચ સમિતિને ધારણ કરું (મું)
- ૩૦૬ અવિનયથી ખેસું નહીં. ”
- ૩૦૭ ખોટા મંડળમાં જઉં નહીં. (ગૃં મું)

- ૩૦૮ વેશ્યા સામી દષ્ટિ કરું નહીં. (ગૃ૦)
- ૩૦૯ એનાં વચન શ્રવણ કરું નહીં. „
- ૩૧૦ વાર્જિત્ર સાંભળું નહીં. (મુ૦)
- ૩૧૧ વિવાહવિધિ પૂછું નહીં. (મુ૦ પ્ર૦)
- ૩૧૨ એને વખાણું નહીં. „
- ૩૧૩ મનોરમ્યમાં મોહ માનું નહીં. „
- ૩૧૪ કર્મોધર્મી કરું નહીં. (ગૃ૦)
- ૩૧૫ સ્વાર્થે કોઈની આજીવિકા તોડું નહીં. (ગૃ૦)
- ૩૧૬ વધખંધનની શિક્ષા કરું નહીં. (ગૃ૦ રા૦)
- ૩૧૭ ભય, વાતસલ્યથી રાજ્ય ચલાવું. (રા૦)
- ૩૧૮ નિયમ વગર વિહાર કરું નહીં. (મુ૦)
- ૩૧૯ વિષયની સ્મૃતિએ ધ્યાન ધર્યા વિના રહું નહીં.  
(મુ૦ ગૃ૦ પ્ર૦ ઉ૦)
- ૩૨૦ વિષયની વિસ્મૃતિ જ કરું (મુ૦ ગૃ૦ પ્ર૦ ઉ૦)
- ૩૨૧ સર્વ પ્રકારની નીતિ શીખું. „
- ૩૨૨ ભયભાપા ભાખું નહીં. „

- ૩૨૩ અપશબ્દ જોણું નહીં. (મુ૦ શ૦ પ્ર૦ ઉ૦)  
 ૩૨૪ કોઈને શિખડાણું નહીં. ,,  
 ૩૨૫ અસત્ય મર્મ ભાષા ભાષુ' નહીં. ,,  
 ૩૨૬ લીધેલો નિયમ કણોપકર્ણિ' રીતે તોડું નહીં. ,,  
 ૩૨૭ પૂઠગ્રૈય' કરું નહીં. ,,  
 ૩૨૮ અતિથિનો તિરસ્કાર કરું નહીં. (શ૦ ઉ૦)  
 ૩૨૯ ગુપ્ત વાત પ્રસિદ્ધ કરું નહીં. ,,  
 ૩૩૦ પ્રસિદ્ધ કરવા યોગ્ય ગુપ્ત રાખું નહીં.  
 ૩૩૧ વિના ઉપયોગે દ્રવ્ય રણું નહીં. (શ૦ ઉ૦ પ્ર૦)  
 ૩૩૨ અયોગ્ય કરાર કરાવું નહીં. (શ૦)  
 ૩૩૩ વધારે વ્યાજ લઉં નહીં.  
 ૩૩૪ હિસાબમાં ભુલાવું નહીં.  
 ૩૩૫ સ્થૂલ હિંસાથી આજીવિકા ચલાવું નહીં.  
 ૩૩૬ દ્રવ્યનો ખોટો ઉપયોગ કરું નહીં.  
 ૩૩૭ નાસ્તિકતાનો ઉપદેશ આપું નહીં. (ઉ૦)  
 ૩૩૮ વયમાં પરાણું નહીં. (ગ૦)

- ૩૩૯ વય પછી પરણું નહીં. (૫૦)
- ૩૪૦ વય પછી સ્ત્રી ભોગવું નહીં. „
- ૩૪૧ વયમાં સ્ત્રી ભોગવું નહીં. „
- ૩૪૨ કુમારપત્નીને ખોલાવું નહીં. „
- ૩૪૩ પરણીય પર અભાવ લાવું નહીં. (૫૦)
- ૩૪૪ વેરાગી અભાવ ગણું નહીં. (૫૦ મુ૦)
- ૩૪૫ કહવું વચન કહું નહીં. (૫૦)
- ૩૪૬ હાથ ઉગામું નહીં. „
- ૩૪૭ અયોગ્ય સ્પર્શ કરું નહીં. „
- ૩૪૮ ખાર દિવસ સ્પર્શ કરું નહીં. „
- ૩૪૯ અયોગ્ય ઠપકા આપું નહીં. „
- ૩૫૦ રજસ્વલામાં ભોગવું નહીં. „
- ૩૫૧ કતુદાનમાં અભાવ આણું નહીં. „
- ૩૫૨ શંગારભક્તિ સેવું નહીં. „
- ૩૫૩ સર્વ પર એ નિયમ, ન્યાય લાણું કરું. „
- ૩૫૪ નિયમમાં ખોટી દલીલથી છટું નહીં. „

- ૩૫૫ ખોટી રીતે ચઢાવું નહીં. (૫૦)  
 ૩૫૬ દિવસે ભોગ ભોગવું નહીં. ..  
 ૩૫૭ દિવસે સ્પર્શ કરું નહીં. ..  
 ૩૫૮ અવભાપાએ જોલાવું નહીં. ..  
 ૩૫૯ કોઈનું વ્રત ભંગાવું નહીં. ..  
 ૩૬૦ ઝાઝે સ્થળે ભટકું નહીં.  
 ૩૬૧ સ્વર્થજીહાને કોઈનો ત્યાગ મુકાવું નહીં.  
 ૩૬૨ ક્રિયાશાળીને નિંદું નહીં.  
 ૩૬૩ નમ્ર ચિત્ર નિહાળું નહીં. (મુ૦ ૫૦)  
 ૩૬૪ પ્રતિમાને નિંદું નહીં. (૫૦)  
 ૩૬૫ પ્રતિમાને નીરખું નહીં. (મુ૦)  
 ૩૬૬ પ્રતિમાને પૂજું (કેવળ ગૃહસ્થ સ્થિતિમાં)  
 ૩૬૭ પાપથી ધર્મ માનું નહીં. (સર્વ)  
 ૩૬૮ સત્ય વહેવારને તોડું નહીં. (સર્વ)  
 ૩૬૯ છળ કરું નહીં.  
 ૩૭૦ નગ્ન સૂઉ નહીં.



૩૭૧ નગ્ન નહાઉં નહીં.

૩૭૨ આછાં લૂગડાં પહેરું નહીં.

૩૭૩ ઝાઝા અલંકાર પહેરું નહીં.

૩૭૪ અમર્યાદાથી ચાલું નહીં.

૩૭૫ ઉતાવળે સાદે ખોલું નહીં.

૩૭૬ પતિ પર દાખ રાખું નહીં. (સ્ત્રી)

૩૭૭ તુચ્છ સંભોગ ભોગવવો નહીં. (ગૃં ૭૦)

૩૭૮ ખેદમાં ભોગ ભોગવવો નહીં.

૩૭૯ સાચંકાળે ભોગ ભોગવવો નહીં.

૩૮૦ સાચંકાળે જમવું નહીં.

૩૮૧ અરુણોદયે ભોગ ભોગવવો નહીં.

૩૮૨ ઊંઘમાંથી ઊઠી ભોગ ભોગવવો નહીં.

૩૮૩ ઊંઘમાંથી ઊઠી જમવું નહીં.

૩૮૪ શ્રીચક્રિયા પહેલાં કોઈ ક્રિયા કરવી નહીં.

૩૮૫ ક્રિયાની કાઈ જરૂર નથી. (પરમહંસ)

૩૮૬ ધ્યાન વિના એકાંતે રહું નહીં. (મુગ્ધ૦પ્ર૦ઉ૦પ૦)

- ૩૮૭ લઘુશંકામાં તુચ્છ થાઉં નહીં.
- ૩૮૮ દીર્ઘશંકામાં વળત લગાડું નહીં.
- ૩૮૯ ઋતુ ઋતુના શરીરધર્મ સાચવું. (ગૃં)
- ૩૯૦ આત્માની જ માત્ર ધર્મકરણી સાચવું (મું)
- ૩૯૧ અયોગ્ય માર, બંધન કરું નહીં.
- ૩૯૨ આત્મસ્વતંત્રતા ખોઉં નહીં. (મું ગૃં પ્રં)
- ૩૯૩ બંધનમાં પડ્યા પહેલાં વિચાર કરું. (સાં)
- ૩૯૪ પ્રવિત્ત ભોગ સંભારું નહીં. (મું ગૃં)
- ૩૯૫ અયોગ્ય વિદ્યા સાધું નહીં. (મું ગૃં પ્રં ઉં)
- ૩૯૬ બોધું પણ નહીં.
- ૩૯૭ વણ બપની વસ્તુ લઉં નહીં.
- ૩૯૮ નહાઉં નહીં. (મું)
- ૩૯૯ દાતાણુ કરું નહીં.
- ૪૦૦ સંસારમુખ ચાહું નહીં.
- ૪૦૧ નીતિ વિના સંસાર ભોગવું નહીં. (ગૃં)
- ૪૦૨ પ્રસિદ્ધ રીતે કુટિલતાથી ભોગ વર્ણવું નહીં. (ગૃં)

- ૪૦૩ વિરહચંથ ગૂંથું નહીં. (મુંગૂંખ્ર૦)
- ૪૦૪ અયોગ્ય ઉપમા આપું નહીં. (મુંગૂંખ્ર૦ઉં)
- ૪૦૫ સ્વાર્થ માટે કોધ કરું નહીં.
- ૪૦૬ વાદ્યશ પ્રાપ્ત કરું નહીં. (ઉં)
- ૪૦૭ અપવાદથી ખેદ કરું નહીં.
- ૪૦૮ ધર્મદ્રવ્યનો ઉપયોગ કરી શકું નહીં. (ગૂં)
- ૪૦૯ દશાંશ કે ધર્મમાં કાઢું. (ગૂં)
- ૪૧૦ સર્વસંગ પરિત્યાગ કરું (પરમહંસ)
- ૪૧૧ તારો ઝોધેલો મારો ધર્મ વિસારું નહીં. (સર્વ)
- ૪૧૨ સ્વપ્નાનંદખેદ કરું નહીં.
- ૪૧૩ આજીવિક વિદ્યા સેવું નહીં. (મું)
- ૪૧૪ તપને વેચું નહીં. (ગૂં ખ્ર૦)
- ૪૧૫ ઝેવળતથી વધારે જમું નહીં (ગૂંમુંખ્ર૦ઉં)
- ૪૧૬ સ્ત્રી ભેળો જમું નહીં. (ગૂંઉં)
- ૪૧૭ કોઈ સાથે જમું નહીં. (સં)
- ૪૧૮ પરસ્પર કવળ આપું નહીં, લઉં નહીં. (સં)

- ૪૧૯ વધારે આજું પથ્ય સાધન કરું નહીં. (સ૦)  
 ૪૨૦ નિરાગીનાં વચ્ચનોને પ્રજ્ય ભાવે માન આપુ.  
 ૪૨૧ નિરાગી અન્થો વાંચુ.  
 ૪૨૨ તત્ત્વને જ અહણુ કરું  
 ૪૨૩ નિર્માલ્ય અધ્યયન કરું નહીં.  
 ૪૨૪ વિચારશક્તિને ખીલવું.  
 ૪૨૫ જ્ઞાન વિના તારો ધર્મ અંગીકૃત કરું નહીં  
 ૪૨૬ એકાંતવાદ લઉં નહીં.  
 ૪૨૭ નિરાગી અધ્યયનો મુખે કરું  
 ૪૨૮ ધર્મકથા શ્રવણુ કરું.  
 ૪૨૯ નિયમિત કર્તવ્ય ચૂકું નહીં  
 ૪૩૦ અપરાધશિક્ષા તોડું નહીં  
 ૪૩૧ ચાચકની હાંસી કરું નહીં.  
 ૪૩૨ સત્પાત્રે દાન આપું.  
 ૪૩૩ દીનની દયા ખાઉ.  
 ૪૩૪ દુઃખીની હાંસી કરું નહીં.

૪૩૫ ક્ષમાપના વગર શયન કરું નહીં.

૪૩૬ આગસને ઉત્તેજન આપું નહીં.

૪૩૭ સૃષ્ટિક્રમ વિરુદ્ધ કર્મ કરું નહીં.

૪૩૮ સ્ત્રીશય્યાનો ત્યાગ કરું.

૪૩૯ નિવૃત્તિ સાધન એ વિના સઘળું ત્યાગું છું.

૪૪૦ મર્મલેખ કરું નહીં.

૪૪૧ પરદુઃખે દાગું.

૪૪૨ અપરાધી પર પણ ક્ષમા કરું.

૪૪૩ અયોગ્ય લેખ લખું નહીં.

૪૪૪ આશુપ્રશ્નો વિનય જાળવું.

૪૪૫ ધર્મકર્તવ્યમાં દ્રવ્ય આપતાં માયા ન કરું.

૪૪૬ નમ્ર વીરત્વથી તત્ત્વ બોધું.

૪૪૭ પરમહંસની હાંસી કરું નહીં.

૪૪૮ આદર્શ જોઉં નહીં.

૪૪૯ આદર્શમાં જોઈ હસું નહીં.

૪૫૦ પ્રવાહી પદાર્થમાં મોઢું જોઉં નહીં.

- ૪૫૧ છળી પડાવું નહીં.  
 ૪૫૨ અયોગ્ય છળી પડાવું નહીં.  
 ૪૫૩ અધિકારનો ગેરઉપયોગ કરું નહીં.  
 ૪૫૪ ખોટી હા કહું નહીં.  
 ૪૫૫ કક્ષેશને ઉત્તેજન આપું નહીં.  
 ૪૫૬ નિંદા કરું નહીં.  
 ૪૫૭ કર્તવ્ય નિયમ ચૂકું નહીં.  
 ૪૫૮ દિનચર્યાનો ગેરઉપયોગ કરું નહીં.  
 ૪૫૯ ઉત્તમ શક્તિને સાધ્ય કરું.  
 ૪૬૦ શક્તિ વગરનું કૃત્ય કરું નહીં.  
 ૪૬૧ દેશકાળાદિને ઓળખું.  
 ૪૬૨ કૃત્યનું પરિણામ જોઉં  
 ૪૬૩ કોઈનો ઉપકાર ઓળખું નહીં.  
 ૪૬૪ મિથ્યા સ્તુતિ કરું નહીં.  
 ૪૬૫ ખોટા દેવ સ્થાપું નહીં.  
 ૪૬૬ કલ્પિત ધર્મ ચલાવું નહીં.

- ૪૬૭ સુષ્ટિસ્વભાવને અધર્મ કહ્યું નહીં  
 ૪૬૮ સર્વ શ્રેષ્ઠ તત્ત્વ લોચનદાયક માનું.  
 ૪૬૯ માનતા માનું નહીં.  
 ૪૭૦ અયોગ્ય પ્રજન કરું નહીં.  
 ૪૭૧ રાત્રે શીતળ જળથી નહાઉં નહીં.  
 ૪૭૨ દિવસે ત્રણ વખત નહાઉં નહીં.  
 ૪૭૩ માનની અલિલાપા રાખું નહીં.  
 ૪૭૪ આલાપાદિ સેવું નહીં.  
 ૪૭૫ ખીજા પાસે વાત કરું નહીં.  
 ૪૭૬ ટુંકું લક્ષ રાખું નહીં.  
 ૪૭૭ ઉન્માદ સેવું નહીં.  
 ૪૭૮ રૌદ્રાદિ રસનો ઉપયોગ કરું નહીં.  
 ૪૭૯ શાત રસને નિન્દું નહીં.  
 ૪૮૦ સત્કર્મમા આઠો આવું નહીં. ( સુ૦ ગૃ૦ )  
 ૪૮૧ પાછો પાડવા પ્રયત્ન કરું નહીં.  
 ૪૮૨ મિથ્યા હઠ લઉં નહીં.

- ૪૮૩ અવાચકને દુઃખ આપું નહીં.  
 ૪૮૪ ખોડીલાંની સુખશાંતિ વધારું.  
 ૪૮૫ નીતિશાસ્ત્રને માન આપું.  
 ૪૮૬ હિંસક ધર્મને વળગું નહીં.  
 ૪૮૭ અનાચારી ધર્મને વળગું નહીં.  
 ૪૮૮ મિથ્યાવાદીને વળગું નહીં.  
 ૪૮૯ શૂંગારી ધર્મને વળગું નહીં.  
 ૪૯૦ અજ્ઞાન ધર્મને વળગું નહીં.  
 ૪૯૧ કેવળ બ્રહ્મને વળગું નહીં.  
 ૪૯૨ કેવળ ઉપાસના સેવું નહીં.  
 ૪૯૩ નિયતવાદ સેવું નહીં.  
 ૪૯૪ ભાવે સૃષ્ટિ અનાદિ અનંત કહું નહીં.  
 ૪૯૫ દ્રવ્યે સૃષ્ટિ સાદિઅંત કહું નહીં.  
 ૪૯૬ પુરુષાર્થને નિંદું નહીં.  
 ૪૯૭ નિષ્કામીને ચચળતાથી છળું નહીં.  
 ૪૯૮ શરીરનો ભરૂંસો કરું નહીં.



૪૯૯ અયોગ્ય વચને જોલાવુ નહીં.

૫૦૦ આજીવિકા અર્થે નાટક કરું નહીં.

૫૦૧ મા-બહેનથી એકાંતે રહું નહીં.

૫૦૨ પૂર્વ સ્નેહીઓને ત્યા આહાર લેવા જઉં નહીં.

૫૦૩ તત્ત્વધર્મનિંદક પર પણ રોપ ધરવો નહીં.

૫૦૪ ધીરજ મુકવી નહીં.

૫૦૫ ચરિત્રને અફલુત કરવું.

૫૦૬ વિજય, કીર્તિ, યશ સર્વપક્ષી પ્રાપ્ત કરવા.

૫૦૭ કોઈનો ઘરસંસાર તોડવો નહીં.

૫૦૮ અંતરાય નાખવી નહીં.

૫૦૯ શુકલ ધર્મ ખાંડવો નહીં.

૫૧૦ નિષ્કામ શીલ આરાધવું.

૫૧૧ ત્વરિત ભાષા જોલવી નહીં.

૫૧૨ પાપઅથ ગૃથુ નહીં.

૫૧૩ ક્ષારમય મૌન રહું.

૫૧૪ વિષમયમય મૌન રહું.

- ૫૧૫ કલેશસમય મૌન રહું.  
 ૫૧૬ જળ પીતાં મૌન રહું.  
 ૫૧૭ જમતાં મૌન રહું.  
 ૫૧૮ પશુપદ્ધતિ જળપાન કરું નહીં.  
 ૫૧૯ ફૂંકેા મારી જળમાં પડું નહીં.  
 ૫૨૦ સ્મશાને વસ્તુ માત્ર ગ્રાખું નહીં.  
 ૫૨૧ ઊંધું શયન કરું નહીં.  
 ૫૨૨ બે પુરુષે સાથે સૂવું નહીં.  
 ૫૨૩ બે સ્ત્રીએ સાથે સૂવું નહીં.  
 ૫૨૪ શાસ્ત્રની આશાતના કરું નહીં.  
 ૫૨૫ ગુરુઆદિકની તેમ જ.  
 ૫૨૬ સ્વાર્થે યોગ, તપ સાધું નહીં.  
 ૫૨૭ દેશાટન કરું.  
 ૫૨૮ દેશાટન કરું નહીં.  
 ૫૨૯ યોમાસે સ્થિરતા કરું  
 ૫૩૦ સલામા પાન ખાઉ નહીં.

૫૩૧ સ્વસ્ત્રી સાથે મર્યાદા સવાય ફરું નહીં.

૫૩૨ ભૂલની વિસ્મૃત કરવી નહીં.

૫૩૩ કંઠ કલાલ સોનીની દુકાને બેસવું નહીં.

૫૩૪ કારીગરને ત્યાં (ગુરુત્વે) જવું નહીં.

૫૩૫ તમાકુ સેવવી નહીં.

૫૩૬ સોપારી બે વખત ખાવી

૫૩૭ ગોળ દૂધમાં નાહવા પડું નહીં.

૫૩૮ નિરાશ્રિતને આશ્રય આપુ.

૫૩૯ સમય વિના વ્યવહાર બોલવો નહીં.

૫૪૦ પુત્રલગ્ન કરું.

૫૪૧ પુત્રીલગ્ન કરું.

૫૪૨ પુનર્લગ્ન કરું નહીં.

૫૪૩ પુત્રીને ભણાવ્યા વગર રહું નહીં.

૫૪૪ સ્ત્રી વિદ્યાશાળી શોધું, કરું

૫૪૫ તેઓને ધર્મપાઠ શિખડાવું

૫૪૬ પ્રત્યેક ગૃહે શાંતિ વિરામ રાખવા.

- ૫૪૭ ઉપદેશકને સન્માન આપું.
- ૫૪૮ અનંત ગુણધર્મથી ભરેલી સૃષ્ટિ છે એમ માનું.
- ૫૪૯ કોઈ કાળે તત્ત્વ વડે કરી દુનિયામાંથી દુઃખ  
જશે એમ માનું.
- ૫૫૦ દુઃખ અને ખેદ ભ્રમણા છે.
- ૫૫૧ માણસ આહો તે કરી શકે.
- ૫૫૨ શૌચ, બુદ્ધિ ઇત્યાદિ સુખદ ઉપયોગ કરું.
- ૫૫૩ કોઈ કાળે મને દુઃખી માનું નહીં.
- ૫૫૪ સૃષ્ટિના દુઃખ પ્રતાપન કરું.
- ૫૫૫ સર્વ સાધ્ય મનોરથ ધારણ કરું.
- ૫૫૬ પ્રત્યેક તત્ત્વજ્ઞાનીઓને પરમેશ્વર માનું.
- ૫૫૭ પ્રત્યેકનું ગુણતત્ત્વ ગ્રહણ કરું.
- ૫૫૮ પ્રત્યેકના ગુણને પ્રકૃષ્ટિત કરું.
- ૫૫૯ કુટુંબને સ્વર્ગ બનાવું.
- ૫૬૦ સૃષ્ટિને સ્વર્ગ બનાવું તો કુટુંબને મોક્ષ બનાવું.
- ૫૬૧ તત્ત્વાથે સૃષ્ટિને સુખી કરતા હું સ્વાર્થ અપું.

૫૬૨ ઋષિના પ્રત્યેક (—) ગુણની વૃદ્ધિ કરું.

૫૬૩ ઋષિના દાખલ થતાં સુધી પાપ પુણ્ય છે  
એમ માનું.

૫૬૪ એ સિદ્ધાંત તત્ત્વધર્મનો છે; નાસ્તિકતાનો  
નથી; એમ માનું.

૫૬૫ હૃદય શોકિત કરું નહીં.

૫૬૬ વાત્સલ્યતાથી વૈરીને પણ વશ કરું.

૫૬૭ તું જે કરે છે તેમા અસલવ ન માનું.

૫૬૮ શંકા ન કરું; ઉથાપું નહીં; મંડન કરું.

૫૬૯ રાજા છતા પ્રજાને તારે રસ્તે ચડાવું.

૫૭૦ પાપીને અપમાન આપું.

૫૭૧ ન્યાયને ચાહું, વતું.

૫૭૨ ગુણનિધિને માન આપું.

૫૭૩ તારો રસ્તો સર્વ પ્રકારે માન્ય રાખું.

૫૭૪, ધર્મોલય સ્થાપું.

૫૭૫ વિદ્યાલય સ્થાપું

૫૭૬ નગર સ્વચ્છ રાખું.

૫૭૭ વધારે કર નાખું નહીં.

૫૭૮ પ્રભા પર વાતસહ્યતા ધરાવું.

૫૭૯ કોઈ વ્યસન સેવું નહીં.

૫૮૦ જે સ્ત્રી પરણે નહીં.

૫૮૧ તત્ત્વજ્ઞાનના પ્રાયોજનિક અભાવે બીજી પરણું  
તે અપવાદ.

૫૮૨ જે ( ) પર સમભાવે જોઉં.

૫૮૩ સેવક તત્ત્વજ્ઞ રાખું.

૫૮૪ અજ્ઞાન ક્રિયા તણ દઉં.

૫૮૫ જ્ઞાન ક્રિયા સેવવા માટે.

૫૮૬ કપટને પણ જાણવું.

૫૮૭ અસૂચા સેવું નહીં.

૫૮૮ ધર્મ આજ્ઞા સર્વથી શ્રેષ્ઠ માનું છું.

૫૮૯ સદ્ગતિ ધર્મને જ સેવીશ.

૫૯૦ સિદ્ધાંત માનીશ, પ્રણીત કરીશ.

૫૯૧ ધર્મ મહાત્માઓને સન્માન દર્શાવે.

૫૯૨ જ્ઞાન વિના સઘળી યાત્રનાઓ ત્યાગું છું.

૫૯૩ ભિક્ષાચરી યાત્રના સેવું છું.

૫૯૪ ચતુર્માસે પ્રવાસ કરું નહીં.

૫૯૫ જેની તે' ના કહી તે માટે શોધું કે કારણ  
માગું નહીં.

૫૯૬ દેહધાત કરું નહીં.

૫૯૭ વ્યાયામાદિ સેવીશ.

૫૯૮ પૌષ્ઠાદિક વ્રત સેવું છું.

૫૯૯ બાંધેલો આશ્રમ સેવું છું.

૬૦૦ અકરણીય ક્રિયા, જ્ઞાન સાધુ નહીં.

૬૦૧ પાપ વ્યવહારના નિયમ બાંધું નહીં.

૬૦૨ દુનરમણ કરું નહીં.

૬૦૩ રાત્રે કૌરકર્મ કરાવું નહીં.

૬૦૪ ઠઃસોડાંસ સોડ તાળું નહીં.

૬૦૫ અયોગ્ય ભગવતિ ભોગવું નહીં.

- ૬૦૬ રસસ્વાદે તનધર્મ મિથ્યા કરું નહીં.  
 ૬૦૭ એકાંત શારીરિક ધર્મ આરાધું નહીં.  
 ૬૦૮ અનેક દેવ પૂજું નહીં.  
 ૬૦૯ ગુણુન્નતવન સર્વોત્તમ ગણું.  
 ૬૧૦ સ્વગુણુનું અનુકરણ કરું.  
 ૬૧૧ શૂંગારી જ્ઞાતા પ્રભુ માનું નહીં.  
 ૬૧૨ સાગર પ્રવાસ કરું નહીં.  
 ૬૧૩ આશ્રમ નિયમોને જાણું.  
 ૬૧૪ ક્ષૌરકર્મ નિયમિત રાખવું.  
 ૬૧૫ જવરાદિકમા સ્નાન કરવું નહીં.  
 ૬૧૬ જળમા કૃષ્ણકી મારવી નહીં.  
 ૬૧૭ કૃષ્ણાદિ પાપ લેશ્યાનો ત્યાગ કરું છું.  
 ૬૧૮ સમ્યક્ સમયમા અપધ્યાનનો ત્યાગ કરું છું.  
 ૬૧૯ નામલકિત સેત્રીશ નહીં.  
 ૬૨૦ ઊભા ઊભા પાણી પીઉં નહીં.  
 ૬૨૧ આહાર અંતે પાણી પીઉં નહીં.



- ૬૨૨ આલતાં પાણી ખીઉં નહીં.  
 ૬૨૩ રાત્રે ગળ્યા વિના પાણી ખીઉં નહીં.  
 ૬૨૪ મિથ્યા ભાષણ કરું નહીં.  
 ૬૨૫ સત્શબ્દોને સન્માન આપું.  
 ૬૨૬ અયોગ્ય આંખે પુરુષ નીરખું નહીં.  
 ૬૨૭ અયોગ્ય વચન ભાષું નહીં.  
 ૬૨૮ ઉઘાડે શિરે ખેસું નહીં.  
 ૬૨૯ વારંવાર અવયવો નીરખું નહીં.  
 ૬૩૦ સ્વરૂપની પ્રશંસા કરું નહીં.  
 ૬૩૧ કાયા પર ગૃહભાવે રાચું નહીં.  
 ૬૩૨ ભારે ભોજન કરું નહીં.  
 ૬૩૩ તીવ્ર હૃદય રાખું નહીં.  
 ૬૩૪ માનાર્થે કૃત્ય કરું નહીં.  
 ૬૩૫ કીર્ત્યર્થે પુણ્ય કરું નહીં.  
 ૬૩૬ કલ્પિત કથાદ્વિત સત્ય કહું નહીં.  
 ૬૩૭ અજ્ઞાણી વાટે રાત્રે ચાલું નહીં.

- ૬૩૮ શક્તિનો ગેરઉપયોગ કરું નહીં.  
 ૬૩૯ સ્ત્રીપક્ષે ધન પ્રાપ્ત કરું નહીં.  
 ૬૪૦ વન્ધ્યાને માનૃભાવે સત્કાર દઉં.  
 ૬૪૧ અકૃતધન લઉં નહીં.  
 ૬૪૨ વગદાર પાઘડી ખાંધું નહીં.  
 ૬૪૩ વગદાર ચત્રોટો પહેરું નહીં.  
 ૬૪૪ મલિન વસ્ત્ર પહેરું.  
 ૬૪૫ મૃત્યુ પાછળ રાગથી રોઉં નહીં.  
 ૬૪૬ વ્યાખ્યાનશક્તિને આરાધું.  
 ૬૪૭ ધર્મનામે કલેશમા પડું નહીં.  
 ૬૪૮ તારા ધર્મ માટે રાજદ્વારે કેસ મૂકું નહીં.  
 ૬૪૯ ખને ત્યાંસુધી રાજદ્વારે ચડું નહીં.  
 ૬૫૦ શ્રીમંતાવસ્થાએ વિં શાળાથી કરું.  
 ૬૫૧ નિર્ધનાવસ્થાનો શોક કરું નહીં.  
 ૬૫૨ પરદુઃખે હર્ષ ધરું નહીં.  
 ૬૫૩ જેમ ખને તેમ ધવળ વસ્ત્ર સજીવું.

૬૫૪ દિવસે તેલ નાંખું નહીં.

૬૫૫ સ્ત્રીએ સત્રે તેલ નાંખવું નહીં.

૬૫૬ પાપપર્વ સેવું નહીં.

૬૫૭ ધર્મી. સુયશી એક કૃત્ય કરવાનો મનોરથ ધરાવું છું.

૬૫૮ ગાળા માંભળું પણ ગાળા દઉં નહીં.

૬૫૯ શુકલ એકાંતનું નિરંતર સેવન કરું છું.

૬૬૦ સર્વ ધાક મેળાપમાં જઉં નહીં.

૬૬૧ આર તળે સત્રે શયન કરું નહીં.

૬૬૨ દૃવા કાંઠે સત્રે એમું નહીં.

૬૬૩ ઐક્ય નિયમને તોડું નહીં.

૬૬૪ તન, મન, ધન, વચન, અને આત્મ સમર્પણ કરું છું.

૬૬૫ મિથ્યા પરદ્રવ્ય ત્યાગું છું.

૬૬૬ અયોગ્ય શયન ત્યાગું છું.

- ૬૬૭ અયોગ્ય દાન ત્યાગું છું.  
 ૬૬૮ બુદ્ધિની વૃદ્ધિના નિયમો તજું નહીં.  
 ૬૬૯ દાસત્વ-પરમ-દાસ ત્યાગું છું.  
 ૬૭૦ ધર્મધૂર્તતા ત્યાગું છું.  
 ૬૭૧ માયાથી નિવર્તું છું.  
 ૬૭૨ પાપમુક્ત મનોરથ સ્મૃત કરું છું.  
 ૬૭૩ વિદ્યાદાન દેતાં છલ ત્યાગું છું.  
 ૬૭૪ સંતને સંકટ આપું નહીં.  
 ૬૭૫ અન્નપ્રાણને રસ્તો બતાવું.  
 ૬૭૬ બે ભાવ રાખું નહીં.  
 ૬૭૭ વસ્તુમાં સેગલેણ કરું નહીં.  
 ૬૭૮ જીવહિંસક વ્યાપાર કરું નહીં.  
 ૬૭૯ ના કહેલા અથાણાદિક સેવું નહીં.  
 ૬૮૦ એક કુળમાં કન્યા આપું નહીં, લઉં નહીં.  
 ૬૮૧ સામા પશુનાં સગાં સ્વધર્મી જ ખોળીશ.  
 ૬૮૨ ધર્મકર્તવ્યમાં ઉત્સાહાદિનો ઉપયોગ કરીશ.

૬૮૩ આજીવિકા અર્થે સામાન્ય પાપ કરતાં પણ  
કંપતો જઈશ.

૬૮૪ ધર્મમિત્રમા માયા રમું નહીં.

૬૮૫ અતુર્વાર્ણી ધર્મ વ્યવહારમાં ભૂલીશ નહીં.

૬૮૬ સત્યવાદીને સહાયભૂત થઈશ.

૬૮૭ ધૂર્ત ત્યાગને ત્યાગું છું.

૬૮૮ પ્રાણી પર ક્રોધ કરવો નહીં.

૬૮૯ વસ્તુનું તત્ત્વ જાણવું.

૬૯૦ સ્તુતિ, ભક્તિ, નિત્યકર્મ વિસર્જન કરું નહીં.

૬૯૧ અનર્થ પાપ કરું નહીં.

૬૯૨ આરંભોપાધિ ત્યાગું છું.

૬૯૩ કુસંગ ત્યાગું છું.

૬૯૪ મોહ ત્યાગું છું.

૬૯૫ દોષનું પ્રાયશ્ચિત્ત કરીશ.

૬૯૬ પ્રાયશ્ચિત્તાદિકની વિસ્મૃતિ નહીં કરું.

૬૯૭ સવળા કરતા ધર્મવર્ગ પ્રિય માનીશ.

૬૯૮ તારો ધર્મ ત્રિકરણ શુદ્ધ સેવવામાં પ્રમાદ નહીં કરું.,

૬૯૯

૭૦૦

(૩)

બત્રીસ યોગ

સત્પુરુષો નીચેના બત્રીસ યોગનો સંગ્રહ કરી  
આત્માને ઉજ્જવળ કરવાનું કહે છે.

\* ૧ ‘શિષ્ય પોતાના જેવો થાય તેને માટે તેને  
શ્રુતાદિક જ્ઞાન આપવું.’

\* ૨ ‘પોતાના આચાર્યગણાનું જે જ્ઞાન હોય તેનો  
અન્યને યોગ આપવો અને પ્રકાશ કરવો.’

\* પાઠા ૦ ૧ ‘મોક્ષસાધક યોગ માટે શિષ્યે  
આચાર્ય પાસે આલોચના કરવી.’

૨-‘આચાર્યે આલોચના બીજા પાસે  
પ્રકાશવી નહીં.’

૩ આપત્તિકાળે પણ ધર્મનું દૃઢપણું ત્યાગવું નહીં.

૪ લોક, પરલોકનાં સુખનાં ફળની વાંછના વિના તપ કરવું.

૫ શિક્ષા મળી તે પ્રમાણે યત્નાથી વર્તવું; અને નવી શિક્ષા વિવેકથી અંકુશ કરવી.

૬ મમત્વનો ત્યાગ કરવો.

૭ ગુપ્ત તપ કરવું.

૮ નિર્લોભતા રાખવી.

૯ પરિપક્વ ઉપસર્ગને શ્રુતવા.

૧૦ સરળ ચિત્ત રાખવું.

૧૧ આત્મસંયમ શુદ્ધ પાળવો.

૧૨ સમકિત શુદ્ધ રાખવું.

૧૩ ચિત્તની એકાગ્ર સમાધિ રાખવી.

૧૪ કપટરહિત આચાર પાળવો.

૧૫ વિનય કરવા યોગ્ય પુરુષોનો યથાયોગ્ય વિનય કરવો.

૧૬ સંતોષથી કરીને તૃષ્ણાની મર્યાદા ટૂંકી કરી  
નાંખવી

૧૭ વૈરાગ્યભાવનામાં નિમગ્ન રહેવું.

૧૮ માયારહિત વર્તવું.

૧૯ શુદ્ધ કરણીમાં સાવધાન થવું.

૨૦ સમ્ભરને આદરવો અને પાપને રોકવાં.

૨૧ પોતાના દોષ સમભાવપૂર્વક ટાળવા.

૨૨ સર્વ પ્રકારના વિષયથી વિરક્ત રહેવું.

૨૩ મૂલ ગુણે પંચમહાવ્રત વિશુદ્ધ પાળવાં.

૨૪ ઉત્તર ગુણે પંચમહાવ્રત વિશુદ્ધ પાળવાં

૨૫ ઉત્સાહપૂર્વક કાર્યોત્સર્ગ કરવો.

૨૬ પ્રમાદરહિત જ્ઞાન, ધ્યાનમાં પ્રવર્તન કરવું.

૨૭ હૃંમેશાં આત્મચારિત્રમાં સૂક્ષ્મ ઉપયોગથી વર્તવું.

૨૮ ધ્યાન, જીતેન્દ્રિયતા અર્થે એકાગ્રતાપૂર્વક કરવું.

૨૯ મરણાંત દુઃખથી પણ ભય પામવો નહીં.

૩૦ સ્ત્રીઆદિકના સંગને ત્યાગવો.



૩૧ પ્રાયશ્ચિત્ત વિશુદ્ધિ કરવી

૩૨ મરણકાલે આરાધના કરવી.

એ અકેકેા યોગ અમૂલ્ય છે સઘળા સંગ્રહ કરનાર પરિણામે અનંત સુખને પામે છે.

વિ.સં. ૧૯૪૧ ચૈત્ર. (મોક્ષમાળા: ખાલાવખોધ)

(૪)

સ્મૃતિમાં રાખવા યોગ્ય મહા વાક્યો:—

૧ એક ભેદે નિયમ એ જ આ જગતનો પ્રવર્તક છે.

૨ જે મનુષ્ય સત્પુરુષોના ચરિત્રરહસ્યને પામે છે તે મનુષ્ય પરમેશ્વર થાય છે.

૩ ચત્રણ ચિત્ત એ જ સર્વ વિષમ દુઃખનું મૂળિયું છે.

૪ ઝાઝાનો મેળાપ અને થોડા સાથે અતિ સમાગમ એ બંને સમાન દુઃખદાયક છે.

૫ અમસ્વભાવીનું મળવું એને શાનીઓ એકાંત કહે છે.

૬ ઇન્દ્રિયો તમને જીતે અને સુખ માનો તે કરતાં તેને તમે જીતવામાં જ સુખ આનંદ અને પરમપદ પ્રાપ્ત કરશો.

૭ રાગ વિના સંસાર નથી અને સંસાર વિના રાગ નથી.

૮ યુવાવયનો સર્વસંજ પરિત્યાગ પરમ પદને આપે છે.

૯ તે વસ્તુના વિચારમાં પહોંચો કે જે વસ્તુ અતોદ્રિય સ્વરૂપ છે.

૧૦ ગુણીના ગુણમાં અનુરક્ત થાઓ.

( ૫ )

વચનામૃત

૧ આ તો અળાંડ સિદ્ધાંત માનજો કે સંયોગ, વિયોગ, સુખ, દુઃખ, ખેદ, આનંદ, અણુરાગ, અનુરાગ ઇત્યાદિ યોગ કેઈ વ્યવસ્થિત કારણને લઈને રહ્યા છે.

- ૨ એકાંત ભાવી કે એકાંત ન્યાયદોષને સન્માન ન આપજો.
- ૩ કોઈનો પણ સમાગમ કરવો યોગ્ય નથી, છતાં જ્યાં સુધી તેવી દશા ન થાય ત્યાં સુધી સત્પુરુષનો સમાગમ અવશ્ય સેવવો ઘટે છે.
- ૪ જે કૃત્યમાં પરિણામે દુઃખ છે તેને સન્માન આપતાં પ્રથમ વિચાર કરો.
- ૫ કોઈને અંતઃકરણ આપશો નહીં, આપો તેનાથી ભિન્નતા રાખશો નહીં; ભિન્નતા રાખો ત્યાં અંતઃકરણ આપ્યું તે ન આપ્યા સમાન છે
- ૬ એક ભોગ ભોગવે છે છતાં કર્મની વૃદ્ધિ નથી કરતો, અને એક ભોગ નથી ભોગવતો છતાં કર્મની વૃદ્ધિ કરે છે; એ આશ્ચર્યકારક પણ સમજવા યોગ્ય કથન છે.
- ૭ યોગાનુયોગે બનેલું કૃત્ય બહુ સિદ્ધિને આપે છે.
- ૮ આપણે જેનાથી પટંતર પામ્યા તેને સર્વસ્વ અર્પણ કરતાં અટકશો નહીં.

- ૯ તો જ લોકાપવાદ સહન કરવા કે જેથી તે જ લોકો પોતે કરેલા અપવાદનો પુનઃ પશ્ચાત્તાપ કરે.
- ૧૦ હન્ટરો ઉપદેશવચનો, કથન સાંભળવા કરતાં તેમાંનાં થોડાં વચનો પણ વિચારવાં તે વિશેષ કલ્યાણકારી છે.
- ૧૧ નિયમથી કરેલું કામ ત્વરાથી થાય છે, ધારેલી સિદ્ધિ આપે છે; આનંદના કારણરૂપ થઈ પડે છે.
- ૧૨ જ્ઞાનીઓએ એકત્ર કરેલા અદ્ભુત નિધિના ઉપભોગી થાઓ.
- ૧૩ સ્ત્રીજાતિમાં જેટલું માયાકપટ છે તેટલું ભોળપણું પણ છે.
- ૧૪ પઠન કરવા કરતાં, મનન કરવા ભણી બહુ લક્ષ આપજો.
- ૧૫ મહાપુરુષના આચરણ બેવા કરતાં તેનું અંતઃકરણ બેવું એ વધારે પરીક્ષા છે.
- ૧૬ વચનસપ્તશતી પુનઃ પુનઃ સ્મરણમાં રાખો.

૧૭ મહાત્મા થવું હોય તો ઉપકારબુદ્ધિ રાખો;  
 સત્પુરુષના સમાગમમાં રહો; આહાર, વિહાર-  
 દિમાં અલુપ્ત અને નિયમિત રહો; સત્શાસ્ત્રનું  
 મનન કરો; જીંચી શ્રેણિમાં લક્ષ રાખો.

૧૮ એ એકે ન હોય તો સમજીને આનંદ  
 રાખતાં શીખો.

૧૯ વર્તનમાં બાલક થાઓ, સત્યમાં યુવાન થાઓ,  
 જ્ઞાનમાં વૃદ્ધ થાઓ.

૨૦ રાગ કરવો નહીં, કરવો તો સત્પુરુષ પર કરવો;  
 દ્વેષ કરવો નહીં, કરવો તો કુશીલ પર કરવો.

૨૧ અનંતજ્ઞાન, અનંતદર્શન, અનંતચારિત્ર અને  
 અનંતવીર્યથી અલેદ એવા આત્માનો એક પણ  
 પણ વિચાર કરો.

૨૨ મનને વશ કર્યું તેણે જગતને વશ કર્યું.

૨૩ આ સંસારને શુ કરવો? અનંત વાર થયેલી  
 માને આજે સ્ત્રીરૂપે ભોગવીએ છીએ.

- ૨૪ નિર્ઘ્નતા ધારણ કરતાં પહેલાં પ્રાણ વિચાર કરજો; એ લઈને ખામી આણવા કરતાં અધ્ધારંભી થજો.
- ૨૫ સમર્થ પુરુષો કલ્યાણનું સ્વરૂપ પોકારી પોકારીને કહી ગયા; પણ કોઈ વિરલાને જ તે યથાર્થ સમજાયું.
- ૨૬ સ્ત્રીના સ્વરૂપ પર મોહ થતો અટકાવવાને વગર ત્વચાનું તેનું રૂપ વારંવાર ચિંતવવા યોગ્ય છે.
- ૨૭ કુપાત્ર પણ સત્પુરુષના મૂકેલા હસ્તથી પાત્ર થાય છે, જેમ છાશથી શુદ્ધ થયેલો સોમલ શરીરને નીરોળી કરે છે.
- ૨૮ આત્માનું સત્ય સ્વરૂપ એક શુદ્ધ સચ્ચિદાનંદમય છે; છતાં પ્રાંતિથી ભિન્ન લાગે છે, જેમ ત્રાસી આંખ કરવાથી ચંદ્ર બે દેખાય છે.
- ૨૯ યથાર્થ વચન અહવામાં દંભ રાખશો નહીં કે આપનારનો ઉપકાર ઓળવશો નહીં.

- ૩૦ અમે બહુ વિચાર કરીને આ મૂળતત્ત્વ શોધ્યું  
છે કે,—ગુપ્ત ચમત્કાર જ સૃષ્ટિના લક્ષમા નથી.
- ૩૧ રડાવીને પણ બચ્ચાંના હાથમાં રહેલો સોમલ  
લઈ લેવો.
- ૩૨ નિર્મળ અંતઃકરણથી આત્માનો વિચાર કરવા  
યોગ્ય છે.
- ૩૩ જ્યાં ‘હું’ માને છે ત્યાં ‘તું’ નથી; જ્યાં  
‘તું’ માને છે ત્યાં ‘તું’ નથી.
- ૩૪ હે જીવ! હવે ભોગથી શાંત થા, શાંત વિચાર  
તો ખરો કે એમાં ક્યું સુખ છે ?
- ૩૫ બહુ કંટાળીને સ સારમા રહીશ નહીં.
- ૩૬ સત્જ્ઞાન અને સત્શીલને સાથે દોરજે.
- ૩૭ એકથી મૈત્રી કરીશ નહીં, કર તો આખા  
જગત્થી કરજે
- ૩૮ મહા સૌંદર્યથી ભરેલી દેવાગનાના કીડાવિલાસ  
નિરીક્ષણ કરતા છતાં જેના અંતઃકરણમાં કામથી

વિશેષ વિશેષ વિરાગ છૂટે છે તેને ધન્ય છે,  
તેને ત્રિકાળ નમસ્કાર છે.

૩૯ ભોગના વખતમાં યોગ સાંભરે એ હજીકમીનું  
લક્ષણ છે.

૪૦ આટલું હોય તો હું મોક્ષની ઈચ્છા કરતો નથી;  
આળી સૃષ્ટિ સત્શીલને સેવે, નિયમિત આયુષ્ય,  
નીરોગી શરીર, અગ્રણ પ્રેમી પ્રેમદા, આજ્ઞાંકિત  
અનુચર, કુળદીપક પુત્ર, જીવનપર્યંત ખાલ્યા-  
વસ્થા, આત્મતત્ત્વનું ચિંતન.

૪૧ એમ કોઈ કાળે થવાનું નથી, માટે હું તો  
મોક્ષને જ ઈચ્છું છું.

૪૨ સૃષ્ટિ સર્વ અપેક્ષાએ અમર થશે ?

૪૩ કોઈ અપેક્ષાએ હું એમ કહું છું કે સૃષ્ટિ મારા  
હાથથી ચાલતી હોત તો બહુ વિવેકી ધોરણથી  
પરમાનંદમા વિરાજમાન હોત.

૪૪ શુકલ નિર્જનાવસ્થાને હું બહુ માન્ય કરું છું.



૪૫ સૃષ્ટિલીલામા શાંતભાવથી તપશ્ચર્યા કરવી એ પણ ઉત્તમ છે.

૪૬ એકાંતિક કથન કથનાર જ્ઞાની ન કહી શકાય.

૪૭ શુદ્ધ અંતઃકરણ વિના મારાં કથનને કોણ દાદ આપશે ?

૪૮ જ્ઞાતપુત્ર ભગવાનના કથનની જ બલિહારી છે

૪૯ હું તમારી મૂર્ખતા પર હસું છું કે-નથી જાણતા ગુપ્ત ચમત્કારને છતાં ગુરુપદ પ્રાપ્ત કરવા મારી પાસે કાં પધારો ?

૫૦ અહો ! મને તો કૃતજ્ઞી જ મળતા જણાય છે, આ કેવી વિચિત્રતા છે !

૫૧ મારા પર કોઈ રાગ કરો તેથી હું રાજી નથી, પરંતુ કંટાળો આપશે તો હું સ્તબ્ધ થઈ જઈશ અને એ મને પોપાશે પણ નહીં

૫૨ હું કહું છું એમ કોઈ કરશે ? મારું કહેલું સઘળું માન્ય રાખશે ? મારા કહેલાં ધાકડે ધાકડ પણ અંગીકૃત કરશે ? હા હોય તો જ હું સત્પુરુષ ! તુ મારી ઈચ્છા કરજો.

૫૩ મંસારી જીવોએ પાતાના લાભને માટે દ્રવ્ય-  
રૂપે મને હમતો રમતો મનુષ્ય લીલામય કર્યો !

૫૪ દેવદેવીની તુપમાનતાને શું કરીશું ? જગતની તુપ-  
માનતાને શું કરીશું ? તુપમાનતા સત્પુરુષની  
દંડછા.

૫૫ હું અવિચ્છેદનંદ પરમાત્મા છું.

૫૬ એમ સમજો કે તમે તમારા આત્માના હિત  
માટે પરવરવાની અભિલાષા રાખતા છતાં એથી  
નિરાશા પ્રાપ્ત થઈ, તો તે પણ તમારું આત્મ-  
હિત જ છે.

૫૭ તમારા શુભ વિચારમાં પાર પડો; નહીં તો  
સ્થિર ચિત્તથી પાર પડ્યા છે એમ સમજો.

૫૮ શાનીઓ અતરંગ ખેદ અને હર્ષથી રહિત  
હોય છે.

૫૯ જ્યાં સુધી તે તત્ત્વની પ્રાપ્તિ નહીં થાય ત્યાં  
સુધી મોક્ષની તાત્પર્યતા મળી નથી.

- ૬૦ નિયમ પાળવાનું દઢ કરતાં છતાં નથી પગતો  
એ પૂર્વકર્મનો જ દોષ છે, એમ જ્ઞાનીઓનું  
કહેવું છે.
- ૬૧ સંસારરૂપી કુટુંબને ઘેર આપણો આત્મા પરોણા  
ઢાળે છે.
- ૬૨ એ જ ભાગ્યશાળી કે જે દુર્ભાગ્યશાળીની દયા  
ખાય છે.
- ૬૩ શુભદ્રવ્ય એ શુભ ભાવનું નિમિત્ત મહર્ષિઓ  
કહે છે.
- ૬૪ સ્થિર ચિત્ત કરીને ધર્મ અને શુકલ ધ્યાનમાં  
પ્રવૃત્તિ કરો.
- ૬૫ પરિગ્રહની મૂર્છા પાપનું મૂળ છે.
- ૬૬ જે કૃત્ય કરવા વળતે વ્યામોહસંયુક્ત ખેદમાં  
છો, અને પરિણામે પણ પસ્તાઓ છો, તો તે  
કૃત્યને પૂર્વકર્મનો દોષ જ્ઞાનીઓ કહે છે.
- ૬૭ જડભરત અને જનક વિદેહીની દશા મને પ્રાપ્ત  
થાઓ.

૬૮ સત્પુરુષના અંતઃકરણે આત્માયો કિવા કહ્યો તે ધર્મ.

૬૯ અંતરંગ મોહચંથી જેની ગર્ધ તે પરમાત્મા છે.

૭૦ વ્રત લઈને ઉલ્લાસિત પરિણામે ભાંગશો નહીં.

૭૧ એકનિષ્ઠાએ જ્ઞાનીની આજ્ઞા આરાધતાં તત્ત્વજ્ઞાન પ્રાપ્ત થાય છે.

૭૨ ક્રિયા એ કર્મ, ઉપયોગ એ ધર્મ, પરિણામ એ બંધ, ભ્રમ એ મિથ્યાત્વ, બ્રહ્મ તે આત્મા અને શંકા એ જ શલ્ય છે. શોકને સંભારવો નહીં; આ ઉત્તમ વસ્તુ જ્ઞાનીઓએ મને આપી.

૭૩ જગત્ જેમ છે તેમ તત્ત્વજ્ઞાનની દ્રષ્ટિએ બુઝો.

૭૪ શ્રી ગૌતમને ચાર વેદ પઠન કરેલા જોવાને શ્રીમદ મહાવીર સ્વામીએ સમ્યક્નેત્ર આપ્યા હતાં.

૭૫ લગવતીમાં કહેલી પુદ્ગલ નામના પરિવાજકની કથા તત્ત્વજ્ઞાનીઓનું કહેલું સુંદર રહસ્ય છે

૭૬ વીરનાં કહેલાં શાસ્ત્રમાં સોનેરી વચનો છૂટક  
છૂટક અને ગુપ્ત છે

૭૭ સમ્યક્નેત્ર પામીને તમે ગમે તે ધર્મશાસ્ત્ર  
વિચારો તો પણ આત્મહિત પ્રાપ્ત થશે

૭૮ કુદરત, આ તારો પ્રળય અન્યાય છે કે મારી  
ધારેલી નીતિએ મારો કાલ વ્યતીત કરાવતી  
નથી ! ( કુદરત તે પૂર્વિતકર્મ. )

૭૯ માણસ પરમેશ્વર થાય છે એમ જ્ઞાનીઓ કહે છે.

૮૦ ઉત્તરાધ્યયન નામનું વૈનસૂત્ર તત્ત્વદષ્ટિએ પુનઃ  
પુનઃ અવલોકો.

૮૧ જીવતાં મરાય તો ફરી ન મરવું પડે એવું  
મરણ ઇચ્છવાયોગ્ય છે

૮૨ કૃતદ્વિતા જેવો એક મહાદોષ મને લાગતો નથી.

૮૩ જગતમા માન ન હોત તો અહીં જ મોક્ષ  
હોત !

૮૪ વસ્તુને વસ્તુગતે જુઓ.

૮૫ ધર્મનું મૂળ વિં છે.

૮૬ તેનું નામ વિદ્યા કે જેનાથી અવિદ્યા પ્રાપ્ત ન થાય.

૮૭ વીરના એક વાક્યને પણ સમજો.

૮૮ અહંપદ, કૃતમતા, ઉત્સૂત્રપ્રરૂપણા, અવિવેકધર્મ એ માઠી ગતિનાં લક્ષણો છે.

૮૯ સ્ત્રીનું કોઈ અંગ લેશમાત્ર સુખદાયક નથી છતાં મારો દેહ લોગવે છે.

૯૦ દેહ અને દેહાર્થમત્ત્વ એ મિથ્યાત્વલક્ષણ છે.

૯૧ અભિનિવેશના ઉદયમાં ઉત્સૂત્રપ્રરૂપણા ન થાય તેને હું મહાભાગ્ય, જ્ઞાનીઓના કહેવાથી કહું છું.

૯૨ સ્વાદ્વાદ શૈલીએ જોતાં કોઈ મત અસત્ય નથી.

૯૩ સ્વાદનો ત્યાગ એ આહારનો ખરો ત્યાગ જ્ઞાનીઓ કહે છે.

૯૪ અભિનિવેશ જેવું એકે પાળ કે નથી.

૯૫ આ કાળમાં આટલું વધ્યું : ઝાઝા મત, ઝાઝા

તત્ત્વજ્ઞાનીઓ, ઝાઝી માયા અને ઝાઝો પરિ-  
ગ્રહવિશેષ.

૯૬ તત્ત્વાભિલાષાથી મને પૂછો તો હું તમને નિરાગી  
ધર્મ બોધી શકું જરો.

૯૭ આખા જગતના શિષ્ય થવારૂપ દૃષ્ટિ જેણે વેદી  
નથી તે સદ્ગુરુ થવાને યોગ્ય નથી.

૯૮ કોઈ પણ શુદ્ધાશુદ્ધ ધર્મકરણી કરતો હોય તો  
તેને કરવા દો.

૯૯ આત્માનો ધર્મ આત્મામાં જ છે.

૧૦૦ મારા પર સઘળા સરળ ભાવથી હુકેમ ચલાવો  
તો હું રાજી છું.

૧૦૧ હું સંસારથી લેશ પણ રાગસ યુક્ત નથી છતાં  
તેને જ ભોગવું છું; કાંઈ મેં ત્યાગ્યું નથી.

૧૦૨ નિર્વિકારી દશાથી મને એકલો રહેવા દો.

૧૦૩ મહાવીરે જે જ્ઞાનથી આ જગતને જોયું છે તે  
જ્ઞાન સર્વ આત્મામાં છે, પણ આવિર્ભાવ  
કરવું જોઈએ.

૧૦૪ ખહુ છટી જાઓ તો પણ મહાવીરની આજ્ઞા તોડશો નહીં. ગમે તેવી શંકા થાય તો પણ મારી વતી વીરને નિઃશંક ગણજો.

૧૦૫ પાર્શ્વનાથ સ્વામીનું ધ્યાન યોગીઓએ અવશ્ય સ્મરવું જોઈએ છે. નિઃઃ-એ નાગની છત્રછાયા વેળાનો પાર્શ્વનાથ ઓર હોતો !

૧૦૬ ગજસુકુમારની ક્ષમા અને રાજેમતી રહનેમીને જોધે છે તે જોધ મને પ્રાપ્ત થાઓ.

૧૦૭ ભોગ ભોગવતાં સુધી (જ્યાં સુધી તે કર્મ છે ત્યાં સુધી) મને યોગ જ પ્રાપ્ત રહો !

૧૦૮ સર્વ શાસ્ત્રનું એક તત્ત્વ મને મળ્યું છે એમ કહું તો મારું અહંપદ નથી.

૧૦૯ ન્યાય મને ખહુ પ્રિય છે. વીરની શૈલી એ જ ન્યાય છે, સમજવું દુર્લભ છે.

૧૧૦ પવિત્ર પુરુષોની કૃપાદષ્ટિ એ જ સમ્યગ્દર્શન છે.

૧૧૧ ભર્તૃહરિએ કહેલો ત્યાગ વિશુદ્ધ બુદ્ધિથી



વિચારતાં ઘણી ઊર્ધ્વજ્ઞાનદશા થતાં સુધી  
વર્તે છે.

૧૧૨ કોઈ ધર્મથી હું વિરુદ્ધ નથી, સર્વ ધર્મ હું  
પાળું છું. તમે સઘળા ધર્મથી વિરુદ્ધ છો  
એમ કહેવામાં મારો ઉત્તમ હેતુ છે.

૧૧૩ તમારો માનેલો ધર્મ મને કયા પ્રમાણથી  
બોધો છો તે મારે જાણવું જરૂરનું છે.

૧૧૪ શિથિલ બંધ દૃષ્ટિથી નીચે આવીને જ વિખેરાઈ  
જાય (-જો નિર્જરામાં આવે તો.)

૧૧૫ કોઈપણ શાસ્ત્રમાં મને શકા ન હો.

૧૧૬ હુઃખના માર્યા વૈરાગ્ય લઈ જગતને આ લોકો  
બ્રમાવે છે.

૧૧૭ અત્યારે હું કોણ છું એનું મને પ્રશ્ન - ભાન  
નથી.

૧૧૮ તું સત્પુરુષનો શિષ્ય છે.

૧૧૯ એ જ મારી આકાંક્ષા છે

- ૧૨૦ મને કોઈ ગજસુકુમાર જેવો વળત આવો.  
 ૧૨૧ કોઈ રાજેમતી જેવો-વળત આવો.  
 ૧૨૨ સત્પુરુષો કહેતા નથી, કરતા નથી; છતાં તેની  
 સત્પુરુષતા નિર્વિકાર મુગમુદ્રામાં રહી છે.  
 ૧૨૩ સંસ્થાનવિચયધ્યાન પૂર્વધારીઓને પ્રાપ્ત થતું  
 હશે એમ માનવું યોગ્ય લાગે છે, તમે પણ  
 તેને ધ્યાન કરો.  
 ૧૨૪ આત્મા જેવો કોઈ દેવ નથી.  
 ૧૨૫ કોણુ-ભાગ્યશાળી? “અવિરતિ સમ્યગ્દષ્ટિ કે  
 વિરતિ?”  
 ૧૨૬ કોઈની આજીવિકા તોડશે નહીં.

વિં સં ૧૬૪૩, કાર્તિક.

( ૬ )

થોડાં-વાક્યો

૧ વિશાળબુદ્ધિ, મધ્યસ્થતા, સરળતા અને જિતેન્દ્રિય-

પણું આટલા ગુણો જે આત્મામાં હોય, તે તત્ત્વ પામવાનું ઉત્તમ પાત્ર છે.

૨ જગતમાં નિરાગીત્વ, વિનયતા અને સત્પુરુષની આજ્ઞા એ નહીં મળવાથી આ આત્મા અનાદિ-કાળથી રખડ્યો; પણ નિરુપાયતા થઈ તે થઈ. હવે આપણે પુરુષાર્થ કરવો ઉચિત છે. જય થાઓ !

૩ પરમાત્માને ધ્યાવવાથી પરમાત્મા થવાય છે; પણ તે ધ્યાવન, આત્મા સત્પુરુષના ચરણકમળની વિનયોપાસના વિના પ્રાપ્ત કરી શકતો નથી. એ નિર્ઘ્રંથ ભગવાનનું સર્વોત્કૃષ્ટ વચનામૃત છે.

૪ બાહ્યભાવે જગતમાં વર્તો અને અંતરંગમાં એકાંત શીતળીભૂત—નિર્લેપ રહો, એ જ માન્યતા અને યોગના છે.

૫ ઇચ્છા વગરનું કોઈ પ્રાણી નથી. વિવિધ આશાથી તેમાં પણ મનુષ્યપ્રાણી રોકાયેલું છે. ઇચ્છા,

આશા જ્યાં સુધી અતૃપ્ત છે, ત્યાં સુધી તે પ્રાણી અધોવૃત્તિવત્ છે. ઇચ્છા જયવાળું પ્રાણી ઊર્ધ્વગામીવત્ છે.

૬ તેને મોહ શો, અને તેને શોક શો ? - કે જે સર્વત્ર એકત્વ-(પરમાત્મસ્વરૂપ) ને જ જુએ છે.

૭ તૃપાતુરને પાયાની મહેનત કરજો. અતૃપાતુરને તૃપાતુર થવાની નિશાસા પેદા કરજો. જેને તે પેદા ન થાય તેવું હોય, તેને માટે ઉઠાસીન રહેજો.

૮ દષ્ટિવિપ ગયા પછી ગમે તે શાસ્ત્ર, ગમે તે અક્ષર, ગમે તે કથન, ગમે તે સ્થળ પ્રાપ્તિ અહિતનું કારણ થતું નથી.

૯ જીવને જ્યાં સુધી સંતનો જોગ ન થાય ત્યાં સુધી મતમતાંતરમાં મધ્યસ્થ રહેવું યોગ્ય છે.

૧૦ ગમે તેટલી વિપત્તિઓ પડે, તથાપિ જ્ઞાની દ્વારા સાંસારિક કૃણની ઇચ્છા કરવી યોગ્ય નથી,

- ૧૧ જેની પ્રાપ્તિ પછી અનંતકાળનું ચાચકપણું મટી સર્વ કાળને માટે અચાચકપણું પ્રાપ્ત હોય છે એવો જો કેઈ હોય તે તરણતારણ જાણીએ છીએ, તેને ભલે.
- ૧૨ સર્વ પ્રકારના ભયને રહેવાના સ્થાનકરૂપ આ સંસારને વિષે માત્ર એક વેરાગ્ય જ અભય છે.
- ૧૩ જેને મૃત્યુની સાથે મિત્રતા હોય અથવા જે મૃત્યુથી ભાગી છૂટી શકે એમ હોય અથવા હું નહીં જ મરું એમ જેને નિશ્ચય હોય તે ભલે સુખે સુવે—(શ્રી તીર્થંકર-છ શુવ નિકાય અધ્યયન
- ૧૪ વિષમ ભાવનાં નિમિત્તો બળવાનપણે પ્રાપ્ત થયા છતાં જે જ્ઞાનીપુરુષ અવિષમ ઉપયોગે વર્ત્યા છે, વર્તે છે, અને ભવિષ્ય કાળે-વર્તે તે સર્વને વારંવાર નમસ્કાર !
- ૧૫ પરમભક્તિથી સ્તુતિ કરનાર પ્રત્યે પણ જેને રાગ નથી અને પરમદ્વેષથી પરિષદ-ઉપસર્ગ કરનાર

પ્રત્યે પણ જેને દ્વેષ નથી, તે પુરુષરૂપ ભગ-  
વાનને વારંવાર નમસ્કાર !

૧૬ જેને કોઈ પણ પ્રત્યે રાગદ્વેષ રહ્યા નથી તે  
મહાત્માને વારંવાર નમસ્કાર !

૧૭ વીતરાગ પુરુષના સમાગમ વિના, ઉપાસના  
વિના, આ જીવને મુમુક્ષુતા કેમ ઉત્પન્ન થાય ?  
સમ્યક્જ્ઞાન ક્યાંથી થાય ? સમ્યગ્દર્શન ક્યાંથી  
થાય ? સમ્યક્ચારિત્ર ક્યાંથી થાય ? કેમકે એ  
ત્રણે વસ્તુ, અન્ય સ્થાનકે હોતી નથી.

( ૭ )

૧ પ્રમાદને લીધે આત્મા મળેલું સ્વરૂપ ભૂલી જાય છે.

૨ જે જે કાળે જે જે કરવાનું છે તેને સદા ઉપ-  
યોગમાં રાખ્યા રહો.

૩ ક્રમે કરીને પછી તેની સિદ્ધિ કરો.

૪ અદ્ય આહાર, અદ્ય વિહાર, અદ્ય નિદ્રા,

નિયમિત વાચા, નિયમિત કાયા અને અનુકૂળ સ્થાન એ મનને વશ કરવાના ઉત્તમ સાધનો છે.

૫ શ્રેષ્ઠ વસ્તુની જિજ્ઞાસા કરવી એ જ આત્માની શ્રેષ્ઠતા છે. કદાપિ તે જિજ્ઞાસા પાર ન પડી તો પણ જિજ્ઞાસા તે પણ તે જ અંશવત્ છે.

૬ નવાં કર્મ બાંધવાં નહીં અને જૂનાં ભોગવી લેવાં, એવી જેની અચળ જિજ્ઞાસા છે તે, તે પ્રમાણે વર્તી શકે છે

૭ જે કૃત્યનુ પરિણામ ધર્મ નથી, તે કૃત્ય મૂળથી જ કરવાની ઇચ્છા રહેવા દેવી ભેદિતી નથી.

૮ મન ભે શંકાશીલ થઈ ગયું હોય તો ‘દ્રવ્યાનુયોગ’ વિચારવો યોગ્ય છે; પ્રમાદી થઈ ગયું હોય તો ‘ચરણકરણાનુયોગ’ વિચારવો યોગ્ય છે અને કપાથી થઈ ગયું હોય તો ‘ધર્મકથાનુયોગ’ વિચારવો યોગ્ય છે; જડ થઈ ગયું હોય તો ‘ગણિતાનુયોગ’ વિચારવો યોગ્ય છે.

૯ કેઈ પણ કામની નિરાશા ઇચ્છવી; પરિણામે પછી જેટલી સિદ્ધ થઈ તેટલો લાભ. આમ કરવાથી સંતોષી રહેવાશે.

૧૦ પૃથ્વી સંખંધી કલેશ થાય તો એમ સમજી લેજે કે તે સાથે આવવાની નથી; ઊલટો હું તેને દેહ આપી જવાનો છું; વળી તે કંઈ મૂલ્યવાન નથી. સ્ત્રી સંખંધી કલેશ, શંકા-લાવ થાય તો આમ સમજી અન્ય લોકતા પ્રત્યે હસજે કે મળમૂત્રની ખાણમાં મોહી પડ્યો (જે વસ્તુનો આપણે નિત્ય ત્યાગ કરીએ છીએ તેમાં!). ધન સંખંધી નિરાશા કે કલેશ થાય તો તે ઊંચી જાતના કાંકરા છે એમ સમજી સંતોષ રાખજે; કંમે કરીને તો તું નિઃસ્પૃહી થઈ શકીશ.

૧૧ તેનો તું ખોધ પામ કે જેનાથી સમાધિમરણની પ્રાપ્તિ થાય



૧૨ એક વાર 'જો સમાધિમરણ' થયું તો સર્વ  
કાળનાં અસમાધિમરણ ટળશે.

૧૩ સર્વોત્તમ પદ સર્વત્યાગીનું છે.

કારતક, ૧૯૪૩.

(૧૮)

સત્પુરુષોને નમસ્કાર

અનંતાનુબંધી ક્રોધ, અનંતાનુબંધી માન, અનંતા-  
નુબંધી માયા અને અનંતાનુબંધી લોભ એ ચારે તથા  
મિથ્યાત્વમોહિની, મિશ્રમોહિની, સમ્યક્ત્વમોહિની  
એ ત્રણ એમ એ સાત પ્રકૃતિ જ્યાં 'સુધી' ક્ષયોપશમ,  
ઉપશમ કે ક્ષય થતી નથી ત્યાં 'સુધી' સમ્યક્દષ્ટિ  
થવું સંભવતું નથી. એ સાત પ્રકૃતિ જેમ જેમ  
મંદતાને પામે તેમ તેમ સમ્યક્ત્વનો ઉદય થાય છે.  
તે પ્રકૃતિઓની અંથિ છેદવી પરમ દુર્લભ છે. જેની  
તે અંથિ છેદાઈ તેને આત્મા હસ્તગત થવો સુલભ

છે. તત્ત્વજ્ઞાનીઓએ એ જ ગ્રંથિને ભેદવાનો ફરી ફરીને યોગ કર્યો છે. જે આત્મા અપ્રમાદપણે તે ભેદવા ભાગી દ્રષ્ટિ આપશે તે આત્મા આત્મત્વને પામશે, એ નિઃસંદેહ છે.

સદ્ગુરુના ઉપદેશ વિના અને જીવની સત્પાત્રતા વિના એમ થવું અટકયુ છે. તેની પ્રાપ્તિ કરીને સંસારતાપથી અત્યંત તપાયમાન આત્માને શીતળ કરવો એ જ કૃતકૃત્યતા છે.

“ધર્મ” એ વસ્તુ બહુ ગુપ્ત રહી છે. તે બાહ્ય સંશોધનથી મળવાની નથી. અપૂર્વ, અંતર-સંશોધનથી તે પ્રાપ્ત થાય છે. જે અંતરસંશોધન કોઈકે મહાભાગ્ય સદ્ગુરુ-અનુગ્રહે પામે છે.

એક ભવના થોડા સુખ માટે અનંત ભવનું અનંત દુઃખ નહીં વધારવાનો પ્રયત્ન સત્પુરુષો કરે છે.

સ્વાત્પદ આ વાત પણ માન્ય છે કે બનનાર છે તે ફરનાર નથી અને ફરનાર છે તે બનનાર નથી.

તો પછી ધર્મપ્રયત્નમાં, આત્મિકહિતમાં અન્ય  
ઉપાધિને આધીન થઈ પ્રમાદ શું ધારણ કરવો ?  
આમ છે છતાં દેશ, કાળ, પાત્ર, ભાવ, જોવાં જોઈએ

સત્પુરુષોનું યોગબળ જગતનું કલ્યાણ કરે.

પ્રણામ—નિરાગ શ્રેણી સમુચ્ચયે.

વવા૦ મહા સુદ ૧૪, બુધ, ૧૯૪૫.

(૯)

નીચેના દાપ ન આવવા જોઈએ :—

૧ કોઈથી મહા વિશ્વાસઘાત.

૨ મિત્રથી વિશ્વાસઘાત.

૩ કોઈની થાપણ ઓળવવી.

૪ વ્યસનનું સેવવું.

૫ મિથ્યા આળનું મૂકવું.

૬ ખોટા લેખ કરવા.

૭ હિસાબમાં ચૂકવવું.

૮ બુલમી ભાવ કહેવો.

૯ નિદોંપને અદ્ય પણ માયાથી છેતરવો.

૧૦ ન્યૂનાધિક તોલી આપવું.

૧૧ એકને બદલે બીજું અથવા મિશ્ર કરીને આપવું.

૧૨ કર્માદાની ધંધો

૧૩ લાંચ કે અદત્તાદાન.

એ વાટેથી કર્મ પણ રજાવું નહીં. એ જાણે સામાન્ય વ્યવહારશુદ્ધિ ઉપજીવન અર્થે કાઢી ગયો.

(અપૂર્ણ)

વવા૦ મહા ૧૯૪૫

(૧૦)

કર્મ એ જડવસ્તુ છે. જે જે આત્માને એ જડથી જેટલો જેટલો આત્મબુદ્ધિએ સમાગમ છે, તેટલી તેટલી જડતાની એટલે અગ્રોધતાની તે આત્માને પ્રાપ્તિ હોય, એમ અનુભવ થાય છે, આશ્ચર્યતા છે પોતે જડ છતાં ચેતનને અચેતન મનાવી રહ્યાં છે! ચેતન ચેતનભાવ ભૂલી જઈ તેને સ્વસ્વરૂપ જ માને છે! જે પુરુષો તે કર્મસંયોગ અને તેના ઉદયે ઉત્પન્ન થયેલા

પર્યાયોને સ્વસ્વરૂપ નથી માનતા અને પૂર્વસંયોગો સત્તામાં છે, તેને અખંધ પરિણામે લોગવી રહ્યા છે, તે આત્માઓ સ્વભાવની ઉત્તરોત્તર ઊર્ધ્વશ્રેણી પામી શુદ્ધ ચેતનભાવને પામશે, આમ કહેવું સમ્ભવ છે. કારણ અતીત કાળે તેમ થયું છે, વર્તમાન કાળે તેમ થાય છે, અનાગત કાળે તેમજ થશે.

કોઈ પણ આત્મા ઉદયી કર્મને લોગવતાં સમત્વશ્રેણીમાં પ્રવેશ કરી અખંધ પરિણામે વર્તશે, તો ખચીત ચેતનશુદ્ધિ પામશે.

આત્મા વિનયી થઈ, સરળ અને લઘુત્વભાવ પામી સદૈવ સત્પુરુષના ચરણકમળ પ્રતિ રહ્યો, તો જે મહાત્માઓને નમસ્કાર કર્યો છે તે મહાત્માઓની જે જાતિની રિદ્ધિ છે, તે જાતિની-રિદ્ધિ સંપ્રાપ્ય કરી શકાય.

અનંતકાળમાં કાં તો સત્પાત્રતા થઈ નથી અને કાં તો સત્પુરુષ (જેમાં સદ્ગુરુત્વ, સત્સંગ અને સત્કથા

એ રહ્યાં છે) મળ્યા નથી; નહીં તો નિશ્ચય છે કે  
 મોક્ષ હથેળીમાં છે, ઈપત્ત્રાગ્ભારા એટલે સિદ્ધ-પૃથ્વી  
 પર ત્યારપછી છે. એને સર્વશાસ્ત્ર પણ સંમત  
 છે (મનન કરશો.) અને આ કથન ત્રિકાળ સિદ્ધ છે.  
 વવાણિયા, ક્ષાદ્ગુન સુદ ૯, ૧૯૪૫.

( ૧૧ )

કર્મગતિ વિચિત્ર છે. નિરંતર મૈત્રી, પ્રમોદ,  
 કરુણા અને ઉપેક્ષા ભાવના રાખશો.

મૈત્રી એટલે સર્વ જગતથી નિર્વૈરબુદ્ધિ, પ્રમોદ  
 એટલે કોઈપણ આત્માના ગુણ બેઈ હર્ષ પામવો,  
 કરુણા એટલે સંસારતાપથી દુઃખી આત્માના  
 દુઃખથી અનુકંપા પામવી અને ઉપેક્ષા એટલે  
 નિઃસ્પૃહ ભાવે જગતના પ્રતિબંધને વિસારી આત્મ-  
 હિતમાં આવવું. એ ભાવનાઓ કલ્યાણમય અને  
 પાત્રતા આપનારી છે.

મોરળી, ચૈત્ર વદ ૯, ૧૯૪૫.

બીજું કંઈ શોધ મા. માત્ર એક સત્પુરુષને શોધીને તેના ચરણકમળમાં સર્વ ભાવ અર્પણ કરી દઈ વતર્યો જા. પછી જો મોક્ષ ન મળે તો મારી પાસેથી લેજે.

સત્પુરુષ એ જ કે નિશદિન જેને આત્માનો ઉપ-યોગ છે; શાસ્ત્રમાં નથી, અને સાંભળ્યામાં નથી છતાં અનુભવમાં આવે તેવું જેનું કથન છે; અંતરંગ સ્પૃહા નથી એવી જેની ગુપ્ત આચરણ છે. બાકી તો કંઈ કહ્યું જાય તેમ નથી.

અને આમ કર્યા વિના તારો કેઈ કાળે છૂટકો થનાર નથી; આ અનુભવપ્રવચન પ્રમાણિક ગણુ.

એક સત્પુરુષને રાજી કરવામાં તેની સર્વ ઇચ્છાને પ્રશસવામાં, તે જ સત્ય માનવામાં આખી જિંદગી ગઈ તો ઉત્કૃષ્ટમાં ઉત્કૃષ્ટ પંદર ભવે અવશ્ય મોક્ષે જઈશ.

આસો વદી ૧૦, શનિ, ૧૯૪૫, મોહમયી.

( ૧૩ )

નિરાળાધપણે જેની મનોવૃત્તિ વહ્યા કરે છે; સંકલ્પ-વિકલ્પની મંદતા જેને થઈ છે; પંચવિપયથી વિરક્તાબુદ્ધિના અંકુરે જેને ફૂટ્યા છે; કલેશનાં કારણ જેણે નિર્મૂળા કર્યાં છે; અનેકાંત દષ્ટિયુક્ત એકાંતદષ્ટિને જે સેવ્યા કરે છે; જેની માત્ર એક શુદ્ધ વૃત્તિ જ છે; તે પ્રતાપી પુરુષ જયવાન વર્તો. આપણે તેવા થવાનો પ્રયત્ન કરવો જોઈએ.

વિ. સં. ૧૯૪૫.

( ૧૪ )

ભાઈ, આટલું તારે અવશ્ય કરવા જેવું છે :—

- ૧ દેહમાં વિચાર કરનાર જોઈ છે તે દેહથી ભિન્ન છે ? તે સુખી છે કે દુઃખી ? એ સંભારી લે.
- ૨ દુઃખ લાગશે જ, અને દુઃખનાં કારણો પણ તને દષ્ટિગોચર થશે, તેમ છતાં કદાપિ ન



થાય તો મારાં કોઈ ભાગને વાંચી જા, એટલે  
સિદ્ધ થશે. તે ટાળવા માટે જે ઉપાય છે તે  
એટલો જ કે તેથી બાહ્યાભ્યંતર રહિત થવું.

૩ રહિત થવાય છે, ચોર દશા અનુભવાય છે એ  
પ્રતિજ્ઞાપૂર્વક કહું છું

૪ તે સાધન માટે સર્વસંગપરિત્યાગી થવાની  
આવશ્યકતા છે: નિર્ગ્રંથ સદ્ગુરુના ચરણમાં  
જઈને પડવું યોગ્ય છે.

૫ જેવા ભાવથી પડાય તેવા ભાવથી સર્વકાળ  
રહેવા માટેની વિચારણા પ્રથમ કરી લે. જો  
તને પૂર્વકર્મ બળવાન લાગતા હોય તો અત્યાગી,  
દેશત્યાગી રહીને પણ તે વસ્તુને વિસારીશ નહીં.

૬ પ્રથમ ગમે તેમ કરી તું તારું જીવન જાણ.  
જાણવું શા માટે કે ભવિષ્યસમાધિ થવા.  
અત્યારે અપ્રમાદી થવું

૭ તે આયુષ્યનો માનસિક આત્મોપયોગ તો નિવે-  
દમાં રાખ.

૮ જીવન બહુ ટુંકું છે, ઉપાધિ બહુ છે અને ત્યાગ થઈ શકે તેમ નથી તો નીચેની વાત પુનઃ પુનઃ લક્ષમાં રાખ.

૧ જિજ્ઞાસા તે વસ્તુની રાખવી.

૨ સંસારને બંધન માનવું.

૩ પૂર્વકર્મ નથી એમ ગણી પ્રત્યેક ધર્મ સેવ્યા જવો તેમ છતાં પૂર્વકર્મ નહે તો શોક કરવો નહીં.

૪ દેહની જેટલી ચિંતા રાખે છે તેટલી નહીં પણ એથી અનંત ગણી ચિંતા આત્માની રાખ, કારણ અનંત ભવ એક ભવમાં ટાળવા છે.

૫ ન આલે તો પ્રતિશ્રોતી થા.

૬ જેમાંથી જેટલું થાય તેટલું કર

૭ પરિણામિક વિચારવાળો થા.

૮ અનુત્તરવાસી થઈને વર્ત.

૯ છેવટનું સમયે સમયે ચૂકીશ નહીં. એ જ  
ભલામણ અને એ જ ધર્મ.

મું. વિ. સં. ૧૯૪૬.

( ૧૫ )

સમજીને અદ્વૈતભાષી થનારને પશ્ચાત્તાપ કરવાનો  
થોડો જ અવસર સંભવે છે.

હે નાથ! સાતમી તમતમપ્રભા નરકની વેદના  
મળી હોત તો તે વખતે સમ્મત કરત; પણ જગ-  
તની મોહિની સમ્મત થતી નથી.

પૂર્વનાં અશુભ કર્મ ઉદય આવ્યે વેદતાં જો  
શોચ કરે છે તો હવે એ પણ ધ્યાન રાખે કે નવાં  
ખાંધતાં પરિણામે તેવાં તો ખાંધાતાં નથી ?

આત્માને ઓળખવો હોય તો આત્માના પરિ-  
ચયી થવું, પરવસ્તુના ત્યાગી થવું.

જેટલા પોતાની પુણ્નલિક મોટાઈ ઇચ્છે છે  
તેટલા હલકા સંભવે.

પ્રશસ્ત પુરુષની ભક્તિ કરે; તેનું સ્મરણ કરે;  
ગુણચિંતન કરે.

સું. વિ. સં. ૧૯૪૬.

( ૧૬ )

સહજ

જે પુરુષ આ શ્રંથમાં સહજ નોંધ કરે છે, તે  
પુરુષ માટે પ્રથમ સહજ તે જ પુરુષ લખે છે.

તેની હમણાં એવી દશા અંતરંગમાં રહી છે કે  
કંઈક વિના સર્વ સંસારી ઇચ્છાની પણ તેણે વિસ્મૃતિ  
કરી નાંખી છે.

તે કંઈક પામ્યો પણ છે, અને પૂર્ણનો પરમ  
મુમુક્ષુ છે, જેણે માર્ગનો નિઃશંક જિજ્ઞાસુ છે.

હમણાં જે આવરણો તેને ઉદય આવ્યાં છે, તે  
આવરણોથી એને જેદ નથી, પરંતુ વસ્તુભાવમાં  
થતી મંદતાનો જેદ છે.

તે ધર્મની વિધિ, અર્થની વિધિ, કામની વિધિ,

અને તેને આધારે મોક્ષની વિધિને પ્રકાશી શકે તેવો છે. ઘણા જ થોડા પુરુષોને પ્રાપ્ત થયો હશે એવો એ કાળનો ક્ષયોપશમી પુરુષ છે.

તેને પોતાની સ્મૃતિ માટે ગર્વ નથી, તર્ક માટે ગર્વ નથી, તેમ તે માટે તેનો પક્ષપાત પણ નથી; તેમ છતાં કંઈક બહાર રાખવું પડે છે, તેને માટે જોદ છે.

તેનું અત્યારે એક વિષય વિના બીજા વિષય પ્રતિ ઠેકાણું નથી. તે પુરુષ જો કે તીક્ષ્ણ ઉપયોગ-વાળો છે; તથાપિ તે તીક્ષ્ણ ઉપયોગ બીજા કોઈ પણ વિષયમાં વાપરવા તે પ્રીતિ ધરાવતો નથી.

મુ. વિ. સં. ૧૯૪૬.

( ૧૭ )

નીચેના નિયમો પર બહુ લક્ષ આપવું:—

૧ એક વાત કરતાં તેની અપૂર્ણતામાં અવશ્ય વિના બીજી વાત ન કરવી જોઈએ.

- ૨ કહેલી વાત પ્રજ્ઞતાથી સાંભળવી જોઈએ.
- ૩ પોતે ધીરજથી તેનો સદુત્તર આપવો જોઈએ.
- ૪ જેમાં આત્મશ્લાઘા કે આત્મહાનિ ન હોય તે વાત ઉચ્ચારવી જોઈએ.
- ૫ ધર્મ સંબંધી હુમણાં બહુ જ ઓછી વાત કરવી.
- ૬ લોકોથી ધર્મવ્યવહારમાં પડવું નહીં.

મું. પોપ સુદ ૩, બુધ, ૧૯૪૬.

( ૧૮ )

મહાવીરના બોધને પાત્ર કોણ ?

- ૧ સત્પુરુષના ચરણનો ઈચ્છક,
- ૨ સદૈવ સૂક્ષ્મ બોધનો અભિલાષી,
- ૩ ગુણુપર પ્રશસ્તભાવ રાખનાર,
- ૪ પ્રહ્લવ્રતમાં પ્રીતિમાન,
- ૫ જ્યારે સ્વદોષ દેખે ત્યારે તેને છેદવાનો ઉપયોગ રાખનાર,

- ૬ ઉપયોગથી એક પણ ભરનાર,  
 ૭ એકાંતવાસને વખાણનાર,  
 ૮ તીર્થોદિ પ્રવાસનો ઉછરંગી,  
 ૯ આહાર, વિહાર, નિહારનો નિયમી,  
 ૧૦ પોતાની ગુરુતા દખાવનાર,  
 એવો કેઈ પણ પુરુષ તે મહાવીરના બાધને  
 પાત્ર છે. સમ્યક્દશાને પાત્ર છે.  
 પહેલા જેવું એછે નથી.

મુંબઈ, ફાગણ સુદ ૬, ૧૯૪૬.

( ૧૯ )

હે શુભ, તું બ્રમા મા, તને હિત કહું છું. .  
 અંતરમાં સુખ છે; બહાર શોધવાથી મળશે નહીં.  
 અંતરનું સુખ અંતરની સમશ્રેણીમાં છે; સ્થિતિ  
 થવા માટે બાહ્ય પદાર્થોનું વિસ્મરણ કર, આશ્ચર્ય ભૂલ.  
 સમશ્રેણી રહેવી બહુ દુર્લભ છે; નિમિત્તાધીન

વૃત્તિ ફરી ફરી ચલિત થઈ જશે; ન થવા અગળ  
ગંભીર ઉપયોગ રાખ.

આ કેમ યથાયોગ્યપણે ચાલ્યો આવ્યો તો તું  
જીવન ત્યાગ કરતો રહીશ. મુંઝાઈશ નહીં, નિર્ભય  
થઈશ.

બ્રમા મા, તને હિત કહું છું.

આ મારું છે એવા ભાવની વ્યાખ્યા પ્રાપ્ત ન કર.

આ તેનું છે એમ માની ન બેસ.

આ માટે આમ કરવું છે, એ ભવિષ્યનિર્ણય  
ન કરી રાખ.

આ માટે આમ ન થયું હોત તો સુખ થાત  
એમ સ્મરણ ન કર.

આટલું આ પ્રમાણે હોય તો સારું એમ આગ્રહ  
ન કરી રાખ.

આણે મારા પ્રતિ અનુચિત કયું એવું સંભા-  
રતાં ન શીખ.



આણે મારા પ્રતિ ઉચિત કર્યું એવું સ્મરણ  
ન રાખ.

આ મને અશુભ નિમિત્ત છે એવો વિકલ્પ ન કર.

આ મને શુભ નિમિત્ત છે એવી દૃઢતા માની  
ન ખેસ.

આ ન હોત તો હું ખંધાત નહીં એમ અચળ  
વ્યાખ્યા નહીં કરીશ

પૂર્વકર્મ ખળવાન છે, મારે આ ખંધો પ્રસંગ  
મળી આવ્યો એવું એકાતિક ગ્રહણ કરીશ નહીં.

પુરુષાર્થનો જય ન થયો એવી નિરાશા સ્મ-  
રીશ નહીં.

ખીજના દોષે તને ખંધન છે એમ માનીશ નહીં.

તારે નિમિત્ત પણ ખીજને દોષ કરતો ભુલાવ.

તારે દોષે તને ખંધન છે એ સંતની પહેલી  
શિક્ષા છે.

તારો દોષ એટલો જ કે અન્યને પોતાનું માનવું,  
પોતે પોતાને ભૂલી જવું.

એ બધામાં તારી લાગણી નથી, માટે જુદે જુદે  
સ્થળે તેં યુગની કલ્પના કરી છે. હે મૂઢાં એમ ન કર.  
એ તને તે હિત ક્યું.

અ તરમાં યુગ છે.

જગતમાં કોઈ એવું પુસ્તક વા લેખ વા કોઈ  
એવો સાક્ષી ત્રાહિત તમને એમ નથી કહી શકતો  
કે આ યુગનો માર્ગ છે. વા તમારે આમ વર્તવું  
વા સર્વને એક જ ક્રમે ઊગવું, એ જ સૂચવે છે કે  
ત્યાં કંઈ પ્રબળ વિચારણા રહી છે.

એક ભોગી થવાનો બોધ કરે છે.

એક યોગી થવાનો બોધ કરે છે.

એ બેમાથી કોને સમ્મત કરીશું ?

બંને શા માટે બોધ કરે છે ?

બંને કોને બોધ કરે છે ?

કોના પ્રેરવાથી કરે છે ?

કોઈને કોઈનો અને કોઈને કોઈનો બોધ કાં  
લાગે છે ?

એનાં કારણે શું છે ?

તેનો સાક્ષી કોણ છે ?

તમે શું વાંચ્યો છો ?

તે ક્યાંથી મળશે વા શામાં છે ?

તે કોણ મેળવશે ?

ક્યાં થઈ ને લાવશે ?

લાવવાનું કોણ શીખવશે ?

વા શીખ્યા છીએ ?

શીખ્યા છો તો ક્યાંથી શીખ્યા છો ?

અપુનર્વૃત્તિરૂપે શીખ્યા છો ?

નહીં તો શિક્ષણ મિથ્યા ઠરશે.

જીવન શું છે ?

જીવ શું છે ?

તમે શું છો ?

તમારી ઇચ્છાપૂર્વક કા નથી થતું ?

તે કેમ કરી શકશે ?

બાધતા પ્રિય છે કે નિરાબાધતા પ્રિય છે ?

તે કયાં કયાં કેમ કેમ છે ?

એનો નિર્ણય કરો.

અંતરમાં સુખ છે. બહારમાં નથી.

સત્ય કહું છું.

હે જીવ, ભૂલ મા, તને સત્ય કહું છું

સુખ અંતરમાં છે; તે બહાર શોધવાથી નહીં મળે.

અંતરનું સુખ અંતરની સ્થિતિમાં છે, સ્થિતિ થવા માટે બાહ્યપદાર્થો સંબંધીતું આશ્ચર્ય ભૂલ.

સ્થિતિ રહેવી બહુ વિકટ છે; નિમિત્તાધીન ફરી ફરી વૃત્તિ ચલિત થઈ જાય છે. એનો દૃઢ ઉપયોગ રાખવો જોઈએ.

એ કેમ યથાયોગ્ય ચલાવ્યો આવીશ તો તું મૂંઝાઈશ નહીં, નિર્ભય થઈશ.

હે જીવ, તું ભૂલ મા વળતે વળતે ઉપયોગ ચૂકી કેઈને રંજન કરવામાં, કેઈથી રંજન થવામાં

વા મનની નિર્જળતાને લીધે અન્ય પાસે મંદ થઈ  
જાય છે, એ ભૂલ થાય છે; તે ન કર.

મુંબઈ, ફાં ૧૯૪૬.

( ૨૦ )

વિશ્વાસથી વર્તી અન્યથા વર્તનારા આજે  
પસ્તાવો કરે છે.<sup>૧</sup>

મુંબઈ, અષાઢ વદ ૪, રવિ, ૧૯૪૬

( ૨૧ )

૧<sup>૨</sup> આણુછતું, વાચા વગરતું આ જગત તો જુઓ.

મુંબઈ, અષાઢ વદ ૧૧, શનિ, ૧૯૪૬.

૨ દ્રષ્ટિ એવી સ્વચ્છ કરો કે જેમાં સૂક્ષ્મમાં સૂક્ષ્મ  
દોષ પણ દેખાઈ શકે; અને દેખાયાથી ક્ષય  
થઈ શકે.

મુંબઈ, અષાઢ વદ ૧૨, રવિ, ૧૯૪૬.

૧ પાઠાન્તર—કરાવે છે. ૨ પાઠાન્તર—આણુછતું

( ૨૨ )

## સાહજ પ્રકૃતિ

- ૧ પરહિત એ જ નિજહિત સમજવું, અને પર-  
દુઃખ એ પોતાનું દુઃખ સમજવું.
- ૨ સુખદુઃખ બંને મનની કલ્પના છે.
- ૩ ક્ષમા એ જ મોક્ષનો ભવ્ય દરવાજો છે.
- ૪ સઘળા સાથે નમ્રભાવથી વસવું એ જ ખરું  
ભૂપણ છે.
- ૫ શાંતસ્વભાવ એ જ સજ્જનતાનું ખરું મૂળ છે.
- ૬ ખરા સ્નેહીની ગ્રાહના એ સજ્જનતાનું ખાસ  
લક્ષણ છે.
- ૭ દુર્જનનો ઓછો સહવાસ.
- ૮ વિવેકબુદ્ધિથી સઘળું આચરણ કરવું.
- ૯ દ્રેષભાવ એ વસ્તુ ઝેરરૂપ માનવી.
- ૧૦ ધર્મકર્મમાં વૃત્તિ રાખવી.
- ૧૧ નીતિના બાંધા પર પગ ન મૂકવો.

૧૨ જિતેન્દ્રિય થવું.

૧૩ જ્ઞાનચર્યા અને વિદ્યાવિલાસમાં તથા શાસ્ત્રા-  
ધ્યયનમાં ગૂંથાવું.

૧૪ ગંભીરતા રાખવી.

૧૫ સંસારમાં રહ્યા છતાં ને નીતિથી ભોગવતાં  
છતાં, વિદેહી દશા રાખવી.

૧૬ પરમાત્માની ભક્તિમાં ગૂંથાવું.

૧૭ પરનિંદા એ જ સખળ પાપ માનવું.

૧૮ દુર્જનતા કરી ફાવવું એ જ હારવું એમ  
મનવું.

૧૯ આત્મજ્ઞાન અને સજ્જનસંગત રાખવા.

મું. વિ સં, ૧૯૪૬.

( ૨૩ )

વચનાવલિ

૧. છવ પોતાને ભૂલી ગયો છે, અને તેથી સત્  
સુખનો તેને ત્રિયોગ છે. એમ સર્વ ધર્મ  
સમ્મત કહ્યું છે.

૨. પોતાને ભૂલી ગયારૂપ અજ્ઞાન, જ્ઞાન મળવાથી નાશ થાય છે, એમ નિઃશંક માનવું.
૩. જ્ઞાનની પ્રાપ્તિ જ્ઞાની પાસેથી થવી જોઈએ. એ સ્વાભાવિક સમજાય છે. છતાં જીવ લોકલજ્ઞાદિ કારણોથી અજ્ઞાનીનો આશ્રય છોડતો નથી, એ જ અનંતાનુબંધી કષાયનું મૂળ છે.
૪. જ્ઞાનની પ્રાપ્તિ જોણે ઈચ્છવી, તેણે જ્ઞાનીની ઈચ્છાએ વર્તવું એમ જિનાગમાદિ સર્વ શાસ્ત્ર કહે છે. પોતાની ઈચ્છાએ પ્રવર્તતાં અનાદિ કાળથી રખડ્યો.
૫. જ્યાં સુધી પ્રત્યક્ષ જ્ઞાનીની ઈચ્છાએ, એટલે આજ્ઞાએ નહીં વર્તાય, ત્યાં સુધી અજ્ઞાનની નિવૃત્તિ થવી સંભવતી નથી.
૬. જ્ઞાનીની આજ્ઞાનું આરાધન તે કરી શકે કે જે એકનિષ્ઠાએ તન, મન, ધનની આસક્તિનો ત્યાગ કરી તેની ભક્તિમા જોડાય



૭. જો કે જ્ઞાની ભક્તિ ઈચ્છતા નથી, પરંતુ મોક્ષ-  
લિલાપીને તે કર્યા વિના મોક્ષની પ્રાપ્તિ થતી  
નથી. આ અનાદિકાળનું ગુપ્ત તત્ત્વ સંતોના  
હૃદયમાં રહ્યું તે પાને ચઢાવ્યું છે.

૮. આમાં કહેલી વાત સર્વ શાસ્ત્રને માન્ય છે.

૯. ઋષભદેવજીએ અકુણ્ડ પુત્રોને ત્વરાથી મોક્ષ  
થવાનો છેવટે એ જ ઉપદેશ કર્યો હતો.

૧૦. પરિક્ષિત રાજાને શુકદેવજીએ એ જ ઉપદેશ  
કર્યો છે.

૧૧. અનંત કાળ સુધી જીવ નિજ છંદે ચાલી પરિ-  
શ્રમ કરે, તો પણ પોતે પોતાથી જ્ઞાન પામે  
નહીં, પરંતુ જ્ઞાનીની આજ્ઞાનો આરાધક અંત-  
ર્મુદ્ધર્તમાં પણ કેવળજ્ઞાન પામે.

૧૨. શાસ્ત્રમાં કહેલી આજ્ઞાઓ પરાક્ષ છે અને તે  
જીવને અધિકારી થવા માટે કહી છે; મોક્ષ થવા  
માટે પ્રત્યક્ષ જ્ઞાનીની આજ્ઞા આરાધવી જોઈએ.

૧૩. આ જ્ઞાનમાર્ગની શ્રેણી કહી, એ પામ્યા વિના  
બીજા માર્ગથી મોક્ષ નથી.

૧૪. એ ગુપ્ત તત્ત્વને જે આરાધે છે તે પ્રત્યક્ષ  
અમૃતને પામી અભય થાય છે. ઇતિ શિવમ્.  
મુંગઈ, મહાસુદ, ૧૯૪૭.

( ૨૪ )

પુરાણપુરુષને નમો નમ.

આ લોક ત્રિવિધ તાપથી આકુળવ્યાકુળ છે.  
ઝાંઝવાના પાણીને લેવા દોડી તૃષા છિપાવવા ઇચ્છે  
છે, એવો દીન છે. અજ્ઞાનને લીધે સ્વરૂપનુ વિસ્મરણ  
થઈ જવાથી ભયંકર પરિભ્રમણ તેને પ્રાપ્ત થયું છે.  
સમયે સમયે અતુલ ખેદ, જ્વરાદિક રોગ, મરણા-  
દિક ભય, વિયોગાદિક દુઃખને તે અનુભવે છે. એવી  
અશરણતાવાળા આ જગતને એક સત્પુરુષ જ શરણ  
છે. સત્પુરુષની વાણી વિના કોઈએ તાપ અને તૃષા

છેદી શકે નહીં એમ નિશ્ચય છે. માટે ફરી ફરી તે સત્પુરુષના ચરણનું અમે ધ્યાન કરીએ છીએ.

સંસાર કેવળ અશાતામય છે. કોઈ પણ પ્રાણીને અદ્ય પણ શાતા છે, તે પણ સત્પુરુષનો જ અનુગ્રહ છે; કોઈપણ પ્રકારના પુણ્ય વિના શાતાની પ્રાપ્તિ થતી નથી; અને એ પુણ્ય પણ સત્પુરુષના ઉપદેશ વિના કોઈએ જાણ્યું નથી. ઘણે કાળે ઉપદેશેલું તે પુણ્ય રૂઢિને આધીન થઈ પ્રવર્તે છે; તેથી જાણે તે ગ્રંથાદિકથી પ્રાપ્ત થયેલું લાગે છે, પણ એનું મૂળ એક સત્પુરુષ જ છે; માટે અમે એમ જ જાણીએ છીએ કે એક અંશ શાતાથી કરીને પૂર્ણકામતા સુધીની સર્વ સમાધિ તેનું સત્પુરુષ જ કારણ છે. આટલી બધી સમર્થતા છતાં જેને કંઈ પણ સ્પૃહા નથી, ઉન્મત્તતા નથી, પોતાપણું નથી, ગર્વ નથી, ગારવ નથી, એવા આશ્ચર્યની પ્રતિમારૂપ સત્પુરુષને અમે ફરી ફરી નામરૂપે સ્મરીએ છીએ.

ત્રિલોકના નાથ વશ થયા છે જેને એવા છતાં પણ એવી કોઈ અટપટી દશાથી વતે છે કે જેનું સામાન્ય મનુષ્યને ઓગળાણ થવું દુર્લભ છે; એવા સત્પુરુષને અમે ફરી ફરી સ્તવીએ છીએ.

એક સમય પણ કેવળ અસંગપણાથી રહેવું એ ત્રિલોકને વશ કરવા કરતાં પણ વિકટ કાર્ય છે; તેવા અસંગપણાથી ત્રિકાળ જે રહ્યા છે, એવાં સત્પુરુષનાં અંતઃકરણ તે જોઈ અમે પરમાશ્ચર્ય પામી નમીએ છીએ.

હો પરમાત્મા ! અમે તો એમ જ માનીએ છીએ કે આ કાળમા પણ જીવનો મોક્ષ હોય; તેમ છતાં જૈન ગ્રંથોમાં ક્વચિત્ પ્રતિપાદન થયું છે તે પ્રમાણે આ કાળે મોક્ષ ન હોય; તો આ ક્ષેત્રે એ પ્રતિપાદન તું રાખ અને અમને મોક્ષ આપવા કરતાં સત્પુરુષના જ ચરણનું ધ્યાન કરીએ અને તેની સમીપ જ રહીએ એવો યોગ આપ.

હે પુરુષપુરાણ ! અમે તારામાં અને સત્પુરુષમાં કંઈ ભેદ હોય એમ સમજતા નથી; તારા કરતાં અમને તો સત્પુરુષ જ વિશેષ લાગે છે; કારણ કે તું પણ તેને આધીન જ રહ્યો છે; અને અમે સત્પુરુષને ઓળખ્યા વિના તને ઓળખી શક્યા નહીં, એ જ તારું દુર્ઘટપણું અમને સત્પુરુષ પ્રત્યે પ્રેમ ઉપજાવે છે. કારણ કે તું વશ છતાં પણ તેઓ ઉન્મત્ત નથી; અને તારાથી પણ સરળ છે; માટે હવે તું કહે તેમ કરીએ ?

હે નાથ ! તારે ખોટું ન લગાડવું કે અમે તારા કરતાં પણ સત્પુરુષને વધારે સ્તવીએ છીએ; જગત આખું તને સ્તવે છે; તો પછી અમે એક તારા સામા બેઠા રહીશું તેમાં તેમને ક્યાં સ્તવનની આકાંક્ષા છે અને ક્યાં તને ન્યૂનપણું પણ છે ?

જ્ઞાની પુરુષો ત્રિકાળની વાત જાણતાં છતાં પ્રગટ કરતા નથી. એમ આપે પૂછ્યું; તે સંબંધમાં એમ

જણાય છે કે ઈશ્વરી ઇચ્છા જ એવી છે કે અમુક પારમાર્થિક વાત સિવાય જ્ઞાની બીજી ત્રિકાળિક વાત પ્રસિદ્ધ ન કરે; અને જ્ઞાનીની પણ અંતર-ઇચ્છા તેવી જ જણાય છે. જેની કંઈપણ પ્રકારની આકાંક્ષા નથી, એવા જ્ઞાની પુરુષને કંઈ કર્તવ્યરૂપ નહીં હોવાથી જે કંઈ ઉદયમા આવે તેટલું જ કરે છે.

અમે તો કંઈ તેવું જ્ઞાન ધરાવતા નથી કે જેથી ત્રણે કાળ સર્વ પ્રકારે જણાય, અને અમને એવા જ્ઞાનનો કંઈ વિશેષ લક્ષે નથી; અમને તો વાસ્તવિક એવું જે સ્વરૂપ તેની લક્ષિત અને અસંગતા, એ પ્રિય છે, એ જ વિજ્ઞાપન.

મુંબઈ, ફાગણ સુદ ૪, શનિ, ૧૯૪૭.

( ૨૫ )

જીવ સ્વભાવે ( પોતાની સમજણની ભૂલે) દોષિત છે; ત્યાં પછી તેના દોષ ભણી જોવું, એ અનુક પાનો ત્યાગ કરવા જેવું થાય છે, અને મોટા પુરુષો તેમ

આચરવા ઇચ્છતા નથી, કળિયુગમાં અસત્સંગથી  
અને અણુસમજણથી ભૂલભરેલે રસ્તે ન દોરાય એમ  
બનવું બહુ મુશ્કેલ છે.

મુંબઈ અપાડ વદ ૪, શનિ, ૧૯૪૭.

( ૨૬ )

જે જે પ્રકારે આત્માને ચિંતન ક્યો હોય તે  
તે પ્રકારે તે પ્રતિભાસે છે.

વિષયાર્ત્તપણાથી મૂઢતાને પામેલી વિચારશક્તિ-  
વાળા જીવને આત્માનું નિત્યપણું ભાસતું નથી,  
એમ ઘણું કરીને દેખાય છે, તેમ થાય છે, તે  
યથાર્થ છે, કેમકે અનિત્ય એવા વિષયને વિષે આત્મ-  
બુદ્ધિ હોવાથી ખોતાનું પણ અનિત્યપણું ભાસે છે.

વિચારવાનને આત્મા વિચારવાન લાગે છે.  
શૂન્યપણે ચિંતન કરનારને આત્મા શૂન્ય લાગે છે,  
અનિત્યપણે ચિંતન કરનારને અનિત્ય લાગે છે, નિત્ય-  
પણે ચિંતન કરનારને નિત્ય લાગે છે.

રાણજ, ભા. સુદ ૮, ૧૯૪૭.

( ૨૭ )

હે પરમકૃપાળુ દેવ ! જન્મ, જરા, મરણાદિ  
 સર્વ દુઃખોનો અત્યંત ક્ષય કરનારો એવો વીતરાગ  
 પુરુષનો મૂળ માર્ગ આપ શ્રીમદે અનંત કૃપા કરી  
 મને આપ્યો, તે અનંત ઉપકારનો પ્રતિઉપકાર  
 વાળવા હું સર્વથા અસમર્થ છું : વળી આપ શ્રીમત્  
 કંઈ પણ લેવાને સર્વથા નિઃસ્પૃહ છો ; જેથી હું  
 મન, વચન, કાયાની એકાગ્રતાથી આપના ચરણાર-  
 વિંદમાં નમસ્કાર કરું છું. આપની પરમલિકત અને  
 વીતરાગ પુરુષના મૂળધર્મની ઉપાસના મારા હૃદયને  
 વિષે સવપર્યંત અખંડ જાગૃત રહો, એટલું માગું  
 છું તે સફળ થાઓ ! ૐ શાંતિઃ શાંતિઃ શાંતિઃ

( ૨૮ )

મુમુક્ષુ જીવને આ કાળને વિષે સંસારની પ્રતિ-  
 કૂળ દશાઓ પ્રાપ્ત થવી તે તેને સંસારથી તરવા  
 ખરાબર છે. અનંતકાળથી અભ્યાસેલો એવો આ



સંસાર સ્પષ્ટ વિચારવાનો વખત પ્રતિકૂળ પ્રસંગે વિશેષ હોય છે, એ વાત નિશ્ચય કરવા યોગ્ય છે.

એ (પ્રતિકૂળ) પ્રસંગ જો સમતાએ વેદવામાં આવે તો જીવને નિર્વાણ સમીપનું સાધન છે.

વ્યાવહારિક પ્રસંગોનું નિત્ય ચિત્રવિચિત્રપણું છે. માત્ર કલ્પનાએ તેમાં સુખ અને કલ્પનાએ દુઃખ એવી તેની સ્થિતિ છે. અનુકૂળ કલ્પનાએ તે અનુકૂળ અને પ્રતિકૂળ કલ્પનાએ તે પ્રતિકૂળ ભાસે છે; અને શાની પુરુષોએ તે બેય કલ્પના કરવાની ના કહી છે. વિચારવાનને શોક ઘટે નહીં, એમ શ્રી તીર્થંકર કહેતા હતા.

મુ. શાગણ, ૧૯૫૦

( ૨૯ )

નિત્યનિયમ

ૐ શ્રીમત્પરમગુરુભ્યો નમઃ

સવારમાં ઊઠી ઈર્ષ્યાપથિકી પ્રતિકેમી રાત્રિ-દિવસ જે કંઈ અઢાર પાપસ્થાનકમાં પ્રવૃત્તિ થઈ હોય

સમ્યગ્જ્ઞાન-દર્શન-ચારિત્ર સંબંધી તથા પંચપરમપદ સંબંધી જે કંઈ અપરાધ થયો હોય. કોઈપણ જીવ પ્રતિ કિંચિત્માત્ર પણ અપરાધ કર્યો હોય, તે જાણતાં અજાણતાં થયો હોય, તે સર્વ ક્ષમાવા, તેને નિંદવા વિશેષ નિંદવા, આત્મામાંથી તે અપરાધ વિસર્જન કરી નિઃશય થવું, રાત્રે શયન કરતી વખતે પણ એ જ પ્રમાણે કરવું.

શ્રી સત્પુરુષના દર્શન કરી ચાર ઘડી માટે સર્વ સાવધ બ્યાપારથી નિવર્તી, એક આસન પર સ્થિતિ કરવી તે સમયમાં ‘પરમગુરુ’ એ શબ્દની પાંચ માળાઓ ગણી સત્શાસ્ત્રનું અધ્યયન કરવું. ત્યાર પછી એક ઘડી કાયોત્સર્ગ કરી શ્રીસત્પુરુષોનાં વચનોનું તે કાયોત્સર્ગમાં રટણ કરી સદ્વૃત્તિનું અનુસંધાન કરવું. ત્યાર પછી અરધી ઘડીમાં ભક્તિની વૃત્તિ ઉજમાળ કરનારાં એવાં પદો (આજ્ઞાનુસાર) ઉચ્ચારવાં. અરધી ઘડીમાં ‘પરમગુરુ’ શબ્દનું કાયોત્સર્ગરૂપે

રટણ કરવું. અને ‘સર્વજ્ઞ દેવ’ એ નામની માળા ગણવી.

(હાલ અધ્યયન કરવા યોગ્ય શાસ્ત્રો:— વૈરાગ્ય-શતક, ઇન્દ્રિયપરાજયશતક, શાંતમુધારસ, અધ્યાત્મ કલ્પદ્રુમ, યોગદષ્ટિસમુચ્ચય, નવતત્ત્વ, મૂળપદ્ધતિ-કર્મત્રય, ધર્મખંડુ, આત્માનુશાસન, ભાવનાબોધ, મોક્ષમાર્ગપ્રકાશ, મોક્ષમાળા, ઉપમિતિભવપ્રયંચ, અધ્યાત્મસાર, શ્રી આનંદધનજી ચૌવીશીમાંથી નીચેનાં સ્તવનો:— ૧. ૩, ૫, ૭, ૮, ૯, ૧૦, ૧૩, ૧૫, ૧૬, ૧૭, ૧૯, ૨૨. )

સાત વ્યસન (જુગટું, માંસ, મદિરા, વેશ્યા-ગમન, શિકાર, ચોરી, પરસ્ત્રી)નો ત્યાગ.

‘જૂવા, આમિષ, મદિરા, દારી,—  
આડેટક, ચોરી પરનારી.  
એહિ સપ્ત વ્યસન દુઃખદાર્થ;  
દરિતમૂળ દુર્ગતિકે જાઈ’ (માતા)

રાત્રિભોજનનો ત્યાગ. અમુક સિવાય સર્વ વન-  
રૂપતિનો ત્યાગ. અમુક તિથિએ અત્યાગ વનરૂપતિનો  
પણ પ્રતિબંધ, અમુક રસનો ત્યાગ, અપ્રહ્લચર્યનો  
ત્યાગ, પરિચ્છેદપરિમાણ. (શરીરમાં વિશેષ રોગાદિ  
ઉપદ્રવથી, જોભાનપણથી રાજ અથવા દેવાદિના  
બળાત્કારથી અત્રે વિદિત કચેલ નિયમમા પ્રવર્તવા  
અશક્ત થવાય તો તે માટે પશ્ચાત્તાપનુ સ્થાનક  
સમજવું. સ્વેચ્છાએ કરીને તે નિયમમાં ન્યૂનાધિક  
કંઈ પણ કરવાની પ્રતિજ્ઞા. સત્પુરુષની આજ્ઞાએ તે  
નિયમમા ફેરફાર કરવાથી નિયમભંગ નહીં.)

વૈશાખ, ૧૯૫૦.

---

( ૩૦ )

સર્વ વિભાવથી ઉદાસીન અને અત્યંત શુદ્ધ  
નિજ પર્યાયને સહજપણે આત્મા ભજે તેને શ્રી  
જિને તીવ્રજ્ઞાનદશા કહી છે. જે દશા આઞ્યા વિના

કોઈપણ જીવ બંધનમુક્ત થાય નહીં; એવો સિદ્ધાંત શ્રી જિને પ્રતિપાદન કર્યો છે, જે અખંડ સત્ય છે.

કોઈક જીવથી એ ગહન દશાનો વિચાર થઈ શકવા યોગ્ય છે, કેમકે અનાદિથી અત્યંત અજ્ઞાન દશાએ આ જીવે પ્રવૃત્તિ કરી છે, તે પ્રવૃત્તિ એકદમ અસત્ય, અસાર સમજઈ, તેની નિવૃત્તિ સૂઝે, એમ બનવું બહુ કઠણ છે; માટે જ્ઞાનીપુરુષનો આશ્રય કરવારૂપ ભક્તિમાર્ગ જિને નિરૂપણ કર્યો છે, કે જે માર્ગ આરાધવાથી સુલભપણે જ્ઞાનદશા ઉત્પન્ન થાય છે.

જ્ઞાનીપુરુષના ચરણને વિષે મન સ્થાપ્યા વિના એ ભક્તિમાર્ગ સિદ્ધ થતો નથી, જેથી ફરી ફરી જ્ઞાનીની આજ્ઞા આરાધવાનું જિનાગમમાં ઠેકાણે ઠેકાણે કથન કર્યું છે. જ્ઞાનીપુરુષના ચરણમાં મનનું સ્થાપન થવું પ્રથમ કઠણ પડે છે, પણ વચનની અપ્રવૃત્તાથી, તે વચનનો વિચાર કરવાથી તથા જ્ઞાની

પ્રત્યે અપૂર્વ દૃષ્ટિએ જોવાથી. મનનું સ્થાપન થવું મુલભ થાય છે.

જ્ઞાની પુરુષના આશ્રયમાં વિરોધ કરનારા પંચ વિપયાદિ દોષો છે. તે દોષ થવાનાં સાધનથી જેમ બને તેમ દૂર રહેવું, અને પ્રાપ્ત સાધનમાં પણ ઉદાસીનતા રાખવી, અથવા તે તે સાધનોમાંથી અહંબુદ્ધિ છોડી દઈ, રોગરૂપ જાણી પ્રવર્તવું ઘટે. અનાદિ દોષનો એવા પ્રસંગમાં વિશેષ ઉદય થાય છે, કેમકે આત્મા તે દોષને છેદવા પોતાની સન્મુખ લાવે છે કે, તે સ્વરૂપાંતર કરી તેને આકર્ષે છે; અને જગૃતિમાં શિથિલ કરી નાંખી પોતાને વિષે એકાગ્રબુદ્ધિ કરાવી દે છે. તે એકાગ્રબુદ્ધિ એવા પ્રકારની હોય છે કે, ‘મને આ પ્રવૃત્તિથી તેવો વિશેષ બાધ નહીં થાય, હું અનુક્રમે તેને છોડીશ; અને કરતાં જગૃત રહીશ;’ એ આદિ બ્રાંત દશા તે દોષ કરે છે; જેથી તે દોષનો સંબંધ જીવ છોડતો નથી,

અથવા તે દોષ વધે છે, તેનો લક્ષ તેને આવી શકતો નથી.

એ વિરોધી સાધનનો જે પ્રકારથી ત્યાગ થઈ શકે છે; એક તે સાધનના પ્રસંગની નિવૃત્તિ; બીજો પ્રકાર વિચારથી કરી તેનું તુચ્છપણું સમજાવું.

વિચારથી કરી તુચ્છપણું સમજાવવા માટે પ્રથમ તે પંચવિષયાદિનાં સાધનની નિવૃત્તિ કરવી વધારે યોગ્ય છે, કેમકે તેથી વિચારનો અવકાશ પ્રાપ્ત થાય છે.

તે પંચવિષયાદિ સાધનની નિવૃત્તિ સર્વથા કરવાનું જીવનું બળ ન ચાલતું હોય ત્યારે, ક્રમેક્રમે, દેશે-દેશે તેનો ત્યાગ કરવો ઘટે. પરિચ્છેદ તથા ભોગો-પભોગના પદાર્થનો અદ્ય પરિચય કરવો ઘટે. એમ કરવાથી અનુક્રમે તે દોષ મોળા પડે, અને આશ્રય-ભક્તિ દેહ થાય; તથા જ્ઞાનીનાં વચનોનું આત્મામાં પરિણામ થઈ તીવ્રજ્ઞાનદશા પ્રગટી જીવન્મુક્ત થાય.

જીવ કોઈકવાર આવી વાતનો વિચાર કરે, તેથી અનાદિ અભ્યાસનું બળ ઘટવું કઠણ પડે, પણ દિનદિન પ્રત્યે પ્રસંગેપ્રસંગે અને પ્રવૃત્તિપ્રવૃત્તિએ ફરીફરી વિચાર કરે; તો અનાદિ અભ્યાસનું બળ ઘટી, અપૂર્વ અભ્યાસની સિદ્ધિ થઈ સુલભ એવો આશ્રયલક્ષિતમાર્ગ સિદ્ધ થાય.

મુંબઈ, ફાગણ વદ ૭, રવિ, ૧૯૫૧.

( ૩૧ )

જે કષાય પરિણામથી અનંત સંસારનો સંબંધ થાય તે કષાય પરિણામને જિનપ્રવચનમાં ‘અનંતાનુબંધી’ સંજ્ઞા કહી છે જે કષાયમાં તન્મયપણે અપ્રશસ્ત (માઠા) ભાવે તીવ્રોપયોગે આત્માની પ્રવૃત્તિ છે, ત્યાં ‘અનંતાનુબંધી’નો સંભવ છે. મુખ્ય કરીને અહીં કહ્યાં છે, તે સ્થાનકે તે કષાયનો વિશેષ સંભવ છે. સત્દેવ, સદ્ગુરુ અને સદ્ધર્મનો જે પ્રકારે દ્રોહ થાય, અવજ્ઞા થાય, તથા વિમુખભાવ થાય, એ આદિ



પ્રવૃત્તિથી, તેમ જ અસત્દેવ, અસદ્ગુરુ તથા અસ-  
દ્ધર્મનો જે પ્રકારે આગ્રહ થાય, તે સંખંધી કૃત-  
કૃત્યતા માન્ય થાય, એ આદિ પ્રવૃત્તિથી વર્તતાં  
'અનંતાનુબંધી કષાય' સંભવે છે, અથવા જ્ઞાનીના  
વચનમાં સ્ત્રીપુત્રાદિ ભાવોને જે મર્યાદા પછી ઇચ્છતાં  
નિર્ધર્મ પરિણામ કહ્યાં છે, તે પરિણામે પ્રવર્તતાં  
પણ 'અનંતાનુબંધી' હોવા યોગ્ય છે. સંક્ષેપમાં  
'અનંતાનુબંધી કષાયની' વ્યાખ્યા એ પ્રમાણે  
જણાય છે.....

મું. અ. સુદ ૧૧, બુધ, ૧૯૫૧.

.....અનંતાનુબંધી ક્રોધ, માન, માયા અને  
લોભ સમ્યક્ત્વ સિવાય ગયાં સંભવે નહીં; એમ  
જે કહેવાય છે તે યથાર્થ છે. સંસારી પદાર્થને  
વિષે જીવને તીવ્ર રોષ વિના એવાં ક્રોધ, માન,  
માયા અને લોભ હોય નહીં કે જે કારણે તેને  
અનંત સંસારનો અનુબંધ થાય જે જીવને સંસારી

પદાર્થો વિષે તીવ્ર સ્નેહ વર્તતો હોય તેને કોઈ પ્રસંગે પણ અનંતાનુષાંધી ચતુષ્કમાંથી કોઈ પણ ઉદય થવા સંભવે છે. અને જ્યાંસુધી તીવ્ર સ્નેહ તે પદાર્થોમાં હોય ત્યાંસુધી અવશ્ય પરમાર્થમાર્ગ-વાળો જીવ તે ન હોય. પરમાર્થમાર્ગનું લક્ષણ એ છે કે અપરમાર્થને ભજતા જીવ બધા પ્રકારે કાયર થયા કરે, સુખે અથવા દુઃખે. દુઃખમાં કાયરપણું કદાપિ બીજા જીવોનું પણ સંભવે છે, પણ સંસાર-સુખની પ્રાપ્તિમાં પણ કાયરપણું, તે સુખનું અણ-ગમવાપણું, નીરસપણું, પરમાર્થમાર્ગી પુરુષને હોય છે.

તેવું નીરસપણું જીવને પરમાર્થજ્ઞાને અથવા પરમાર્થજ્ઞાની પુરુષના નિશ્ચયે થવું સંભવે છે; બીજા પ્રકારે થવું સંભવતું નથી. પરમાર્થજ્ઞાને અપરમાર્થ-રૂપ એવો આ સંસાર જાણી પછી તે પ્રત્યે તીવ્ર એવો ક્રોધ, માન, માયા કે લોભ કોણ કરે? કે ક્યાંથી થાય? જે વસ્તુનું માહાત્મ્ય દૃષ્ટિમાંથી ગયું

તે વસ્તુને અર્થે અત્યંત કલેશ થતો નથી. સંસારને વિષે બ્રાન્તિપણે બાણેલું સુખ તે પરમાર્થજ્ઞાને બ્રાન્તિ જ લાસે છે, અને જેને બ્રાન્તિ લાસી છે તેને પછી તેનું માહાત્મ્ય શું લાગે ? એવી માહાત્મ્ય-દૃષ્ટિ પરમાર્થજ્ઞાની પુરુષના નિશ્ચયવાળા જીવને હોય છે તેનું કારણ પણ એ જ છે. કોઈ જ્ઞાનનાં આવ-રણનાં કારણે જીવને વ્યવસ્થેદક જ્ઞાન થાય નહીં, તથાપિ સામાન્ય એવું જ્ઞાન જ્ઞાનીપુરુષની શ્રદ્ધારૂપે થાય છે. વડનાં બીજની પેઠે પરમાર્થવડનું બીજ એ જ છે.

તીવ્ર પરિણામે, ભવભયરહિતપણે જ્ઞાનીપુરુષ કે સમ્યગ્દૃષ્ટિ જીવને ક્રોધ, માન, માયા કે લોભ હોય નહીં. જે સંસારઅર્થે અનુબંધ કરે છે, તે કરતાં પરમાર્થને નામે બ્રાન્તિગત પરિણામે, અસદ્ ગુરુ, દેવ, ધર્મને ભજે છે તે જીવને ઘણું કરી અનંતાનું-બંધી ક્રોધ, માન, માયા, લોભ થાય છે; કારણ કે

ખીજી સંસારની ક્રિયાઓ ઘણું કરી અનંત અનુબંધ કરવાવાળી નથી. માત્ર અપરમાર્થને પરમાર્થ જાણી આગ્રહે જીવ લગ્યા કરે, તે પરમાર્થજ્ઞાની એવા પુરુષ પ્રત્યે, દેવ પ્રત્યે, ધર્મ પ્રત્યે નિરાદર છે, એમ કહેવામાં ઘણું કરી યથાર્થ છે. તે સદ્ગુરુ, દેવ, ધર્મ પ્રત્યે અસદ્ગુર્વાદિકના આગ્રહથી, માઠા બોધથી, આશાતનાઓ, ઉપેક્ષાઓ પ્રવર્તે એવો સંભવ છે. તેમ જ તે માઠા સંગથી તેની સંસારવાસના પરિચ્છેદ નહીં થતી હોવા છતાં તે પરિચ્છેદ માની પરમાર્થ પ્રત્યે ઉપેક્ષક રહે છે, એજ અનંતાનુબંધી ક્રોધ, માન, માયા, લોભનો આકાર છે.

મુંઠ ખીજા અઠ વદ ૬, ૧૯૪૯.

( ૩૨ )

‘ અનંતાનુબંધી ’નો ખીજો પ્રકાર લખ્યો છે તે વિષે વિશેષાર્થ નીચે લખ્યાથી જાણશે :-

ઉદયથી અથવા ઉદાસભાવસંયુક્ત મંદપરિણત બુદ્ધિથી લોગાદિને વિષે પ્રવૃત્તિ થાય ત્યાં સુધીમાં જ્ઞાનીની આજ્ઞા પર પગ મૂકીને પ્રવૃત્તિ થઈ ન સંભવે, પણ જ્યાં લોગાદિને વિષે તીવ્ર તન્મયપણે પ્રવૃત્તિ થાય ત્યાં જ્ઞાનીની આજ્ઞાની કંઈ અંકુશતા સંભવે નહીં, નિર્ભયપણે લોગ પ્રવૃત્તિ સંભવે. જે નિર્ધ્વંસ પરિણામ કહ્યાં છે, તેવાં પરિણામ વર્તે ત્યાં પણ અનંતાનુબંધી સંભવે છે. તેમ જ ‘હું સમન્તું છું,’ ‘મને બાધ નથી’ એવા ને એવા બદ્ધમમાં રહે, અને ‘લોગથી નિવૃત્તિ ઘટે છે’ અને વગી કંઈપણ પુરુષત્વ કરે તો થઈ શકવા યોગ્ય છતાં પણ મિથ્યાજ્ઞાનથી જ્ઞાનદશા માની લોગાદિકમાં પ્રવર્તના કરે ત્યાં પણ અનંતાનુબંધી સંભવે છે.

જાગૃતમાં જેમ જેમ ઉપયોગનું શુદ્ધપણું થાય, તેમ તેમ સ્વપ્નદશાનું પરિક્ષીણપણું સંભવે.

મુંબઈ, અપાડ વદ ૦)) ૧૯૫૧.

( ૩૩ )

પ્રથમ પદમાં એમ કહ્યું છે કે : હે મુમુક્ષુ. એક આત્માને જાણતાં સમસ્ત લોકલોકને જાણીશ, અને સર્વ જાણવાનું રૂપ પણ એક આત્મપ્રાપ્તિ છે; માટે આત્માથી જુદા એવા બીજા ભાવો જાણવાની વારંવારની ઇચ્છાથી તું નિવર્ત અને એક નિજ-સ્વરૂપને વિષે દ્રષ્ટિ દે, કે જે દ્રષ્ટિથી સમસ્ત સૃષ્ટિ જ્ઞેયપણે તારે વિષે દેખાશે. તત્ત્વસ્વરૂપ એવાં સત્-શાસ્ત્રમાં કહેલા માર્ગનું પણ આ તત્ત્વ છે; એમ તત્ત્વજ્ઞાનીઓએ કહ્યું છે, તથાપિ ઉપયોગપૂર્વક તે સમજાવું હુલ્લે છે. એ માર્ગ જુદો છે, અને તેનું સ્વરૂપ પણ જુદું છે, જેમ માત્ર કથન જ્ઞાનીઓ કહે છે તેમ નથી; માટે ઠેકાણે ઠેકાણે જઈને કાં પૂછે છે ? કેમકે તે અપૂર્વ ભાવનો અર્થ ઠેકાણે ઠેકાણેથી પ્રાપ્ત થવા યોગ્ય નથી.

બીજા પદનો સંક્ષેપ અર્થ:- ‘હે મુમુક્ષુ! યમ-નિયમાદિ જે સાધનો સર્વ શાસ્ત્રમાં કહ્યાં છે, તે

ઉપર કહેલા અર્થથી નિષ્ક્રુણ ઠરશે એમ પણ નથી; કેમકે તે પણ કારણને અર્થે છે; તે કારણ આ પ્રમાણે છે : આત્મજ્ઞાન રહી શકે એવી પાત્રતા પ્રાપ્ત થવા, તથા તેમાં સ્થિતિ થાય તેવી યોગ્યતા આવવા એ કારણો ઉપદેશ્યાં છે. તત્ત્વજ્ઞાનીઓએ એથી, એવા હેતુથી એ સાધનો કહ્યાં છે; પણ જીવની સમજણમાં સામટો ફેર હોવાથી તે સાધનોમાં જ અટકી રહ્યો અથવા તે સાધન પણ અભિનિવેશ પરિણામે ગ્રહ્યાં. આંગળીથી જેમ બાળકને ચંદ્ર દેખાડવામાં આવે, તેમ તત્ત્વજ્ઞાનીઓએ એ તત્ત્વનું તત્ત્વ કહ્યું છે.’

વવાણિયા, શ્રવણ વદ ૧૪, સોમ, ૧૯૫૧.

---

( ૩૪ )

એવંભૂત દ્વિતી ઋતુસૂત્ર સ્થિતિ કર.

ઋતુસૂત્ર દ્વિતી એવંભૂત સ્થિતિ કર.

૯

નંગમ દષ્ટિથી એવંભૂત પ્રાપ્તિ કર.  
 એવંભૂત દષ્ટિથી નંગમ વિશુદ્ધ કર.  
 સંગ્રહ દષ્ટિથી એવંભૂત થા.  
 એવંભૂત દષ્ટિથી સંગ્રહ વિશુદ્ધ કર.  
 વ્યવહાર દષ્ટિથી એવંભૂત પ્રત્યે જા.  
 એવંભૂત દષ્ટિથી વ્યવહારવિનિવૃત્તિ કર.  
 શબ્દદષ્ટિથી એવંભૂત પ્રત્યે જા.  
 એવંભૂત દષ્ટિથી શબ્દ નિર્વિકલ્પ કર.  
 સમભિરૂઢ દષ્ટિથી એવંભૂત અવલોક.  
 એવંભૂત દષ્ટિથી સમભિરૂઢ સ્થિતિ કર.  
 એવંભૂત દષ્ટિથી એવંભૂત થા.  
 એવંભૂત સ્થિતિથી એવંભૂત દષ્ટિ શમાવ.

ૐ શાંતિ શાંતિ શાંતિ:

વર્ષ ૨૨ થી ૩૪.



( ૩૫ )

સમસ્ત વિશ્વ ઘણું કરીને પરકથા તથા પરવૃત્તિમાં વહ્યું જાય છે, તેમાં રહી સ્થિરતા ક્યાંથી પ્રાપ્ત થાય ?

આવા અમૂલ્ય મનુષ્યપણાનો એક સમય પણ પરવૃત્તિએ જવા દેવા યોગ્ય નથી, અને કંઈપણ તેમ થયા કરે છે તેનો ઉપાય કંઈ વિશેષે કરી ગવેપવા યોગ્ય છે.

જ્ઞાની પુરુષનો નિશ્ચય થઈ અંતર્લોક ન રહે તો આત્મપ્રાપ્તિ સાવ સુલભ છે; એવું જ્ઞાની પોકારી ગયા છતાં કેમ લોકો ભૂલે છે ?

મુંબઈ, આસો સુદ ૧૩, ભોમ, ૧૯૫૧.

( ૩૬ )

કરવા યોગ્ય કંઈ કહ્યું હોય તે વિસ્મરણયોગ્ય ન હોય એટલો ઉપયોગ કરી ક્રમે કરીને પણ તેમાં અવશ્ય પરિણતિ કરવી ઘટે. ત્યાગ, વૈરાગ્ય, ઉપશમ

અને ભક્તિ મુમુક્ષુ હોવે સહજ સ્વભાવરૂપ કરી  
મૂક્યા વિના આત્મદશા કેમ આવે? પણ શિથિલ-  
પણથી, પ્રમાદથી એ વાત વિસ્મૃત થઈ જાય છે.

મુંબઈ, આસો સુદ ૧૩. મંગળ, ૧૯૫૧.

( ૩૭ )

“ જ્ઞાનનું ક્ષણ વિરતિ છે, ” વીતરાગનુ આ  
વચન સર્વ મુમુક્ષુઓએ નિત્ય સ્મરણમાં રાખવા  
યોગ્ય છે. જે વાંચવાથી સમજવાથી તથા વિચાર-  
વાથી આત્મા વિભાવથી, વિભાવનાં કાર્યોથી અને  
વિભાવનાં પરિણામથી ઉદાસ ન થયો, વિભાવનો  
ત્યાગી ન થયો, વિભાવનાં કાર્યોનો અને વિભાવનાં  
ક્ષણનો ત્યાગી ન થયો તે વાંચવું તે વિચારવું,  
અને તે સમજવું અજ્ઞાન છે. વિચારવૃત્તિ સાથે  
ત્યાગવૃત્તિ ઉત્પન્ન કરવી તે જ વિચાર સફળ છે,  
એમ કહેવાનો જ્ઞાનીનો પરમાર્થ છે.

વવાણિયા, ફાગણ વદ ૧૧, ૧૯૫૩.

( ૩૮ )

ૐ નમઃ

સર્વ જીવ સુખને ઇચ્છે છે.

દુઃખ સર્વને અપ્રિય છે.

દુઃખથી મુક્ત થવા સર્વ જીવ ઇચ્છે છે.

વાસ્તવિક તેનું સ્વરૂપ ન સમજવાથી તે દુઃખ મટતું નથી.

તે દુઃખના આત્યંતિક અભાવનું નામ મોક્ષ કહીએ છીએ.

અત્યંત વીતરાગ થયા વિના આત્યંતિક મોક્ષ હોય નહીં.

સમ્યગ્જ્ઞાન વિના વીતરાગ થઈ શકાય નહીં.

સમ્યગ્દર્શન વિના જ્ઞાન અસમ્યક્ કહેવાય છે.

વસ્તુની જે સ્વભાવે સ્થિતિ છે, તે સ્વભાવે તે વસ્તુની સ્થિતિ સમજાવી તેને સમ્યગ્જ્ઞાન કહીએ છીએ.

સમ્યગ્જ્ઞાન-દર્શનથી પ્રતીત થયેલા આત્મભાવે  
વર્તવું તે ચારિત્ર છે.

એ ત્રણેની એકતાથી મોક્ષ થાય.

જીવ સ્વાભાવિક છે. પરમાણુ સ્વાભાવિક છે.

જીવ અનંત છે. પરમાણુ અનંત છે.

જીવ અને પુદ્ગલનો સંયોગ અનાદિ છે.

જ્યાં સુધી જીવને પુદ્ગલનો સંબંધ છે ત્યાં  
સુધી સકર્મ જીવ કહેવાય.

ભાવકર્મનો કર્તા જીવ છે.

ભાવકર્મનું બીજું નામ વિભાવ કહેવાય છે.

ભાવકર્મના હેતુથી જીવ પુદ્ગલ ગ્રહે છે.

તેથી તૈજસાદિ શરીર અને ઔદારિકાદિ શરીરનો  
યોગ થાય છે.

ભાવકર્મથી વિમુખ થાય તો નિજભાવપરિણામી  
થાય.

સમ્યગ્દર્શન વિના વાસ્તવિકપણે જીવ ભાવ-  
કર્મથી વિમુખ ન થઈ શકે.

સમ્યગ્દર્શન થવાનો મુખ્ય હેતુ જિનવચનથી  
તત્ત્વાર્થપ્રતીતિ થવી તે છે. વર્ષ ૩૦ મું.

( ૩૯ )

ૐ

(૧) સત્પુરુષોના અગાધ ગાંભીર સંયમને  
નમસ્કાર.

(૨) અવિષમ પરિણામથી જેમણે કાળકૂટ વિષ  
પીધું એવા શ્રી ઋષભાદિ પરમપુરુષોને નમસ્કાર.

(૩) પરિણામે તો જે અમૃત જ છે પણ પ્રથમ  
દશાએ કાળકૂટ વિષની પેઠે મૂંઝવે છે એવા શ્રી  
સંયમને નમસ્કાર.

(૪) તે જ્ઞાનને, તે દર્શનને અને તે આચારને  
વારંવાર નમસ્કાર.

( ૨ )

જેની ભક્તિ નિષ્કામ છે એવા પુરુષનો સત્સંગ  
કે દર્શન એ મહત્ પુણ્યરૂપ બાણવા યોગ્ય છે.

(૧) પારમાર્થિક હેતુવિશેષથી પત્રાદિ લખવાનું બની શકતું નથી.

(૨) જે અનિત્ય છે, જે અસાર છે અને જે અશરણરૂપ છે તે આ જીવને પ્રીતિનું કારણ કેમ થાય છે તે વાત રાત્રિ-દિવસ વિચારવા યોગ્ય છે.

(૩) લોકદષ્ટિ અને જ્ઞાનીની દષ્ટિને પશ્ચિમ પૂર્વ જેટલો તફાવત છે. જ્ઞાનીની દષ્ટિ પ્રથમ નિરાલંબન છે. રુચિ ઉત્પન્ન કરતી નથી, જીવની પ્રકૃતિને મળતી આવતી નથી; તેથી જીવ તે દષ્ટિમાં રુચિવાન થતો નથી, પણ જે જીવોએ પરિષદ, વેદીને શ્રાદ્ધ કાળ સુધી તે દષ્ટિનું આરાધન કર્યું છે, તે સર્વ દુઃખના ક્ષયરૂપ નિર્વાણને પામ્યા છે, તેના ઉપાયને પામ્યા છે.

જીવને પ્રમાદમા અનાદિથી રતિ છે, પણ તેમાં રતિ કરવા યોગ્ય કાંઈ દેખાતું નથી.

મુંબઈ, આસો સુદ ૮, રવિ, ૧૯૫૩.

( ૪૦ )

આત્મદશાને પામી નિર્દ્વંદ્વપણે યથાપ્રારબ્ધ વિગ્રહે છે, એવા મહાત્માઓનો યોગ જીવને દુર્લભ છે.

તેવો યોગ બન્યે જીવને તે પુરુષની ઓળખાણ પડતી નથી, અને તથારૂપ ઓળખાણ પડ્યા વિના તે મહાત્મા પ્રત્યે દઢાશ્રય થતો નથી.

જ્યાંસુધી આશ્રય દઢ ન થાય ત્યાંસુધી ઉપદેશ પરિણામ પામતો નથી.

ઉપદેશ પરિણમ્યા વિના સમ્યગ્દર્શનનો યોગ બનતો નથી.

સમ્યગ્દર્શનની પ્રાપ્તિ વિના જન્માદિ દુઃખની આત્યંતિક નિવૃત્તિ બનવા યોગ્ય નથી.

તેવા મહાત્મા પુરુષોનો યોગ તો દુર્લભ છે, તેમાં સંશય નથી; પણ આત્માર્થી જીવોનો યોગ બનવો પણ કઠણ છે. તોપણ ક્વચિત્ ક્વચિત્ તે યોગ વર્તમાનમાં બનવા યોગ્ય છે.

સત્સમાગમ અને સત્શાસ્ત્રનો પરિચય કર્તવ્ય છે.

મુંબઈ, કાર્તિક વદ ૧૨, ૧૯૫૪.

( ૪૧ )

અપાર મહામોહજળને અનંત અંતરાય છતાં  
ધીર રહી જે પુરુષ તર્યા તે શ્રી પુરુષ ભગવાનને  
નમસ્કાર.

અનંત કાળથી જે જ્ઞાન ભવહેતુ થતું હતું તે  
જ્ઞાનને એક સમયમાત્રમાં જાત્યાંતર કરી જેણે ભવ-  
નિવૃત્તિરૂપ કર્યું તે કલ્યાણમૂર્તિ સમ્યગ્દર્શનને નમ-  
સ્કાર. નિવૃત્તિયોગમાં સત્સમાગમની વૃત્તિ રાખવી  
યોગ્ય છે.

મુંબઈ, અષાઢ સુદ ૧૧, ગુરુ, ૧૯૫૪.

( ૪૨ )

હે કામ ! હે માન ! હે સંગઉદય !

હે વચનવર્ગણા ! હે મોહ ! હે મોહદયા,

હે શિથિલતા ! તમે શા માટે અંતરાય કરો છો ?



પરમ અનુગ્રહ કરીને હવે અનુકૂળ થાઓ,  
અનુકૂળ થાઓ.

\_\_\_\_\_ વર્ષ ૨૨ થી ૩૪.

હે સર્વોત્કૃષ્ટ સુખના હેતુભૂત સમ્યગ્દર્શન! તને  
અત્યંત ભક્તિથી નમસ્કાર હો.

આ અનાદિ અનંત સંસારમાં અનંત અનંત  
જીવો તારા આશ્રય વિના અનંત અનંત દુઃખને  
અનુભવે છે.

તારા પરમાનુગ્રહથી સ્વસ્વરૂપમાં રુચિ થઈ.  
પરમ વીતરાગ સ્વભાવ પ્રત્યે પરમ નિશ્ચય આવ્યો.  
કૃતકૃત્ય થવાનો માર્ગ ગ્રહણ થયો.

હે જિન વીતરાગ! તમને અત્યંત ભક્તિથી  
નમસ્કાર કરું છું. તમે આ પામર પ્રત્યે અનંત  
અનંત ઉપકાર કર્યો છે.

હે કુંદકુંદાદિ આચાર્યો! તમારાં વચનો પણ  
સ્વરૂપાનુસંધાનને વિષે આ પામરને પરમ ઉપકારભૂત

થયાં છે. તે માટે હું તમને અતિશય ભક્તિથી નમસ્કાર કરું છું.

હે શ્રી સોભાગ ! તારા સત્સમાગમના અનુગ્રહથી આત્મદશાનું સ્મરણ થયું તે અર્થે તને નમસ્કાર હો. વર્ષ ૨૨ થી ૩૪.

---

( ૪૪ )

જેમ ભગવાન જિને નિરૂપણ કર્યું છે તેમ જ સર્વ પદાર્થનું સ્વરૂપ છે.

ભગવાન જિને ઉપદેશેલો આત્માનો સમાધિ-માર્ગ શ્રી ગુરુના અનુગ્રહથી જાણી, પરમ પ્રયત્નથી ઉપાસના કરે.

---

( ૪૫ )

૧ સર્વજ્ઞોપદિષ્ટ આત્મા સદ્ગુરુકૃપાએ જાણીને નિરતર તેના ધ્યાનને અર્થે વિચરવું, સયમ તપપૂર્વક.

૨ અહો ! સર્વોત્કૃષ્ટ શાંતરસમય સન્માર્ગ.

અહો ! તે સર્વોત્કૃષ્ટ શાંતરસપ્રધાન માર્ગના  
મૂળ સર્વજ્ઞ દેવ.

અહો ! તે સર્વોત્કૃષ્ટ શાંત રસ સુપ્રતીત કરાવ્યો  
એવા પરમ કૃપાળુ સદ્ગુરુદેવ.

આ વિશ્વમાં સર્વકાળ તમે જયવંત વર્તો,  
જયવંત વર્તો. વર્ષ ૨૨ થી ૩૪.

( ૪૬ )

(૧) પ્રાણીમાત્રનો રક્ષક, ખંધવ અને હિતકારી  
એવો કોઈ ઉપાય હોય તો તે વીતરાગનો ધર્મ જ છે.

(૨) સંતજનો ! જિનવરેન્દ્રાએ લોકાદિ જે  
સ્વરૂપ નિરૂપણ કર્યાં છે, તે આલંકારિક ભાષામાં  
નિરૂપણ છે, જે પૂર્ણ યોગાભ્યાસ વિના જ્ઞાનગોચર  
થવા યોગ્ય નથી. માટે તમે તમારા અપૂર્ણ જ્ઞાનને  
આધારે વીતરાગનાં વાક્યોનો વિરોધ કરતા નહીં;

પણ યોગનો અભ્યાસ કરી પૂર્ણતાએ તે સ્વરૂપના  
જ્ઞાતા થવાનું રાખજો.

મુંબઈ; કાઠ વદ ૧૧, મંગળ, ૧૯૫૬.

---

( ૪૭ )

વીતરાગનો કહેલો પરમ શાંત રસમય ધર્મ  
પૂર્ણ સત્ય છે, એવો નિશ્ચય રાખવો. જીવના  
અનધિકારીપણાને લીધે તથા સત્પુરુષના યોગ વિના  
સમજાતું નથી; તો પણ તેના જેવું જીવને સંસાર-  
રોગ મટાડવાને બીજું કોઈ પૂર્ણ હિતકારી ઔષધ  
નથી, એવું વારંવાર ચિંતવન કરવું, આ પરમ તત્ત્વ  
છે, તેનો મને સદાય નિશ્ચય રહો; એ યથાર્થ સ્વ-  
રૂપ મારા હૃદયને વિષે પ્રકાશ કરો, અને જન્મ-  
મરણાદિ બંધનથી અત્યંત નિવૃત્તિ થાઓ! નિવૃત્તિ  
થાઓ!! હે જીવ! આ કલેશરૂપ સંસાર થકી  
વિરામ પામ; વિરામ પામ; કાઈકે વિચાર, પ્રમાદ

છોડી જાગૃત થા, જાગૃત થા; નહીં તો રત્નચિંતા-  
મણિ જેવો આ મનુષ્યદેહ નિષ્ફળ જશે.

હે જીવ ! હવે તારે સત્પુરુષની આજ્ઞા નિશ્ચય  
ઉપાસવા યોગ્ય છે. ॐ શાન્તિઃ શાન્તિઃ શાન્તિઃ  
વર્ષ ૨૭.

( ૪૮ )

અનન્ય શરણના આપનાર એવા શ્રી સદ્ગુરુદેવને  
અત્યંત ભક્તિથી નમસ્કાર.

શુદ્ધ આત્મસ્વરૂપને પામ્યા છે એવા જ્ઞાની  
પુરુષોએ નીચે કહ્યાં છે તે છ પદને સમ્યગ્દર્શનના  
નિવાસનાં સર્વોત્કૃષ્ટ સ્થાનક કહ્યાં છે.

પ્રથમ પદ:—

‘ આત્મા છે.’ જેમ ઘટપટઆદિ પદાર્થો છે તેમ  
આત્મા પણ છે અમુક ગુણ હોવાને ‘લીધે જેમ ઘટ-  
પટ આદિ હોવાનું’ પ્રમાણ છે; તેમ સ્વપરપ્રકાશક  
એવી ચૈતન્યસત્તાનો પ્રત્યક્ષ ગુણ જેને વિષે છે  
એવો આત્મા હોવાનું પ્રમાણ છે.

બીજું પદ:—

‘આત્મા નિત્ય છે.’ ઘટપટઆદિ પદાર્થો અમુક કાળવર્તી છે; આત્મા ત્રિકાળવર્તી છે. ઘટપટાદિ સંયોગે કરી પદાર્થ છે. આત્મા સ્વભાવે કરીને પદાર્થ છે; કેમકે તેની ઉત્પત્તિ માટે કોઈપણ સંયોગો અનુભવયોગ્ય થતા નથી. કોઈપણ સંયોગી દ્રવ્યથી ચેતનસત્તા પ્રગટ થવાયોગ્ય નથી, માટે અનુત્પન્ન છે. અસંયોગી હોવાથી અવિનાશી છે, કેમકે જેની કોઈ સંયોગથી ઉત્પાત્ત ન હોય તેનો કોઈને વિષે લય પણ હોય નહીં.

ત્રીજું પદ —

‘આત્મા કર્તા છે.’ સર્વ પદાર્થ અર્થક્રિયાસંપન્ન છે. કંઈને કંઈ પરિણામ ક્રિયાસહિત જ સર્વ પદાર્થ જોવામાં આવે છે. આત્મા પણ ક્રિયાસંપન્ન છે, ક્રિયાસંપન્ન છે, માટે કર્તા છે. તે કર્તાપણું ત્રિવિધ શ્રી જિને વિવેચ્યું છે; પરમાર્થથી સ્વભાવ પરિણતિએ

નિજસ્વરૂપનો કર્તા છે. અનુપચરિત (અનુભવમાં આવવાયોગ્ય, વિશેષ સંબંધ સહિત) વ્યવહારથી તે આત્મા દ્રવ્યકર્મનો કર્તા છે. ઉપચારથી ઘર, નગર આદિનો કર્તા છે.

ચોથું પદ:—

‘આત્મા ભોક્તા છે,’ જે જે કંઈ ક્રિયા છે તે તે સર્વ સદ્ગુણ છે, નિરર્થક નથી. જે કંઈ પણ કરવામાં આવે તેનું ક્ષણ ભોગવવામાં આવે એવો પ્રત્યક્ષ અનુભવ છે. વિષ ખાધાથી વિપનું ક્ષણ, સાકર ખાવાથી સાકરનું ક્ષણ, અગ્નિસ્પર્શથી તે અગ્નિસ્પર્શનું ક્ષણ, હિમને સ્પર્શ કરવાથી હિમસ્પર્શનું જેમ ક્ષણ થયા વિના રહેતું નથી; તેમ કપાયાદિ કે અકપાયાદિ જે કંઈ પણ પરિણામે આત્મા પ્રવર્તે તેનું ક્ષણ પણ થવા યોગ્ય જ છે, અને તે થાય છે. તે ક્રિયાનો આત્મા કર્તા હોવાથી ભોક્તા છે.

પાંચમું પદ:—

‘ભોક્ષ્યપદ છે.’ જે અનુપચરિત વ્યવહારથી જીવને

કર્મનું કર્ત્તાપણું નિરૂપણ કર્યું, કર્ત્તાપણું હોવાથી  
 ભોક્તાપણું નિરૂપણ કર્યું, તે કર્મનું ટળવાપણું પણ  
 છે; કેમકે પ્રત્યક્ષ કપાયાદિનું તીવ્રપણું હોય પણ તેના  
 અનભ્યાસથી, તેના અપરિચયથી, તેને ઉપશમ કર-  
 વાથી, તેનું મંદપણું દેખાય છે, તે ક્ષીણ થવા યોગ્ય  
 દેખાય છે, ક્ષીણ થઈ શકે છે. તે તે બંધભાવ  
 ક્ષીણ થઈ શકવાયોગ્ય હોવાથી તેથી રહિત એવો  
 જે શુદ્ધ આત્મસ્વભાવ તે રૂપ મોક્ષપદ છે.

છઠું પદ:—

તે ‘મોક્ષનો ઉપાય છે.’ જે કદી કર્મબંધ માત્ર  
 થયા કરે એમ જ હોય, તો તેની નિવૃત્તિ કોઈ  
 કાળે સંભવે નહીં; પણ કર્મબંધથી વિપરીત સ્વ-  
 ભાવવાળાં એવાં જ્ઞાન દર્શન, સમાધિ, વૈરાગ્ય,  
 ભક્ત્યાદિ સાધન પ્રત્યક્ષ છે. જે સાધનના બળે  
 કર્મબંધ શિથિલ થાય છે, ઉપશમ પામે છે, ક્ષીણ  
 થાય છે. માટે તે જ્ઞાન, દર્શન, સંયમાદિ મોક્ષ-  
 પદના ઉપાય છે.



શ્રી જ્ઞાનીપુરુષોએ સમ્યક્દર્શનના મુખ્ય નિવાસ-  
ભૂત કહ્યાં એવાં આ છ પદ અત્રે સંક્ષેપમાં જણાવ્યાં  
છે. સમીપસુકિતગામી જીવને સહજ વિચારમાં તે  
સપ્રમાણ થવા યોગ્ય છે; પરમ નિશ્ચયરૂપ જણાવા  
યોગ્ય છે, તેનો સર્વ વિભાગે વિસ્તાર થઈ તેના  
આત્મામાં વિવેક થવા યોગ્ય છે. આ છ પદ અત્યંત  
સંદેહરહિત છે, એમ પરમપુરુષે નિરૂપણ કર્યું છે.  
એ છ પદનો વિવેક જીવને સ્વસ્વરૂપ સમજવાને  
અર્થે કહ્યો છે. અનાદિ સ્વપ્નદશાને લીધે ઉત્પન્ન  
થયેલો એવો જીવનો અહંભાવ, મમત્વભાવ તે  
નિવૃત્ત થવાને અર્થે આ છ પદની જ્ઞાની પુરુષોએ  
દેશના પ્રકાશી છે. તે સ્વપ્નદશાથી રહિત માત્ર  
પોતાનું સ્વરૂપ છે, એમ જો જીવ પરિણામ કરે, તો  
સહજમાત્રમા તે જાગૃત થઈ સમ્યક્દર્શનને પ્રાપ્ત  
થાય; સમ્યક્દર્શનને પ્રાપ્ત થઈ સ્વસ્વભાવરૂપ  
મોક્ષને પામે. કોઈ વિનાશી, અશુદ્ધ અને અન્ય  
એવા ભાવને વિષે તેને હર્ષ, શોક, સંયોગ, ઉત્પન્ન

ન થાય. તે વિચારે સ્વસ્વરૂપને વિષે જ શુદ્ધપાણું,  
સંપૂર્ણપાણું, અવિનાશીપાણું, અત્યંત આનંદપાણું,  
અંતરરહિત તેના અનુભવમાં આવે છે. સર્વ વિભાવ-  
પર્યાયમાં માત્ર પોતાને અધ્યાસથી ઐક્યતા થઈ  
છે, તેથી કેવળ પોતાનું ભિન્નપાણું જ છે; એમ સ્પષ્ટ,  
પ્રત્યક્ષ-અત્યંત પ્રત્યક્ષ-અપરોક્ષ તેને અનુભવ થાય

૧૦

છે. વિનાશી અથવા અન્ય પદાર્થના સંયોગને વિષે  
તેને ઇષ્ટ અનિષ્ટપાણું પ્રાપ્ત થતું નથી. જન્મ, જરા,  
મરણ, રોગાદિ બાધારહિત સંપૂર્ણ માહાત્મ્યનું  
ઠેકાણું 'એવું' નિઃસ્વરૂપ જાણી, વેદી તે કૃતાર્થ થાય  
છે. જે જે પુરુષોને એ છ પદ સપ્રમાણ એવાં પરમ  
પુરુષનાં વચને આત્માનો નિશ્ચય થયો છે, તે તે  
પુરુષો સર્વ સ્વરૂપને પામ્યા છે; આધિ, વ્યાધિ,  
ઉપાધિ, સર્વ સંગથી રહિત થયા છે, થાય છે;  
અને ભાવિકાળમાં પણ તેમ જ થશે.

જે સત્પુરુષોએ જન્મ, જરા. મરણનો નાશ

કરવાવાળો, સ્વસ્વરૂપમાં સહજ અવસ્થાન થવાનો ઉપદેશ કહ્યો છે, તે સત્પુરુષોને અત્યંત લક્ષિતથી નમસ્કાર છે. તેની નિષ્કારણ કરુણાને નિત્ય પ્રત્યે નિરંતર સ્તવવામાં પણ આત્મસ્વભાવ પ્રગટે છે; એવા સર્વ સત્પુરુષો, તેના ચરણારવિંદ સદાય હૃદયને વિષે સ્થાપન રહો!

જે છ પદથી સિદ્ધ છે એવું આત્મસ્વરૂપ તે જેનાં વચનને અંગીકાર કર્યે સહજમાં પ્રગટે છે, જે આત્મસ્વરૂપ પ્રગટવાથી સર્વ કાળ જીવ સંપૂર્ણ આનંદને પ્રાપ્ત થઈ નિર્ભય થાય છે, તે વચનના કહેનાર એવા સત્પુરુષના ગુણની વ્યાખ્યા કરવાને અશક્તિ છે; કેમકે જેનો પ્રત્યુપકાર ન થઈ શકે એવો પરમાત્મભાવ તે જાણે કંઈ પણ દંચ્યા વિના માત્ર નિષ્કારણ કરુણાશીલતાથી આપ્યો, એમ છતાં પણ જેણે અન્ય જીવને વિષે આ મારો શિષ્ય છે, અથવા લક્ષિતનો કર્તા છે, માટે મારો છે, એમ કદી જોયું નથી, એવા

જે સત્પુરુષ તેને અત્યંત ભક્તિએ ફરી ફરી નમસ્કાર હો !

જે સત્પુરુષોએ સદ્ગુરુની ભક્તિ નિરૂપણ કરી છે. તે ભક્તિ માત્ર શિષ્યના કલ્યાણને અર્થે કહી છે. જે ભક્તિને પ્રાપ્ત થવાથી સદ્ગુરુના આત્માની ચેષ્ટાને વિષે વૃત્તિ રહે, અપૂર્વ ગુણ દષ્ટિગોચર થઈ અન્ય સ્વચ્છંદ મટે અને સહેજે આત્મભોધ થાય એમ જાણીને જે ભક્તિનું નિરૂપણ કર્યું છે તે ભક્તિને અને તે સત્પુરુષોને ફરી ફરી ત્રિકાળ નમસ્કાર હો !

જો કદી પ્રગટપણે વર્તમાનમાં કેવળજ્ઞાનની ઉત્પત્તિ થઈ નથી, પણ જેના વચનના વિચારયોગે શક્તિપણે કેવળજ્ઞાન છે એમ સ્પષ્ટ જાણ્યું છે, શ્રદ્ધાપણે કેવળજ્ઞાન થયું છે, વિચારદશાએ કેવળજ્ઞાન થયું છે, ઇચ્છાદશાએ કેવળજ્ઞાન થયું છે, મુખ્ય નયના હેતુથી કેવળજ્ઞાન વર્તે છે, તે કેવળજ્ઞાન સર્વ અવ્યાખાધ સુખનું પ્રગટ કરનાર, જેના યોગે સહજ

માત્રમાં જીવ પામવા યોગ્ય થયો, તે સત્પુરુષના ઉપ-  
કારને સર્વોત્કૃષ્ટ ભક્તિએ નમસ્કાર હો ! નમસ્કાર હો !!

મું. વિ. સં. દ્વાદશ્યુન, ૧૯૫૦.

( ૧ )

અંથારભ

( શાર્દૂલવિકીરિત વૃત )

અંથારભ પ્રસંગ રંગ ભરવા, કોડે કરું કામના;  
બોધું ધર્મદ મર્મ ભર્મ હરવા, છે અન્યથા કામ ના;  
ભાષું મોક્ષ સુબોધ ધર્મ ધનના, જોડે કથું કામના;  
એમાં તત્ત્વ-વિચાર સત્ત્વ સુખદા, પ્રેરે પ્રભુ કામ ના.

( ૨ )

( છપ્પય )

નાભિનંદનનાથ, વિશ્વવંદન વિજ્ઞાની;  
ભવબંધનના દંદ, કરણ ખંડન સુખદાની;  
અંથ પંથ આદંત, ખંત પ્રેરક ભગવંતા;  
અખરિત અરિહંત, તંતહારક જયવંતા;

શ્રી મરણહરણ તારણુતરણ વિશ્વોદ્ધારણ અધ હરે;  
તે ઋપભદ્રેવ પરમેશ્વર, રાયચંદ્ર વંદન કરે.

( ૩ )

પ્રભુપ્રાર્થના

( દોહરા )

જળહળ જ્યોતિ સ્વરૂપ તું, કેવળ કૃપાનિધાન;  
પ્રેમ પુનિત તુજ ગ્રેરજે, ભયભંજન ભગવાન. ૧  
નિત્ય નિરંજન નિત્ય છો, ગંજન ગંજ ગુમાન;  
અભિવંદન અભિવંદના, ભયભંજન ભગવાન. ૨  
ધર્મધરણ તારણુતરણ, ચરણ શરણ સન્માન;  
વિઘ્નહરણ પાવનકરણ, ભયભંજન ભગવાન. ૩  
ભદ્ર-ભરણ ભીતિહરણ, સુધાઝરણ શુભવાન,  
કલેશહરણ ચિંતાચૂરણ, ભયભંજન ભગવાન. ૪  
અવિનાશી અરિહંત તું, એક અખંડ અમાન;  
અજર અમર આણુજન્મ તું, ભયભંજન ભગવાન. ૫

- આનંદી અપવર્ગી તું, અકળ ગતિ અનુમાન;  
આશિષ અનુકૂળ આપજે, ભયભંજન ભગવાન. ૬
- નિરાકાર નિલેપ છે, નિર્મળ નીતિનિધાન;  
નિર્મોહક નારાયણા, ભયભંજન ભગવાન. ૭
- સચરાચર સ્વયંભૂ પ્રભુ, સુખદ સોંપજે સાન;  
સૃષ્ટિનાથ સર્વેશ્વરા, ભયભંજન ભગવાન. ૮
- સકટ શોક સકળ હરણુ, નૌતમ જ્ઞાન નિદાન;  
ધંધળા વિકળ અચળ કરો, ભયભંજન ભગવાન. ૯
- આધિ વ્યાધિ ઉપાધિને, હરો તાંત તોફાન;  
કરુણાળુ કરુણા કરો, ભયભંજન ભગવાન. ૧૦
- કિંકરની કંકર મતિ, ભૂલ ભયંકર ભાન;  
શંકર તે સ્નેહે હરો, ભયભંજન ભગવાન. ૧૧
- શક્તિ શિશુને આપશે, ભક્તિ મુક્તિનું દાન;  
તુજ ભુક્તિ જાહેર છે, ભયભંજન ભગવાન. ૧૨
- નીતિ પ્રીતિ નમ્રતા, ભલી ભક્તિનું ભાન;  
આર્થ પ્રબંધને આપશે, ભયભંજન ભગવાન. ૧૩

દયા શાંતિ ઔદાર્યતા, ધર્મ મર્મ મનધ્યાન;  
 સંપ જંપ વણુકંપ દે, ભયભંજન ભગવાન. ૧૪  
 હર આગસ એદીપાણું, હર અઘ ને અજ્ઞાન;  
 હર બ્રમણ ભારત તણી, ભયભંજન ભગવાન. ૧૫  
 તન મન ધન ને અન્નનું, દે સુખ સુધા સમાન;  
 આ અવનીનું કર ભલું, ભયભંજન ભગવાન. ૧૬  
 વિનય વિનંતિ રાયની, ધરો કૃપાથી ધ્યાન;  
 માન્ય કરો મહારાજ તે, ભયભંજન ભગવાન. ૧૭  
 વર્ષ ૧૭ મું

( ૪ )

(વસતતિલકા વૃત)

સ સારમાં મન અરે કયમ મોહ પામે?  
 વૈરાગ્યમાં ઝટ પડ્યે ગતિ એ જ જામે?  
 માયા અહો ગણી લહે દિલ આપ આવી;  
 “ આકાશ-પુષ્પ થકી વંધ્યસુધા વધાવી.”



( ૫ )

મુનિને પ્રણામ

( મનહરપદ )

શાંતિકે સાગર અરુ, નીતિકે નાગર નેક,  
 દયાકે આગર જ્ઞાન, ધ્યાનકે નિધાન હો;  
 શુદ્ધબુદ્ધિ બ્રહ્મચારી, મુખબાની પૂર્ણાચારી;  
 સખનકે હિતકારી, ધર્મકે ઉદ્યાન હો.  
 રાગદ્વેષસેં રહિત, પરમ પુનિત નિત્ય,  
 ગુનસેં બચિત ચિત્ત, સજ્જન સમાન હો;  
 રાયચંદ ધૈર્યપાલ, ધર્મઢાલ ક્રોધકાલ.  
 મુનિ તુમ આગે મેરે, પ્રનામ અમાન હો

( શાર્દૂલવિકીરિત )

માયા માન મનોજ મોહ મમતા, મિથ્યાત મોડી મુનિ,  
 ધોરી ધર્મ ધરેલ ધ્યાન ધરથી, ધારેલ ધૈર્ય ધૂની;  
 છે સંતોષ સુશીલ સૌમ્ય સમતા, ને શીયજે ચંડના,  
 નીતિ રાય દયા-ક્ષમાધર મુનિ, કેટી કરુણ વંદના.  
 વર્ષ ૧૭ મું.

( ૬ )

કાળ કોઈ ને નહિ મૂકે

( ઉચિત )

મોતીતણી માળા ગળામાં મૂલ્યવંતી મલકતી,  
 હીરા તણા શુભ હારથી બાહુ કંઠકાંતિ ઝગકતી;  
 આભૂષણોથી ઓપતા ભાગ્યા મરણને જોઈને  
 જન જાણીએ મન માનીએ નવ કાળ મૂકે કોઈ ને. ૧

મણિમય મુગટ માથે ધરીને કણુ કુંડળ નાખતા,  
 કાચન-કડાં કરમાં ધરી કશીએ કચાશ ન રાખતા.  
 પળમા પડ્યા પૃથ્વીપતિ એ, ભાન ભૂતળ ખોઈને,  
 જન જાણીએ મન માનીએ નવ કાળ મૂકે કોઈ ને. ૨

દશ આગળીમાં માંગલિક મુદ્રા જડિત માણિક્યથી,  
 જે પરમ પ્રેમે પેરતા પોંચી કળા ખારીકથી,  
 એ વેઠ વીંટી સર્વ છોડી ચાલિયા મુખ ધોઈને,  
 જન જાણીએ મન માનીએ નવ કાળ મૂકે કોઈ ને. ૩

મૂછ વાકડી કરી ફાંકડા થઈ લીધુ ધરતા તે પરે,  
 કાપેલ રાખી કાતરા હરકોઈનાં હૈયાં હરે,

એ સાંકડીમાં આવિયા છટકયા તણ સહુ સોઈ ને,  
 જન જાણીએ મન માનીએ નવ કાળ મૂકે કોઈ ને. ૪  
 છો ખંડના અધિરાજ જે ચંડે કરીને નીપજ્યા,  
 પ્રહ્લાંડમાં બળવાન થઈને ભૂપ ભારે ઉપજ્યા;  
 એ ચતુર ચક્રી ચાલિયા હોતા નહોતા હોઈ ને,  
 જન જાણીએ મન માનીએ નવ કાળ મૂકે કોઈ ને, ૫  
 જે રાજનીતિપુણ્યતામાં ન્યાયવંતા નીવડ્યા,  
 અવળા કચે જેના બધા સવળા સદા પાસા પડ્યા;  
 એ ભાગ્યશાળી ભાગિયા તે ખટપટો સૌ ખોઈ ને,  
 જન જાણીએ મન માનીએ નવ કાળ મૂકે કોઈ ને. ૬  
 તરવાર બહાદુર ટેક ધારી પૂર્ણતામાં પેળિયા,  
 હાથી હણે હાથે કરી એ કેસરી સમ દેળિયા;  
 એવા ભલા ભડવીર તે અંતે રહેલા રોઈ ને,  
 જન જાણીએ મન માનીએ નવ કાળ મૂકે કોઈ ને. ૭

( ૭ )

ધર્મ વિષે

( કવિત )

સાહ્યળી સુખદ હોય, માનતણો મદ હોય,  
 ખમા ખમા ખુદ હોય, તે તે કશા કામનુ ?  
 જીવાનીનું જોર હોય, એશનો અંકોર હોય,  
 દોલતનો દોર હોય, એ તે સુખ નામનું;  
 વનિતા વિલાસ હોય, પ્રૌઢતા પ્રકાશ હોય;  
 દક્ષ જેવા દાસ હોય, હોય સુખ ધામનું,  
 વદે રાયચંદ એમ, સદ્ધર્મને ધાર્યા વિના,  
 જાણી લેજે સુખ એ તો, જેએ જ બદામનું. ૧  
 મોહ માન મોડવાને, ફેલપણું ફેડવાને,  
 જળજ્વલ તોડવાને, હેતે નિજ હાથથી,  
 કુમતિને કાપવાને, સુમતિને સ્થાપવાને,  
 મમત્વને માપવાને, સકળ સિદ્ધાંતથી;  
 મહામોક્ષ માણવાને, જગદીશ જાણવાને,

અજન્મતા આણવાને, વળી લલી લાતથી;  
 અલૌકિક અનુપમ, સુખ અનુભવવાને,  
 ધર્મ ધારણાને ધારો, ખરેખરી ખાંતથી. ૨  
 દિનકર વિના જેવો, દિનનો દેખાવ હીસે,  
 શર્શો વિના જેવી રીતે, શર્વરી સુહાય છે;  
 પ્રજાપતિ વિના જેવી, પ્રજા પુરતણી પેખો,  
 સુરસ વિનાની જેવી, કવિતા કહાય છે;  
 સલિલ વિહીન જેવી, સરિતાની શોભા અને,  
 ભર્તાર વિહીન જેવી, ભામિની ભળાય છે;  
 વદે રાયચંદ વીર, સદ્ધર્મને ધાર્યા વિના,  
 માનવી મહાન તેમ, કુકર્મી કળાય છે. ૩  
 આતુરો ચોંપેથી ગાહી, ચિંતામણિ ચિત્ત ગણે,  
 પંડિતો પ્રમાણે છે, પારસમણિ પ્રેમથી;  
 કવિઓ કલ્યાણકારી, કલ્પતરુ કથે જેને,  
 સુધાનો સાગર કથે, સાધુ શુભ ક્ષેમથી,  
 આત્મના ઉદ્ધારને, ઉમંગથી અનુસરો જો,  
 નિર્મળ થવાને કાજે, નમો નીતિ નેમથી;

વદે રાયચંદ વીર, એવું ધર્મરૂપ જાણી,  
 “ધર્મવૃત્તિ ધ્યાન ધરો, વિલખો નવે’મથી.” ૪

ધર્મ વિના પ્રીત નહીં, ધર્મ વિના રીત નહીં,  
 ધર્મ વિના હિત નહીં, કેથું જન કામનુ,  
 ધર્મ વિના ટેક નહીં, ધર્મ વિના નેક નહીં,  
 ધર્મ વિના ઐક્ય નહીં, ધર્મ ધામ રામનું,  
 ધર્મ વિના ધ્યાન નહીં, ધર્મ વિના જ્ઞાન નહીં,  
 ધર્મ વિના ભાન નહીં, જીવ્ય કોના કામનુ?  
 ધર્મ વિના તાન નહીં, ધર્મ વિના સાન નહીં,  
 ધર્મ વિના ધનધામ, ધાન્ય ધૂળધાણી ધારો,  
 ધર્મ વિના ધરણીમાં, ધિક્કતા ધરાય છે;  
 ધર્મ વિના ધીમંતની, ધારણાઓ ધોખો ધરે,  
 ધર્મ વિના ધાર્યું ધૈર્ય, ધુમ્ર થઈ ધમાય છે;  
 ધર્મ વિના ધરાધર, ધુતાશે, ન ધામધૂમે,  
 ધર્મ વિના ધ્યાની ધ્યાન, ઢાંગઢંગે ધાય છે;  
 ધારો, ધારો ધવળ, સુધર્મની ધુરંધરતા,  
 ધન્ય ! ધન્ય ! ધામે ધામે, ધર્મથી ધરાય છે. ૬

( ૮ )

સર્વ માન્ય ધર્મ

( ચોપાઈ )

ધર્મતત્ત્વ જો પૂછ્યું મને,  
તો સંભળાવું રનેહિ તને;  
જે સિદ્ધાંત સકળનો સાર,  
સર્વમાન્ય સહુને હિતકાર. ૧

ભાગ્યુ ભાષણમાં ભગવાન,  
ધર્મ ન બીજો દયા સમાન;  
અભયદાન સાથે સંતોષ,  
દો પ્રાણીને, દળવા દોષ; ૨

સત્ય શીળ ને સઘળાં દાન,  
દયા હોઈ ને રહ્યાં પ્રમાણ;  
દયા નહીં તો એ નહીં એક,  
વિના સૂર્ય કિરણ નહીં દેખ. ૩

પુષ્પપાંખડી જ્યાં ફૂલાય,  
જિનવરની ત્યાં નહીં આજાય;

સર્વ જીવનું ઇચ્છે સુખ,  
 મહાવીરની શિક્ષા મુખ્ય. ૪  
 સર્વ દર્શને એ ઉપદેશ,  
 એ એકાંતે નહીં વિશેષ,  
 સર્વ પ્રકારે જિનનો ખોધ,  
 દયા દયા નિર્મળ અવિરોધ ! ૫  
 એ ભવતારક મુંઢર રાહ,  
 ધરિયે તરિયે કર્શો ઉત્સાહ;  
 ધર્મ સકળનું એ શુભ મૂળ,  
 એ વણુ ધર્મ સદા પ્રતિકૂળ. ૬  
 તત્ત્વરૂપથી એ ઓળખે,  
 તે જન પહોંચે શાશ્વત સુખે;  
 શાંતિનાથ ભગવાન પ્રસિદ્ધ,  
 રાજચંદ્ર કરુણાએ સિદ્ધ. ૭

વિ. સં. ૧૯૪૨.



( ૯ )

ભક્તિનો ઉપદેશ

( તોટક ૭૬ )

શુભ શીતળતામય છાંય રહી,  
 માનવાંછિત જ્યાં ફળપંક્તિ કહી;  
 જિનભક્તિત્રયે તરુ કદપ અહો,  
 ભજીને ભગવંત ભવંત લહો. ૧  
 નિજ આત્મસ્વરૂપ મુદા પ્રગટે,  
 મનતાપ ઉતાપ તમામ મટે;  
 અતિ નિર્જરતા વણુ દામ અહો,  
 ભજીને ભગવંત ભવંત લહો. ૨  
 સમભાવી સદા પરિણામ, થશે,  
 જડ મંદ અધોગતિ જન્મ જશે;  
 શુભ મંગળ આ પરિપૂર્ણ અહો,  
 ભજીને ભગવંત ભવંત લહો. ૩  
 શુભ ભાવવડે મન શુદ્ધ કરો,  
 નવકાર મહાપદને સમરો;

નહિ એહ સમાન સુમંત્ર કહો,  
 ભજીને ભગવંત ભવંત લહો. ૪  
 કરશે ક્ષય કેવળ રાગ કથા,  
 ધરશે શુભ તત્ત્વસ્વરૂપ યથા;  
 નૃપચંદ્ર પ્રપંચ અનંત દહો,  
 ભજીને ભગવંત ભવંત લહો. ૫

વિ. સં ૧૯૪૧.

( ૧૦ )

બ્રહ્મચર્ય વિષે સુભાષિત

( દોહગ )

નીરખીન નવચૌવના, લેશ ન વિષયનિદાન;  
 ગણે કાષ્ઠની પૂતળી, તે ભગવાન સમાન. ૧  
 આ સઘળા સંસારની, રમણી નાયકરૂપ;  
 એ ત્યાગી ત્યાગ્યું બધું, કેવળ શોકસ્વરૂપ. ૨  
 એક વિષયને જીતતાં, જીત્યો સૌ સંસાર;

નૃપતિ જીતતાં જીતિયે, દળ, પુર ને અધિકાર. ૩  
 વિષયરૂપ અંકુરથી, ટળે જ્ઞાન ને ધ્યાન;  
 લેશ મદિરાપાનથી, છાકે જ્યમ અજ્ઞાન. ૪  
 જે નવ વાડ વિશુદ્ધથી, ધરે શિયળ સુખદાર્ઘ;  
 ભવ તેનો લવ પછી રહે, તત્ત્વવચન એ ભાર્ઘ. ૫  
 સુંદર શિયળ સુરતરુ, મન વાણી ને દેહ;  
 જે નરનારી સેવશે, અનુપમ ફળ લે તેહ. ૬  
 પાત્ર વિના વસ્તુ ન રહે, પાત્રે આત્મિક જ્ઞાન;  
 પાત્ર થવા સેવો સદા, પ્રહ્લ્લચર્ય મતિમાન. ૭

વિ. સં. ૧૯૪૧.

( ૧૧ )

સામાન્ય મનોરથ

( સર્વેયા )

મોહિનીલાવ વિચાર અધીન થઈ,  
 ના નીરખું નયને પરનારી;

પથરતુલ્ય ગાણું પરવૈભવ,  
નિર્મળ તાન્વિક લોભ સમારી! ૧

દ્વાદશવ્રત અને દીનતા ધરી,  
સાત્ત્વિક ધાઉં સ્વરૂપ વિચારી;  
એ મુજ નેમ સદા શુભ ક્ષેમક,  
નિત્ય અખંડ રહો ભવહારી. ૨

તે ત્રિશલાતનયે મન ચિંતવી,  
જ્ઞાન. વિવેક, વિચાર વધારું;  
નિત્ય વિશેષ કરી નવ તત્ત્વનો,  
ઉત્તમ ગોધ અનેક ઉચ્ચારું. ૩

સંશયળીજ ઊગે નહિ અંદર,  
જે જિનનાં કથનો અવધારું;  
રાજ્ય, સદા મુજ એ જ મનોરથ,  
ધાર, થશે અપવર્ગઉતારું. ૪

વિ. સં. ૧૯૪૧.

( ૧૨ )

તૃષ્ણાની વિચિત્રતા

( મનહર છંદ )

( એક ગંરીબની વધતી ગયેલી તૃષ્ણા )  
હતી દીનતાઈ ત્યારે તાકી પટેલાઈ અને,  
મળી પટેલાઈ ત્યારે તાકી છે શેઠાઈને;  
સાંપડી શેઠાઈ-ત્યારે તાકી મંત્રિતાઈ અને,  
આવી મંત્રિતાઈ ત્યારે તાકી નૃપતાઈને;  
મળી નૃપતાઈ ત્યારે તાકી દેવતાઈ અને  
દીઠી દેવતાઈ ત્યારે તાકી શંકરાઈને;  
અહો ! રાજચંદ્ર માનો માનો શંકરાઈ મળી,  
વધે તૃષ્ણાઈ તો ય જાચ ના મરાઈને. ૧  
કરોચલી પડી દાઢી ડાચાં તણે દાંટ વગ્યો;  
કાળી કેશપટી વિષે, શ્વેતતા છવાઈ ગઈ;  
સૂંઘવું સાંભળવું, ને દેખવું તે માંડી વાળ્યું,  
તેમ દાંત-આવલી તે, ખરી કે ખવાઈ ગઈ.

વળી કેટ વાંટી, હાડ ગયાં, અંગરંગ ગયો,  
 ઊઠવાની આયં જતાં, લાકડી લેવાઈ ગઈ;  
 અરે! રાજચંદ્ર એમ. યુવાની હારાઈ પણ,  
 મનથી ન તોય રાંડ, મમતા મરાઈ ગઈ. ૨

કરોડોના કરજના, શિર પર ડંકા વાગે,  
 રોગથી રૂધાઈ ગયું શરીર સૂકાઈ ને;  
 પુરપતિ પણ માથે, પીડવાને તાકી રહ્યો,  
 પેટ તણી વેઠ પણ, શકે ન પુરાઈ ને;  
 પિતૃ અને પરણી તે, મચાવે અનેક ધંધ,  
 પુત્ર, પુત્રી ભાળે ખાઉં ખાઉં દુઃખદાઈ ને;  
 અરે! રાજચંદ્ર તો ય. જીવ જાવાદાવા કરે,  
 જંજળ છંડાય નહીં, તણ તૃપનાઈ ને. ૩

થઈ ક્ષીણ નાડી, અવાચક જેવો રહ્યો પડી,  
 જીવન-દીપક પામ્યો કેવળ અંખાઈ ને;  
 છેલ્લી ધસે પડ્યો ભાળી ભાઈએ ત્યાં એમ ભાળ્યું,  
 હવે ટાઢી માટી થાય તો તો ઠીક ભાઈ ને

હાથને હલાવી ત્યાં તો, ખીજી ખુદ્દે સૂચવ્યું એ,  
 ઘોડ્યા વિના એસ, બાળ તારી ચતુરાઈ ને!  
 અરે! રાજચંદ્ર દેખો દેખો આશાપાશ કેવો?  
 જતાં ગઈ નહીં ડોશે મમતા મરાઈ ને!

વિ. સં. ૧૯૪૧

અમૂલ્ય તત્ત્વવિચાર

( હરિગીત છંદ )

( ૧૩ )

બહુ પુણ્યકેરા પુંજથી, શુભ દેહ માનવનો મળ્યો,  
 તોયે અરે બિલવચકનો, આંગે નહિ એકે ટળ્યો;  
 મુખ પ્રાપ્ત કરતાં મુખ ટળે છે લેશ એ લક્ષે લહો,  
 લાગુ લાગુ ભયંકર ભાવ મરણે કાં અહો રાચી રહો? ૧  
 લક્ષ્મી અને અધિકાર વધતા શું વધ્યું તે તો કહો?  
 શું કુટુંબ કે પરિવારથી વધવાપાળું એ નય અહો;  
 વધવાપાળું સંસારનું નરદેહને હારી જવો,  
 એનો વિચાર નહીં અહોહો! એક પળ તમને હવો!!! ૨

નિર્દોષ સુખ નિર્દોષ આનંદ, દયો ગમે ત્યાંથી ભલે,  
એ દિવ્ય શક્તિમાન જેથી જાંજીરેથી નીકળે;  
પરવસ્તુમાં નહિ મૂંઝવો, એની દયા મુજને રહી,  
એ ત્યાગવા સિદ્ધાંત કે, પશ્ચાત્તદુઃખ તે સુખ નહીં. ૩

હું કોણુ છું? ક્યાંથી થયો? શું સ્વરૂપ છે મારું ખરું?  
કોના સંબંધે વળગણુ છે? રાખું કે એ પરહરું?  
એના વિચાર વિવેકપૂર્વક, શાંત ભાવે જો કર્યા,  
તો સર્વ આત્મિક જ્ઞાનનાં, સિદ્ધાંતતત્ત્વ અનુભવ્યાં. ૪

તે પ્રાપ્ત કરવા વચન કોનું સત્ય કેવળ માનવું?  
નિર્દોષ નરનું કથન માનો 'તેહ' જેણે અનુભવ્યું;  
રે! આત્મ તારો! આત્મ તારો! શીઘ્ર એને ઓળખો,  
સર્વાત્મમાં સમદૃષ્ટિ દો આ વચનને હૃદયે લખો. ૫

વિ. સં. ૧૯૪૧.



( ૧૪ )

જિનેશ્વરની વાણી

( મનહર છંદ )

અનંત અનંત ભાવ ભેદથી ભરેલી ભલી,  
 અનંત અનંત નયનિક્ષેપે વ્યાખ્યાની છે;  
 સકળ જગત હિતકારિણી હારિણી મોહ,  
 તારિણી ભવાખ્તિ, મોક્ષચારિણી પ્રમાણી છે;  
 ઉપમા આખ્યાની જેને તમા રાખવી તે વ્યર્થ,  
 આપવાથી નિજ મતિ મપાઈ મેં માની છે;  
 અહો! રાજચંદ્ર ખાલ ખ્યાલ નથી પામતા એ,  
 જિનેશ્વરતાણી વાણી જાણી તેણે જાણી છે  
 વિ. સં. ૧૯૪૧.

( ૧૫ )

પૂર્ણમાલિકા મંગલ

( ઉપજાતિ )

તપોપદ્યાને રવિરૂપ થાય.

એ સાધીને સોમ રહી સુહાય;

મહાન તે મંગળ પંકિત પામે,  
આવે પછી તે બુધના પ્રણામે. ૧

નિર્ઘંથજ્ઞાતા ગુરુ સિદ્ધિદાતા,  
કાં તો સ્વયં શુક પ્રપૂર્ણ ખ્યાતા;  
ત્રિયોગ ત્યાં કેવળ મંદ પામે,  
સ્વરૂપ સિદ્ધે વિચારી વિરામે. ૨

વિ. સં. ૧૯૪૧.

---

( ૧૬ )

અનિત્ય ભાવના  
( ઉપજાતિ )

વિદ્યુત્ લક્ષ્મી પ્રભુતા પતંગ,  
આયુષ્ય તે તો જળના તરંગ;  
પુરંદરી ચાપ અનંગ-રંગ,  
શુ રાચીએ ત્યા ક્ષણનો પ્રસંગ !

---

## અશરણુ ભાવના

( ઉપજાતિ )

સર્વજ્ઞો ધર્મ સુશર્ણુ જાણી,  
 આરાધ્ય આરાધ્ય પ્રભાવ આણી;  
 અનાથ એકાંત સનાથ થાશે,  
 એના વિના કોઈ ન ખાંદ્ય રહાશે.

## એકત્વ ભાવના

( ઉપજાતિ )

શરીરમાં વ્યાધિ પ્રત્યક્ષ થાય,  
 તે કોઈ અન્યે લઈ ના શકાય;  
 એ ભોગવે એક સ્વ-આત્મ પોતે,  
 એકત્વ એથી નય સુર ગોતે.

( શાર્દૂલવિકીરિત )

રાણી સર્વ મળી સુચંદન ઘસી, ને ચર્ચવામાં હતી;  
 ખૂઝ્યો ત્યાં કકળાટ કંકણતણો, શ્રોતી નમિ ભૂપતિ;  
 સંવાદે પણ ઈંદ્રથી દઢ રહ્યો, એકત્વ સાચું કર્યું;  
 એવા એ મિથિલેશનું ચરિત આ સંપૂર્ણ અત્રે થયું.

અન્યત્વ ભાવના

( શાર્દૂલવિકીરિત )

ના મારાં તન રૂપ કાંતિ યુવતી, ના પુત્ર કે ભ્રાત ના;  
ના મારાં ભૂત સ્નેહીઓ સ્વજન કે, ના ગોત્ર કે જ્ઞાત ના;  
ના મારાં ધન ધામ યૌવન ધરા, એ મોહ અજ્ઞાતવના;  
રે! રે! જીવ વિચાર એમ જ સદા, અન્યત્વદા ભાવના;

( શાર્દૂલવિકીરિત )

દેખી આંગળી આપ એક અડવી, વૈરાગ્ય વેગે ગયા;  
છાંડી રાજસમાજને ભરતજી કેવલ્યજ્ઞાની થયા;  
ચોથું ચિત્ર પવિત્ર એ જ ચરિતે, પામ્યું અહીં પૂર્ણતા;  
જ્ઞાનીનાં મન તેહ રંજન કરો, વૈરાગ્ય ભાવે યથા.

અશુચિ ભાવના

( ગીતિવૃત્ત )

ખાણુ મૂત્ર ને મળની, રોગ જરાતું નિવાસનું ધામ,  
કાયા એવી ગણીને, માન ત્યજીને કર સાર્થક આમ.

## નિવૃત્ત ઔપધ

( નારાયણ ૭૬ )

અનંત સૌખ્ય નામ દુઃખ ત્યાં રહી ન મિત્રતા !  
 અનંત દુઃખ નામ સૌખ્ય પ્રેમ ત્યાં વિચિત્રતા !!  
 ઉઘાડ ન્યાય-નેત્રને નિહાળ રે ! નિહાળ તું;  
 નિવૃત્તિ શીઘ્રમેવ ધારી તે પ્રવૃત્તિ ખાળ તું.

( દોહગ )

૧.

જ્ઞાન ધ્યાન વૈરાગ્યમય, ઉત્તમ જહાં વિચાર;  
 એ ભાવે શુભ ભાવના, તે ઉતરે ભવપાર.

૨.

જ્ઞાની કે અજ્ઞાનીજન, સુખદુઃખ રહિત ન કોય;  
 જ્ઞાની વેદે ધૈર્યથી અજ્ઞાની વેદે રોય.

૩.

મંત્ર તંત્ર ઔપધ નહીં, જેથી પાપ પલાય;  
 વીતરાગવાણી વિના, અવર ન કોઈ ઉપાય

૪.

જન્મ, જરા ને મૃત્યુ, મુખ્ય દુઃખના હેતુ;  
કારણ તેનાં બે કહ્યાં, રાગ-દ્વેષ અણહિતુ.

૫.

વચનામૃત વીતરાગનાં, પરમ શાતરસમૂળ;  
ઔપધ જે ભવ રોગનાં, કાયરને પ્રતિકૂળ.

( ૧૭ )

મુખડી સહેલી હું, અકેલી ઉદાસીનતા;  
અધ્યાત્મની જનની તે ઉદાસીનતા.  
લઘુ વયથી અહ્ભુત થયો, તત્ત્વજ્ઞાનનો બોધ,  
એ જ સૂચવે એમ કે, ગતિ આગતિ કાં શોધ ? ૧  
જે સંસ્કાર થવો ઘટે. અતિ અભ્યાસે કાંય;  
વિના પરિશ્રમ તે થયો, ભવશંકા શી ત્યાંય ? ૨  
જેમ જેમ મતિ અલ્પતા, અને મોહ ઉદ્યોતઃ  
તેમ તેમ ભવશંકના, અપાત્ર અંતર જ્યોત. ૩

કરી કલ્પના દેઢ કરે, નાના નાસ્તિ વિચાર;  
 પણ અસ્તિ તે સૂચવે, એ જ ખરો નિર્ધાર. ૪  
 આ ભવ વણુ ભવ છે નહીં, એ જ તર્ક અનુકૂળ;  
 વિચારતાં પામી ગયા, આત્મધર્મનું મૂળ. ૫

વિ સં. ૧૯૪૧.

( ૧૮ )

લિપ્ત લિપ્ત મત દેખીએ, ભેદ દૃષ્ટિનો એહ;  
 એક તત્ત્વના મૂળમા, વ્યાખ્યા માનો તેહ. ૧  
 તેહ તત્ત્વરૂપ વૃક્ષનું, આત્મધર્મ છે મૂળ;  
 સ્વભાવની સિદ્ધિ કરે, ધર્મ તે જ અનુકૂળ. ૨  
 પ્રથમ આત્મસિદ્ધિ થવા, કરીએ જ્ઞાન વિચાર;  
 અનુભવી ગુરુને, સેવીએ, બુધજનનો નિર્ધાર. ૩  
 ક્ષણ ક્ષણ જે અસ્થિરતા, અને વિભાવિક મોહ;  
 તે જેનામાંથી ગયા, તે અનુભવી ગુરુ જોય. ૪

બાહ્ય તેમ અભ્યંતરે, અંથ અંથિ નહીં હોય;  
 પરમ પુરુષ તેને કહો, સરળ દૃષ્ટિથી જોય. ૫  
 વિ. સં. ૧૯૪૫.

( ૧૯ )

( ચોપાઈ )

- ૧ લોક પુરુષસંસ્થાને કહ્યો,  
 એનો ભેદ તમે કંઈ લહ્યો ?  
 એનું કારણ સમજ્યા કાંઈ,  
 કે સમજાવ્યાની ચતુરાઈ ?  
 શરીર પરથી એ ઉપદેશ,  
 જ્ઞાન દર્શાવે કે ઉદ્દેશ;  
 જેમ જણાવે સુણીએ તેમ,  
 કા તો લઈએ દઈએ ક્ષેમ.
- ૨ શું કરવાથી પોતે સુખી ?  
 શું કરવાથી પોતે દુઃખી ?



પોતે શું ? ક્યાંથી છે આપ ?

એનો માગો શીઘ્ર જવાપ.

- ૩ જ્યાં શંકા ત્યાં ગણુ સંતાપ,  
જ્ઞાન તહાં શંકા નહિ સ્થાપ;  
પ્રભુભક્તિ ત્યાં ઉત્તમ જ્ઞાન,  
પ્રભુ મેળવવા ગુરુ ભગવાન.  
ગુરુ ઓળખવા ઘટ વૈરાગ્ય,  
તે ઊપજવા પૂર્વિત ભાગ્ય;  
તેમ નહીં તો કંઈ સતસંગ,  
તેમ નહીં તો કંઈ દુઃખરંગ.

- ૪ જે ગાયો તે સદળે એક,  
સકળ દર્શને એ જ વિવેક,  
સમન્તવ્યાપી શૈલી કરી,  
સ્વાદ્વાદ સમજણુ પણ ખરી.  
મૂળ સ્થિતિ જો પ્રજો મને,  
તો સોંપી દઉં યોગી કને,

પ્રથમ અંત ને મધ્યે એક,  
 લોકરૂપ અલોકે દેખ.  
 જીવાજીવ સ્થિતિને ભેધ,  
 ટળ્યો ઓરતો શંકા ખોધ;  
 એમ જ સ્થિતિ ત્યાં નહીં ઉપાય,  
 “ઉપાય કાં નહીં?” શંકા બાય.

એ આશ્ચર્ય જાણે તે જાણ,  
 જાણે જ્યારે પ્રગટે લાણ;  
 સમજે બંધ-મુક્તિયુત જીવ,  
 નીરખી ટાળે શોક સદીવ.  
 બંધયુક્ત જીવકર્મ સહિત,  
 પુદ્ગલરચના કર્મ ખચીત;  
 પુદ્ગલજ્ઞાન પ્રથમ હે જાણ,  
 નરદેહે પછી પામે ધ્યાન,  
 જો કે પુદ્ગલનો એ દેહ,  
 તોપણ ઓર સ્થિતિ ત્યાં છેહ;

સમજાણુ ખીણ પછી કહીશ,  
જ્યારે ચિત્તે સ્થિર થઈશ.

૫ જહાં રાગ અને વળી દ્વેષ,  
તહાં સર્વદા માનો કલેશ;  
ઉદાસીનતાનો જ્યાં વાસ,  
સકળ દુઃખનો છે ત્યાં નાશ.  
સર્વ કાલનું છે ત્યાં જ્ઞાન,  
દેહ છતાં ત્યાં છે નિર્વાણ;  
ભવ છેવટની છે એ દશા,  
રામ ધામ આવીને વસ્યા.

મું ફા વદ ૧, ૧૯૪૬.

---

( ૨૦ )

આજ મને ઉછરંગ અનુપમ,  
જન્મકૃતાર્થ જોગ જણાયો:

વાસ્તવ્ય વસ્તુ, વિવેક વિવેચક,  
તે ક્રમ સ્પષ્ટ સુમાર્ગ ગણાયો.

મું, વૈ. વદ પ, ગુરુ, ૧૯૪૬.

( ૨૧ )

હોત આસવા પરિસવા, નહિ ઇનમેં સંદેહ;  
માત્ર દષ્ટિકી ભૂલ હે. ભૂલ ગયે ગત એહિ.  
ચના જિન ઉપદેશકી. પરમોત્તમ તિનુ કાલ;  
ઇનમેં સળ મત રહત હેં, કરતે નિજ સંભાલ.  
જિન સો હી હે આતમા, અન્ય હોઈ સો કર્મ;  
કર્મ કટે સો જિનવચન, તત્ત્વજ્ઞાનીકો મર્મ.  
જળ જાન્યો નિજરૂપકો, તળ જાન્યો સળ લોક;  
નહિ જાન્યો નિજરૂપકો, સળ જાન્યો સો ફેક.  
એહિ દિશાકી મૂઢતા, હે નહિ જિનપે ભાવ;  
જિનસે ભાવ ધિનુ કળૂ, નહિ છૂટત દુઃખદાવ.  
વ્યવહારસે દેવ જિન, નિહચેસે હે આપ;  
એહિ ષયનસે સમજ લે, જિન પ્રવચનકી છાપ.

એહિ નહીં હૈ કલપના, એહિ નહીં વિભંગ;  
જળ જાગેંગે આતમા, તળ લાગેંગે રંગ.  
મું. વૈ. વદ ૪. ગુરુ, ૧૯૪૫.

( ૨૨ )

મારગ સાચા મિલ ગયા, છૂટ ગયે સંદેહ;  
હોતા સો તો જલ ગયા, સિન્ન ક્રિયા નિજ દેહ.  
સમજ પિછે સળ સરલ હૈ, ણિનૂ સમજ મુશકીલ  
યે મુશકીલ કયા કહું ?  
જોજ પિંડ પ્રહ્લાંડકા, પત્તા તો લગ જાય;  
યેહિ પ્રહ્લાંડિ વાસના, જળ જાવે તળ....  
આપ આપકું ભુલ ગયા, ઇનસે કયા અંધેર ?  
સમર સમર અળ હસત હૈ, નહિ ભૂલેંગે ફેર.  
જહાં કલપના-જલપના, તહા માનુ દુઃખ છાંઈ;  
મિટે કલપના-જલપના, તળ વસ્તુ તિન પાઈ  
હૈ જીવ, કયા ઇચ્છત હવે ? હૈ ઇચ્છા દુઃખમૂલ;

જળ ઇચ્છાક નાશ તળ, મિટે અનાદિ ભૂલ.  
 એસી કહાંસે મતિ લઈ, આપ આપ હૈ નાહિ;  
 આપનકું જળ ભૂલ ગયે, અવર કહાંસે લાઈ.  
 આપ આપ એ શોધસે, આપ આપ મિલ જાય;  
 આપ મિલન નય બાપકો;

મું. વૈ. વદ ૪, ગુરુ, ૧૯૪૬.

( ૨૩ )

ૐ નમઃ

- ૧ બીજાં સાધન બહુ કર્યાં, કરી કલ્પના આપ,  
 અથવા અસદ્ગુરુ થકી, ઊલટો વધ્યો ઉતાપ.
  - ૨ પૂર્વ પુણ્યના ઉદયથી, મળ્યો સદ્ગુરુયોગ,  
 વચન સુધા શ્રવણે જતાં, થયું હૃદય ગતશોગ.
  - ૩ નિશ્ચય એથી આવિયો, ટળશે અહીં ઉતાપ;  
 નિત્ય કર્યો સત્સંગ મેં, એક લક્ષથી આપ.
- મોરળી, આસો, ૧૯૪૬.

( ૨૪ )

ઝિના નયન પાવે નહીં, ઝિના નયનથી જાત;  
 સેવે સદ્ગુરુકે ચરન, સો પાવે સાક્ષાત. ૧  
 બૂઝી ચહત જો પ્યાસકો, હે બૂઝનથી રીત;  
 પાવે નહિ ગુરુગમ ઝિના, એહી અનાદિ સ્થિત. ૨  
 એહિ નહિ હે કલ્પન, એહી નહિ વિભંગ;  
 કઈ નર પંચમકાળમે, દેખી વસ્તુ અલંગ ૩  
 નહિ દે તું ઉપદેશકું. પ્રથમ લેહિ ઉપદેશ;  
 સખસેં ન્યારા અગમ હે, વો શાનીકા દેશ ૪  
 જપ, તપ. ઔર મતાદિ સખ, તહાં લગી ભ્રમરૂપ;  
 જહાં લગી નહિ સતથી, પાર્થ કૃપા અનૂપ ૫  
 પાયાથી એ જાત હે, નિજ છંદનકો છોડ;  
 પિછે લાગ સત્પુરૂપકે, તો સખ બંધન તોડ. ૬  
 મું. અ. ૧૯૪૭.

( ૨૫ )

( દોહરા )

હે પ્રભુ ! હે પ્રભુ ! શું કહું, દીનાનાથ દયાળ; ૧  
 હું તો દોષ અનંતનું, ભાજન છું કરુણાળ. ૧  
 શુદ્ધ ભાવ મુજમાં નથી, નથી સર્વ તુજરૂપ; ૨  
 નથી લઘુતા કે દીનતા, શું કહું પરમસ્વરૂપ ? ૨  
 નથી આજ્ઞા ગુરુદેવની, અચળ કરી ઉરમાંહી; ૩  
 આપતણો વિશ્વાસ દઢ, ને પરમાદર નાહી. ૩  
 જોગ નથી સત્સંગનો, નથી સત્સેવા જોગ; ૪  
 કેવળ અર્પણતા નથી, નથી આશ્રય અનુયોગ. ૪  
 ‘હું’ પામર શું કરી શકું ?’ એવો નથી વિવેક; ૫  
 ચરણ શરણ ધીરજ નથી, મરણ સુધીની છેક. ૫  
 અચિંત્ય તુજ માહાત્મ્યનો, નથી પ્રકુદિલત ભાવ, ૬  
 અંશ ન એકે સ્નેહનો, ન મળે પરમ પ્રભાવ. ૬  
 અચળરૂપ આસક્તિ નહિ, નહીં વિરહનો તાપ; ૭  
 કથા અલલ તુજ પ્રેમની, નહિ તેનો પરિતાપ. ૭



ભક્તિમાર્ગ પ્રવેશ નહિ, નહીં ભજન દઢ ભાન;  
 સમજ નહીં નિજધર્મની, નહિ શુભ દેશે સ્થાન. ૮  
 કાળદોષ કલિથી થયો, નહિ 'મર્યાદાધર્મ';  
 તોયે નહીં વ્યાકુળતા, જુઓ પ્રભુ મુજ કર્મ. ૯  
 સેવાને પ્રતિક્ષા જે, તે બંધન નથી ત્યાગ;  
 દેહેન્દ્રિય માને નહીં, કરે બાહ્ય પર રાગ. ૧૦  
 તુજ વિયોગ સ્ફુરતો નથી, વચન નયન યમ નાહી;  
 નહિ ઉદાસ અનલકતથી, તેમ ગૃહાદિક માહી. ૧૧  
 અહંભાવથી રહિત નહિ. સ્વધર્મ સચય નાહી;  
 નથી નિવૃત્તિ નિર્મળપણે, અન્ય ધર્મની કાંઈ ૧૨  
 એમ અનંત પ્રકારથી, સાધન રહિત હુંય;  
 નહીં એક સદ્ગુણ પણ, મુખ જતાવું શુંય? ૧૩  
 કેવળ કરુણા-મૂર્તિ છે, દીનબંધુ દીનનાથ;  
 પાપી પરમ અનાથ છું, ગ્રહો પ્રભુજી હાથ. ૧૪  
 અનંત કાળથી આથક્યો, વિના ભાન ભગવાન;  
 સેવ્યા નહિ ગુરુ સંતને. મૂક્યું નહિ અભિમાન. ૧૫

સંત—ચરણ આશ્રય વિના, સાધન કયાં અનેક;  
 પાર ન તેથી પામિયો, ઊગ્યો ન અંશ વિવેક. ૧૬  
 સહુ સાધન બંધન થયાં, રહ્યો ન કોઈ ઉપાય;  
 સત્સાધન સમજ્યો નહીં, ત્યાં બંધન શું જાય ? ૧૭  
 પ્રભુ પ્રભુ લય લાગી નહીં, પડ્યો ન સદ્ગુરુપાય;  
 હીઠા નહિ નિજ દોષ તો, તરિયે કોણ ઉપાય ? ૧૮  
 અધમાધમ અધિકો પતિત, સકળ જગતમાં હુંય;  
 એ નિશ્ચય આવ્યા વિના, સાધન કરશે શુંય ?  
 પડી પડી તુજ પદપંકજે, ફરીફરી માગું એ જ;  
 સદ્ગુરુ સંત સ્વરૂપ તુજ, એ દહતા કરી દે જ. ૨૦  
 રાજજ, ભા. સુદ ૮, ૧૯૪૭.

( ૨૬ )

ૐ સત્

( તોટક ૭૬ )

યમ નિયમ સંજમ આપ કિયો,  
 યુનિ ત્યાગ બિરાગ અથાગ લહ્યો;

વનવાસ લિયો મુખ મૌન રહ્યો,  
દૃઢ આસન પદ્મ લગાય દિયો. ૧

મનપૌન-નિરોધ સ્વબોધ કિયો,  
હઠભેગ પ્રયોગ સુ તાર લયો;  
જપ ભેદ જપે તપ ત્યો'હ તપે,  
ઉરસેંહિ ઉદાસી લહિ સખપે

સખ શાસ્ત્રનકે નય ધારી હિયે,  
મત મંડન ખંડન ભેદ લિયે;  
વહ સાધન ધાર અનંત કિયો,  
તદપિ કહ્યુ હાથ હજુ ન પર્યો. ૩

અખ ક્યો' ન બિચારત હૈ મનસે,  
કહ્યુ ઔર રહા ઉન સાધનસે ?  
બિન સદ્ગુરુ કોય ન ભેદ લહે,  
મુખ આગલ હં કહ બાત કહે ? ૪  
કરુના હમ પાવત હે તુમકી,  
વહ બાત રહી સુગુરુગમકી;

પલમેં પ્રગટે મુખ આગલસેં,  
 જખ સદ્ગુરુચર્ન સુપ્રેમ બસે. ૫  
 તનસેં, મનસેં, ધનસેં, સખસેં,  
 ગુરુદેવકી આન સ્વઆત્મ બસેં;  
 તખ કારજ સિદ્ધ બને અપનો,  
 રસ અમૃત પાવહિ પ્રેમ ધનો. ૬

વહ સત્ય સુધા દરસાવહિગે,  
 ચતુરાંગુલ હે દગસેં મિલહે;  
 રસ દેવ નિરંજનકો પિવહી,  
 ગહિ જોગ જુગોજુગ સો જિવહી. ૭  
 પરપ્રેમપ્રવાહ બહે પ્રભુસેં,  
 સખ આગમભેદ સુઠેર બસેં;  
 વહ કેવલકો ખીજ જ્ઞાની કહે,  
 નિજકો અનુભૌ બતલાઈ દિયે. ૮

રાખજ, ભા. સુ. ૮, ૧૬૪૭.

( ૨૭ )

- ૧ જડભાવે જડ પરિણમે, ચેતન ચેતન ભાવ;  
 કોઈ કોઈ પલટે નહીં, છોડી આપ સ્વભાવ. ૧
- જડ તે જડ ત્રણ કાળમાં, ચેતન ચેતન તેમ,  
 પ્રગટ અનુભવરૂપ છે, સંશય તેમાં કેમ ? ૨
- જો જડ છે ત્રણ કાળમાં, ચેતન ચેતન હોય;  
 બંધ મોક્ષ તો નહિ ઘટે, નિવૃત્તિ પ્રવૃત્તિ નહોય. ૩
- બંધ મોક્ષ સંયોગથી, જ્યાં લગ આત્મ અભાન,  
 પણ નહિ ત્યાગ સ્વભાવનો, ભાષે જિન ભગવાન. ૪
- વર્તે બંધ પ્રસંગમાં, તે નિજપદ અજ્ઞાન;  
 પણ જડતા નહિ આત્માને, એ સિદ્ધાંત પ્રમાણ. ૫
- ગ્રહે અર્થી ર્થીને, એ અચરજની વાત;  
 જીવ બંધન જાણે નહીં, કેવો જિન સિદ્ધાંત ? ૬
- પ્રથમ દેહદૃષ્ટિ હતી, તેથી ભાસ્યો દેહ;  
 હવે દૃષ્ટિ થઈ આત્મમાં, ગયો દેહથી નેહ. ૭
- જડચેતનસંયોગ આ, જાણ અનાદિ અનંત;  
 કોઈ ન કર્તા તેહનો, ભાષે જિન ભગવાંત. ૮

મૂળ દ્રવ્ય ઉત્પન્ન નહિ, નહીં નાશ પણ તેમ,  
 અનુભવથી તે સિદ્ધ છે, ભાષે જિનવર એમ. ૯  
 હોય તેહનો નાશ નહિ, નહીં તેહ નહિ હોય.  
 એકાં સમય તે સૌ સમય, ભેદ અવસ્થા જોય. ૧૦

૨ પરમ પુરુષ પ્રભુ સદ્ગુરુ, પરમજ્ઞાન સુખધામ;  
 જેણે આગ્યુ ભાન નિજ, તેને સદા પ્રણામ. ૧

( ૨૮ )

જિનવર કહે છે જ્ઞાન તેને, સર્વ લબ્યો સાંભળો.  
 જો હોય પૂર્વ લાણેલ નવ પણ, જીવને જાણ્યો નહીં,  
 તો સર્વ તે અજ્ઞાન ભાગ્યુ, સાક્ષી છે આગમ અહીં,  
 એ પૂર્વ સર્વ કહ્યાં વિશેષે, જીવ કરવા નિર્મળો,  
 જિનવર કહે છે જ્ઞાન તેને, સર્વ લબ્યો સાંભળો. ૧  
 નહિ અંતમાંહી જ્ઞાન ભાગ્યુ, જ્ઞાન નહિ કવિચાતુરી,  
 નહિ મંત્ર-તંત્રો જ્ઞાન દાળ્યા, જ્ઞાન નહિ ભાષા ઠરી;  
 નહિ અન્ય સ્થાને જ્ઞાન ભાગ્યુ, જ્ઞાન જ્ઞાનીમાં કળો,  
 જિનવર કહે છે જ્ઞાન તેને, સર્વ લબ્યો સાંભળો. ૨

આ જીવને આ દેહ એવો, ભેદ જો લાસ્યો નહીં;  
 પચખાણુ કીધા ત્યાં સુધી, મોક્ષાર્થ તે લાખ્યાં નહીં;  
 એ પાંચમે અંગે કહ્યા, ઉપદેશ કેવળ નિર્મળો,  
 જિનવર કહે છે જ્ઞાન તેને, સર્વ લગ્યો સાંભળો. ૩

કેવળ નહીં પ્રહ્લયર્થથી,  
 કેવળ નહીં સંયમ થકી, પણ જ્ઞાન કેવળથી કળો,  
 જિનવર કહે છે જ્ઞાન તેને, સર્વ લગ્યો સાંભળો. ૪

શાસ્ત્રો વિશેષ સહિત પણ જો, જાણિયું નિજરૂપને,  
 કાં તેહવો આશ્રય કરજો, લાવથી સાચા મને;  
 તો જ્ઞાન તેને લાણિયું, જો સમ્મતિ આદિ સ્થળો;  
 જિનવર કહે છે જ્ઞાન તેને, સર્વ લગ્યો સાંભળો. ૫

આઠ સમિતિ જાણીએ જો, જ્ઞાનીના પરમાર્થથી,  
 તો જ્ઞાન લાખ્યુ તેહને, અનુસાર તે મોક્ષાર્થથી,  
 નિજ કલ્પનાથી કેટિ શાસ્ત્રો, માત્ર મનનો આમળો,  
 જિનવર કહે છે જ્ઞાન તેને, સર્વ લગ્યો સાંભળો. ૬

ચાર વેદ પુરાણ આદિ શાસ્ત્ર સૌ મિથ્યાત્વનાં,  
 શ્રી નંદોસૂત્રે ભાળિયાં છે, ભેદ જ્યાં સિદ્ધાંતના;  
 પણ જ્ઞાનીને તે જ્ઞાન ભાસ્યાં, એ જ ઠેકાણે ઠરે,  
 જિનવર કહે છે જ્ઞાન તેને, સર્વ ભગ્યો સાંભળો. ૭  
 વ્રત નહીં પચખાણ નહીં, નહિ ત્યાગ વસ્તુ કોઈનો,  
 મહાપદ્મ તીર્થ કર થશે, શ્રેણિક ઠાણુંગ જોઈ લો.  
 છેલ્લો અનંતા

રાજાજ, ભા. ૧૯૪૭.

( ૨૯ )

ૐ

- ૧ અપૂર્વ અવસર એવો ક્યારે આવશે ?  
 ક્યારે થઈશું બાહ્યાંતર નિર્ઘ્ન જો ?  
 સર્વ સંબંધનું બંધન તીક્ષ્ણ છેદીને.  
 વિચરશું કવ મહત્પુરુષને પંથ જો ? અપૂર્વ ૦
- ૨ સર્વ ભાવથી ઔદાસીન્યવૃત્તિ કરી,  
 માત્ર દેહ તે સંયમહેતુ હોય જો;



અન્ય કારણે અન્ય કશું કદપે નહીં,  
દેહે પણ કિચિત્ મૂર્છા નવ જોય જો. અપૂર્વં

૩ દર્શનમોહ વ્યર્તીન થઈ ઊપજ્યો ખોધ જો,  
દેહભિન્ન કેવલ ચિત્તન્યનું જ્ઞાન જો;  
તેથી પ્રક્ષીણ ચારિત્રમોહ વિલોકિયે,  
વર્તે એવું શુદ્ધસ્વરૂપનું ધ્યાન જો. અપૂર્વં

૪ આત્મસ્થિરતા ત્રણ સંક્ષિપ્ત યોગેની,  
મુખ્યપણે તો વતે દેહપર્યંત જો;  
ઘોર પરીપહ કે ઉપસર્ગ લયે કરી,  
આવી શકે નહીં તે સ્થિરતાનો અંત જો અપૂર્વં

૫ સંયમના હેતુથી યોગપ્રવર્તના,  
સ્વરૂપલક્ષે જિનઆજ્ઞા આધીન જો;  
તે પણ ક્ષણક્ષણ ઘટતી જતી સ્થિતિમાં,  
અંતે થાયે નિજસ્વરૂપમાં લીન જો અપૂર્વં

૬ પંચ વિષયમાં રાગદ્વેષ વિરહિતતા,  
પંચ પ્રમાદે ન મળે મનનો ક્ષોભ જો;

દ્રવ્ય, ક્ષેત્ર ને કાળ, લાવ પ્રતિળ ધ વણ.

વિચરવું ઉદયાધીન પણ વીંનલોલ જો. અપૂર્વં ૦

૭ ક્રોધ પ્રત્યે તો વર્તે ક્રોધસ્વભાવતા,

માન પ્રત્યે તો દીનપણાનું માન જો;

માયા પ્રત્યે માયા સાક્ષીભાવની,

લોલ પ્રત્યે નહીં લોલ સમાન જો. અપૂર્વં ૦

૮ બહુ ઉપસર્ગકર્તા પ્રત્યે પણ ક્રોધ નહીં,

વંદે ચક્રી તથાપિ ન મળે માન જો;

દેહ જાય પણ માયા થાય ન રોમમાં,

લોલ નહીં છો પ્રળય સિદ્ધિ-નિદાન જો. અપૂર્વં ૦

૯ નગ્નભાવ, મુંડભાવ સહ અસ્ત્રાનતા,

અદંતધોવન આદિ પરમ પ્રસિદ્ધ જો;

કેશ, રોમ. નળ કે અગે શૃંગાર નહીં,

દ્રવ્યભાવ સંયમમય નિર્ઘંથ સિદ્ધ જો. અપૂર્વં ૦

૧૦ શત્રુ મિત્ર પ્રત્યે વર્તે સમદર્શિતા,

માન અમાને વર્તે તે જ સ્વભાવજો;

- શુદ્ધ નિરંજન ચૈતન્યમૂર્તિ અનન્યમય,  
 અગુરુલઘુ અમૂર્ત સહજપદરૂપ જો. અપૂર્વ૦
- ૧૯ પૂર્વપ્રયોગાદિ કારણના યોગથી,  
 ઊદ્ધર્ગમન સિદ્ધાલય પ્રાપ્ત સુસ્થિત જો;  
 સાદિ અનંત અનંત સમાધિસુખમાં,  
 અનંત દર્શન. જ્ઞાન અનંત સહિત જો અપૂર્વ૦
- ૨૦ જે પદ શ્રી સર્વજ્ઞે દીઠું જ્ઞાનમાં,  
 કહી શક્યા નહીં પણ તે શ્રી ભગવાન જો;  
 તેહ સ્વરૂપને અન્ય વાણી તે શું કહે ?  
 અનુભવગોચર માત્ર રહ્યું તે જ્ઞાન જો. અપૂર્વ૦
- ૨૧ એહ પરમપદ પ્રાપ્તિનું કર્યું ધ્યાન મેં.  
 ગત વગર ને હાલ મનોરથરૂપ જો;  
 નોપાણુ નિશ્ચય રાજચંદ્ર મનને રહ્યો,  
 પ્રભુઆજ્ઞાએ થાકું તે જ સ્વરૂપ જો. અપૂર્વ૦
- મું. કા ૧૬૫૩.

( ૩૦ )

ૐ

શ્રીસદ્ગુરુચરણાય નમઃ

મૂળ મારગ સાંભળો જિનનો રે,  
કરી વ્રાત્ત અળાંડ સન્મુખ મૂળ૦  
નો'ય પૂજાદિની જો કામના રે  
નો'ય ંકાલુ અંતર ભવદુઃખ મૂળ૦ ૧

કરી જોજો વચનની તુલના રે,  
જોજો શોધીને જિનસિદ્ધાંત; મૂળ૦  
માત્ર કહેલું પરમારથ હેતુથી રે,  
કોઈ પામે મુમુક્ષુ વાત. મૂળ૦ ૨

જ્ઞાન, દર્શન, ચારિત્રની શુદ્ધતા રે,  
એકપણે અને અવિરુદ્ધ; મૂળ૦  
જિનમારગ તે પરમાર્થથી રે,  
એમ કહ્યું સિદ્ધાંતે બુધ. મૂળ૦ ૩

જીવિત કે મરણે નહીં ન્યૂનાધિકતા,  
ભવ મોક્ષે પણ શુદ્ધ વર્તે સમભાવ જો. અપૂર્વ ૦

૧૧ એકાદ્રી વિચરતો વળી સ્મશાનમા,  
વળી પર્વતમાં વાઘ સિંહ સંયોગ જો;  
અટોલ આસન ને મનમાં નહીં ક્ષોભતા;  
પરમ મિત્રનો જાણે પામ્યા યોગ જો. અપૂર્વ ૦

૧૨ ઘોર તપશ્ચર્યામાં પણ મનને તાપ નહીં,  
સરસ અક્ષે નહીં મનને પ્રસન્નભાવ જો,  
રજકણ કે રિદ્ધિ વૈમાનિક દેવની;  
સર્વે માન્યાં પુષ્કલ એક સ્વભાવ જો. અપૂર્વ ૦

૧૩ એમ પરાજય કરીને આરિત્રમોહનો,  
આવું ત્યાં જ્યાં કરણ અપૂર્વ ભાવ જો;  
ઘ્રાણી ક્ષપક તાળી કરીને આરૂઢતા,  
અનન્ય ચિંતન અતિશય શુદ્ધસ્વભાવ જો. અપૂર્વ ૦

૧૪ મોહ સ્વયંભૂરમણ સમુદ્ર તરી કરી,  
સ્થિતિ ત્યાં જ્યાં શ્રીણુમોહ ગુણસ્થાન જો:

- અંત સમય ત્યાં પ્રાણુ સ્વરૂપ વીતરાગ થઈ,  
 પ્રગટાવું નિજ કેવલજ્ઞાન નિધાન જો. અપૂર્વ૦
- ૧૫ ચાર કર્મ ધનઘાતી તે વ્યવચ્છેદ જ્યાં,  
 ભવનાં ખીજતણો આત્યંતિક નાશ જો;  
 સર્વ ભાવ જ્ઞાતા દૃષ્ટા સહ શુદ્ધતા,  
 કૃતકૃત્ય પ્રભુ વીર્ય અનંત પ્રકાશ જો. અપૂર્વ૦
- ૧૬ વેદનીયાદિ ચાર કર્મ વર્તે જહાં,  
 બળી સીંદરીવત્ આકૃતિ માત્ર જો;  
 તે દેહાયુષ આધીન જેની સ્થિતિ છે;  
 આયુષ પૂર્ણ મટિયે દૈહિક પાત્ર જો અપૂર્વ૦
- ૧૭ મન, વચન, કાયા ને કર્મની વર્ગણા,  
 છૂટે જહાં સકળ પુદ્ગલસંબંધ જો;  
 એવું અયોગી ગુણસ્થાનકે ત્યાં વર્તતું,  
 મહાભાગ્ય સુખદાયક પૂર્ણ અબધ જો. અપૂર્વ૦
- ૧૮ એક પરમાણુમાત્રની મળે ન સ્પર્શતા,  
 પૂર્ણ કલંકરહિત અકોલ સ્વરૂપ જો;

- શુદ્ધ નિરજન ચૈતન્યમૂર્તિ અનન્યમય,  
 અગુરુલઘુ અમૂર્ત સહજપદરૂપ જો. અપૂર્વ૦
- ૧૯ પૂર્વપ્રયોગાદિ કારણના યોગથી,  
 ઊર્ધ્વગમન સિદ્ધાલય પ્રાપ્ત સુસ્થિત જો;  
 સાદિ અનંત અનંત સમાધિસુખમાં,  
 અનંત દર્શન, જ્ઞાન અનંત સહિત જો અપૂર્વ૦
- ૨૦ જે પદ શ્રી સર્વજ્ઞે દીકું જ્ઞાનમાં,  
 કહી શક્યા નહીં પણ તે શ્રી ભગવાન જો;  
 તેહ સ્વરૂપને અન્ય વાણી તે શું કહે ?  
 અનુભવગોચર માત્ર રહ્યું તે જ્ઞાન જો. અપૂર્વ૦
- ૨૧ એહ પરમપદ પ્રાપ્તિનું કર્યું ધ્યાન મેં,  
 ગળ વગર ને હાલ મનોરથરૂપ જો;  
 તોપણ નિશ્ચય રાજચંદ્ર મનને રહ્યો,  
 પ્રભુઆજ્ઞાએ થાશું તે જ સ્વરૂપ જો. અપૂર્વ૦
- મું. કા ૧૯૫૩.

( ૩૦ )

ૐ

શ્રીસદ્ગુરુચરણાય નમઃ :

મૂળ મારગ સાંભળો જિનનો રે,  
કરી વ્રાત્ત અખંડ સન્મુખ મૂળ૦  
નો'ય પૂજાદિની જો કામના રે  
નો'ય ંડાલું અંતર ભવદુઃખ મૂળ૦ ૧

કરી જોજો વચનની તુલના રે,  
જોજો શોધીને જિનસિદ્ધાંત; મૂળ૦  
માત્ર કહેવું પરમારથ હેતુથી રે,  
કોઈ પામે મુમુક્ષુ વાત. મૂળ૦ ૨

જ્ઞાન, દર્શન, ચારિત્રની શુદ્ધતા રે,  
એકપણે અને અવિરુદ્ધ; મૂળ૦  
જિનમારગ તે પરમાર્થથી રે,  
એમ કહ્યું સિદ્ધાંતે બુધ. મૂળ૦ ૩



- લિંગ અને ભેદો જે વ્રતના રે,  
 દ્રવ્ય દેશ કાળાદિ ભેદ; મૂળ૦  
 પણ જ્ઞાનાદિની જે શુદ્ધતા રે,  
 તે તો ત્રણે કાળે અભેદ. મૂળ૦ ૪
- હવે જ્ઞાન દર્શનાદિ શબ્દનો રે,  
 સંક્ષેપે સુણો પરમાર્થ. મૂળ૦  
 તેને જોતાં વિચારી વિશેષથી રે,  
 સમજશે ઉત્તમ આત્માર્થ. મૂળ૦ ૫
- છે દેહાદિથી લિપ્ત આત્મા રે,  
 ઉપયોગી સદા અવિનાશ; મૂળ૦  
 એમ જાણે સદ્ગુરુ-ઉપદેશથી રે,  
 કહ્યું જ્ઞાન તેનું નામ ખાસ. મૂળ૦ ૬
- જે જ્ઞાને કરીને જાણિયું રે,  
 તેની વર્તે છે શુદ્ધ પ્રતીત; મૂળ૦  
 કહ્યું ભગવંતે દર્શન તેહને રે,  
 જેનું ખીજું નામ સમક્ષિત. મૂળ૦ ૭

જેમ આવી પ્રતીતિ જીવની રે;  
 જાણ્યો સર્વેથી લિન્ન અસંગ; મૂળં  
 તેવો સ્થિર સ્વભાવ તે ઊપજે રે,  
 નામ ચારિત્ર તે અણુલિંગ. મૂળં ૮  
 તે ત્રણે અલેદ પરિણામથી રે,  
 જ્યારે વર્તે તે આત્મારૂપ; મૂળં  
 તેહ મારગ જિનનો પામિયો રે,  
 કિંવા પામ્યો તે નિજસ્વરૂપ. મૂળં ૯  
 એવાં મૂળ જ્ઞાનાદિ પામવા રે,  
 અને જવા અનાદિ બંધ; મૂળં  
 ઉપદેશ સદ્ગુરુનો પામવો રે,  
 ટાળી સ્વચ્છંદને પ્રતિબંધ. મૂળં ૧૦  
 એમ દેવ જિનંદે લાખિયું રે,  
 મોક્ષમારગનું શુદ્ધ સ્વરૂપ; મૂળં  
 ભવ્ય જનોના હિતને કારણે રે,  
 સંશ્લેષે ઠહ્યું સ્વરૂપ. મૂળં ૧૧

આણુંદ, આસો સુદ ૧, ૧૯૫૨.

( ૩૧ )

ૐ

( ગીત )

પંથ પરમપદ યોધ્યો, જેહ પ્રમણે પરમ વીતરાગે;  
 તે અનુસરી કહીશું, પ્રણમીને તે પ્રભુ ભક્તિરાગે. ૧  
 મૂળ પરમપદ કારણ, સમ્યક્દર્શન જ્ઞાનચરણ પૂર્ણે;  
 પ્રણમે એક સ્વભાવે, શુદ્ધ સમાધિ ત્યાં પરિપૂર્ણ. ૨  
 જે ચેતન જડ ભાવો, અવલોક્યા છે મુનીંદ્ર સર્વજ્ઞે;  
 તેવી અંતર આસ્થા, પ્રગટ્યે દર્શન કહ્યું છે તત્ત્વજ્ઞે. ૩  
 સમ્યક્ પ્રમાણ પૂર્વક, તે તે ભાવો જ્ઞાન વિષે ભાસે;  
 સમ્યક્ જ્ઞાન કહ્યું તે, સંશય, વિભ્રમ, મોહ ત્યાં નાશ્યે. ૪  
 વિપયારંભનિવૃત્તિ, રાગદ્વેષનો અભાવ જ્યાં થાય;  
 સહિત સમ્યક્દર્શન, શુદ્ધ ચરણ ત્યાં સમાધિ સદુપાય. ૫  
 ત્રણે અલિપ્ત સ્વભાવે, પરિણમી આત્મસ્વરૂપ જ્યાં થાય;  
 પૂર્ણ પરમપદ પ્રાપ્તિ, નિશ્ચયથી ત્યાં અનન્ય સુખદાય. ૬  
 જીવ, અજીવ પદાર્થો, પુણ્ય, પાપ, આશ્રવ તથા બંધ;  
 સંવર, નિર્જરા, મોક્ષ, તત્ત્વ કહ્યાં નવ પદાર્થ સંખ ધ. ૭

જીવ, અજીવ વિષે તે, નવે તત્ત્વનો સમાવેશ થાય;  
વસ્તુ વિચાર વિશેષે, લિન્ન પ્રજોધ્યા મહાન મુનિરાય. ૮

વવા૦ કા ૧૯૫૩.

( ૩૨ )

ધન્ય રે દિવસ આ અહો,  
જાગી રે શાંતિ અપૂર્વ રે;  
દશ વર્ષે રે ધારા ઉલસી,  
મલ્યો ઉદયકર્મનો ગર્વ રે      ધન્ય૦ ૧  
ઓગણીસસેં ને એકત્રીસે,  
આવ્યા અપૂર્વ અનુસાર રે;  
ઓગણીસસેં ને ખેતાલીસે  
અદ્ભુત વૈરાગ્યધાર રે      ધન્ય૦ ૨  
ઓગણીસસેં ને સુડતાલીસે,  
સમકિત શુદ્ધ પ્રકાશ્યુ રે;  
શ્રુત અનુભવ વધતી દશા,  
નિજ સ્વરૂપ અવભાસ્યુ રે      ધન્ય૦ ૩

ત્યાં આબ્યો રે ઉદય કારમો

પરિચ્છે કાચ પ્રપંચ રે;

જેમ જેમ તે હડસેલીએ,

તેમ વધે ન ઘટે રંચ રે. ધન્ય૦ ૪

વધતું એમ જ ચાલિયું,

હવે હીસે ક્ષીણ કાંઈ રે;

ક્રમે કરીને રે તે જશે,

એમ ભાસે મનમાંહીં રે. ધન્ય૦ ૫

યથા હેતુ જે ચિત્તનો,

સત્ય ધર્મનો ઉદ્ધાર રે;

થશે અવશ્ય આ દેહથી,

એમ થયો નિરધાર રે. ધન્ય૦ ૬

આવી અપૂર્વ વૃત્તિ અહો,

થશે અપ્રમત્ત યોગ રે;

કેવળ લગભગ ભૂમિકા,

સ્પર્શીને દેહ-વિયોગ રે. ધન્ય૦ ૭

અવશ્ય કર્મનો ભોગ છે,  
 ભોગવવો અવશેષ રે;  
 તેથી દેહ એક જ ધારીને,  
 જાશું સ્વરૂપ સ્વદેશ રે. ધન્ય૦ ૮  
 વવા૦ ક્ષા. વદ ૧૨, ૧૯૫૩.

---

( ૩૩ )

૧ જડ ને ચૈતન્ય બને દ્રવ્યનો સ્વભાવ લિપ્ત,  
 સુપ્રતીતપણે બંને જેને સમજાય છે;  
 સ્વરૂપ ચૈતન નિજ, જડ છે સંબંધ માત્ર,  
 અથવા તે જ્ઞેય પણ પરદ્રવ્યમાંય છે;  
 એવો અનુભવનો પ્રકાશ ઉદભાસિત થયો,  
 જડથી ઉદાસી તેને આત્મવૃત્તિ થાય છે.  
 કાયાની વિસારી માયા, સ્વરૂપે સમાયા એવા,  
 નિર્ઝંથનો પંથ ભવ-અન્તનો ઉપાય છે.

૨ દેહ જીવ એકરૂપે ભાસે છે અજ્ઞાન વડે,  
 ક્રિયાની પ્રવૃત્તિ પણ તેથી તેમ થાય છે;  
 જીવની ઉત્પત્તિ અને રોગ, શોક, દુઃખ, મૃત્યુ,  
 દેહનો સ્વભાવ જીવ પદમાં જણાય છે;  
 એવો જે અનાદિ એકરૂપનો મિથ્યાત્વભાવ,  
 જ્ઞાનીનાં વચન વડે દૂર થઈ જાય છે;  
 ભાસે જડ ચૈતન્યનો પ્રગટ સ્વભાવ ભિન્ન,  
 ખન્ને દ્રવ્ય નિજ નિજ રૂપે સ્થિત થાય છે.

મું'ં કા'ં વદ ૧૧, ૧૮૫૬,

( ૩૪ )

સદ્ગુરુના ઉપદેશથી, 'સમજે જિનનુ રૂપ;  
 તો તે' પામે નિજદશા, જિન છે આત્મસ્વરૂપ. ૧  
 પામ્યા શુદ્ધ સ્વભાવને, છે જિન' તેથી પૂજ્ય;  
 સમજો જિનસ્વભાવ તો, આત્મભાનનો શુભ્ય. ૨

સ્વરૂપસ્થિત, ઇચ્છારહિત, વિચરે પૂર્વપ્રયોગ;  
અપૂર્વવાણી પરમશ્રુત, સદ્ગુરુલક્ષણ યોગ્ય. ૩  
નડીઆદ, આં વદ ૨, ૧૯૫૨.

( ૩૫ )

ૐ શ્રી જિનપરમાત્મને નમઃ

૧ ઇચ્છે છે જે ભોગી જન, અનંત સુખસ્વરૂપ;  
મૂળ શુદ્ધ તે આત્મપદ, સયોગી જિનસ્વરૂપ. ૧  
આત્મસ્વભાવ અગમ્ય તે, અવલંબન આધાર;  
જિનપદથી દર્શાવિયો, તેહ સ્વરૂપ પ્રકાર. ૨  
જિનપદ નિજપદ એકતા, ભેદભાવ નહીં કાઈ;  
લક્ષ થવાને 'તેહનો, કહ્યાં' શાસ્ત્ર સુખદાઈ. ૩  
જિનપ્રવચન દુર્ગમ્યતા, થાકે અતિ મતિમાન;  
અવલંબન શ્રી સદ્ગુરુ, સુગમ અને સુખખાણુ. ૪  
ઉપાસના જિનચરણની, અતિશય ભક્તિ સહિત;  
મુનિજન સ ગતિ રેતિ અતિ, સંયમ યોગ ઘટિત. ૫



ગુણપ્રમોદ અતિશય રહે, રહે અંતર્મુખ યોગ;  
 પ્રાપ્તિ શ્રી સદ્ગુરુવડે, જિનદર્શન અનુયોગ. ૬  
 પ્રવચન સમુદ્ર ણિદુમાં, ઊલટી આવે એમ;  
 પૂર્વ ઔદની લખિધનું, ઉદાહરણ પણ તેમ ૭  
 વિષય વિકાર સહિત જે, રહ્યા મતિના યોગ;  
 પરિણામની વિષમતા, તેને યોગ અયોગ. ૮  
 મંદ વિષય ને સરળતા, સહ આજ્ઞા સુવિચાર;  
 કરુણા કોમળતાદિ ગુણ, પ્રથમ ભૂમિકા ધાર. ૯  
 રોક્યા શબ્દાદિક વિષય, સંયમ સાધન રાગ;  
 જગતઘટિ નહીં આત્મથી, મધ્ય પાત્ર મહાભાગ્ય. ૧૦  
 નહિ તૃષ્ણા જીવ્યાતણી, મરણયોગ નહીં ક્ષોભ;  
 મહાપાત્ર તે માર્ગના, પરમ યોગ જિતલોભ. ૧૧  
 ૨ આવ્યે બહુ સમ દેશમાં, છાયા જાય સમાર્ધ  
 આવ્યે તેમ સ્વભાવમાં મન સ્વરૂપ પણ જાઈ. ૧  
 ઊંપજે મોહ-વિકલ્પથી, સમસ્ત આ સંસાર;  
 અંતર્મુખ અવલોકતાં, વિલય થતાં નહિ વાર. ૨

૩ સુખધામ અનંત સુસંત ચહી, દિન-રાત્ર તદ્ધ્યાનમહી;  
પરશાન્તિ અનંત સુધામય જે, પ્રણમ પદ તે વર તે જયતે  
રાજકોટ, ચૈત્ર સુદ ૯, ૧૯૫૭.

( ૩૬ )

ૐ

આત્મસિદ્ધ

જે સ્વરૂપ સમજ્યા વિના, પામ્યો દુઃખ અનંતઃ  
સમજાવ્યું તે પદ નમું, શ્રી સદ્ગુરુ ભગવંત. ૧  
વર્તમાન આ કાળમા, મોક્ષમાર્ગ ખડું લોપડું  
વિચારવા આત્માથીને, ભાખ્યો અત્ર અગોખ્ય. ૨  
કોઈ ક્રિયાજડ થઈ રહ્યા, શુષ્કજ્ઞાનમા કોઈ;  
માને મારગ મોક્ષનો, કરુણા ઊંપજે જોઈ ૩  
બાહ્ય ક્રિયામા રાચતા, અંતર્લેદ ન કાંઈ;  
જ્ઞાનમાર્ગ નિષેધતા, તેહ ક્રિયાજડ આંઈ. ૪  
બંધ મોક્ષ છે કલ્પના, ભાળે વાણીમાંહી;  
વતે મોહાવેશમા, શુષ્કજ્ઞાની તે આંહી. ૫

વરાગ્યાદિ સદ્ગુણ તો, જે સહ આતમજ્ઞાન;  
 તેમ જ આતમજ્ઞાનની, પ્રાપ્તિતથા નિદાન, ૬  
 ત્યાગ-વિરાગ ન ચિત્તમાં, થાય ન તેને જ્ઞાન;  
 અટકે ત્યાગ-વિરાગમાં, તો ભૂલે નિજભાન. ૭  
 જ્યાં જ્યાં જે જે યોગ્ય છે, તહાં સમજવું તેહ;  
 ત્યાં ત્યાં તે તે આચરે, આત્માથી જન એહ. ૮  
 સેવે સદ્ગુરુચરણને, ત્યાગી દઈ નિજપક્ષ;  
 પામે તે પરમાર્થને, નિજપદનો લે લક્ષ. ૯  
 આતમજ્ઞાન સમદર્શિતા, વિચરે ઉદયપ્રયોગ;  
 અપૂર્વ વાણી પરમશ્રુત, સદ્ગુરુ-લક્ષણુ યોગ્ય ૧૦  
 પ્રત્યક્ષસદ્ગુરુ સમ નહિ, પરોક્ષ જિનઉપકાર;  
 એવો લક્ષ થયા વિના, ભોગે ન આત્મવિચાર. ૧૧  
 સદ્ગુરુના ઉપદેશ વણ, સમજાય ન જિનરૂપ;  
 સમજ્યા વણ ઉપકાર શો ? સમજ્યે જિનસ્વરૂપ. ૧૨  
 આત્માદિ અસ્તિત્વનાં, જેહ નિરૂપક શાસ્ત્ર;  
 પ્રત્યક્ષ સદ્ગુરુ યોગ નહિ, ત્યાં આધાર સુપાત્ર ૧૩

અથવા સદ્ગુરુએ કહ્યાં, જે અવગાહન કાજ;  
 તે તે નિત્ય વિચારવાં, કરી મતાંતર ત્યાજ. ૧૪  
 રોકે છવ સ્વચ્છંદ તો, પામે અવશ્ય મોક્ષ;  
 પામ્યા એમ અનંત છે, ભાખ્યું જિન નિર્દોષ. ૧૫  
 પ્રત્યક્ષ સદ્ગુરુ યોગથી, સ્વચ્છંદ તે રોકાય;  
 અન્ય ઉપાય કર્યા થકી, પ્રાપ્તે બમણો થાય. ૧૬  
 સ્વચ્છંદ મત આગ્રહ તણ, વર્તે સદ્ગુરુલક્ષ;  
 સમક્ષિત તેને ભાગિયું, કારણ ગણી પ્રત્યક્ષ. ૧૭  
 માનાદિક શત્રુ મહા, નિજછદે ન મરાય;  
 જાતા સદ્ગુરુ-શરણમાં, અલ્પ પ્રયાસે જાય. ૧૮  
 જે સદ્ગુરુ-ઉપદેશથી, પામ્યો કેવળજ્ઞાન;  
 ગુરુ રહ્યા છદ્મસ્થ પણ, વિનય કરે ભગવાન. ૧૯  
 એવો માર્ગ વિનય તણો, ભાખ્યો શ્રી વીતરાગ;  
 મૂળ હેતુ એ માર્ગનો, સમજે કોઈ સુભાગ્ય. ૨૦  
 અસદ્ગુરુ એ વિનયનો, લાભ લહે જો કાઈ;  
 મહામોહનીય કર્મથી, ખૂડે ભવજળ માંહી. ૨૧

હોય મુમુક્ષુ જીવ તે, સમજે એહ વિચાર;  
 હોય મતાર્થી જીવ તે, અવળો લે નિર્ધાર. ૨૨  
 હોય મતાર્થી તેહને, થાય ન આતમલક્ષ;  
 તેહ મતાર્થી લક્ષણો, અહીં કહ્યાં નિર્પક્ષ. ૨૩

### મતાર્થી-લક્ષણ

બાહ્યત્યાગ પણ જ્ઞાન નહિ, તે માને ગુરુ સત્ય;  
 અથવા નિજકુળધર્મના, તે ગુરુમાં જ મમત્વ. ૨૪  
 જે જિનદેહપ્રમાણુ ને, સમવસરણાદિ સિદ્ધિ;  
 વર્ણન સમજે જિનનું, રોડીં રહે નિજ બુદ્ધિ. ૨૫  
 પ્રત્યક્ષ સદ્ગુરુયોગમાં, વતે દષ્ટિ વિમુખ;  
 અસદ્ગુરુને દેહ કરે, નિજ માનાથે મુખ્ય ૨૬  
 દેવાદિ ગતિ ભંગમાં, જે સમજે શ્રુતજ્ઞાન;  
 માને નિજ મતવેષનો, આગ્રહ મુક્તિદાન. ૨૭  
 લહ્યું સ્વરૂપ ન વૃત્તિનુ, ગ્રહ્યું વ્રત-અભિમાન;  
 ગ્રહે નહીં પરમાર્થને, લેવા લૌકિક માન. ૨૮

અથવા નિશ્ચય નય થાઉં, માત્ર શબ્દની માંય;  
 લોપે સદ્વ્યવહારને, સાધન રહિત થાય. ૨૯  
 જ્ઞાનદશા પામે નહીં, સાધનદશા ન કાંઈ;  
 પામે તેનો સગ જે, તે ખૂડે ભવમાંહી. ૩૦  
 એ પણ જીવ મતાર્થમાં, નિજમાનાદિ કાજ;  
 પામે નહિ પરમાર્થને, અન્-અધિકારીમાં જ. ૩૧  
 નહિ કષાય-ઉપશાંતતા, નહિ અંતર વૈરાગ્ય;  
 સરળપણું ન મધ્યસ્થતા, એ મતાર્થી દુર્લાભ્ય; ૩૨  
 લક્ષણ કહ્યાં મતાર્થીનાં, મતાર્થ જાવા કાજ;  
 હવે કહું આત્માર્થીનાં, આત્મ-અર્થ સુખસાજ. ૩૩

### આત્માર્થી-લક્ષણ

આત્મજ્ઞાન ત્યાં મુનિપણું, તે સાચા ગુરુ હોય;  
 બાકી કુળગુરુકલ્પના, આત્માર્થી નહિ જોય. ૩૪  
 પ્રત્યક્ષ સદ્ગુરુ પ્રાપ્તિનો, ગણે પરમ ઉપકાર;  
 ત્રણે યોગ એકત્વથી, વતે આજ્ઞાધાર ૩૫

એક હોય ત્રણ કાળમાં, પરમારથના પંથ;  
ત્રેરે તે પરમાર્થને, તે વ્યવહાર સમંત. ૩૬

એમ વિચારી અંતરે, શોધે સદ્ગુરુ યોગ;  
કામ એક આત્માર્થનું, ણીને નહિ મનરોગ. ૩૭

કપાયની ઉપશાંતતા, માત્ર મોક્ષ-અભિલાષ;  
ભવે ખેદ, પ્રાણીદયા, ત્યાં આત્માર્થ નિવાસ. ૩૮

દશા ન એવી જ્યાં સુધી, જીવ લહે નહિ ભોગ;  
મોક્ષમાર્ગ પામે નહીં, મટે ન અંતર રોગ. ૩૯

આવે જ્યાં એવી દશા, સદ્ગુરુબોધ સુહાય;  
તે બોધે સુવિચારણા, ત્યાં પ્રગટે સુખદાય. ૪૦

જ્યાં પ્રગટે સુવિચારણા, ત્યાં પ્રગટે નિજજ્ઞાન;  
જે જ્ઞાને ક્ષય મોહ થઈ, પામે પદ નિર્વાણ. ૪૧

ઊપજે તે સુવિચારણા, મોક્ષમાર્ગ સમજાય;  
ગુરુશિષ્યસંવાદથી, ભાખું પદપદ આંહી. ૪૨

### પદ્મપદનામકમન

‘આત્મા છે,’ ‘તે નિત્ય છે,’ ‘છે કર્તા નિજકર્મ;’  
 ‘છે ભોક્તા’ વળી ‘મોક્ષ છે,’ ‘મોક્ષ ઉપાય સુધર્મ.’ ૪૩  
 પદ્મસ્થાનક સક્ષેપમાં, પદ્મદર્શન પણ તેહ;  
 સમન્તવા પરમાર્થને, કહ્યાં જ્ઞાનીએ એહ. ૪૪

(૧) શંકા-શિષ્ય ઉવાચ:-

નથી દૃષ્ટિમાં આવતો, નથી જણાતું રૂપ;  
 બીજો પણ અનુભવ નહીં, તેથી ન જીવ સ્વરૂપ. ૪૫  
 અથવા દેહ જ આત્મા, અથવા ઇન્દ્રિય પ્રાણ;  
 મિથ્યા જુદો માનવો, નહીં જુદું એંધાણ. ૪૬  
 વળી જો આત્મા હોય તો, જણાય તે નહિ કેમ?  
 જણાય જો તે હોય તો, ઘટ પટ આદિ જેમ. ૪૭  
 માટે છે નહિ આત્મા, મિથ્યા મોક્ષ ઉપાય;  
 એ અંતર-શંકાતણો, સમન્તવો સદુપાય. ૪૮



જેના અનુભવ વશ્ય એ, ઉત્પન્ન-લયનું જ્ઞાન;  
 તે તેથી જુદા વિના, થાય ન કેમે ભાન. ૬૩  
 જે સંયોગો દેખાયે, તે તે અનુભવ દશ્ય;  
 ઊપજે નહિ સંયોગથી, આત્મા નિત્ય પ્રત્યક્ષ; ૬૪  
 જડથી ચેતન ઊપજે, ચેતનથી જડ થાય;  
 એવો અનુભવ કોઈને, ક્યારે કદી ન થાય. ૬૫  
 કોઈ સંયોગોથી નહીં, જેની ઉત્પત્તિ થાય;  
 નાશ ન તેનો કોઈમાં, તેથી નિત્ય સદાય. ૬૬  
 ક્રોધાદિ તરતમ્યતા, સર્પાદિકની માંય;  
 પૂર્વજન્મ-સંસ્કાર તે, જીવનિત્યતા ત્યાંય. ૬૭  
 આત્મા દ્રવ્યે નિત્ય છે, પર્યાયે પલટાય;  
 બાળાદિ વય ત્રણ્યનુ, જ્ઞાન એકને થાય. ૬૮  
 અથવા જ્ઞાન ક્ષણિકનું, જે જાણી વદનાર;  
 વદનારો તે ક્ષણિક નહિ, કર અનુભવ નિર્ધાર. ૬૯  
 ક્યારે કોઈ વસ્તુનો, કેવળ હોય ન નાશ;  
 ચેતન પામે નાશ તો. કેમાં ભજે તપાસ. ૭૦

## (૩) શકા—શિષ્ય ઉવાચ :-

કર્તા જીવ ન કર્મનો, કર્મ જ કર્તા કર્મ;  
 અથવા સહજ સ્વભાવ કાં, કર્મ જીવનો ધર્મ. ૭૧  
 આત્મા સદા અસંગ ને, કરે પ્રકૃતિ બંધ;  
 અથવા ઈશ્વર-પ્રેરણા, તેથી જીવ અબંધ. ૭૨  
 માટે મોક્ષ-ઉપાયનો, કોઈ ન હેતુ જણાય;  
 કર્મતાણું કર્તાપણું, કાં નહિ, કા નહિ જાય. ૭૩

## (૩) સમાધાન—સદ્ગુરુ ઉવાચ —

હોય ન ચેતનપ્રેરણા, કોણ ગ્રહે તો કર્મ ?  
 જડસ્વભાવ નહિ પ્રેરણા, જુઓ વિચારી ધર્મ. ૭૪  
 જો ચેતન કરતું નથી, નથી થતાં તો કર્મ;  
 તેથી સહજ સ્વભાવ નહિ, તેમ જ નહિ જીવધર્મ. ૭૫  
 કેવળ હોત અસંગ જો, ભાસત તને ન કેમ ?  
 અસંગ છે પરમાર્થથી, પણ નિજ ભાને તેમ. ૭૬

(૧) સમાધાન—સદ્ગુરુ ઉવાચ :—

ભાસ્યો દેહાધ્યાયથી, આત્મા દેહ સમાન;  
 પણ તે યન્ને ભિન્ન છે, પ્રગટ લક્ષણે ભાન. ૪૯

ભાસ્યો દેહાધ્યાયથી, આત્મા દેહ સમાન;  
 પણ તે યન્ને ભિન્ન છે, જેમ અસિ ને મ્યાન ૫૦

જે દષ્ટા છે દષ્ટિનો, જે જાણે છે રૂપ;  
 અખાધ્ય અનુભવ જે રહે, તે છે જીવસ્વરૂપ. ૫૧

છે ઇન્દ્રિય પ્રત્યેકને, નિજ નિજ વિષયનું જ્ઞાન;  
 પાંચ ઇન્દ્રિયાના વિષયનું, પણ આત્માને ભાન. ૫૨

દેહ ન જાણે તેડને, જાણે ન ઇન્દ્રીય પ્રાણ;  
 આત્માની સત્તાવડે, તેડ પ્રવર્તે જાણ. ૫૩

સર્વ અવસ્થાને વિષે, ન્યાસે સદા જાણાય;  
 પ્રગટરૂપ ચૈતન્યમય, એ એવાણુ સદાય. ૫૪

ઘટ, પટ આદિ જાણુ તું, તેથી તેને માન;  
 જાણુનાર તે માન નાહ, કહીએ કેવું જ્ઞાન? ૫૫

પરમ બુદ્ધિ કૃષ દેહમાં, સ્થૂળ દેહ મતિ અદ્ય;  
 દેહ હોય જો આત્મા, ઘટે ન આમ વિકલ્પ ૫૬  
 જડ ચેતનનો ભિન્ન છે, કેવળ પ્રગટ સ્વભાવ;  
 એકપણું પામે નહીં, ત્રણે કાળ દ્વયભાવ. ૫૭  
 આત્માની શંકા કરે, આત્મા પોતે આપ;  
 શંકાનો કરનાર તે, અચરજ એહ અમાપ. ૫૮

(૨) શંકા—શિષ્ય ઉવાચ :-

આત્માના અસ્તિત્વના, આપે કહ્યા પ્રકાર;  
 સંભવ તેનો થાય છે, અંતર કયે વિચાર. ૫૯  
 બીજી શંકા થાય ત્યાં, આત્મા નહિ અવિનાશ;  
 દેહયોગથી જીપજે, દેહવિયોગે નાશ. ૬૦  
 અથવા વસ્તુ ક્ષણિક છે, ક્ષણે ક્ષણે પલટાય;  
 એ અનુભવથી પણ નહીં, આત્મા નિત્ય જણાય. ૬૧

(૨) સમાધાન—સદ્ગુરુ ઉવાચ :-

દેહ માત્ર સંયોગ છે, વળી જડ રૂપી દશ્ય;  
 ચેતનનાં ઉત્પત્તિ લય, કેના અનુભવ વશ્ય ? ૬૨

જેના અનુભવ વશ્ય એ, ઉત્પન્ન-લયનું જ્ઞાન;  
 તે તેથી જુદા વિના, થાય ન કેમે ભાન. ૬૩  
 જે સંયોગો દેખાયે, તે તે અનુભવ દશ્ય;  
 ઊપજે નહિ સંયોગથી, આત્મા નિત્ય પ્રત્યક્ષ; ૬૪  
 જડથી ચેતન ઊપજે, ચેતનથી જડ થાય;  
 એવો અનુભવ કોઈને, ક્યારે કદી ન થાય. ૬૫  
 કોઈ સંયોગોથી નહીં, જેની ઉત્પત્તિ થાય;  
 નાશ ન તેનો કોઈમાં, તેથી નિત્ય સદાય. ૬૬  
 ક્રોધાદિ તરતમ્યતા, સર્પોદિકની માંય;  
 પૂર્વજન્મ-સંસ્કાર તે, જીવનિત્યતા ત્યાંય. ૬૭  
 આત્મા દ્રવ્યે નિત્ય છે, પર્યાયે પલટાય;  
 જાળાદિ વય ત્રણનું, જ્ઞાન એકને થાય. ૬૮  
 અથવા જ્ઞાન ક્ષણિકનું, જે જાણી વદનાર;  
 વદનારો તે ક્ષણિક નહિ, કર અનુભવ નિર્ધાર. ૬૯  
 ક્યારે કોઈ વસ્તુનો, કેવળ હોય ન નાશ;  
 ચેતન પામે નાશ તો. કેમાં ભજે તપાસ. ૭૦

## (૩) શંકા—શિષ્ય ઉવાચ :-

કર્તા જીવ ન કર્મનો, કર્મ જ કર્તા કર્મ;  
 અથવા સહજ સ્વભાવ કાં, કર્મ જીવનો ધર્મ. ૭૧  
 આત્મા સદા અસંગ ને, કરે પ્રકૃતિ બાંધ;  
 અથવા ઈશ્વર-પ્રેરણા, તેથી જીવ અબાંધ. ૭૨  
 માટે મોક્ષ-ઉપાયનો, કોઈ ન હેતુ જણાય;  
 કર્મતાણું કર્તાપણું, કાં નહિ, કા નહિ જાય. ૭૩

## (૩) સમાધાન—સદ્ગુરુ ઉવાચ :-

હોય ન ચેતનપ્રેરણા, કોણ ગ્રહે તો કર્મ ?  
 જડસ્વભાવ નહિ પ્રેરણા, જુઓ વિચારી ધર્મ. ૭૪  
 જો ચેતન કરતું નથી, નથી થતાં તો કર્મ;  
 તેથી સહજ સ્વભાવ નહિ, તેમ જ નહિ જીવધર્મ. ૭૫  
 કેવળ હોત અસંગ જો, ભાસત તને ન કેમ ?  
 અસંગ છે પરમાર્થથી, પણ નિજ ભાને તેમ. ૭૬

કર્તા ઈશ્વર કોઈ નહિ, ઈશ્વર શુદ્ધ સ્વભાવ;  
 અથવા પ્રેરક તે ગણ્યે, ઈશ્વર દોષપ્રભાવ. ૭૭  
 ચેતન જો નિજભાનમાં, કર્તા આપ સ્વભાવ;  
 વતે નહિ નિજભાનમાં, કર્તા કર્મ-પ્રભાવ. ૭૮

### (૪) શકા-શિષ્ય ઉચ્ચાર:-

જીવ કર્મ-કર્તા કહો, પણ ભોક્તા નહિ સોય;  
 શું સમજે જડ કર્મ કે, ક્રાંતિ પરિણામી હોય? ૭૯  
 ક્રાંતિદાતા ઈશ્વર ગણ્યે, ભોક્તાપણુ સધાય;  
 એમ કહ્યું ઈશ્વરતાણું, ઈશ્વરપણું જ બધય. ૮૦  
 ઈશ્વર સિદ્ધ થયા વિના, જગત નિયમ નહિ હોય;  
 પછી શુભાશુભ કર્મનાં, ભોગ્ય સ્થાન નહિ કોય ૮૧

### (૪) સમાધાન-સદ્ગુરુ ઉચ્ચાર

ભાવકર્મ નિજકલ્પના, માટે ચેતનરૂપ,  
 જીવવીર્યની સ્ફુરણા, અકુણ કરે જડરૂપ. ૮૨

ઝેર મુઘા સમજે નહીં, જીવ ખાય ફળ થાય;  
 એમ શુભાશુભ કર્મનું, ભોક્તાપણું જણાય. ૮૩  
 એક રાંક ને એક નૃપ. એ આદિ જે ભેદ;  
 કારણ વિના ન કાર્ય તે, તે જ શુભાશુભ વેઇ. ૮૪  
 ફળદાતા ઈશ્વરતાણી, એમા નથી જરૂર;  
 કર્મ સ્વભાવે પરિણમે, થાય ભોગથી દૂર ૮૫  
 તે તે ભોગ્ય વિશેષનાં, સ્થાનક દ્રવ્ય સ્વભાવ,  
 ગહન વાત છે શિષ્ય આ, કહી સંક્ષેપે સાવ. ૮૬

(પ) શકા-શિષ્ય ઉવાચ:-

કર્તા ભોક્તા જીવ હો, પણ તેનો નહિ મોક્ષ;  
 વીત્યો કાળ અનંત પણ, વર્તમાન છે દોષ. ૮૭  
 શુભ કરે ફળ ભોગવે, દેવાદિ ગતિમાંય,  
 અશુભ કરે નરકાદિ ફળ, કર્મ રહિત ન કયાંય. ૮૮

(પ) સમાધાન-સદ્ગુરુ ઉવાચ.-

જેમ શુભાશુભ કર્મપદ, જાણ્યાં સફળ પ્રમાણ,  
 તેમ નિવૃત્તિ-સફળતા, માટે મોક્ષ સુખજી ૮૯



વીત્યો કાળ અનંત તે, કર્મ શુભાશુભ ભાવ;  
 તેહ શુભાશુભ છેદતાં, ઉપજે મોક્ષ સ્વભાવ. ૯૦  
 દેહાદિક સંયોગનો, આત્યંતિક વિયોગ;  
 સિદ્ધ મોક્ષ શાશ્વત પદે, નિજ અનંત સુખ ભોગ. ૯૧

(૬) શકા-શિષ્ય ઉવાચ -

હોય કદાપિ મોક્ષપદ, નહિ અવિરોધ ઉપાય;  
 કર્મો કાળ અનંતનાં, શાથી છેદાં જાય? ૯૨  
 અથવા મત દર્શન ઘણાં, કહે ઉપાય અનેક;  
 તેમાં મત સાચો કયો, અને ન એહ વિવેક. ૯૩  
 કર્મ જાતિમાં મોક્ષ છે, કયા વેષમાં મોક્ષ;  
 એનો નિશ્ચય ના બને, ઘણા ભેદ એ દોષ ૯૪  
 તેથી એમ જણાય છે, મળે ન મોક્ષ-ઉપાય;  
 જીવાદિ જાણ્યા તણો, શો ઉપકાર જ થાય? ૯૫  
 પાંચે ઉત્તરથી થયું, સમાધાન સર્વાંગ;  
 સમન્નું મોક્ષ ઉપાય તો, ઉદય ઉદય સદ્ભાગ્ય. ૯૬

## (૬) સમાધાન-સદ્ગુરુ ઉવાચ.-

પાંચે ઉત્તરની થઈ, આત્મા વિષે પ્રતીત;  
 થાશે મોક્ષોપાયની, સહજ પ્રતીત એ રીત. ૯૭  
 કર્મભાવ અજ્ઞાન છે, મોક્ષભાવ નિજવાસ;  
 અંધકાર અજ્ઞાન સમ, નાશે જ્ઞાનપ્રકાશ. ૯૮  
 જે જે કારણ અંધનાં, તેહ અંધનો પંથ;  
 તે કારણ છેદક દશા, મોક્ષપંથ ભવ-અંત. ૯૯  
 રાગ, દ્વેષ અજ્ઞાન એ, મુખ્ય કર્મની ગ્રંથ;  
 થાય નિવૃત્તિ જેહથી, તેજ મોક્ષનો પંથ. ૧૦૦  
 આત્મ સત્ ચૈતન્યમય; સર્વાભાસ રહિત;  
 જેથી કેવળ પામિયે, મોક્ષપંથ તે રીત. ૧૦૧  
 કર્મ અનંત પ્રકારનાં, તેમાં મુખ્યે આઠ;  
 તેમાં મુખ્યે મોહનીય, હણાય તે કહું પાઠ. ૧૦૨  
 કર્મ મોહનીય ભેદ બે, દર્શન ચારિત્ર નામ;  
 હણે બોધ વીતરાગતા, અચૂક ઉપાય આમ. ૧૦૩

કર્મબંધ ક્રોધાદિથી, હજી ક્ષમાદિક તેહ;  
 પ્રત્યક્ષ અનુભવ સર્વને, એમાં શો સંદેહ ? ૧૦૪  
 છોડી મત દર્શનતણો, આગ્રહ તેમ વિકલ્પ;  
 કહ્યો માર્ગ આ સાધશે, જન્મ તેહના અલ્પ. ૧૦૫  
 પદ્મપદનાં પદ્મપ્રશ્ન તેં, પૂછ્યાં કરી વિચાર;  
 તે પદની સર્વાંગતા, મોક્ષમાર્ગ નિર્ધાર. ૧૦૬  
 જાતિ-વેપનો ભેદ નહિ, કહ્યો માર્ગ જો હોય;  
 સાધે તે મુક્તિ લહે, એમાં ભેદ ન કોય. ૧૦૭  
 કપાયની ઉપશાંતતા, માત્ર મોક્ષ-અભિલાષ;  
 ભવે ખેદ અંતર દયા, તે કહીએ જિજ્ઞાસ. ૧૦૮  
 તે જિજ્ઞાસું જીવને, થાય સદ્ગુરુબોધ;  
 તો પામે સમક્રિતને, વર્તે અતરશોધ ૧૦૯  
 સતદર્શન-આગ્રહ તજી, વર્તે સદ્ગુરુલક્ષ;  
 લહે શુદ્ધ સમક્રિત તે, જેમાં ભેદ ન પક્ષ. ૧૧૦  
 વર્તે નિજન્વભાવનો, અનુભવ લક્ષ પ્રતીત;  
 વૃત્તિ વહે નિજભાવમાં, પરમાર્થે સમક્રિત. ૧૧૧

વર્ધમાન સમરિત ધર્મ, ટાળે મિથ્યાભાસ;   
 ઉદય થાય આરિત્રનો, વીતરાગપદ વાસ. ૧૧૨   
 કેવળ નિજસ્વભાવનું, અળાંક વર્તે જ્ઞાન;   
 કહીએ કેવળ જ્ઞાન તે, દેહ છતાં નિર્વાણ ૧૧૩   
 કોટિ વર્ધનુ સ્વપ્ન પણ, જાગ્રત થતાં શમાય,   
 તેમ વિભાવ અનાદિનો, જ્ઞાન થતાં દૂર થાય. ૧૧૪   
 ઘટે દેહાધ્યાસ તો, નહિ કર્તા તું કર્મ;   
 નહિ ભોક્તા તું તેહનો, એ જ ધર્મનો મર્મ. ૧૧૫   
 એ જ ધર્મથી મોક્ષ છે, તું છો મોક્ષસ્વરૂપ;   
 અનંત દર્શન જ્ઞાન તું, અવ્યાયાધ સ્વરૂપ. ૧૧૬   
 શુદ્ધ બુદ્ધ ચૈતન્યધન, સ્વયંભ્યોતિ સુખધામ;   
 બીજું કહીએ કેટલું ? કર વિચાર તો પામ. ૧૧૭   
 નિશ્ચય સર્વે જ્ઞાનીનો, આવી અત્ર સમાય;   
 ધરી મૌનતા એમ કહી, સહજ સમાધિમાંય. ૧૧૮

## શિષ્ય—બોધબીજપ્રાપ્તિ

સદ્ગુરુના ઉપદેશથી, આન્ધ્ર અપૂર્વ ભાન;  
 નિજપદ નિજમાંહી લહ્યું, દૂર થયુ અજ્ઞાન. ૧૧૯  
 ભાસ્યુ નિજસ્વરૂપ તે, શુદ્ધ ચેતનારૂપ;  
 અજર અમર અવિનાશી ને, દેહાતીત સ્વરૂપ. ૧૨૦  
 કર્તા ભોક્તા કર્મનો, વિભાવ વર્તે જ્યાંય;  
 વૃત્તિ વહી નિજભાવમાં, થયો અકર્તા ત્યાય. ૧૨૧  
 અથવા નિજપરિણામ જે, શુદ્ધ ચેતનારૂપ;  
 કર્તા ભોક્તા તેહનો, નિર્વિકલ્પ સ્વરૂપ. ૧૨૨  
 મોક્ષ કહ્યો નિજશુદ્ધતા, તે પામે તે પંથ;  
 સમન્વયો સંક્ષેપમાં, સકળ માર્ગ નિર્ઝંથ. ૧૨૩  
 અહો ! અહો ! શ્રી સદ્ગુરુ, કરુણાસિંધુ અપાર;  
 આ પામર પર પ્રભુ કર્યો, અહો ! અહો ! ઉપકાર. ૧૨૪  
 શું પ્રભુચરણ કને ધરું, આત્માથી સૌ હીન;  
 તે તો પ્રભુએ આપિયો, વતું ચરણાધીન. ૧૨૫

આ દેહાદિ આજથી, વર્તો પ્રભુ આધીનઃ  
 દાસ, દાસ હું દાસ હું, તેહ પ્રભુનો દીન ૧૨૬  
 પદ સ્થાનક સમજાવીને, લિન્ન બતાવ્યો આપ;  
 મ્યાનધરી તરવારવત, એ ઉપકાર અમાપ. ૧૨૭

### ઉપસહાર

દર્શન પટે સમાય છે, આ પદ સ્થાનકમાહો;  
 વિચારતાં વિસ્તારથી, સંશય રહે ન કાઈ. ૧૨૮  
 આત્મબ્રાંતિ સમ રોગ નહિ, સદ્ગુરુ વૈદ્ય સુજાણુ;  
 ગુરુઆજ્ઞા સમ પથ્ય નહિ, ઔષધ વિચાર ધ્યાન. ૧૨૯  
 જો ઇચ્છો પરમાર્થ તો, કરો સત્ય પુરુષાર્થ,  
 ભવસ્થિતિ આદિ નામ લઈ, છેદો નહિ આત્માર્થ. ૧૩૦  
 નિશ્ચયવાણી સાલણી, સાધન તજવા નો'ય;  
 નિશ્ચય રાખી લક્ષમાં, સાધન કરવાં સોય. ૧૩૧  
 નય નિશ્ચય એકાંતથી, આમા નથી કહેલ;  
 એકાંતે વ્યવહાર નહિ, બન્ને સાથ રહેલ. ૧૩૨

૩. કેઈ ક્રિયાને જ વળગી રહ્યા છે અને કેઈ શુષ્કજ્ઞાનને જ વળગી રહ્યા છે; એમ મોક્ષમાર્ગ માને છે, જે જોઈને દયા આવે છે.

૪. બાહ્યક્રિયામાં જ માત્ર રાચી રહ્યા છે, અંતર કંઈ ભેદાયું નથી; અને જ્ઞાનમાર્ગને નિષેધ્યા કરે છે; તે અહીં ક્રિયાજડ કહ્યા છે.

૫. બંધ-મોક્ષ માત્ર કલ્પના છે, એવાં નિશ્ચય-વાક્ય માત્ર વાણીમાં બાલે છે અને તથાસ્પ દશા થઈ નથી, મોહના પ્રભાવમાં વર્તે છે; એ અહીં શુષ્કજ્ઞાની કહ્યા છે.

૬. વૈરાગ્યત્યાગાદિ જો સાથે આત્મજ્ઞાન હોય તો સદ્ગુણ છે, અર્થાત્ મોક્ષની પ્રાપ્તિના હેતુ છે; અને જ્યાં આત્મજ્ઞાન ન હોય ત્યાં પણ જો તે આત્મજ્ઞાનને અર્થે કરવામાં આવતાં હોય તો તે આત્મજ્ઞાનની પ્રાપ્તિના હેતુ છે.

૭. જેના ચિત્તમાં ત્યાગ અને વૈરાગ્યાદિ સાધનો ઉત્પન્ન થયાં ન હોય તેને જ્ઞાન ન થાય; અને જે ત્યાગવિરાગમાં જ અટકી રહી, આત્મજ્ઞાનની આકાંક્ષા ન રાખે તે પોતાનું ભાન ભૂલે; અર્થાત્ અજ્ઞાનપૂર્વક ત્યાગવૈરાગ્યાદિ હોવાથી તે પૂનઃસત્કારાદિથી પરાભવ પામે, અને આત્માર્થ ચૂકી જાય.

૮. જ્યાં જ્યાં જે જે યોગ્ય છે, ત્યાં ત્યાં તે તે સમજે, અને ત્યાં ત્યાં તે તે આચરે એ આત્માર્થી પુરુષનાં લક્ષણો છે.

૯. પોતાના પક્ષને છોડી દઈ, જે સદ્ગુરુના ચરણને સેવે તે પરમાર્થને પામે; અને આત્મસ્વરૂપનો લક્ષ તેને થાય.

૧૦. આત્મજ્ઞાનને વિષે જેમની સ્થિતિ છે, એટલે પરભાવની ઈચ્છાથી જે રહિત થયા છે; તથા શત્રુમિત્ર, હર્ષ-શોક, નમસ્કાર-તિરસ્કારાદિ ભાવપ્રત્યે જેને સમતા વર્તે છે, માત્ર પૂર્વે ઉત્પન્ન થયેલાં



ગચ્છમતની જે કલ્પના, તે નહિ સહ્યવહાર;  
 ભાન નહીં નિજરૂપનું, તે નિશ્ચય નાહ સાર. ૧૩૩  
 આગળ જ્ઞાની થઈ ગયા, વર્તમાનમાં હોય;  
 થાશે કાળ ભવિષ્યમાં, માર્ગભેદ નહિ કેાય. ૧૩૪  
 સર્વ જીવ છે સિદ્ધસમ, જે સમજે તે થાય;  
 સહજુરુઆજ્ઞા જિનદશા, નિમિત્ત કારણ માંય ૧૩૫  
 ઉપાદાનનું નામ લઈ, એ જે તજે નિમિત્ત;  
 પામે નહિ સિદ્ધત્વને, રહે બ્રાંતિમાં સ્થિત. ૧૩૬  
 મુખથી જ્ઞાન કથે અને, અંતર છૂટયો ન મોહ;  
 તે પામર પ્રાણી કરે, માત્ર જ્ઞાનીનો દ્રોહ. ૧૩૭  
 દયા, શાંતિ, સમતા, ક્ષમા, સત્ય, ત્યાગ, વૈરાગ્ય;  
 હોય સુમુક્ત ઘટ વિષે, એહ સદાય સુજાગ્ય. ૧૩૮  
 મોહભાવ ક્ષય હોય જ્યાં, અથવા હોય પ્રશાંત;  
 તે કહીએ જ્ઞાનીદશા, બાકી કહીએ બ્રાંત. ૧૩૯  
 સકળ જગત તે એકવત્, અથવા સ્વપ્નસમાન;  
 તે કહીએ જ્ઞાનીદશા, બાકી વાચાજ્ઞાન. ૧૪૦

સ્થાનક પાંચ વિચારીને, છઠ્ઠે વર્તે જેહ;  
 પામે સ્થાનક પાંચમું. એમાં નહિ સંદેહ. ૧૪૧  
 દેહ છતાં જેની દશા, વર્તે દેહાતીત;  
 તે જ્ઞાનીના ચરણમાં, હો વંદન અગણિત. ૧૪૨  
 શ્રી નડિયાદ, આ. વદ ૧, ગુરુ. ૧૬૫૨.

( ૪૯ )

આત્મસિદ્ધિ અર્થ

૧. જે આત્મસ્વરૂપ સમજ્યા વિના ભૂતકાળે  
 હું અનંત દુઃખ પાસ્યો, તે પદ જેણે સમજાવ્યું  
 એટલે ભવિષ્યકાળે ઉત્પન્ન થવા યોગ્ય એવા અનંત  
 દુઃખ પામત તે મૂળ જેણે છેદ્યું એવા શ્રી સદ્ગુરુ  
 ભગવાનને નમસ્કાર કરુ છું.

૨. આ વર્તમાન કાળમાં મોક્ષમાર્ગ ઘણો  
 લોપ થઈ ગયો છે, જે મોક્ષમાર્ગ આત્માથીને  
 વિચારવા માટે ( ગુરુશિષ્યના સવાદરૂપે ) અત્રે  
 પ્રગટ કરીએ છીએ.

૩. કોઈ ક્રિયાને જ વળગી રહ્યા છે અને કોઈ શુષ્કજ્ઞાનને જ વળગી રહ્યા છે; એમ મોક્ષમાર્ગ માને છે, જે જોઈને દયા આવે છે.

૪. બાહ્યક્રિયામાં જ માત્ર રાચી રહ્યા છે, અંતર કંઈ ભેદાયું નથી; અને જ્ઞાનમાર્ગને નિષેધ્યા કરે છે; તે અહીં ક્રિયાજડ કહ્યા છે.

૫ બંધ-મોક્ષ માત્ર કલ્પના છે, એવાં નિશ્ચય-વાક્ય માત્ર વાણીમાં બાલે છે અને તથારૂપ દશા થઈ નથી, મોહના પ્રભાવમાં વર્તે છે; એ અહીં શુષ્કજ્ઞાની કહ્યા છે.

૬. વૈરાગ્યત્યાગાદિ જે સાથે આત્મજ્ઞાન હોય તો સફળ છે, અર્થાત્ મોક્ષની પ્રાપ્તિના હેતુ છે; અને જ્યાં આત્મજ્ઞાન ન હોય ત્યાં પણુ જે તે આત્મજ્ઞાનને અર્થે કરવામાં આવતાં હોય તો તે આત્મજ્ઞાનની પ્રાપ્તિના હેતુ છે.

૭. જેના ચિત્તમાં ત્યાગ અને વૈરાગ્યાદિ સાધનો ઉત્પન્ન થયાં ન હોય તેને જ્ઞાન ન થાય; અને જે ત્યાગવિરાગમાં જ અટકી રહી, આત્મજ્ઞાનની આકાંક્ષા ન રાખે તે પોતાનું ભાન ભૂલે; અર્થાત્ અજ્ઞાનપૂર્વક ત્યાગવૈરાગ્યાદિ હોવાથી તે પૂજાસત્કારાદિથી પરાભવ પામે, અને આત્માર્થ ચૂકી જાય.

૮. જ્યાં જ્યાં જે જે યોગ્ય છે, ત્યાં ત્યાં તે તે સમજે, અને ત્યાં ત્યાં તે તે આચરે એ આત્માર્થી પુરુષનાં લક્ષણો છે.

૯. પોતાના પક્ષને છોડી દઈ, જે સદ્ગુણના ચરણને સેવે તે પરમાર્થને પામે; અને આત્મસ્વરૂપનો લક્ષ તેને થાય.

૧૦. આત્મજ્ઞાનને વિષે જેમની સ્થિતિ છે, એટલે પરભાવની ઈચ્છાથી જે રહિત થયા છે; તથા શત્રુમિત્ર, હર્ષ-શોક, નમસ્કાર-તિરસ્કારાદિ ભાવપ્રત્યે જેને સમતા વર્તે છે, માત્ર પૂર્વે ઉત્પન્ન થયેલાં

એવાં કર્મોના ઉદયને લીધે જેમની વિચરવાઆદિ ક્રિયા છે, અજ્ઞાની કરતાં જેની વાણી પ્રત્યક્ષ જુદી પડે છે, અને ષટ્દર્શનના તાત્પર્યને જાણે છે, તે સદ્ગુરુનાં ઉત્તમ લક્ષણો છે.

૧૧. જ્યાંસુધી જીવને પૂર્વકાળે થઈ ગયેલા એવા જિનની વાત પર જ લક્ષ રહ્યા કરે, અને તેનો ઉપકાર કહ્યા કરે, અને જેથી પ્રત્યક્ષ આત્મબ્રાંતિનું સમાધાન થાય એવા સદ્ગુરુનો સમાગમ પ્રાપ્ત થયો હોય તેમાં પરોક્ષ જિનનાં વચન કરતાં મોટો ઉપકાર સમાયો છે, તેમ જ ન જાણે તેને આત્મ-વિચાર ઉત્પન્ન ન થાય.

૧૨. સદ્ગુરુના ઉપદેશ વિના જિનનું સ્વરૂપ સમજાય નહીં, અને સ્વરૂપ સમજ્યા વિના ઉપકાર શો થાય ? જો સદ્ગુરુઉપદેશે જિનનું સ્વરૂપ સમજે તો સમજનારનો આત્મા પરિણામે જિનની દશાને પામે.

૧૩. જે જિનાગમાદિ આત્માના હોવાપણાનો તથા પરલોકાદિના હોવાપણાનો ઉપદેશ કરવાવાળાં શાસ્ત્રો છે, તે પણ જ્યાં પ્રત્યક્ષ સદ્ગુરુનો જોગ ન હોય ત્યાં સુપાત્ર જીવને આધારરૂપ છે; પણ સદ્ગુરુ સમાન તે બ્રાંતિના છેદક કહી ન શકાય.

૧૪. અથવા જે સદ્ગુરુએ તે શાસ્ત્રો વિચારવાની આજ્ઞા દીધી હોય, તો તે શાસ્ત્રો મતાંતર એટલે કુળધર્મને સાર્થક કરવાનો હેતુ આદિ બ્રાંતિ છોડીને માત્ર આત્માર્થે નિત્ય વિચારવાં.

૧૫. જીવ અનાદિકાળથી પોતાના ડહાપણે અને પોતાની ઇચ્છાએ ચાલ્યો જાય છે, એનું નામ ‘સ્વચ્છંદ’ છે. જે તે સ્વચ્છંદને રોકે તો જરૂર તે મોક્ષને પામે; અને એ રીતે ભૂતકાળે અનંત જીવ મોક્ષ પામ્યા છે. એમ રાગ, દ્વેષ અને અજ્ઞાન એમાંનો એછે દોષ જેને વિષે નથી એવા દોષરહિત વીતરાગે કહ્યું છે.

૧૬. પ્રત્યક્ષસદ્ગુરુના યોગથી તે સ્વચ્છંદ રોકાય છે, બાકી પોતાની ઇચ્છાએ બીજા ઘણા ઉપાય કર્યા છતાં ઘણું કરીને તે બમણો થાય છે.

૧૭ સ્વચ્છંદને તથા પોતાના મતના આગ્રહને તજીને જે સદ્ગુરુના લક્ષે ચાલે તેને પ્રત્યક્ષ કારણ ગણીને વીતરાગે ‘સમકિત’ કહ્યું છે.

૧૮. માન અને પૂજાસત્કારાદિનો લોભ એ આદિ મહાશત્રુ છે, તે પોતાના હઠાપણે ચાલતાં નાશ પામે નહિ, અને સદ્ગુરુના શરણમાં જતાં સહજ પ્રયત્નમાં જાય.

૧૯. જે સદ્ગુરુના ઉપદેશથી કેઈ કેવળજ્ઞાનને પામ્યા, તે સદ્ગુરુ હજી છક્કસ્થ રહ્યા હોય, તોપણ જે કેવળજ્ઞાનને પામ્યા છે એવા તે કેવળી ભગવાન છક્કસ્થ એવા પોતાના સદ્ગુરુની વૈયાવચ્ચ કરે.

૨૦. એવો વિનયનો માર્ગ શ્રી જિને ઉપદેશ્યો છે. એ માર્ગનો મૂળ હેતુ એટલે તેથી આત્માને

શે ઉપકાર થાય છે, તે કેઈક સુભાગ્ય એટલે સુલભબોધી અથવા આરાધક જીવ હોય તે સમજે.

૨૨. જે મોક્ષાર્થી જીવ હોય તે આ વિનય-માર્ગોદિનો વિચાર સમજે અને જે મતાર્થી હોય તે તેનો અવળો નિર્ધાર લે, એટલે કાં પોતે તેવો વિનય શિષ્યાદિ પાસે કરાવે અથવા અસદ્ગુરુને વિષે પોતે સદ્ગુરુની બ્રાંતિ રાખી આ વિનયમાર્ગનો ઉપયોગ કરે.

૨૩ જે મતાર્થી જીવ હોય તેને આત્મજ્ઞાનનો લક્ષ થાય નહીં; એવા મતાર્થી જીવના અહીં નિષ્પક્ષપાતે લક્ષણો કહ્યાં છે.

૨૪. જેને માત્ર બાહ્યથી ત્યાગ દેખાય છે પણ આત્મજ્ઞાન નથી, અને ઉપલક્ષણથી અંતરંગ ત્યાગ નથી, તેવા ગુરુને સાચા ગુરુ માને અથવા તો પોતાના કુળધર્મના ગમે તેવા ગુરુ હોય તો પણ તેમાં જ મમત્વ રાખે.



૨૫. જે જિનના દેહાદિનું વર્ણન છે તેને જિનનું વર્ણન સમજે છે અને માત્ર પોતાના કુળ-ધર્મના દેવ છે માટે મારાપણના કલ્પિત રાગે સમવસરણાદિ માહાત્મ્ય કહ્યા કરે છે, અને તેમાં પોતાની બુદ્ધિને રોકી રહે છે; એટલે પરમાર્થ હેતુ-સ્વરૂપ એવું જિનનું જે અંતરંગસ્વરૂપ જાણવા યોગ્ય છે તે જાણતા નથી તથા તે જાણવાનું પ્રયત્ન કરતા નથી અને માત્ર સમવસરણાદિમાં જ જિનનું સ્વરૂપ કહીને મતાર્થમાં રહે છે.

૨૬ પ્રત્યક્ષ સદ્ગુરુનો ક્યારેક યોગ મળે તો દુરાગ્રહાદિછેદક તેની વાણી સાંભળીને તેનાથી અવળી રીતે ચાલે; અર્થાત્ તે હિતકારી વાણીને ગ્રહણ કરે નહીં અને પોતે ખરેખરો દંઠ મુમુક્ષુ છે એવું માન મુખ્યપણે મેળવવાને અર્થે અસદ્ગુરુ સમીપે જઈને પોતે તેના પ્રત્યે પોતાનું વિશેષ દંઠપણ જણાવે.

૨૭. દેવ-નારકાદિ ગતિના ‘ભાંગા’ આદિનાં

સ્વરૂપ કોઈક વિશેષ પરમાર્થ હેતુથી કહ્યાં છે, તે હેતુને જાણ્યો નથી અને તે ભંગબળને શ્રુતજ્ઞાન જે સમજે છે તથા પોતાના મતનો, વેષનો આગ્રહ રાખવામાં જ મુક્તિનો હેતુ માને છે.

૨૮. વૃત્તિનું સ્વરૂપ શું ? તે પણ જે જાણતો નથી, અને ‘હું વ્રતધારી છું’ એવું અભિમાન ધારણ કર્યું છે. કવચિત્ પરમાર્થના ઉપદેશનો યોગ બને તો પણ લોકોમાં પોતાનું માન અને પૂજા-સત્કારાદિ જતાં રહેશે અથવા તે માનાદિ પછી પ્રાપ્ત નહીં થાય એમ જાણીને તે પરમાર્થને ગ્રહણ કરે નહીં.

૨૯ અથવા ‘સમયસાર’ કે ‘યોગવાસિષ્ઠ’ જેવા ગ્રંથો વાંચી તે માત્ર નિશ્ચયનયને ગ્રહણ કરે. કેવી રીતે ગ્રહણ કરે ? માત્ર કહેવારૂપે, અંતરંગમાં તથારૂપ ગુણની કશી સ્પર્શના નહીં, અને સદ્ગુરુ, સત્શાસ્ત્ર, તથા વૈરાગ્ય, વિવેકાદિ સાચા વ્યવહારને

લોપે તેમ જ પોતાને જ્ઞાની માની લઈને સાધન-  
રાહત વર્તે.

૩૦. તે જ્ઞાનદશા પામે નહીં, તેમ વૈરાગ્યાદિ  
સાધનદશા પણ તેને નથી; જેથી તેવા જીવનો સંગ  
બીજા જે જીવને થાય તે પણ ભવસાગરમાં ડૂબે.

૩૧. એ જીવ પણ મતાર્થમાં જ વર્તે છે,  
કેમકે ઉપર કહ્યા જીવ, તેને જેમ કૂળધર્માંદિથી  
મતાર્થતા છે, તેમ આને જ્ઞાની ગણાવવાના માનની  
ધ્રુવથી પોતાના શુષ્કમતનો આગ્રહ છે; માટે તે  
પણ પરમાર્થને પામે નહીં અને અનુઅધિકારી  
એટલે જેને વિષે જ્ઞાન પરિણામ પામવા યોગ્ય  
નહીં એવા જીવોમાં તે પણ ગણાય.

૩૨. જેને ક્રોધ માન માયા લોભરૂપ કષાય  
પાતળા પડ્યા નથી, તેમ જેને અંતરવૈરાગ્ય ઉત્પન્ન  
થયો નથી, આત્મામાં ગુણ ગ્રહણ કરવારૂપ સરળ-  
પણું જેને રહ્યું નથી, તેમ સત્યાસત્યતુલના કરવાને

જેને અપક્ષપાતદષ્ટિ નથી, તે મતાર્થી જીવ દુર્ભાગ્ય એટલે જન્મ, જરા, મરણને છેદવાવાળા મોક્ષમાર્ગને પામવા યોગ્ય એવું તેનું ભાગ્ય ન સમજવું.

૩૩. એમ મતાર્થી જીવનાં લક્ષણ કદ્યાં; તે કહેવાનો હેતુ એ છે કે કોઈ પણ જીવનો તે જાણીને મતાર્થ જાય; હવે આત્માર્થી જીવનાં લક્ષણ કહીએ છીએ. તે લક્ષણ કેવાં છે? તો કે આત્માને અવ્યાખ્યાય સુખની સામગ્રીના હેતુ છે.

૩૪. જ્યાં આત્મજ્ઞાન હોય ત્યાં મુનિપણું હોય; અર્થાત્ આત્મજ્ઞાન ન હોય ત્યાં મુનિપણું ન જ સંભવે. “જં સમંતિ પાસહ ત મોળંતિ પાસહ” જ્યાં સમક્ષિત એટલે આત્મજ્ઞાન છે ત્યાં મુનિપણું જાણે એમ ‘આચારાંગસૂત્ર’માં કહ્યું છે. એટલે જેમાં આત્મજ્ઞાન હોય તે સાચા ગુરુ છે એમ જાણે છે, અને આત્મજ્ઞાનરાહિત હોય તો પણ પોતાના કુળના ગુરુને સદ્ગુરુ માનવા એ માત્ર કલ્પના છે;

તેથી કંઈ ભવચ્છેદ ન થાય એમ આત્માર્થી જુએ છે.

૩૫. પ્રત્યક્ષસદ્ગુરુની પ્રાપ્તિનો મોટો ઉપકાર જાણે અર્થાત્ શાસ્ત્રાદિથી જે સમાધાન થઈ શકવા યોગ્ય નથી, અને જે દોષો સદ્ગુરુની આજ્ઞા ધારણ કર્યા વિના જતા નથી તે સદ્ગુરુયોગથી સમાધાન થાય અને તે દોષો ટળે, માટે પ્રત્યક્ષ સદ્ગુરુનો મોટો ઉપકાર જાણે અને તે સદ્ગુરુ પ્રત્યે મન વચન કાયાની એકતાથી આજ્ઞાક્રિતપણે વર્તે.

૩૬. ત્રણે કાળને વિષે પરમાર્થનો પંથ એટલે મોક્ષનો માર્ગ એક હોવો જોઈએ, અને જેથી તે પરમાર્થ સિદ્ધ થાય તે વ્યવહાર જીવે માન્ય રાખવો જોઈએ; બીજો નહીં.

૩૭. એમ અંતરમા વિચારીને જે સદ્ગુરુના યોગનો શોધ કરે, માત્ર એક આત્માર્થની ઇચ્છા રાખે; પણ માનપૂજાદિક, સિદ્ધિરિદ્ધિની કશી ઇચ્છા રાખે નહીં— એ રોગ જેના મનમાં નથી.

૩૮. જ્યાં કષાય પાતળા પડ્યા છે, માત્ર એક મોક્ષપદ સિવાય બીજા કોઈ પદની અભિલાષા નથી, સંસાર પર જેને વૈરાગ્ય વર્તે છે, અને પ્રાણીમાત્ર પર જેને દયા છે, એવા જીવને વિષે આત્માર્થનો નિવાસ થાય.

૩૯. જ્યાંસુધી એવી ભોગદશા જીવ પામે નહીં, ત્યાંસુધી તેને મોક્ષમાર્ગની પ્રાપ્તિ ન થાય, અને આત્મબ્રાંતિરૂપ અનંત દુઃખનો હેતુ એવો અંતર-રોગ ન મટે.

૪૦. એવી દશા જ્યાં આવે ત્યાં સદ્ગુરુનો યોગ શોભે અર્થાત્ પરિણામ પામે, અને તે યોગના પરિણામથી સુખદાયક એવી સુવિચારદશા પ્રગટે.

૪૧ જ્યાં સુવિચારદશા પ્રગટે ત્યાં આત્મજ્ઞાન ઉત્પન્ન થાય અને તે જ્ઞાનથી મોહનો ક્ષય કરી નિર્વાણપદને પામે.

૪૨ જેથી તે સુવિચારદશા ઉત્પન્ન થાય, અને

મોક્ષમાર્ગ સમજવામાં આવે તે છ પદરૂપે ગુરુ-શિષ્યના સંવાદથી કરીને અહીં કહ્યું છું.

૪૩. ‘આત્મા છે,’ ‘તે આત્મા નિત્ય છે,’ ‘તે આત્મા પોતાના કર્મનો કર્તા છે,’ ‘તે કર્મનો ભોક્તા છે,’ ‘તેથી મોક્ષ થાય છે,’ અને ‘તે મોક્ષનો ઉપાય એવો સત્ધર્મ છે.’

૪૪. એ છ સ્થાનક અથવા છ પદ અહીં સંક્ષેપમાં કહ્યાં છે, અને વિચાર કરવાથી ષડ્દર્શન પણ તે જ છે. પરમાર્થ સમજવાને માટે જ્ઞાનીપુરુષે એ છ પદો કહ્યાં છે.

૪૫. દૃષ્ટિમાં આવતો નથી, તેમ જેનું કંઈ રૂપ જણાતું નથી, તેમ સ્પર્શોદિ બીજા અનુભવથી પણ જણાવાપણું નથી; માટે જીવનુ સ્વરૂપ નથી અર્થાત્ જીવ નથી.

૪૬. અથવા દેહ છે તે જ આત્મા છે, અથવા ઈન્દ્રિયો છે તે આત્મા છે, અથવા શ્વાસોચ્છવાસ છે

તે આત્મા છે, અર્થાત્ એ સૌ એકના એક દેહરૂપે છે, માટે આત્માને જુદો માનવો તે મિથ્યા છે, કેમકે તેનું કશું જુદું એ ધાણુ એટલે ચિહ્ન નથી.

૪૭ અને જો આત્મા હોય તો તે જણાય શા માટે નહીં ? જો ઘટ, પટ, આદિ પદાર્થો છે તો જેમ જણાય છે, તેમ આત્મા હોય તો શા માટે ન જણાય ?

૪૮. માટે આત્મા છે નહીં, અને આત્મા નથી એટલે તેના મોક્ષના અર્થે ઉપાય કરવા તે ફેાગટ છે, એ મારા અંતરની શંકાનો કંઈપણ સદુપાય સમજવો એટલે સમાધાન હોય તો કહો.

૪૯. દેહાધ્યાસથી એટલે અનાદિકાળથી અજ્ઞાન-ને લીધે દેહનો પરિચય છે, તેથી આત્મા દેહ જેવો અર્થાત્ તને દેહ લાગ્યો છે; પણ આત્મા અને દેહ બન્ને જુદા છે, કેમકે જેય જુદાં જુદાં લક્ષણથી પ્રગટ લાનમાં આવે છે.



૫૦. અનાદિકાળથી અજ્ઞાનને લીધે દેહના પરિ-  
ચયથી દેહ જ આત્મા ભાસ્યો છે, અથવા દેહ જેવો  
આત્મા ભાસ્યો છે; પણ જેમ તરવાર ને મ્યાન,  
મ્યાનરૂપ લાગતાં છતાં બન્ને જુદાં જુદાં છે; તેમ  
આત્મા અને દેહ બન્ને જુદા જુદા છે

૫૧. તે આત્મા દષ્ટિ એટલે આંખથી ક્યાંથી  
દેખાય ? કેમકે ઊલટો તેનો તે જોનાર છે. સ્થૂલ-  
સૂક્ષ્માદિ રૂપને જે જાણે છે, અને સર્વને બાધ  
કરતાં કરતાં કોઈપણ પ્રકારે જેનો બાધ કરી શકાતો  
નથી એવો બાકી જે અનુભવ રહે છે તે જીવનું  
સ્વરૂપ છે.

૫૨. કર્ણેન્દ્રિયથી સાંભળ્યું તે તે કર્ણેન્દ્રિય  
જાણે છે, પણ ચક્ષુ-ઇન્દ્રિય તેને જાણતી નથી, અને  
ચક્ષુ-ઇન્દ્રિયે દીઠેલું તે કર્ણેન્દ્રિય જાણતી નથી. અર્થાત્  
સૌ સૌ ઇન્દ્રિયને પોતપોતાના વિષયનું જ્ઞાન છે,  
પણ બીજી ઇન્દ્રિયોના વિષયનું જ્ઞાન નથી; અને

આત્માને તો પાંચે ઇન્દ્રિયના વિષયનું જ્ઞાન છે. અર્થાત્ જે તે પાંચે ઇન્દ્રિયોના ગ્રહણ કરેલા વિષયને જાણે છે તે ‘આત્મા’ છે, અને આત્મા વિના એકેક ઇન્દ્રિય એકેક વિષયને ગ્રહણ કરે એમ કહ્યું તે પણ ઉપચારથી કહ્યું છે.

૫૩. દેહ તેને જાણતો નથી. ઇન્દ્રિયો તેને જાણતી નથી, અને શ્વાસોચ્છ્વાસરૂપ પ્રાણ પણ તેને જાણતો નથી; તે સૌ એક આત્માની સત્તા પામીને પ્રવર્તે છે, નહીં તો જડપણે પડયાં રહે છે, એમ જાણ.

૫૪. જાગ્રત, સ્વપ્ન અને નિદ્રા એ અવસ્થામાં વર્તતો છતાં તે તે અવસ્થાઓથી જુદો જે રહ્યા કરે છે, અને તે તે અવસ્થા વ્યતીત થયે પણ જેનું હોવાપણું છે, અને તે તે અવસ્થાને જે જાણે છે, એવો પ્રગટસ્વરૂપ ચૈતન્યમય છે, અર્થાત્ જાણ્યા જ કરે છે એવો જેનો સ્વભાવ પ્રગટ છે અને એ તેની

નિશાની સદાય વર્તે છે; કોઈ દિવસ તે નિશાનીનો ભંગ થતો નથી.

૫૫. ઘટ, પટ આદિને તું પોતે જાણે છે, 'તે છે' એમ તું માને છે, અને જે તે ઘટ, પટ, આદિનો જાણનાર છે તેને માનતો નથી; એ જ્ઞાન તે કેવું કહેવું ?

૫૬. દુર્ગાળ દેહને વિષે પરમ બુદ્ધિ જોવામાં આવે છે, અને સ્થૂળ દેહને વિષે થોડી બુદ્ધિ પણ જોવામાં આવે છે; જો દેહ જ આત્મા હોય તો એવો વિકલ્પ એટલે વિરોધ થવાનો વળત ન આવે.

૫૭. કોઈ કાળે જેમાં જાણવાનો સ્વભાવ નથી તે જડ; અને સદાય જે જાણવાના સ્વભાવવાન છે તે ચેતન; એવો ખેયનો કેવળ જુદો સ્વભાવ છે, અને તે કોઈપણ પ્રકારે એકપણ પામવા યોગ્ય નથી. ત્રણે કાળ જડ જડભાવે અને ચેતન ચેતનભાવે રહે એવો ખેયનો જુદો જુદો ક્ષતભાવ પ્રસિદ્ધ જ અનુભવાય છે.

૫૮. આત્માની શંકા આત્મા આપે પોતે કરે છે. જે શંકાનો કરનાર છે, તે જ આત્મા છે. તે જણાતો નથી, એ માપ ન થઈ શકે એવું આશ્ચર્ય છે.

૫૯. આત્માના હોવા પણા વિષે આપે જે જે પ્રકાર કહ્યા તેનો અંતરમાં વિચાર કરવાથી સંભવ થાય છે.

૬૦. પણ ખીજી એમ શંકા થાય છે કે આત્મા છે તો પણ તે અવિનાશ એટલે નિત્ય નથી, ત્રણે કાળ હોય એવો પદાર્થ નથી; માત્ર દેહના સંયોગથી ઉત્પન્ન થાય અને વિયોગે વિનાશ પામે.

૬૧. અથવા વસ્તુ ક્ષણે ક્ષણે બદલાતી જોવામાં આવે છે, તેથી સર્વ વસ્તુ ક્ષણિક છે; અને અનુભવથી જોતાં પણ આત્મા નિત્ય જણાતો નથી.

૬૨. દેહમાત્ર પરમાણુનો સંયોગ છે, અથવા સંયોગે કરી આત્માના સંબંધમાં છે. વળી તે દેહ

જડ છે, રૂપી છે અને દૃશ્ય એટલે બીજા કોઈ દૃષ્ટાનો તે જાણવાનો વિષય છે, એટલે તે પોતે પોતાને જાણતો નથી, તો ચેતનનાં ઉત્પત્તિ અને નાશ તે ક્યાંથી જાણે? તે દેહના પરમાણુએ પરમાણુનો વિચાર કરતાં પણ તે જડ જ છે, એમ સમજાય છે. તેથી તેમાંથી ચેતનની ઉત્પત્તિ થવા યોગ્ય નથી, અને ઉત્પાત્ત થવા યોગ્ય નથી તેથી ચેતન તેમાં નાશ પણ પામવાયોગ્ય નથી. વળી તે દેહ રૂપી એટલે સ્થૂલાદિ પરિણામવાળો છે; અને ચેતન દૃષ્ટા છે, ત્યારે તેના સ્વયોગથી ચેતનની ઉત્પત્તિ શી રીતે થાય? અને તેમાં લય પણ કેમ થાય? દેહમાંથી ચેતન ઉત્પન્ન થાય છે અને તેમાં જ નાશ પામે છે, એ વાત કોના અનુભવને વશ રહી? અર્થાત્ એમ કોણે જાણ્યું? કેમકે જાણનાર એવા ચેતનની ઉત્પત્તિ દેહથી પ્રથમ છે નહીં અને નાશ તો તેથી પહેલાં છે; ત્યારે તે અનુભવ થયો કેને?

૬૩. જેના અનુભવમાં એ ઉત્પત્તિ અને નાશનું જ્ઞાન વર્તે તે ભાન તેથી જુદા વિના કોઈ પ્રકારે પણ સંભવતું નથી, અર્થાત્ ચેતનનાં ઉત્પત્તિ, લય થાય છે એવો કોઈને પણ અનુભવ થવા યોગ્ય છે નહીં.

---

૬૪. જે જે સંયોગો દેખીએ છીએ તે તે અનુભવસ્વરૂપ એવા આત્માના દશ્ય એટલે તેને આત્મા જાણે છે, અને તે સંયોગનું સ્વરૂપ વિચારતાં એવો કોઈ પણ સંયોગ સમજાતો નથી કે જેથી આત્મા ઉત્પન્ન થાય છે, માટે આત્મા સંયોગથી નહીં ઉત્પન્ન થયેલો એવો છે; અર્થાત્ અસંયોગી છે. સ્વાભાવિક પદાર્થ છે, માટે તે પ્રત્યક્ષ 'નિત્ય' સમજાય છે.

---

૬૫. જડથી ચેતન ઊપજે, અને ચેતનથી જડ

ઉત્પન્ન થાય એવો કોઈને ક્યારે કદી પણ અનુભવ થાય નહીં.

---

૬૬. જેની ઉત્પત્તિ કોઈ પણ સંયોગથી થાય નહીં, તેનો નાશ પણ કોઈને વિષે થાય નહીં; માટે આત્મા ત્રિકાળ 'નિત્ય' છે.

---

૬૭ ક્રોધાદિ પ્રકૃતિઓનું વિશેષપણું સર્પ વગેરે પ્રાણીમાં જન્મથી જ જોવામાં આવે છે; વર્તમાન દેહે તો તે અભ્યાસ કર્યો નથી, જન્મની સાથે જ તે છે. એટલે એ પૂર્વજન્મનો જ સંસ્કાર છે, જે પૂર્વજન્મ જીવની નિત્યતા સિદ્ધ કરે છે.

---

૬૮. આત્મા વસ્તુપણે નિત્ય છે. સમયે સમયે જ્ઞાનાદિ પરિણામના પલટાવાથી તેના પર્યાયનું પલટવાપણું છે. (કંઈ-સમુદ્ર પલટાતો નથી, માત્ર મોજાં પલટાય છે, તેની પેઠે....) જેમ બાળ, યુવાન

અને વૃદ્ધ એ ત્રણ અવસ્થા છે, તે આત્માને વિલા-  
વથી પર્યાય છે; અને બાળ અવસ્થા વર્તતાં આત્મા  
બાળક જણાતો, તે બાળ અવસ્થા છોડી જ્યારે  
યુવાવસ્થા ગ્રહણ કરી ત્યારે યુવાન જણાયો. અને  
યુવાવસ્થા તણ વૃદ્ધાવસ્થા ગ્રહણ કરી ત્યારે વૃદ્ધ  
જણાયો. એ ત્રણે અવસ્થાનો ભે- થયો તે પર્યાય-  
ભેદ છે, પણ તે ત્રણે અવસ્થામાં આત્મદ્રવ્યનો ભેદ  
થયો નહીં; અર્થાત્ અવસ્થાઓ બદલાઈ પણ આત્મા  
બદલાયો નથી. આત્મા એ ત્રણે અવસ્થાને જાણે છે,  
અને તે ત્રણે અવસ્થાની તેને જ સ્મૃતિ છે. ત્રણે અવ-  
સ્થામાં આત્મા એક હોય તો એમ બને; પણ જો  
આત્મા ક્ષણે ક્ષણે બદલાતો હોય તો તેવો અનુ-  
ભવ બને જ નહીં.

૬૯. વળી અમુક પદાર્થ ક્ષણિક છે એમ જે  
જાણે છે, અને ક્ષણિકપણું કહે છે તે કહેનાર અર્થાત્  
જાણનાર ક્ષણિક હોય નહીં; કેમકે પ્રથમ ક્ષણે



અનુભવ થયો તેની બીજી ક્ષણે તે અનુભવ કહી શકાય; તે બીજી ક્ષણે પોતે ન હોય તો ક્યાંથી કહે ? માટે એ અનુભવથી પણ આત્માના અક્ષણિક-પણાનો નિશ્ચય કર.

૭૦. વળી કોઈ પણ વસ્તુનો કોઈ પણ કાળે કેવળ તો નાશ થાય જ નહીં, માત્ર અવસ્થાંતર થાય; માટે ચેતનનો પણ કેવળ નાશ થાય નહીં. અને અવસ્થાંતરરૂપ નાશ થતો હોય તો તે કેમાં ભળે, અથવા કેવા પ્રકારનું અવસ્થાંતર પામે તે તપાસ. અર્થાત્ ઘટાદિ પદાર્થ કૂટી જાય છે, એટલે લોકો એમ કહે છે કે ઘડો નાશ પામ્યો છે, કંઈ માટીપણું નાશ પામ્યું નથી. તે છિન્નલિપ્ત થઈ જઈ સૂક્ષ્મમાં સૂક્ષ્મ ભૂકો થાય, તોપણ પરમાણુસમૂહરૂપે રહે, પણ કેવળ નાશ ન થાય અને તેમાંનું એક પરમાણુ પણ ઘટે નહીં; કેમકે અનુભવથી જોતાં અવસ્થાંતર થઈ શકે, પણ પદાર્થનો સમૂળગો નાશ

ધાય એમ ભાસી જ શકવા યોગ્ય નથી; એટલે જો  
તું ચેતનનો નાશ કહે તો પણ દેવળ નાશ તો  
કહી જ શકાય નહીં, અવસ્થાંતરરૂપ નાશ કહેવાય.  
જેમ ઘટ કૂટી જઈ કમે કરી પરમાણુસમૂહરૂપે  
સ્થિતિમાં રહે, તેમ ચેતનનો અવસ્થાંતરરૂપ નાશ  
તારે કહેવો હોય તો તે શી સ્થિતિમાં રહે, અથવા  
ઘટના પરમાણુઓ જેમ પરમાણુસમૂહમાં ભળ્યા  
તેમ ચેતન કઈ વસ્તુમાં ભળવા યોગ્ય છે તે તપાસ;  
અર્થાત્ એ પ્રકારે તું અનુભવ કરી જોઈશ તો  
કોઈમાં નહીં ભળી શકવા યોગ્ય અથવા પરસ્વરૂપે  
અવસ્થાંતર નહીં પામવા યોગ્ય એવું ચેતન એટલે  
આત્મા તને ભાસ્યમાન થશે.

૭૧. જીવ કર્મનો કર્તા નથી; કર્મના કર્તા કર્મ  
છે, અથવા અનાયાસે તે થયાં કરે છે. એમ નહીં,  
ને જીવ જ તેનો કર્તા છે એમ કહો તો પછી તે  
જીવનો ધર્મ જ છે, અર્થાત્ ધર્મ હોવાથી ક્યારેય  
નિવૃત્ત ન થાય.

૭૨. અથવા એમ નહીં, તો આત્મા સદા અસંગ છે, અને સત્વાદિ ગુણવાળી પ્રકૃતિ કર્મનો ખંધ કરે છે; તેમ નહીં, તો જીવને કર્મ કરવાની પ્રેરણા ઈશ્વર કરે છે તેથી ઈશ્વરેચ્છારૂપ હોવાથી જીવ તે કર્મથી ‘અખંધ છે.’

૭૩. માટે જીવ કોઈ રીતે કર્મનો કર્તા થઈ શકતો નથી, અને મોક્ષનો ઉપાય કરવાનો કોઈ હેતુ જણાતો નથી; કાં જીવને કર્મનું કર્તાપણું નથી અને જો કર્તાપણું હોય તો કોઈ રીતે તે તેનો સ્વભાવ મટવા યોગ્ય નથી.

૭૪. ચેતન એટલે આત્માની પ્રેરણારૂપી પ્રવૃત્તિ ન હોય, તો કર્મને કોણ ચાલુ કરે? જડનો સ્વભાવ પ્રેરણા નથી. જડ અને ચેતન બેયના ધર્મ વિચારી જુઓ.

૭૫. આત્મા જો કર્મ કરતો નથી, તો તે થતાં નથી; તેથી સહજ સ્વભાવે એટલે અનાયાસે તે થાય એમ કહેવું ઘટતું નથી; તેમ જ તે જીવનો ધર્મ

પણ નહીં. કેમકે સ્વભાવનો નાશ થાય નહીં; અને આત્મા ન કરે તો કર્મ ધાય નાહ, એટલે એ ભાવ ટળી શકે છે; માટે તે આત્માનો સ્વાભાવિક ધર્મ નહીં.

૭૬. કેવળ જો અસંગ હોત, અર્થાત્ ક્યારે પણ તેને કર્મનું કરવાપણું ન હોત તો તને પોતાને તે આત્મા પ્રથમથી કેમ ન ભાસત? પરમાર્થથી તે આત્મા અસંગ છે, પણ તે તો જ્યારે સ્વરૂપનું ભાન થાય ત્યારે થાય.

૭૭. જગતનો અથવા જીવોનાં કર્મનો ઈશ્વર કર્તા કોઈ છે નહીં; શુદ્ધ આત્મસ્વભાવ જેનો થયો છે તે ઈશ્વર છે; અને તેને જો પ્રેરક એટલે કર્મકર્તા ગણીએ તો તેને દોષનો પ્રભાવ થયો ગણાવો જોઈએ; માટે ઈશ્વરની પ્રેરણા જીવના કર્મ કરવામાં પણ કહેવાય નહીં.

૭૮. આત્મા જો પોતાના શુદ્ધ ચૈતન્યાદિ

સ્વભાવમાં વર્તે તો તે પોતાના તે જ સ્વભાવનો કર્તા છે, અર્થાત્ તે જ સ્વરૂપમાં પરિણમિત છે; અને તે શુદ્ધ ચૈતન્યાદિ સ્વભાવના ભાનમાં વર્તે તો ન હોય ત્યારે કર્મભાવનો કર્તા છે.

૭૬. જીવને કર્મનો કર્તા કહીએ તો પણ તે કર્મનો ભોક્તા જીવ નહીં ઠરે; કેમકે જડ એવાં કર્મ શું સમજે કે તે ક્ષણ દેવામાં પરિણામી થાય ? અર્થાત્ ક્ષણદાતા થાય ?

૮૦ ક્ષણદાતા ઈશ્વર ગણીએ તો ભોક્તાપણું સાધી શકીએ, અર્થાત્ જીવને ઈશ્વર કર્મ ભોગવાવે તેથી જીવ કર્મનો ભોક્તા સિદ્ધ થાય; પણ પરને ક્ષણ દેવા આદિ પ્રવૃત્તિવાળો ઈશ્વર ગણીએ તો તેનું ઈશ્વરપણું જ રહેતું નથી, એમ પણ પાછો વિરોધ આવે છે.

૮૧. તેવો ક્ષણદાતા ઈશ્વર સિદ્ધ થતો નથી એટલે જગતનો નિયમ પણ કોઈ રહે નહીં, અને

શુભાશુભ કર્મ લોગવવાનાં કોઈ સ્થાનક પણ ઠરે નહીં; એટલે જીવને કર્મનું લોકતૃત્વ કયાં રહ્યું ?

૮૨. ભાવકર્મ જીવને પોતાની બ્રાંતિ છે, માટે ચેતનરૂપ છે, અને તે બ્રાંતિને અનુયાયી થઈ જીવવીર્ય સ્ફુરાયમાન થાય છે, તેથી જડ એવાં દ્રવ્યકર્મની વર્ગણા તે ગ્રહણ કરે છે.

૮૩. ઝેર અને અમૃત પોતે જાણતાં નથી કે અમારે આ જીવને ફળ આપવું છે, તોપણ જે જીવ ખાય છે, તેને તે ફળ થાય છે; એમ શુભાશુભ કર્મ, આ જીવને આ ફળ આપવું છે એમ જાણતાં નથી, તોપણ ગ્રહણ કરનાર જીવ, ઝેર અમૃતના પરિણામની રીતે ફળ પામે છે.

૮૪. એક રાંક છે અને એક રાજા છે, એ આદિ શબ્દથી નીચપણું, ઊંચપણું, કુરૂપપણું, સુરૂપપણું એમ ઘણું વિચિત્રપણું છે; અને એવો જે ભેદ રહે છે—તે સર્વ સમાનતા નથી, તે જ શુભાશુભ કર્મનું

લોકતાપણુ છે, એમ સિદ્ધ કરે છે; કેમકે કારણ વિના કાર્યની ઉત્પત્તિ થતી નથી.

૮૫. કૃણદાતા ઈશ્વરની એમાં કંઈ જરૂર નથી. ઝેર અને અમૃતની રીતે શુભાશુભ કર્મ સ્વભાવે પરિણમે છે; અને નિઃસત્ત્વ થયેથી ઝેર અને અમૃત કૃણ દેતાં જેમ નિવૃત્ત થાય છે, તેમ શુભાશુભ કર્મને ભોગવવાથી તે નિઃસત્ત્વ થયે નિવૃત્ત થાય છે.

૮૬. ઉત્કૃષ્ટ શુભ અધ્યવસાય તે ઉત્કૃષ્ટ શુભ-ગતિ છે અને ઉત્કૃષ્ટ અશુભ અધ્યવસાય તે ઉત્કૃષ્ટ અશુભ ગતિ છે, શુભાશુભ અધ્યવસાય મિશ્રગતિ છે; અને તે જીવપરિણામ તે જ મુખ્યપણે તે ગતિ છે. તથાપિ ઉત્કૃષ્ટ શુભ દ્રવ્યનું ઉદ્વેગમન, ઉત્કૃષ્ટ અશુભ દ્રવ્યનું અધોગમન, શુભાશુભની મધ્યસ્થિતિ, એમ દ્રવ્યનો વિશેષ સ્વભાવ છે. અને તે આદિ હેતુથી તે તે ભોગ્યસ્થાનક હોવા યોગ્ય છે. હે શિષ્ય! જડ ચેતનના સ્વભાવ સંયોગાદિ સૂક્ષ્મસ્વરૂપનો અત્રે

ધણે વિચાર સમાય છે; માટે આ વાત ગહન છે  
તો પણ તેને સાવ સંક્ષેપમાં કહી છે,

૮૭. કર્તા ભોક્તા જીવ હો, પણ તેથી તેનો  
મોક્ષ થવા યોગ્ય નથી; કેમકે અનંત કાળ થયો  
તો પણ કર્મ કરવારૂપી દોષ હજી તેને વિષે  
વર્તમાન જ છે.

૮૮. શુભ કર્મ કરે તો તેથી દેવાદિ ગતિમાં  
તેનું શુભ ફળ ભોગવે અને અશુભ કર્મ કરે તો  
નરકાદિ ગતિને વિષે તેનું અશુભ ફળ ભોગવે;  
પણ જીવ કર્મ રહિત કોઈ સ્થળે હોય નહીં.

૮૯. જેમ શુભાશુભ કર્મપદ તે જીવના કરવાથી  
તે થતાં જાણ્યાં અને તેથી તેનું ભોક્તાપણું  
જાણ્યું, તેમ નહીં કરવાથી અથવા તે કર્મનિવૃત્તિ  
કરવાથી તે નિવૃત્તિ પણ થવા યોગ્ય છે; માટે તે  
નિવૃત્તિનું પણ સફળપણું છે. અર્થાત્ જેમ તે  
શુભાશુભ કર્મ અફળ જતાં નથી, તેમ તેની નિવૃત્તિ



પણ અફળ જવા યોગ્ય નથી; માટે તે નિવૃત્તિરૂપ મોક્ષ છે એમ હે વિચક્ષણ ! તું વિચાર.

૯૦. કર્મસંહિત અનંતકાળ વીત્યો તે તે શુભ-શુભ કર્મપ્રત્યેની જીવની આસક્તિને લીધે વીત્યો; પણ તેના પર ઉદાસીન થવાથી તે કર્મફળ છેદાય, અને તેથી મોક્ષસ્વભાવ પ્રગટ થાય.

૯૧. દેહાદિ સંયોગનો અનુક્રમે વિયોગ તો થયા કરે છે, પણ તે પાછો ગ્રહણ ન થાય તે રીતે વિયોગ કરવામાં આવે તો સિદ્ધસ્વરૂપ મોક્ષસ્વભાવ પ્રગટે અને શાશ્વતપદે અનંત આત્માનંદ ભોગવાય.

૯૨. મોક્ષપદ કદાપિ હોય તોપણ તે પ્રાપ્ત થવાનો કોઈ અવિરોધ એટલે યથાતથ્ય પ્રતીત થાય એવો ઉપાય જણાતો નથી; કેમકે અનંત કાળનાં કર્મો છે તે આવા અદ્વિપાયુષ્યવાળા મનુષ્યદેહથી કેમ છેદ્યાં જાય ?

૯૩. અથવા કદાપિ મનુષ્યદેહના અદ્વિપાયુષ્ય

વગેરેની શંકા છોડી દઈએ, તો પણ મત અને દર્શન ઘણાં છે, અને તે મોક્ષના અનેક ઉપાયો કહે છે, અર્થાત્ કોઈ કંઈ કહે છે અને કોઈ કંઈ કહે છે; તેમાં કયો મત સાચો એ વિવેક બની શકે એવો નથી.

૯૪. બ્રાહ્મણાદિ કઈ જાતિમાં મોક્ષ છે, અથવા કયા વેષમાં મોક્ષ છે, એનો નિશ્ચય પણ ન બની શકે એવો છે; કેમકે તેવાં ઘણાં ભેદો છે, અને એ દોષે પણ મોક્ષનો ઉપાય પ્રાપ્ત થવા યોગ્ય દેખાતો નથી.

૯૫. તેથી એમ જણાય છે કે મોક્ષનો ઉપાય પ્રાપ્ત થઈ શકે એવું નથી, માટે જીવાદિત્તું સ્વરૂપ જાણવાથી પણ શું ઉપકાર થાય? અર્થાત્ જે પદને અર્થે જાણવાં જોઈએ તે પદનો ઉપાય પ્રાપ્ત થવો અશક્ય દેખાય છે.

૯૬. આપે પાંચે ઉત્તર કહ્યા તેથી સર્વાંગ

એટલે બધી રીતે મારી શંકાનું સમાધાન થયું છે; પણ જો મોક્ષનો ઉપાય સમજીું તો સદ્ભાગ્યનો ઉદય ઉદય થાય! અત્ર ‘ઉદય’ ‘ઉદય’ એ વાર શબ્દ છે તે પાંચ ઉત્તરના સમાધાનથી થયેલી મોક્ષની જિજ્ઞાસાનું તીવ્રપણું દર્શાવે છે.

૬૭. પાંચે ઉત્તરની તારા આત્માને વિષે પ્રતીતિ થઈ છે, તો મોક્ષના ઉપાયની પણ એ જ રીતે તને સહજમાં પ્રતીતિ થશે અત્રે ‘થશે’ અને ‘સહજ’ એ જો શબ્દ સદ્ગુરુએ કહ્યા છે; તે જોને પાંચ પદની શંકા નિવૃત્ત થઈ છે તેને મોક્ષોપાય સમજાવો ક’ઈ કંઠણ જ નથી એમ દર્શાવવા તથા શિષ્યનું વિશેષ જિજ્ઞાસુપણું જાગી અવશ્ય તેને મોક્ષોપાય પરિણમશે એમ ભાસવાથી (તે વચન) કહ્યાં છે, એમ સદ્ગુરુનાં વચનનો આશય છે.

૬૮. કર્મભાવ છે તે જીવનું અજ્ઞાન છે અને મોક્ષભાવ છે તે જીવના પોતાના સ્વરૂપને વિષે સ્થિતિ

થવી તે છે. અજ્ઞાનનો સ્વભાવ અંધકાર જેવો છે. તેથી જેમ પ્રકાશ થતાં ઘણા કાળનો અંધકાર છતાં નાશ પામે છે, તેમ જ્ઞાનપ્રકાશ થતાં અજ્ઞાન પણ નાશ પામે છે.

૯૯. જે જે કારણો કર્મબંધનાં છે, તે તે કર્મબંધનો માર્ગ છે; અને તે તે કારણોને છેદે એવી જે દશા છે તે મોક્ષનો માર્ગ છે, ભવનો અંત છે.

૧૦૦. રાગ, દ્વેષ અને અજ્ઞાન એત્રું એકત્વ એ કર્મની મુખ્ય ગાંઠ છે; અર્થાત્ એ વિના કર્મનો બંધ ન થાય; તેની જેથી નિવૃત્તિ થાય તે જ મોક્ષનો માર્ગ છે.

૧૦૧. ‘સત્’ એટલે ‘અવિનાશી,’ અને ‘ચૈતન્ય-મય’ એટલે ‘સર્વ ભાવને પ્રકાશવારૂપ સ્વભાવમય,’ ‘અન્ય સર્વ વિભાવ અને દેહાદિ સંયોગના આભાસથી રહિત એવો,’ ‘કેવળ’ એટલે ‘શુદ્ધ આત્મા’ પામીએ, તેમ પ્રવર્તાય તે મોક્ષમાર્ગ છે.

૧૦૨. કર્મ અનંત પ્રકારનાં છે, પણ તેના મુખ્ય જ્ઞાનાવરણાદિ આઠ પ્રકાર થાય છે; તેમાં પણ મુખ્ય મોહનીયકર્મ છે. તે મોહનીયકર્મ હણાય તેનો પાઠ કહું છું

૧૦૩ તે મોહનીયકર્મ બે ભેદ છે;—એક ‘દર્શન-મોહનીય’ એટલે ‘પરમાર્થને વિષે અપરમાર્થબુદ્ધિ અને અપરમાર્થને વિષે પરમાર્થબુદ્ધિરૂપ’; બીજી ‘ચારિત્રમોહનીય’, તથારૂપ પરમાર્થને પરમાર્થ જાણીને ‘આત્મસ્વભાવમાં જે સ્થિરતા થાય, તે સ્થિરતાને શોધક એવા પૂર્વસંસ્કારરૂપ કષાય અને નોકષાય’ તે ચારિત્રમોહનીય. દર્શનમોહનીયને આત્મબોધ, અને ચારિત્રમોહનીયને વીતરાગપણું નાશ કરે છે. આમ તેના અચૂક ઉપાય છે, કેમકે મિથ્યાબોધ તે દર્શનમોહનીય છે; તેનો પ્રતિપક્ષ સત્યાત્મબોધ છે; અને ચારિત્રમોહનીય રાગાદિક પરિણામરૂપ છે, તેનો પ્રતિપક્ષ વીતરાગભાવ છે. એટલે અંધકાર જેમ

પ્રકાશ થવાથી નાશ પામે છે—તે તેના અચૂક ઉપાય છે—તેમ બોધ અને વીતરાગતા અનુક્રમે દર્શન-મોહનીય અને ચારિત્રમોહનીયરૂપ અંધકાર ટાળવામાં પ્રકાશસ્વરૂપ છે; માટે તે તેનો અચૂક ઉપાય છે.

૧૦૪. ક્રોધાદિ ભાવથી કર્મબંધ થાય છે, અને ક્ષમાદિક ભાવથી તે હુણાય છે; અર્થાત્ ક્ષમા રાખવાથી ક્રોધ રોકી શકાય છે, સરળતાથી માયા રોકી શકાય છે, સંતોષથી લોભ રોકી શકાય છે; એમ રતિ અરતિ આદિના પ્રતિપક્ષથી તે તે દોષો રોકી શકાય છે, તે જ કર્મબંધનો નિરોધ છે; અને તે જ તેની નિવૃત્તિ છે. વળી સર્વને આ વાતનો પ્રત્યક્ષ અનુભવ છે, અથવા સર્વને પ્રત્યક્ષ અનુભવ થઈ શકે એવું છે. ક્રોધાદિ રોક્યાં રોકાય છે, અને જે કર્મબંધને રોકે છે તે અકર્મદશાનો માર્ગ છે. એ માર્ગ પરલોકે નહીં, પણ અત્રે અનુભવમાં આવે છે; તો એમાં સંદેહ શો કરવો ?

૧૦૫. આ મારો મત છે, માટે મારે વળગી જ રહેવું, અથવા આ મારું દર્શન છે, માટે ગમે તેમ મારે તે સિદ્ધ કરવું એવો આગ્રહ અથવા એવા વિકલ્પને છોડીને આ જે માર્ગ કહ્યો છે, તે સાધશે તેના અલ્પ જન્મ જાણવા. અહીં ‘જન્મ’ શબ્દ બહુવચનમાં વાપર્યો છે, તે એટલું જ દર્શાવવાને કે કવચિત્ તે સાધન અધૂરાં રહ્યાં તેથી અથવા જઘન્ય કે મધ્યમ પરિણામની ધારાથી આરાધન થયાં હોય, તેથી સર્વ કર્મ ક્ષય થઈ ન શકવાથી ખીજો જન્મ થવાનો સંભવ છે; પણ તે બહુ નહીં, બહુ જ અલ્પ. ‘સમકિત આઠ્યા પછી જો વમે નહીં, તો ઘણામાં ઘણા પંદર ભવ થાય, એમ જિને કહ્યું છે’, અને ‘જે ઉત્કૃષ્ટપણે આરાધે તેનો તે ભવે પણ મોક્ષ થાય’; અત્રે તે વાતનો વિરોધ નથી.

૧૦૬. હે શિષ્ય ! તેં છ પદનાં છ પ્રશ્નો વિચાર

કરીને પૃથ્થાં છે, અને તે પદની સર્વાંગતામાં મોક્ષ-  
માર્ગ છે, એમ નિશ્ચય કર. અર્થાત્ એમાંનું કોઈ  
પણ પદ એકાંતે કે અવિચારથી ઉત્થાપતાં મોક્ષમાર્ગ  
સિદ્ધ થતો નથી.

૧૦૭. જે મોક્ષનો માર્ગ કહ્યો તે હોય તો  
ગમે તે જાતિ કે વેપથી મોક્ષ થાય; એમાં કંઈ  
ભેદ નથી. જે સાધે તે મુક્તિપદ પામે; અને તે  
મોક્ષમાં પણ બીજા કશા પ્રકારનો ઊંચનીચત્વાદિ  
ભેદ નથી, અથવા આ વચન કહ્યાં તેમાં બીજો કંઈ  
ભેદ એટલો ફેર નથી.

૧૦૮. કોઘાદિ કષાય જેના પાતળા પડ્યા છે,  
માત્ર આત્માને વિષે મોક્ષ થવા સિવાય બીજી કોઈ  
ધૃષ્ટા નથી અને સંસારના લોગપ્રત્યે ઉદાસીનતા  
વર્તે છે, તેમ જ પ્રાણી પર અંતરથી દયા વર્તે છે;  
તે જીવને મોક્ષમાર્ગનો જિજ્ઞાસુ કહીએ, અર્થાત્ તે  
માર્ગ પામવા યોગ્ય કહીએ.



૧૦૬. તે જિજ્ઞાસુ જીવને જો સદ્ગુરુનો ઉપદેશ પ્રાપ્ત થાય તો તે સમક્રિતને પામે અને અંતરની શોધમાં વર્તે.

૧૧૦. મત અને દર્શનનો આગ્રહ છોડી દઈ જે સદ્ગુરુને લક્ષે વર્તે, તે શુદ્ધ સમક્રિત પામે કે જેમાં ભેદ તથા પક્ષ નથી.

૧૧૧ આત્મસ્વભાવનો જ્યાં અનુભવ, લક્ષ અને પ્રતીતિ વર્તે છે તથા વૃત્તિ આત્માના સ્વભાવમાં વહે છે, ત્યાં પરમાર્થે સમક્રિત છે.

૧૧૨. તે સમક્રિત વધતી જતી ધારાથી હાસ્ય, શોકાદિથી જે કંઈ આત્માને વિષે મિથ્યાભાસ ભાસ્યા છે તેને ટાળે, અને સ્વભાવ સમાધિરૂપ ચારિત્રનો ઉદય થાય, જેથી સર્વ રાગદ્વેષના ક્ષયરૂપ વીતરાગ-પદમાં સ્થિતિ થાય.

૧૧૩. સર્વ આભાસરહિત, આત્મસ્વભાવનું જ્યાં અખંડ એટલે ક્યારે પણ અખંડિત ન થાય, મંદ ન

થાય, નાશ ન પામે, એવું જ્ઞાન વર્તે તેને કેવળ-જ્ઞાન કહીએ છીએ. જે કેવળજ્ઞાન પામ્યાથી ઉત્કૃષ્ટ જીવનમુક્તદશારૂપ નિર્વાણુ, દેહ છતાં જ અત્રે અનુભવાય છે.

૧૪. કરોડો વર્ષનું સ્વપ્ન હોય તો પણ જાગૃત થતાં તરત તે શમાય છે, તેમ અનાદિનો વિભાવ છે તે આત્મજ્ઞાન થતાં દૂર થાય છે.

૧૧૫. હે શિષ્ય ! દેહમાં જે આત્મતા મનાઈ છે, અને તેને લીધે સ્ત્રી, પુત્રાદિ સર્વમાં અહંમત્વ-પણું વર્તે છે તે આત્મતા જો આત્મામાં જ મનાય અને તે દેહાધ્યાસ એટલે દેહમાં આત્મજીવિ તથા આત્મામાં દેહજીવિ છે તે છૂટે, તો તું કર્મનો કર્તા પણ નથી અને લોકતા પણ નથી; અને એ જ ધર્મનો મર્મ છે.

૧૧૬. એ જ ધર્મથી મોક્ષ છે, અને તું જ મોક્ષસ્વરૂપ છો; અર્થાત્ શુદ્ધ આત્મપદ એ જ મોક્ષ

છે. તું અનંત જ્ઞાન દર્શન તથા અવ્યાબાધ સુખ-  
સ્વરૂપ છે.

૧૧૭. તું દેહાદિક સર્વ પદાર્થથી જુદો છે.  
કોઈમાં આત્મદ્રવ્ય લગતું નથી, કોઈ તેમાં લગતું  
નથી, દ્રવ્યે દ્રવ્ય પરમાર્થથી સદાય લિપ્ત છે, માટે  
તું શુદ્ધ છે, બાધસ્વરૂપ છે, ચૈતન્યપ્રદેશાત્મક છે,  
સ્વયંજ્યોતિ એટલે કોઈ પણ તને પ્રકાશતું નથી,  
સ્વભાવે જ તું પ્રકાશસ્વરૂપ છે, અને અવ્યાબાધ  
સુખનું ધામ છે. બીજું કેટલું કહીએ? અથવા  
ઘણું શું કહેવું? દ્વંદ્વામાં એટલું જ કહીએ છીએ,  
જો વિચાર કર તો તે પદને પામીશ.

૧૧૮. સર્વે જ્ઞાનીઓનો નિશ્ચય અત્રે આવીને,  
સમાય છે, એમ કહીને સદ્ગુરુ મૌનતા ધરીને  
સહજસમાધિમાં સ્થિત થયા, અર્થાત્ વાણીયોગની  
અપ્રવૃત્તિ કરી.

૧૧૯. શિષ્યને સદ્ગુરુના ઉપદેશથી અપૂર્વ

એટલે પૂર્વે કોઈ દિવસ નહીં આવેલું એવું ભાન આવ્યું અને તેને પોતાનું સ્વરૂપ પોતાને વિષે યથાતથ્ય ભાસ્યું અને દેહાત્મબુદ્ધિરૂપ અજ્ઞાન દૂર થયું.

૧૨૦. પોતાનું સ્વરૂપ શુદ્ધ ચૈતન્યસ્વરૂપ, અજર, અમર, અવિનાશી અને દેહથી રૂપદ્વંજી ભાસ્યું.

૧૨૧. જ્યાં વિભાવ એટલે મિથ્યાત્વ વર્તે છે, ત્યાં મુખ્ય નયથી કર્મનું કર્તાપણું અને લોકતાપણું છે; આત્મસ્વભાવમાં વૃત્તિ વહી તેથી અકર્તા થયો.

૧૨૨ અથવા આત્મપરિણામ જે શુદ્ધ ચૈતન્ય-સ્વરૂપ છે, તેનો નિર્વિકલ્પરૂપે કર્તાલોકતા થયો.

૧૨૩. આત્માનું શુદ્ધ પદ છે તે મોક્ષ છે, અને જેથી તે પમાય છે તે તેનો માર્ગ છે; શ્રી સદ્-ગુરુએ કૃપા કરીને નિર્ઝંથનો સર્વ માર્ગ સમજાવ્યો.

૧૨૪. અહો ! અહો ! કરુણાના અપાર સમુદ્ર-સ્વરૂપ આત્મલક્ષ્મીએ યુક્ત સદ્ગુરુ, આપ પ્રભુએ

આ પામર જીવ પર આશ્ચર્યકારક એવો ઉપકાર કર્યો.

૧૨૫. હું પ્રભુના ચરણ આગળ શું ધરું ?  
(સદ્ગુરુ તો પરમ નિષ્કામ છે; એક નિષ્કામ કરુણાથી માત્ર ઉપદેશના દાતા છે, પણ શિષ્યધર્મે શિષ્યે આ વચન કહ્યું છે.) જે જે જગતમાં પદાર્થ છે, તે સૌ આત્માની અપેક્ષાએ નિર્મૂલ્ય જેવા છે; તે આત્મા તો જેણે આપ્યો તેના ચરણસમીપે હું બીજું શું ધરું ? એક પ્રભુના ચરણને આધીન વર્તું. એટલું માત્ર ઉપચારથી કરવાને હું સમર્થ છું.

૧૨૬. આ દેહ ‘આદિ’, શબ્દથી જે કંઈ મારું ગણાય છે, તે આજથી કરીને સદ્ગુરુ પ્રભુને આધીન વર્તો, હું તેહ પ્રભુનો દાસ છું, દાસ છું, દીન દાસ છું.

૧૨૭. છએ સ્થાનક સમજાવીને હે સદ્ગુરુ દેવ ! આપે દેહાદિથી આત્માને, જેમ મ્યાનથી તરવાર બુદ્ધિ કાઢીને બતાવીએ તેમ, સ્પષ્ટ બુદ્ધો બતાવ્યો; આપે મપાઈ શકે નહીં એવો ઉપકાર કર્યો !

૧૨૮. છએ દર્શન આ છ સ્થાનકમાં સમાય છે. વિશેષ કરીને વિચારવાથી કોઈ પણ પ્રકારનો સંશય રહે નહીં.

૧૨૯. આત્માને પોતાના સ્વરૂપનું જ્ઞાન નહીં એવો ખીજો કોઈ રોગ નથી, સદ્ગુરુ જેવા તેના કોઈ સાચા અથવા નિપુણ વૈદ્ય નથી, સદ્ગુરુ-આજ્ઞાએ ચાલવા સમાન ખીજું કોઈ પથ્ય નથી, અને વિચાર તથા નિદિધ્યાસન જેવું કોઈ તેનું ઔષધ નથી.

૧૩૦. જો પરમાર્થને ઇચ્છતા હો, તો સાચો પુરુષાર્થ કરો, અને ભવસ્થિતિ આદિનું નામ લઈને આત્માર્થને છેદો નહીં.

૧૩૧. આત્મા અખંધ છે; અસંગ છે, સિદ્ધ છે, એવી નિશ્ચયમુખ્ય વાણી સાંભળીને સાધન તજવાં યોગ્ય નથી પણ તથારૂપ નિશ્ચય લક્ષમાં રાખી સાધન કરીને તે નિશ્ચયસ્વરૂપ પ્રાપ્ત કરવું.

૧૩૨. અત્રે એકાંતે નિશ્ચયનય કહ્યો નથી અથવા એકાંતે વ્યવહારનય કહ્યો નથી; ઊંચ જ્યાં જ્યાં જેમ ઘટે તેમ સાથે રહ્યાં છે.

૧૩૩. ગરુડ મતની કલ્પના છે તે સદ્વ્યવહાર નથી, પણ આત્માર્થીના લક્ષણમાં કહી તે દશા અને મોક્ષોપાયમાં જિજ્ઞાસુનાં લક્ષણ આદિ કહ્યાં તે સદ્વ્યવહાર છે, જે અત્રે તો સંક્ષેપમાં કહેલ છે. પોતાના સ્વરૂપનું જ્ઞાન નથી અર્થાત્ જેમ દેહ અનુભવમાં આવે છે, તેવો આત્માનો અનુભવ થયો નથી, દેહાધ્યાસ વર્તે છે અને જે વૈરાગ્યાદિ સાધન પામ્યા વિના નિશ્ચય પોકાર્યા કરે છે, તે નિશ્ચય સારભૂત નથી.

૧૩૪. ભૂતકાળમાં જે જ્ઞાનીપુરુષો થઈ ગયા છે, વર્તમાનકાળમાં જે છે, અને ભવિષ્યકાળમાં થશે, તેને કોઈને માર્ગનો ભેદ નથી, અર્થાત્ પરમાર્થે તે સૌનો એક માર્ગ છે; અને તેને પ્રાપ્ત કરવા

યોગ્ય વ્યવહાર પણ તે જ પરમાર્થસાધકરૂપે દેશ કાળાદિને લીધે ભેદ કહ્યો હોય છતાં એક ક્ષણ ઉત્પન્ન કરનાર હોવાથી તેમાં પણ પરમાર્થ ભેદ નથી.

૧૩૫. સર્વ જીવને વિષે સિદ્ધ સમાન સત્તા છે, પણ તે તો જે સમજે તેને પ્રગટ થાય. તે પ્રગટ થવામાં સદ્ગુરુની આજ્ઞાથી પ્રવર્તવું, તથા સદ્ગુરુએ ઉપદેશેલી એવી જિનદશાનો વિચાર કરવો, તે બેય નિમિત્ત કારણ છે.

૧૩૬. સદ્ગુરુઆજ્ઞા આદિ તે આત્મસાધનનાં નિમિત્ત કારણ છે, અને આત્માનાં જ્ઞાન દર્શનાદિ ઉપાદાન કારણો છે, એમ શાસ્ત્રમાં કહ્યું છે; તેથી ઉપાદાનનું નામ લઈ જે કોઈ તે નિમિત્તને તજશે તે સિદ્ધપણાને નહીં પામે અને બ્રાંતિમાં વર્ત્યા કરશે; કેમકે સાચા નિમિત્તના નિષેધાર્થે તે ઉપાદાનની વ્યાખ્યા શાસ્ત્રમાં કહી નથી, પણ ઉપાદાન અન્યત્ર રાખવાથી તારું સાચું નિમિત્ત મળ્યા છતાં



૧૩૨. અત્રે એકાંતે નિશ્ચયનય કહ્યો નથી અથવા એકાંતે વ્યવહારનય કહ્યો નથી; બેય જ્યાં જ્યાં જેમ ઘટે તેમ સાથે રહ્યાં છે.

૧૩૩. ગચ્છ મતની કલ્પના છે તે સદ્વ્યવહાર નથી, પણ આત્માર્થીના લક્ષણમાં કહી તે દશા અને મોક્ષોપાયમાં જિજ્ઞાસુનાં લક્ષણ આદિ કહ્યાં તે સદ્વ્યવહાર છે, જે અત્રે તો સંક્ષેપમાં કહેલ છે. પોતાના સ્વરૂપનું જ્ઞાન નથી અર્થાત્ જેમ દેહ અનુભવમાં આવે છે, તેવો આત્માનો અનુભવ થયો નથી, દેહાધ્યાસ વર્તે છે અને જે વૈરાગ્યાદિ સાધન પામ્યા વિના નિશ્ચય પોકાર્યા કરે છે, તે નિશ્ચય સારભૂત નથી.

૧૩૪. ભૂતકાળમાં જે જ્ઞાનીપુરુષો થઈ ગયા છે, વર્તમાનકાળમાં જે છે, અને ભવિષ્યકાળમાં થશે, તેને કોઈને માર્ગનો ભેદ નથી, અર્થાત્ પરમાર્થે સૌનો એક માર્ગ છે; અને તેને પ્રાપ્ત કરવા

યોગ્ય વ્યવહાર પણ તે જ પરમાર્થસાધકરૂપે દેશ કાળાદિને લીધે લેદ કહ્યો હોય છતાં એક ક્ષણ ઉત્પન્ન કરનાર હોવાથી તેમાં પણ પરમાર્થે લેદ નથી.

૧૩૫. સર્વ જીવને વિષે સિદ્ધ સમાન સત્તા છે, પણ તે તો જે સમજે તેને પ્રગટ થાય. તે પ્રગટ થવામાં સદ્ગુરુની આજ્ઞાથી પ્રવર્તવું, તથા સદ્ગુરુએ ઉપદેશેલી એવી જિનદશાનો વિચાર કરવો, તે યેય નિમિત્ત કારણ છે.

૧૩૬. સદ્ગુરુઆજ્ઞા આદિ તે આત્મસાધનનાં નિમિત્ત કારણ છે, અને આત્માનાં જ્ઞાન દર્શનાદિ ઉપાદાન કારણો છે, એમ શાસ્ત્રમાં કહ્યું છે; તેથી ઉપાદાનનું નામ લઈ જે કોઈ તે નિમિત્તને તજશે તે સિદ્ધપણાને નહીં પામે અને ભ્રાંતિમાં વત્યા કરશે; કેમકે સાચા નિમિત્તના નિષેધાર્થે તે ઉપાદાનની વ્યાખ્યા શાસ્ત્રમાં કહી નથી, પણ ઉપાદાન અબ્જયત રાખવાથી તારું સાચું નિમિત્ત મળ્યા છતાં

કામ નહિ થાય, માટે સાચું નિમિત્ત મળ્યે તે નિમિત્તને અવલંબીને ઉપાદાન સન્મુખ કરવું, અને પુરુષાર્થરહિત ન થવું એવો શાસ્ત્રકારે કહેલી તે વ્યાખ્યાનો પરમાર્થ છે.

૧૩૭. મુખથી નિશ્ચયમુખ્ય વચ્ચનો કહે છે, પણ અંતરથી પોતાને જ મોહ છૂટ્યો નથી; એવા પામર પ્રાણી માત્ર જ્ઞાની કહેવરાવવાની કામનાએ સાચા જ્ઞાનીપુરુષનો દ્રોહ કરે છે.

૧૩૮. દયા, શાંતિ, સમતા, ક્ષમા, સત્ય, ત્યાગ અને વૈરાગ્ય એ ગુણો મુમુક્ષુના ઘટમાં સદાય સુન્નગ્ય એટલે જાગૃત હોય, અર્થાત્ એ ગુણો વિના મુમુક્ષુપણું પણ ન હોય.

૧૩૯. મોહભાવનો જ્યાં ક્ષય થયો હોય, અથવા જ્યાં મોહદશા ખડું ક્ષીણ થઈ હોય, ત્યાં જ્ઞાનીની દશા કહીએ; અને બાકી તો જેણે પોતામાં જ્ઞાન માની લીધું છે, તેને બ્રાંતિ કહીએ.

૧૪૦. સમસ્ત જગત્ જેણે એઠ જેવું જાણ્યું છે અથવા સ્વપ્ન જેવું જગત્ જેને જ્ઞાનમાં વર્તે છે તે જ્ઞાનીની દશા છે, બાકી માત્ર વાચાજ્ઞાન એટલે કહેવામાત્ર જ્ઞાન છે.

૧૪૧. પાંચે સ્થાનકને વિચારીને જે છઠ્ઠું સ્થાનકે વર્તે, એટલે તે મોક્ષના જે ઉપાય કહ્યા છે તેમાં પ્રવર્તે, તે પાંચમું સ્થાનક એટલે મોક્ષપદ, તેને પામે.

૧૪૨. પ્રણુપ્રારબ્ધયોગથી જેને દેહ વર્તે છે, પણ તે દેહથી અતીત એટલે દેહાદિની કલ્પના-રહિત, આત્મામય જેની દશા વર્તે છે, તે જ્ઞાની-પુરુષના ચરણકમળમાં અગણિત વાર વંદન હો !

શ્રી સદ્ગુરુચરણાપ્તિમસ્તુ

( ૫૦ )

મોહમયીથી જેની અમોહપણે સ્થિતિ છે, એવા શ્રી.....ના યથાં

‘મનને લઈને આ બધું છે’ એવો જે અત્યાર સુધીનો થયેલો નિર્ણય લખ્યો, તે સામાન્ય પ્રકારે તો યથાતથ્ય છે. તથાપિ ‘મન,’ ‘તેને લઈને,’ અને ‘આ બધું,’ અને ‘તેનો નિર્ણય,’ એવા જે ચાર ભાગ એ વાક્યના થાય છે, તે ઘણા કાળના બાધે જેમ છે તેમ સમજાય એમ જાણીએ છીએ. જેને તે સમજાય છે, તેને મન વશ વર્તે છે; વર્તે છે, એ વાત નિશ્ચયરૂપ છે, તથાપિ ન વર્તતું હોય તો પણ તે આત્મસ્વરૂપને વિષે જ વર્તે છે. એ મન વશ થવાનો ઉત્તર ઉપર લખ્યો છે, તે સર્વથી મુખ્ય એવો લખ્યો છે. જે વાક્ય લખવામાં આવ્યાં છે તે ઘણા પ્રકારે વિચારવાને યોગ્ય છે.

મહાત્માનો દેહ જો કારણને લઈને વિદ્યમાન-પણે વર્તે છે; પ્રારબ્ધ કર્મ લોગવવાને અર્થે, જીવોના કલ્યાણના અર્થે; તથાપિ એ બંનેમાં તે ઉદાસપણે ઉદય આવેલી વર્તનાએ વર્તે છે, એમ જાણીએ છીએ.

ધ્યાન, જપ, તપ, ક્રિયા માત્ર એ સર્વ થકી, અમે જણાવેલું કોઈ વાક્ય જો પરમ કૃપાનું કારણ ધારતા હો તો, નિશ્ચયપણે ધારતા હો તો, પાછળથી બુદ્ધિ લોકસંજ્ઞા, શાસ્ત્રસંજ્ઞા પર ન જતી હોય તો, જાય તો તે બ્રાંતિવડે ગઈ છે એમ ધારતા હો તો, તે વાક્યને ઘણા પ્રકારની ધીરજ વડે વિચારવા ધારતા હો તો, લખવાને ઇચ્છા થાય છે.

હજી આથી વિશેષપણે નિશ્ચયને વિષે ધારણા કરવાને લખવું અગત્ય જેવું લાગે છે, તથાપિ ચિત્ત અવકાશરૂપે વર્તતું નથી, એટલે જે લખ્યું છે તે પ્રખળપણે માનશો.

( ૨ )

સર્વ પ્રકારે ઉપાધિયોગ તો નિવૃત્ત કરવા યોગ્ય છે; તથાપિ જો તે ઉપાધિયોગ સંતસંગાદિકને અર્થે જ ઇચ્છવામાં આવતો હોય, તેમ જ પાછી

ચિત્તસ્થિતિ સંભવપણે રહેતી હોય તો તે ઉપાધિ-  
યોગમાં પ્રવર્તવું તે શ્રેયસ્કર છે.

મુંબઈ, વૈશાખ વદ ૧૪, બુધ, ૧૯૪૮.

( ૫૧ )

ચિત્તમાં તમે પરમાર્થની ઇચ્છા રાખો છો  
એમ છે; તથાપિ તે પરમાર્થની પ્રાપ્તિને અત્યંતપણે  
બાધ કરવાવાળા એવા જે દોષ તે પ્રત્યે અજ્ઞાન,  
ક્રોધ, માનાદિના કારણથી ઉદાસ થઈ શકતા નથી  
અથવા તેની અમુક વળગણીમાં રુચિ વહે છે, તે  
પરમાર્થને બાધ કરવાનાં કારણ બાણી અવશ્ય સર્પના  
વિષની પેઠે ત્યાગવા યોગ્ય છે. કોઈનો દોષ જોવો  
ઘટતો નથી, સર્વ પ્રકારે જીવના દોષનો જ વિચાર  
કરવો ઘટે છે; એવી ભાવના અત્યંતપણે દૃઢ કરવા  
યોગ્ય છે. જગત્તદ્દષ્ટિએ કલ્યાણ અસંભવિત બાણી  
આ કહેલી વાત ધ્યાનમાં લેવાભોગ છે, એ વિચાર  
રાખવો.

મુંબઈ, ચૈત્ર વદ ૭, ૧૯૪૯.

( પર )

૧. શ્રી સદ્ગુરુદેવના અનુગ્રહથી અત્ર સમાધિ છે.

૨. એકાંતમાં અવગાહવાને અર્થે ‘આત્મસિદ્ધિ’ આ ભેડે મોકલ્યું છે. તે હાલ શ્રી ૦૦૦ એ અવગાહવા યોગ્ય છે.

૩. જિનાગમ વિચારવાની શ્રી ૦૦૦ અથવા શ્રી ૦૦૦૦૦૦ની ઇચ્છા હોય તો ‘આચારાંગ’, ‘સૂચગડાંગ’, ‘દશવૈકાલિક’, ‘ઉત્તરાધ્યયન’ અને ‘પ્રશ્નવ્યાકરણ’ વિચારવા યોગ્ય છે.

૪. ‘આત્મસિદ્ધિશાસ્ત્ર’ શ્રી ૦૦૦૦૦૦ એ આગળ પર અવગાહવું વધારે હિતકારી જાણી હાલ શ્રી ૦૦૦ને માત્ર અવગાહવાનું લખ્યું છે; તો પણ જો શ્રી ૦૦૦૦૦ની વિશેષ આકાંક્ષા હાલ રહે તો પ્રત્યક્ષ સત્પુરુષ જેવો મારા પ્રત્યે કોઈએ પરમોપકાર કર્યો નથી એવો અળાંક નિશ્ચય આત્મામાં લાવી, અને આ દેહના લવિષ્ય જીવનમાં પણ તે



અખંડ નિશ્ચય છોડું તો મેં આત્માર્થ જ ત્યાગ્યો  
 અને ખરા ઉપકારીના ઉપકારને ઓળવવાનો દોષ  
 કયો એમ જ જાણીશ, અને આત્માને સત્પુરુષનો  
 નિત્ય આજ્ઞાંકિત રહેવામાં જ કલ્યાણ છે એવો  
 સિદ્ધભાવરહિત, લોકસંબંધી બીજા પ્રકારની સર્વ  
 કલ્પના છોડીને, નિશ્ચય વર્તાવીને, શ્રી ૦૦૦ મુનિના  
 સહચારીપણામાં એ ગ્રંથ અવગાહવામાં હાલ પણ  
 અડચણ નથી. ઘણી શંકાઓનું સમાધાન થવા  
 યોગ્ય છે.

( ૨ )

પ. સત્પુરુષની આજ્ઞામાં વર્તવાનો જેનો દૃઢ  
 નિશ્ચય વર્તે છે અને જે તે નિશ્ચયને આરાધે છે,  
 તેને જ જ્ઞાન સમ્યક્પરિણામી થાય છે, એ વાત  
 આત્માથી જીવે અવશ્ય લક્ષમાં રાખવા યોગ્ય છે.  
 અમે જે આ વચન લખ્યાં છે તેના સર્વ જ્ઞાની-  
 પુરુષો સાક્ષી છે.

૬. ધીજી મુનિઓને પણ જે જે પ્રકારે વૈરાગ્ય ઉપશમ અને વિવેકની વૃદ્ધિ થાય તે તે પ્રકારે શ્રી ૦૦૦ તથા શ્રી ૦૦૦૦૦૦એ યથાશક્તિ સંભળાવવું તથા પ્રવર્તાવવું ઘટે છે; તેમ જ અન્ય જીવો પણ આત્માર્થસન્મુખ થાય અને જ્ઞાનીપુરુષની આજ્ઞાના નિશ્ચયને પામે તથા વિરક્ત પરિણામને પામે, રસાદિની લુબ્ધતા મોળી પાડે એ આદિ પ્રકારે એક આત્માર્થે ઉપદેશ કર્તાવ્ય છે.

૭. અનંતવાર દેહને અર્થે આત્મા ગાળ્યો છે. જે દેહ આત્માને અર્થે ગળાશે તે દેહે આત્મવિચાર જન્મ પામવા યોગ્ય જાણી, સર્વ દેહાર્થની કલ્પના છોડી દઈ, એક માત્ર આત્માર્થમાં જ તેનો ઉપયોગ કરવો, એવો મુમુક્ષુ જીવને અવશ્ય નિશ્ચય જોઈ એ.

શ્રી સહજાત્મસ્વરૂપ

નડિયાદ, આસો વદ ૧૦, શનિ, ૧૯૫૨.

( ૫૩ )

ક્ષમાપના

હે ભગવાન ! હું ખહું ભૂલી ગયો, મેં તમારાં  
 અમૂલ્ય વચનને લક્ષમાં લીધાં નહીં. તમારાં  
 કહેલાં અનુપમ તત્ત્વનો મેં વિચાર કર્યો નહીં. તમારા  
 પ્રણીત કરેલા ઉત્તમ શીલને સેવ્યું નહીં. તમારાં  
 કહેલાં દયા, શાંતિ, ક્ષમા અને પવિત્રતા મેં ઓળખ્યાં  
 નહીં. હે ભગવન્ ! હું ભૂલ્યો, આથડ્યો, રઝળ્યો  
 અને અનંત સંસારની વિટંબનામાં પડ્યો છું.  
 હું પાપી છું. હું ખહું મદોન્મત્ત અને કર્મરજથી  
 કરીને મલિન છું. હે પરમાત્મા ! તમારાં કહેલાં  
 તત્ત્વ વિના મારો મોક્ષ નથી હું નિરંતર પ્રપંચમાં  
 પડ્યો છું; અજ્ઞાનથી અંધ થયો છું, મારામાં  
 વિવેકશક્તિ નથી અને હું મૂઢ છું, હું નિરાશ્રિત  
 છું, અનાથ છું નિરાગી પરમાત્મા ! હું હવે તમારું,  
 તમારા ધર્મનું અને તમારા મુનિનું શરણ ગ્રહું છું.

મારા અપરાધ ક્ષય થઈ હું તે સર્વ પાપથી મુક્ત થઉં એ મારી અભિલાષા છે. આગળ કરેલાં પાપોનો હું હવે પશ્ચાત્તાપ કરું છું. જેમજેમ હું સૂક્ષ્મ વિચારથી જિંઝો જિતરું છું તેમ તેમ તમારા તત્ત્વના ચમત્કારો મારા સ્વરૂપનો પ્રકાશ કરે છે. તમે નિરાગી નિર્વિકારી, સચ્ચિદાનંદસ્વરૂપ, સહજનંદી, અનતજ્ઞાની અનંતદર્શી, અને ત્રેલોક્યપ્રકાશક છો. હું માત્ર મારા હિતને અર્થે તમારી સાક્ષીએ ક્ષમા ચાહું છું. એક પણ પણ તમારાં કહેલાં તત્ત્વની શંકા ન થાય, તમારા કહેલા રસ્તામાં અહોરાત્ર હું રહું એ જ મારી આકાંક્ષા અને વૃત્તિ થાયો! હે સર્વજ્ઞ ભગવાન! તમને હું વિશેષ શું કહું? તમારાથી કંઈ અજાણ્યું નથી. માત્ર પશ્ચાત્તાપથી હું કર્મજન્ય પાપની ક્ષમા ઈચ્છું છું.

ૐ શાંતિ : શાંતિ : શાંતિ :

# શુદ્ધિપત્રક

પાન	પાંક્તિ	અશુદ્ધ	શુદ્ધ
૩૨	૨	ઠંડા	ઠંડાં
૪૧	૧૬	(ગાં)	(ગાં)
૪૩	૧૪	તોડું	છોડું
૫૪	૧	સવાય	સિવાય
૭૨	૧૦	દૂધ	દૂધ
૮૦	૧૩	એક	એક
૧૦૭	૪	મુંઝાઈશ	મૂઝાઈશ
૧૨૩	૮	પરમલિક્ત	પરમલક્તિ
૧૩૧	૧૫	દ્રોહ	દ્રોહ
૧૩૮	૧૨	શ્રવણ	શ્રાવણ
૧૫૦	૧૧	જિનવરેંદ્રાએ	જિનવરે દ્રોએ
૧૬૬	૭	રાજનીતિપુણનામાં	રાજનીતિનિપુણતામાં
૧૭૨	૨	માનવાહિત	મનવાહિત
૧૭૩	૧૨	નીરખીન	નીરખીને
૧૭૬	૧૨	તૃણાર્ધ	તૃણાર્ધ
૨૦૦	૧૧	આત્મિ	આત્મને
૨૧૫	૮	આત્મ	આત્મ
૨૧૮	૧	દિન-રાત્ર	દિન-રાત્ર રહે
૨૨૩	૪	સંગ	સંગ
૨૪૫	૧૦	પદપદનામકથન	પદપદનામકથન
૨૩૩	૧૦	આત્મ	આત્મા

